

THE BOARD OF TRUSTEES

Nemchand Gulābchand Devchand

Sākerchand Khushālchand Jhavery

Motichand Maganbhāi Choksi, Mg., Trustee

Babubhāi Premchand Jhavery, Solicitor

Talakchand Motichand Jhavery

Amichand Zaverchand Jhavery

= ट्रस्टी-मण्डल =

नेमचंद गुलाबचंद देवचंद

साकरचंद खुशालचंद जह्वरी

मोतीचंद मगनभाई चोकसी, मेने, ट्रस्टी

बाबूभाई प्रेमचंद जह्वरी

तलकचंद मोतीचंद जह्वरी,

अमीचंद झवेरचंद जह्वरी

Sheth Devchand Lālbhai Jain Pustkoddhār

Series No. 1.

PREFACE OF FIRST EDITION.

Jain Literature, comprising as it does almost all the branches that are characteristic of ancient Indian literature, holds no insignificant a niche in the gallery of that literature. It is considerable even as it is at present and was more so in former times. This is not the proper place to enumerate the great writers and their works that constitute the glory of that literature. The fact that the Jain writers had flourished in great abundance in times gone by, is evident from the vast stock of literature that has survived this day, though it is yet in an unexplored state. Their eminence in subject matter as well as language is manifest to those who are conversant with it.

Along with Indian literature at large, Jain literature too has been a participator in the unhappy fate it met with at the hands partly of alien bigotry, partly of mutual religious jealousy and

from the peculiarities of the climate. There was a time when there was no other alternative to secure the very existance of such literature but that of burying it in subterranean archives. The very method employed for the safety of the works became later on instrumental in further diminishing the stock, and that at a time when there was not the least chance of its being further enriched. Those, upon whom had fallen the task of being the hereditary custodians of such collections had inherited the traditions of their forefathers viz. those of not suffering any part of such collection to see the rays of the Sun, lest they might be deprived of them, and the works most dear to them be destroyed by the assailants. It is very strange indeed that these traditions are alive even at this day when there is peace all round, and when the time is most propitious for the developement of literature. Fire even has contributed its quota to the destruction of the records. Add to these the all round degeneration among the followers of the faith, when far from the prospects of further expansion the faith was in imminent danger of being extinct. It was during this time that more attention was paid to the performance of external rites and ceremonies, and practically nothing was done

in the direction of education and literature and the stirring up of the inner spirit of faith. It is only very recently that a practical revival of a salutary character is visible. Owing to circumstances above mentioned, the literary results of the arduous labour and the great learning of the Acharyas and the Sadhus of the faith, could not be made accessible.

It may perhaps not be out of place here to give in short the history of this Fund that has led to the publication of the series. The late Sheth Devchand Lalbhai in whose memory this fund has been inaugurated, left by his will a sum of Rs. 45000 along with other sums to be spent in various other matters, to be devoted to some benevolent purpose. This amount was further enhanced by a sum of Rs. 25000 set apart by Mr. Gulabchand Devchand to be spent in some good purpose in the memory of the said Sheth Devchand Lalbhai. It was on the advice of Panyas Shree Anandsagar that these sums, which make the original funds in Trust, were amalgamated, and the present Trust was inaugurated. At present the funds of this Trust amount to about Rs. 100000 the original being further enhanced by the property of Bai Vichkore, the deceased daughter of the said Sheth Dev-

chand Lalbhāi, which was directed to be made over to this trust by her. The object of this Trust is to devote the interest of the funds for the preservation and the development of "The Jain Svetamber religious literature."

The trustees are now in a position to bring out the present "volume as the first" of the series to be published from time to time by this Trust. The author of this treatise is the well known Kalikāl Sarvagna Hemchandrāchārya, who hardly needs any introduction to Sanskrit students. What an eminent place, the said author occupies among Sanskrit writers, it is unnecessary to say. But this much one can say that he has written on various subjects, in all of which his knowledge seems to be supreme. At the request of Shri Kumārpāl, a king of Gujrat who was considering Hemchandrāchārya as his spiritual preceptor, the author of this book wrote thirty two cantos, out of which twenty are comprised in this volume and the remaining twelve in "Yoga Shāstra". Further, upon this book, Prabhananda Suri, a disciple of Abhayadev Suri and a disciple (whose name can not be traced out) of Vishālraj Suri, have written commentaries severally. Both of these commentaries have been included in this volume,

the first being that by the former, and the second by the latter.

In conclusion we take this opportunity of expressing, our deep obligations to Panyas Shree Anandsāgar for reading the proof sheets of the work.

Aprill-1911,
Zaveri Bazar,
Bombay. }

Naginbhoy Ghelabhoy Zaveri,
A trustee, for himself and
co/— Trustees.




श्रेष्ठि-देवचन्द्र लालभाई-जैनपुस्तकोद्धारे ग्रन्थाङ्कः-प्रथमे (१)

ॐ

प्रथमसंस्करणे

श्रीमद्-आनन्दसागरसूरीश्वरेण गुम्फितम्-

श्रीवीतरागस्तोत्रस्योपक्रमः ॥



सकलैहिकामुष्मिकहितकृद्धितकारकपुत्रागनिर्मितास्तोकश्लोका-
स्पदातीन्द्रियेतरपदार्थसार्थस्वरूपाविर्भावकलोकोत्तरीयग्रन्थतत्त्व-
धारणपीनबुद्धिप्राग्भाराणाम् सकर्णानां नासमाकर्णितमेतच्चदुत
यस्य कस्यापि मतस्य सौष्ठवमितरच्च तदीयागमस्तोमावगमे-
नैवागम्यते, तत एव यतोऽभिमन्तव्यपदार्थानां तथ्येतरत्व-
विचारणासरण्यवतारोऽत एव चावाप्ताखिललोकालोकगताशेष-
पदार्थसार्थावलोकनप्रत्यलसमस्तज्ञानावरणीयसमूलकापंकषणप्रभ-
वप्रभूतप्रभुतास्पदकेवला अपि श्रीमदकलङ्काराध्यपादाः श्री-
सर्वज्ञाः प्रकटयामासुः प्रकटप्रभावात्यस्तमितकुमततातनुकर्मप्र-
वेकविस्तारकप्रवादैः, श्रीमद्गणधरैरुदयप्रक्षिप्तगणभृत्कर्मभिर्ज्ञान-
चतुष्टयपीयूषपूरान्तःकरणैरुपपन्ने इवा विगमे इवा ध्रुवे इवेत्यन-
न्यसाधारणनिर्देशवस्तुव्रजावस्थिताबाध्यधर्मदर्शनपटीयोवचस्त्रि-

तथैरत्नत्रयसमाखण्डज्योतिर्द्वारेण द्वादशाङ्गीतीर्थं सकलसुरासुर-
नरेश्वरगणोपकारक्षमं विद्वद्वृन्दनमस्यम् । तच्च यावदपश्चिमपूर्व-
भृच्छ्रीमद्देवर्द्धिगणिक्षमाश्रमणमपश्चिमानुपमातिशयसाम्राज्यसा-
र्वभौमहिमवदाविर्भूतभागीरथीद्वादशाङ्गीतीर्थान्तरगतमपूर्वचमत्का-
रचिन्तामणिरोहणायमानमासीदसाधारणमनीषाधारणलब्ध्युपेतमु-
निगणधौरेयधृतं पुस्तकगणमृत एव, परं प्रेक्ष्यावसर्पिणीप्रभाव-
हृसद्दीगणम् मुनिगणमुपकारकरणपटवः पूज्यपादाः सम्मील्याचार्यै
पञ्चशतीं वर्त्तमानागमरत्नरत्नाकरोपमां सौराष्ट्रराष्ट्राजमानायां
तत्त्वज्ञानश्रीवलभ्यां वलभ्यामुद्भावयामासुः, शासनं विशसित-
प्रबलकर्मबलकेतनं पुस्तकारूढं सिद्धान्ततया सर्वसम्मतविशं-
वादमतीयम्; तदारत एव चासंयममयासंयतसंसारपारावारवर्ध-
नमपि संयमवर्धनतयोपकरोति पुस्तकवृन्दमर्हणामर्हमर्हच्छासन-
नभोङ्गणतारारूपाणां मुनिवराणाम्; स्पष्टितं च स्पष्टमेतत्स्पष्टतम-
बोधक्रियैर्युगप्रधानप्रवरैः श्रीमत्तत्त्वार्थदीपनप्रदीप्रदीपोपमत्-
त्त्वार्थसार्वदिकसाधुकल्पकल्पनकल्पबृहत्कल्पप्रभृतिषु परमार्थपथ-
प्रधानावधारणैरन्यथा तु नाभविष्यदेव सकलजन्तुजातासाधार-
णसातवितरणविज्ञापारमार्थिकतत्त्वप्रधानासाधारणाचरणावगमन-
ज्योतिरन्तरा विवेकचक्षुरुद्घाटनमैदंयुगीनानां दुष्प्रमासमयोद्भू-
तानेकवाचालकुतिर्थिकवाचालितदिगन्तरालानुपलभ्यदिगवलोक-
नाम्, तदन्तरेण च कथङ्कारमभविष्यत्सदाचारसौधसोपाना-
रोहोऽप्यारूढानार्यजनप्रबलासङ्गजातप्रबलानार्याचारप्रभावेऽत्र युगे
धर्मजिघृक्षाप्यास्तां तावद्दूरादेवानवगतद्रव्यभावानुकम्पाप्रथनप्रत्य-

लधर्ममार्गकामस्नेहदृष्टिरागमदिरोन्मत्तविहितानेकदुर्गमविघ्नसरि-
 स्त्वोत्तरणाधिगतशमसाम्राज्यसाधनसावधानसर्वसङ्गपरित्यागम-
 हाव्रताङ्गीकारादिविधानं स्याद्भवेयुश्चारम्भपरिग्रहासक्तप्रबलमि-
 थ्यात्वमोहमदिराविह्वलान्तःकरणाविरतिराक्षसीजग्धजीवस्वरूपर-
 मणतासत्तत्त्वा एव मुनय इति शासनोन्मूलनमित्यलम् प्रसक्तान-
 नुप्रसङ्गेन; विरचिताश्च वीतरागचरणसरोजकिञ्चलकमधुकराभैः
 श्रीवस्तुपाल, कुमारपाल, साधुपेथडादिभिरनेके कोशा ज्ञान-
 द्युतिद्युतिकोशा एव भव्याब्जोद्बोधिनो वीतरागमतानूनमहिमास-
 रिच्छ्रोतःप्रभवपृथ्वीधरायमानाः, परञ्च हुण्डावसर्पिणीपञ्चमा-
 ररजनीरजनीचरायमाणदुष्टस्लेच्छादिभूमिपैरज्ञानतत्त्ववष्टब्धहृदयै-
 र्यत्याभासैः श्रावकाभासैश्च, तत्त्वातत्त्वविवेचनविमुखता स्वीकृत-
 पुस्तकद्रव्यैर्विनाशिता ज्वालिताः, क्षिप्ता जलेऽतनुप्रवाहे, चिता
 भित्तौ, हीनाचारैर्नीताश्च हानिम् स्वीयानाचारोपद्रवरक्षणबद्ध-
 बुद्धिभिस्तथा च शेषाः शेषीभूता एवोद्भावयन्ति शासनोद्भा-
 वनामसमप्रभावनाम्, तत्रापि निःस्सत्त्वोद्देशस्य, अतिहृसीयस्त्वा-
 र्द्धर्मबुद्धेः, परायणत्वान्मानगिर्यारोहे, अनवबुद्धत्वात्तत्त्वातत्त्वमार्ग-
 स्य, पलायितप्रायत्वाज्ज्ञानस्य व्याप्तत्वादनार्यभाषारुचेः, तुन्दपरि-
 मृजबहुलत्वालोकानाम्, संस्कारहीनत्वान्मतेः, अरुचेः संस्कृत-
 भाषायाः, पूत्कारप्रायत्वगणनावतारित्वात्प्राकृतग्रन्थानामराजभा-
 षात्वादार्यभाषाया अनार्यभाषाया अविरतत्वान्नराणाम्, जेमनवार-
 विस्तारितजयपताकित्वाज्जनानाम्, वाद्यशब्दवाचालितत्वाद्यशसः,
 चन्द्रोदयाद्युपकरणकरणमात्रोत्तीर्णमतिप्राग्भारत्वाद्बुचिमताम्, गौ-

र्जयाद्यपभ्रंशभाषाप्रधानत्वात्पूजाकारणप्रवणोपदेशकानाम्, विरल-
तमीभूतान्येवाधुना सिद्धान्तसाधनसिद्धान्तपुस्तकानि, नातःपरं
विज्ञानामस्ति विषादपदमन्यजगन्नयेऽपि परमवलोक्यैतद्विवेक-
विलोचनेन स्थापयामास गुर्जरदेशीय श्रीसूरतपत्तनीय गुलाब-
चन्द्राख्यो देवचन्द्रतनुजोऽविगीतसिद्धान्तप्रसाधनपटुप्रसाधित-
ज्ञानदिवाकरश्रीमद्रूपभृत्प्रभृतिसकलवाङ्मयवितानविस्तारणलब्धा-
वतारः, स्ववत्तुदेवचन्द्रपादव्यवस्थापितसप्ततिसहस्रमानद्रम्मव्य-
वस्थायां पुस्तकप्रसारणप्रवणान् शेषानपराँस्तत्कार्यवाहकाञ् जीवन-
चन्द्र, नगीनचन्द्रादीन्पुरस्कृत्य व्यवस्थाम्, तत्र चानेकतरगूढ-
तत्त्वप्रकाशनप्रभाकरसिद्धान्तलेखनव्यवस्थां सतीमप्यनादृत्याल्पपु-
स्तकप्रसारमात्रजायमानबहुद्रव्यव्ययां झटिति पुस्तकप्रसारणप्रगुणां
मुद्रणकलां मुख्यतयाधिचकारः, भगिन्याश्च स्वीयाया विद्युन्म-
त्या द्रव्यं तत्र सम्मील्य समानीय च कलान्तरोपार्जितं चान्यद्द्र-
विणजातं पूरितं लक्षोन्मितं लक्ष्यं लक्षणविदां, तत्र चादितो मङ्गला-
चरणमिव शिष्टानां परममङ्गलभूतमिदमुपचक्रमे मुद्रितुम्, ज्ञानधनैः
साधुभिः संशोध्येति प्रस्ताव्य व्यवस्थां प्रस्ताव्यतेऽधुना प्रक्रान्तो
ग्रन्थः कर्तृश्रोत्रधिकार प्रमाणादिभिः ।

तत्रावधीयतां तावदवधारणाधीधनैरिदम्, यदुत विधाता
रोऽस्य विहितनिर्वीराधनमोचनाष्टादशदेशामारिपटहलब्धाकल्प-
स्थायियशःशरीराः, सार्धत्रिकोटिग्रन्थग्रन्थनलक्षितसर्वज्ञावतारत्व-

वितीर्णकलिकालसर्वज्ञविरुदाः, अनवद्यचातुर्विद्यविधानख्यात-
 ब्रह्मातिगप्रभावाऽष्टादशदेशाधिपतिकुमारपालक्षमापालबोधनस्मा-
 रितसातिशयमुनिगणाः श्रीमन्तो भगवन्तो हेमचन्द्राचार्याः, तुच्छं
 चेदं यद्व्यागृणन्त्यलब्धतन्माहात्म्याब्धिमध्याः सार्धत्रिकोटिग्रन्थ-
 ग्रथनासम्भवमिति पाठमात्रग्रन्थग्रथनपटीयस्त्वात्तेषाम्, श्रूयत
 उपलक्ष्यते लेखककुण्डस्थानादिविलोकनेन स्पष्टतरं विदुषामरक्तद्वि-
 ष्टानां चैतत्, सूरिप्रवराश्चैते कदा कतमं भूमण्डलं मण्डयामासुः,
 कदा च सूर्यास्तमयेनेव रजनीप्रचारमवाप सूरिवरास्तमयेन कुम-
 तध्वान्तततिविस्तृतिम्, कस्मै च योग्यतमाय पुरुषोत्तमाय विधा-
 यैनमर्पयामासुः, कश्चाधिकारोऽत्र विद्वद्वृन्दवेद्य आत्मकल्याण-
 जनक इति प्रवृत्तायां विचारणायाम्, निर्णयते तावत्स्पष्टं स्पष्टि-
 तत्वात् कुमारपालभूपालः प्राप्नोतु फलमीप्सितमिति श्रीमद्विहि-
 तादेवैतदीयश्लोकात् कुमारपालक्षमापालसमकालीनत्वम् । कुमार-
 पालभूपालानेहाश्च गुर्जरभूपपट्टावल्यादिविलोकनतो निश्चीयते
 वैक्रमीयद्वादशशतीयो यतो विक्रमसंवन्नवनवत्यधिकैकादशशतमिते
 राज्याभिषेकस्त्रिंशदधिकद्वादशशतके च तस्य स्वर्गम इति । तथा
 च सूरिपादसमयोऽप्येष एव । स्वचरणन्यासपावितभूमण्डलनिर्ण-
 योऽप्यत एव सम्यक्तया जायत एव, यतः पुण्यतमजननिवासतिर-
 स्कृतविबुधालयविबुधालयं श्रीमत्पत्तनपुरमणहिलोपपदमभूत्परमा-
 र्हतानां राजर्षिपदव्यलङ्कृतानां श्रीकुमारपालभूपानाम् राज्यस्था-
 नम्, तथा च प्रायेण श्रीमतां गुर्जरधरित्रयामेव विहारस्तत्र-
 त्यागण्यपुण्यपूरुषावितान्तःकरणानामेव च परस्परविरोध-

दुर्गन्धभृद्वाणीवाचकसुरगुरुतिरस्कारिभारतीप्राग्भारभूषितवदनम-
लयनिःसृताविरुद्धपरमागमोदितिश्रवणभाग्यमभूदिति, वास्तव्या-
श्चैते तत्रभवन्तो भगवन्तो ग्राहस्थ्ये गुर्जरीयधन्धुकाख्य एव ग्रामे,
एतत्प्रभृतिकं सविस्तरं वृत्तान्तमुपलभ्य श्रीमतां कुमारपालप्रबन्धा-
दिति स्पष्टमेव चोपरिष्ठात्रिःशङ्कितश्लोकोत्तरार्धविचारणेन प्रकटी-
भविष्यति यदुत श्रीकुमारपालपावनप्राधान्येन प्रणीतिरस्य,
किंवदन्ती चेयं तत्र तदनुसारिण्येव च भणितिरवचूर्णिकाराणा-
मपि वीतरागस्तोत्राणां श्रीविशालराजप्रभूणामवचूर्णौ; यदुतार्हत-
धर्मप्राप्तिकालादर्वाक् राजर्षिभिः कृतमभूत् यन्मांसमक्षणं, समय-
सङ्गावे चावगतेऽवबुद्धम् “ चउहिं ठाणेहिं नेरइयाउत्ताए कम्मं-
पगरे ” इत्याद्यवगमाद्यवसरे जाताश्वासमप्रगुणपश्चात्तापभाजनं
भूपालमौलिमणिलालितपादपीठा राजर्षयो याचितवन्तश्च परम-
गुरवे प्रायश्चित्तप्रतिपत्तिम्, श्रीमद्गुरुमिश्रावसरोचितं द्वात्रिंशद्दशन-
भक्षितत्वान्मांसस्य तच्छुद्धये तावन्मिता एवान्वर्थाः समर्पिताः
प्रकाशास्तत्र द्वादश तावद्योगशास्त्रीया विंशतिश्चैतदीयाः प्रतिदिन-
मभ्यस्यैव च ते दन्तान्तःकरणशोधनं प्रकाशानां द्वात्रिंशं व्यधासीषु
भोजनं चक्रुश्चैतेषां यथार्थामभिधा प्रकाशानां, सन्ति चैत एतद्विधा
एव, यथावज्ज्ञानं चैषामेतद्विधत्वस्य भवेद्यथावत्परिशीलनादेव, परं
तत्सिद्धय एवाधिकारदर्शनं निदर्शन मात्रमेव विधीयतेऽस्माभिस्तथा
चान्तिमं केऽत्राधिकारा इति प्रश्ननिर्वचनमपि भविष्यति स्पष्टं तत्र ।

प्रथमे तावत्प्रस्तावनास्तवे श्रीमद्वीतरागलक्षणमालक्ष्यन्तः

प्रथमादिसप्तम्यन्तविभक्त्यन्तान्योन्यसम्बद्धश्लोककदम्बकदर्शनेन-
परमदेवानामाराध्यताहेतुभूतं परात्मत्वं परं ज्योतिष्मत्त्वं परमपरमे-
ष्ठित्वं तमोविनाशविभाकरत्वं सर्वक्लेशमूलोन्मूलकत्वं सुरासुरन-
सस्यत्वं पुरुषार्थप्रसाधकाखिलविद्याविर्भावकत्वमतीतानागतवर्त-
मानकालवृत्तिपदार्थसार्थसंविद्धारित्वं विज्ञानानन्दब्रह्मैकात्म्यं च
निष्ठद्वयश्रद्धेयध्येयशरण्यनाथवत्स्पृहाकृतार्थकिङ्करवाणीपवित्रतादि-
च निश्चिक्युर्निर्णयचणाः, दर्शयामासुश्च वीतरागस्तवानां मनुष्यभव-
फलतां, श्रद्धालूनां विशृङ्खलवाणीवादिनामपि रुचिरताम् ॥ १ ॥

द्वितीयस्मिन्सहजातिशयस्तवे, श्रीमज्जिनानामतिशयचतुष्कं
निरदेशि, निर्देशप्रधानैर्देहस्य तेषां नैर्मल्यसौगन्ध्यनीरोगतास्वेद-
राहित्यानि, रुधिरामिपथैत्यं, आससौरभ्यमाहारनीहारविध्यदृश्य-
त्वं चेति निबन्धनेन ॥ २ ॥

तृतीये च सर्वाभिमुख्यं पर्षत्समावेशं वचनैक्यं साप्रयोजन-
शतगतगदनाशकत्वमीतिविद्वावकत्वं वैरविलापकत्वं निर्मारित्वमति-
वृष्ट्यनावृष्टिस्वपरचक्रभीदुर्भिक्षभेत्तृत्वं भामण्डलवत्त्वमित्येवं कर्म-
कक्षोन्मूलनजातैकादशातिशयवर्णनम् ॥ ३ ॥

चतुर्थे तु सुरकृतामेकोनविंशतिमतिशयानां व्यावर्णयन्तः
पुरतश्चक्राभिसरणममिन्द्रध्वजोच्छ्रयं पङ्कजपादन्यासं चतुरास्यत्वं
प्राकारत्रितयपरिगतत्वं कण्टकावाङ्मुख्यमवस्थितकेशरोमनखश्म-
श्रुतां विषयाप्रातिकूल्यं समकालमशेषर्तुसद्भावं सुगन्ध्युदकवृष्टिं
पक्षिप्रादक्षिण्यं वाय्वानुकूल्यं वृक्षाग्राभिनतिं कोटिसुरासुरसेव्यत्वं
प्रकटयामासुश्छत्रत्रयं सपादपीठं मृगेन्द्रासनं पुष्पवृष्टिं दुन्दुभिं

चैत्यद्रुमं चमरवीज्यमानतां चाग्रतः प्रातिहार्यस्तवे आविर्भावयि
ष्यन्तीत्युपेक्षितमिदं षट्कमिति मन्ये ॥ ४ ॥

पञ्चमे प्रातिहार्यस्तवेऽशोकवृक्षसुरपुष्पवृष्टिदिव्यध्वनिदुन्दु-
भ्यातपत्रत्रयीचामरसिंहासनभामण्डलान्याख्यन् ख्यातकीर्त्तयो
भावार्हन्त्यचिह्नभूतानि ॥ ५ ॥

षष्ठे प्रतिपक्षनिरासस्तवे परमदेवे माध्यस्थ्यमपि दौःस्थ्य-
निबन्धनतया निवेद्य प्रतिपक्षस्य रागादिमत्त्वं, परेषां योगमुद्रा-
रहितानां त्रातृत्वाभावं मलीमसाचारमुपस्थादिविकारवत्तां चाख्याय
रागादिनियुक्तानां देवत्वासम्भवं समाचक्षिरे विचक्षणाः ॥ ६ ॥

सप्तमे जगत्कर्तृत्वनिरासस्तवे निष्कर्मत्वेनाङ्गवदनवक्तृत्व-
शास्तृत्वाभाव ईश्वरस्य, सदेहत्वेऽपि च न विधाता क्रीडाकृपा-
न्यतराभावाद्दुःखादिविधानादकृपता कर्मजन्ये वैचित्र्ये च नार्थ-
वत्ता, स्वभावस्तु निःसत्ताक एवोत्तरे, ज्ञातृत्वरूपकर्तृत्वे च केव-
लिनां सयोगायोगभिन्नत्वाद्भगवतां न विवादः, शासनसाम्राज्यान्त-
र्वर्त्तिनां च नेयं व्यावाधा लेशतोऽपीति प्रतिपादितं सुनिर्णीतसि-
द्धान्ततत्त्वप्रतिपादनपरैः ॥ ७ ॥

अष्टमेऽनेकान्तप्रकरणस्तवे वस्तुजातस्यानेकान्तमुद्रान्तर्वर्त्ति-
त्वं तदभावे कृतनाशाकृतागमौ अनिवार्यौ समवतरतः, आत्मनि
तु सर्वथा नित्यानित्यतया स्वीक्रियमाणे पुण्यपापयोरभोगो बन्ध-
मोक्षयोरनुपपत्तिश्च, घटादेरपि क्षणिकाक्षणिकैकान्तेऽर्थक्रियाभावो

वस्तुसत्ताबाधकः क्रमयोगपद्याभ्यामभिमतोनेकान्तश्चानुभवसिद्धो
वस्तुस्वरूपस्थापको निराबाध इति प्रदर्श्य निरदेशि योगसाङ्ख्य-
बौद्धलक्षणवादिनाम् शकुन्तपोतन्यायादनेकान्ताभ्युपगन्तृत्वं यथा-
स्थितागमनिर्देशप्रधानैरुन्मत्तगदितो विरोधश्चानेकान्तीयो यस्तं
गुडनागरभेषजमेचकादिसकलविश्वविदितवस्तुदृष्टान्तबलेन निरा-
कृत्य दुग्धदधिगोरसदृष्टान्तेन वस्तुव्रजस्य निरणैषुरुत्पादव्ययधौ-
व्यरूपतां निरूपिताकलङ्कितज्ञानपुरुषसकलितागमाः ॥ ८ ॥

नवमे कलिप्रशंसास्तवेऽल्पकाललभ्यफलत्वादुर्लभकृपालाभात्
श्राद्धश्रोतुसुधीवक्तृसंयोगाद्युगान्तरस्यापि बहूच्छृङ्खलकत्वात्कल्या-
णपरीक्षाप्रवणत्वात् निशादिषु दीपादिवदुर्लभत्ववत्पादाच्चसेवाल-
ब्धेरपरयुगाप्राप्तत्वदर्शनाधिगतेर्विषहरत्वच्छासनमणिप्राप्तेः कल्या-
णकरः कालरूपश्लोकित इति कलिर्विद्वद्बृन्दवन्द्यैः ॥ ९ ॥

दशमेऽद्भुतस्तवे सप्रकाशं प्रकाशयामासुः शासनसत्त्व-
प्रकाशका वीतरागाणां भगवतां स्वेश्वरप्रसत्त्यन्योन्याश्रयभिदां सह-
स्राक्षा निरीक्ष्य रूपवत्तां सहस्रजिह्वावर्णनीयगुणवत्तां लवसप्तमा-
दिनिर्जरसन्देहापहारितामानन्दसुखसक्तिविरक्त्योरुपेक्षोपकारित्व-
योः परमनिर्ग्रन्थसार्वभौमत्वयोरेकाधिकरणनिवेशं नारकामोदकत्वं
शमरूपकृपाद्भुतत्वं चेत्यधिप्रकाशम् ॥ १० ॥

एकादशेऽचिन्त्यमहिमस्तवेऽचिन्त्यबुद्धिप्राग्भारा अचिन्त्य-
गुणगणवतां निजगदुररागे मुक्तिभोगमद्वेषे द्विषद्घातं, निर्जिगीष-
भीतभीतत्वे जगन्नयजयं, दानादानाभावेऽपि प्रभुतामौदासीन्येऽपि

देहदानानुपाज्यसुकृतसङ्गतिं, भीमकान्तगुणवत्त्वेन साम्राज्यसाध-
नेऽपि विगतरागद्वेषतां, देवत्वेऽपि सकलगुणनिलयतां, महीयसां
महतां महनीयतां महात्मनां गुणवहां यथार्थतया ॥ ११ ॥

द्वादशे वैराग्यस्तवे आजन्मवैराग्यवत्तां सुखकारणविषयक-
वैराग्यवत्तां विवेकशातनिबन्धनमोक्षस्थितवैराग्यतां नित्यविरक्ततां
मरुन्नरेन्द्रश्रुपभोगकालरत्यभावं सुखदुःखभवमोक्षविषयकौ-
दासीन्यं परतीर्थिकाभ्युपगताराध्याङ्गीकृतदुःखगर्भमोहगर्भानाली-
ढज्ञानगर्भसगर्भतां सततसम्यगौदासीन्येऽपि विश्वविश्वोपकारितां
चाविश्वक्रुः कोविदचक्रचूडामणयः ॥ १२ ॥

त्रयोदशे हेतुनिरासस्तवे (विरोधस्तवे) अनाहूतः सहायो-
ऽकारणो वत्सलोऽनभ्यर्थितः साधुरसम्बन्धो बान्धवोऽनक्तः
स्निग्धोऽमृष्ट उज्ज्वलोऽधौतोऽमलशीलोऽचण्डो वीरवृत्तिः, शमी
समवृत्तिः कर्मकुटिलकण्टककुट्टकोऽभवो महेशोऽगदो नारायणो-
ऽराजसो ब्रह्मानुक्षितः फलोदयोऽनिपातो गरीयानसङ्कल्पितकल्प-
द्गुरसङ्गो जनेशो, निर्ममः कृपात्मा, मध्यस्थो जगत्राताऽगोपितो रत्न-
निधिरवृतः कल्पोऽचिन्त्यश्चिन्तामणिर्निखिलेऽपि जगति नान्यो वीत-
रागाद्भवतोऽपर इति प्राचख्युः प्रख्यातख्यातयो महात्मानः ॥ १३ ॥

चतुर्दशे योगसिद्धिस्तवे श्रुतत्वेन मनोवाक्याचेष्टासमाहा-
रान्मनःशल्यवियोगः, करणानां संवरप्रचाराभावेन जयोऽष्टाङ्ग-
योगस्य बाल्यात्सात्मीभावश्चिरपरिचितेषु विषयेषु विरागः,
योगेऽदृष्टेऽपि लोलीभावो हिंसकानामुपकार आश्रितानामुपेक्षाप-

कारिणि तथा रागो यथा न परेषामुपकारिणि सुख्यहं दुख्यहं
वेति ज्ञानाभावकृतसमाधिर्ध्याता ध्यानं ध्येयमित्येतत्रयस्यैक्यमिति
च विलक्षणमहिमा जगद्रूपणामेवेति जगदुः सूरयः ॥ १४ ॥

पञ्चदशे भक्तिस्तवे उदात्तशान्तमुद्रया जगत्रयीजयस्त्वदन-
ङ्गीकारः चिन्तामणिच्यवं सुधावैयर्थ्यं करोति विपर्यस्तमतीनां,
त्वयि यो धारयति रूक्षां दृष्टिं तं न चेदन्तरा तत्रभवदुपदिष्टा
कृपा स्यादवक्ष्यत् साक्षाद्भूय कृशानुः भस्मसात्करोत्विति, त्वद-
विरुद्धशासनापरहिंसाद्यहितकर्मपथोपदेशप्रवणशासनयोः साम्यं
स्यात्तेषामेव येषाममृतविषयोस्तत्, त्वदपलापिनामनेडमूकता श्रेय-
स्करी, मन्दयायिताया उन्मार्गप्रवृत्तस्य श्रेयस्त्रात्, तत्र भवच्छा-
सनामृतरससिक्तानां नमस्कार्यता, त्वच्चरणपूता भूरपि भव्यभा-
वुकलम्भयित्रीति नमोऽस्तु तस्यायपि, त्वद्गुणमकरन्दपानलम्प-
टत्वेन प्रशस्तं मे जनुर्हानादिधनलब्धा कृतकृत्यश्चास्म्यहमिति
भक्तिविस्मितमानसा मीमांसितवन्तो मीमांसामांसलम् ॥ १५ ॥

षोडशे आत्मगर्हास्तवेऽविगर्हितात्मानः समाहितात्मनां
स्मरणीयां समाचख्युरेकतः परमगुरुप्रणीतप्रवचनपीयूषपानोद्गता
परमपथप्रवीणतान्यतश्चानादिकालीना रागद्वेषावेगजाता मूर्छा,
रागगरलमूर्छितानामवाच्यकर्मकारिता, क्षणं सक्तो मुक्तः क्रुद्धः
क्षमीत्यसाधारणा कारिता कपिचेष्टा मोहमदिरया, प्राप्यापि बोधिं
मनोवाकायदुश्चेष्टान्वितः, त्वच्छरणगतोऽप्यभिभूये मोहादिभिर-
पहारेण दुर्लभलाभरत्नत्रितयस्य, त्वमेव तारको मम इति लग्नोऽस्मि

भवत्पादयोस्त्वत्प्रासादलब्धेयती भूमिर्मयेदानीं मोपेक्षिष्ठाः, कृपा-
परस्त्वं पात्रं चासाधारणं कृपाया अहं, त्वमतो भव युक्तानुष्ठान-
प्रेरक इति ॥ १६ ॥

सप्तदशे शरणस्तवे कृतस्वकृतदुष्कृतगर्हासुकृतानुमोदनः
शरणं यामि, भवतु मिथ्यादुष्कृतं मनोवाकायजानां कृतादि-
भेदानां दुष्कृतानामपुनःक्रियान्वितं रत्नत्रितयगोचरमनुमन्येऽहं
सुकृतमर्हदादीनामर्हत्त्वादिकमनुमोदयामि, त्वां त्वत्फलभूतान्सि-
द्धांस्त्वच्छासनरतान्मुनींस्त्वच्छासनं च शरणं प्रपद्ये, सर्वान्सत्त्वा-
न्क्षमयामि क्षाम्यन्तु च तेऽस्तु च मैत्री तेषु आपरमपदावाप्तेर्भव
शरणं ममेति तेनुः शरणक्रियामतथामवितथवादाः ॥ १७ ॥

अष्टादशे कठोरस्तवे शेषापरदेववैलक्षण्यं क्रोधलोभभया-
क्रान्तजगद्वैलक्षण्यमेव प्रभोर्लक्षणं कृतलक्षणा निरचैषुः कृतलक्षण-
तया परं नैतत्संसारकाचकामलिपरिगतानामसुमतामायाति यथाहं
श्रद्धानगोचरे विना सम्यक्त्वाञ्जनम् ॥ १८ ॥

एकोनविंशे आज्ञास्तवे पालनमेवाज्ञाया भगवद्ध्यानं निःश्रे-
यस्करं निग्रहानुग्रहकर्तृणां परेषां वर्धिन्येव संसारारण्यस्याज्ञा,
विगतरागाणामाराधनमचिन्त्यमण्यादितो भवत्येवाभीष्टदं, सपर्या-
या अपि पराज्ञाराधना, तदाराधनविराधननिबन्धनत्वान्निर्वाणा-
निर्वाणयोः सा चाश्रवसंवरयोर्होपादेयतारूपैव, तदाराधकाश्च
निर्वाणपथनिभृता अभूवन्भवन्ति भविष्यन्ति ॥ १९ ॥

विशे आशीःस्तवे च त्वत्पादरजःकणा निवसन्तां मूर्ध्नि,
मम दृशौ क्षालयेतां मलमनर्हेक्षणभवं, लुठनैरस्तु किणावलिः
प्रायश्चित्तमसेव्यप्रणामस्य, रोमाञ्चकण्टका असदृशनवासनां तुदन्तु
त्वदास्यपीयूषपानादस्तु मदीयलोचनाम्भोजानां निर्निमेषता, नेत्रे
त्वदीयवदनलासिनी, करौ त्वदुपास्तितत्परौ, श्रोत्रे त्वद्गुणग्रहण-
परे भवतः सदा, स्वस्त्यस्त्वेतस्यै वाण्यै या तत्रभवद्गुणावगाहप्रत्य-
ग्रोमिति स्वीक्रियस्व यद्दासः प्रेष्यः सेवकः किङ्करोऽहन्ते इति,
इत्येवमनूनप्रतिभाप्राग्भारवर्णनातिगं जगद्गुरुं वर्णयामासुस्तत्र भव-
न्तोऽत्रेति विज्ञायते ॥ २० ॥

एतत्पर्यवसाने यदुत न लब्धचरा आदर्शा अस्यानेके न च
शुद्धाः परमावश्यकं श्रद्धापीयूषपीनानां श्राद्धानामेतस्य पठनमिति
मुद्रणोपक्रमोद्भव आगसि मिथ्यादुष्कृतं प्रार्थयते सकलश्रमण-
सङ्घसेवकः आनन्दाब्धिरस्तु च लेखकपाठकमुद्रापकाध्येतृणां,
श्रेयो निःश्रेयसपर्यवसानं बोधिवीजावाप्तिद्वारेति ।

सिन्धुत्वङ्केन्दुमानेऽब्दे, (१९६७) पौषे मास्यसिते दले,
पञ्चम्यां सुरतद्रङ्गे, श्रेयसेऽस्तु लिपीकृतः ॥ १ ॥



ભૂમિકા.

પૂર્વ ગ્રન્થ:—કલિકાલસર્વજ્ઞ-આચાર્ય-ભગવાન-શ્રીહેમચન્દ્રસૂરીશ્વરજી-કૃત-વીતરાગ-સ્તોત્ર-મૂળ, વિધરણ અને અવચૂરિ સહિત આજથી ૩૭ વર્ષ પૂર્વે “ શ્રેષ્ઠ દેવચંદ લાલભાઈ જૈન પુસ્તકાલયાર ફંડ ” તરફથી પ્રકાશિત થયું હતું. એનું સંશોધન પ્રાતઃસ્મરણીય-પૂજ્યપાદ-આગમોદ્ધારક શ્રી સાગરનન્દસૂરીશ્વરજીએ પોતાની ઔઠ પ્રતિભાથી કર્યું હતું. આ અમોઘ પ્રકાશનદ્વારા ગીર્વાણ-ભારતીના ઉપાસકોને, કલિકાલસર્વજ્ઞ ભગ્વ શ્રી હેમચન્દ્ર-આચાર્યજી અને પરમાર્હત શ્રીકુમારપાલના સંબંધમાં, પોતાના જ્ઞાનક્ષેત્રને વિસ્તૃત કરવાનો સુઅવસર પ્રથમ વાર પ્રાપ્ત થયો. તે જ કારણે આ પ્રકાશનની બધી જ પ્રતો પહેલે જ ત્રણકકે ખલાસ થઈ ગઈ, અને માંગણી વધતી જ ગઈ.

આ ગ્રન્થમાં ક્ષતિઓ:—એ પછી બીજું પ્રકાશન શ્રી કેશર્યાઈ જૈન-જ્ઞાનમંદિર-પાટણ તરફથી થયું, પણ એમાં અશુદ્ધિએ સારો એવો ભાગ ભજવ્યો હોવાના કારણે, એ પ્રકાશનની સુરૂપતામાં રહેલી ક્ષતિઓની કદરૂપતા વિદ્વાનોને ખટક્યા વગર રહે તેમ નથી.

નવસર્જન:—આવા સંયોગોમાં શૈઠ દેવચંદ લાલભાઈ જૈન પુસ્તકાલયારના વ્યવસ્થાપકોને ધુનઃ એ ગ્રન્થમાં પ્રકાશનની સૂચના મળતી ગઈ. એ સૂચનાને ખ્યાનમાં લઈને, દે. લા. ફંડ ના વ્યવસ્થાપકો, મારા પરમતારક પૂ. જુરુદેવશ્રી પં. શ્રી. ચન્દ્રસાગરજી પાસે આવ્યા, અને આ પ્રકાશન હાથ ધરવા

વિનંતિ કરી. પૂ. ગુરુદેવશ્રીને આ વાત યોગ્ય જણાઈ, પણ એમણે તાજેતરમાં જ ત્રણ-ચાર પ્રકાશન હાથ ધરેલાં હોવાથી તેમને સમયનો અવકાશ ન મળે તે સહજ હતું. આથી આ કામ મને સોંપ્યું, અને મેં આ કાર્ય સાનન્દ સ્વીકારી લીધું. સંયોગની અનુકૂલતાના લીધે થોડા જ મહિનાઓમાં આ પ્રકાશન અંગેનું સાહિત્ય મળી રહ્યું. એટલે ખાસ હસ્તલિખિત પ્રત વિગેરે સાધનોની અગવડ ન પડી અને કદાચ થોડીધણી અગવડ પડી હોય તો તે બધા સંશોધકોને જે રીતે અગવડ વેઠવી પડે એ રીતે મારે પણ વેઠવી જ રહી.

ભાષાન્તર:—મેં આ પ્રકાશનનું કામ ઉપાડ્યું તે દિવસોમાં મારી પાસે એક વિદ્યાર્થી એમ. એ. ના ફાસમાં આવતા જૈન આગમોનો અભ્યાસ કરવા આવતા હતા. તેમણે મને સૂચન કર્યું કે—“આવા અપૂર્વ ગ્રંથનું ગૂર્જરભાષામાં, શ્લોક પૂરતું મર્યાદિત ભાષાન્તર કરવામાં આવે તો સોનામાં સુગન્ધ લળે અને ગૂર્જર ભાષાભાષિઓને પણ આનો લાભ મળે !” આ વાત મને ગમી ગઈ અને તેથી જ મેં ગુજરાતી ભાષાન્તરને પણ મર્યાદિત રીતે શ્લોકાન્તે સંકલિત કર્યું છે.

પ્રસ્તાવના:—જે યુગપુરુષે, જૈનત્વનું ઉચ્ચ શિખર સર કરી જતાવ્યું છે, તેમજ પ્રચંડ પાંડિત્યનું સર્વોચ્ચ શિખર પણ જેમણે સર કરી જતાવ્યું છે, જેમના વિરાટ જ્ઞાન આગળ વિશ્વના વિદ્વાનો વામણા ભાસે છે, જેમની વિશ્વમોહિની કલ્પનાએ ગૂર્જરેશ્વરે અને નરનાથોને એમના ચરણકમલમાં આળોટતા કર્યા છે, જેમની અખંડ અને ઉજ્જવળ ચારિત્ર્ય-જ્યોતથી ગુજરાતનું અસ્મિત્વ સદેહ પામ્યું છે; અને જેમના દર્શન-રમરણથી પાપ પણ પુણ્યમાં પલટાઈ જાય છે, એવા ભગવાન-શ્રીહિમ-ચન્દ્રસૂરીશ્વરજીની આ અનુપમ કૃતિ પર હું પ્રસ્તાવના

લખું એના કરતાં, વર્તમાનશ્રુતનામાલિક-ગીતાર્થ-સાર્વ
ભૌમ-પારંગત-આગમોદ્ધારક-આચાર્યમહારાજ શ્રી
સાગરાનન્દસૂરીશ્વરજીના પુનિત હાથે લખાએલ “ શ્રી વીત-
રાગસ્તોત્રચોપક્રમઃ ” વિદ્વાનો આગળ રજી કરૂં એ મને
વધારે સુયોગ્ય લાગે છે. તેથી જ મેં આ ગ્રંથમાં વિસ્તારથી
સંસ્કૃત પ્રસ્તાવના લખી નથી.


આભાર:—આ ગ્રંથના સંશોધનમાં મારા પૂ. ગુરુદેવ-શ્રીપન્થાસ-
પ્રવર-શ્રીચન્દ્રસાગરજી ગણિવર્યશ્રીજીની સહાયતાથી જે
મારા સમયનો અને શ્રમનો ખચાવ થયો છે, તે બદલ એમના
ઉપકારનો આભાર પ્રગટરીતે હું ન માનું એ મારા માટે ઘોર
કૃતઘ્નતા જ કહેવાય, અને તે સાથે અન્ય-સહાયક-સહ-યોગી-
ઓતું વિસ્મરણ કરવું એ પણ અનુચિત જ કહેવાય; માટે
સર્વનો અંતઃકરણપૂર્વક ઉપકાર માનાને અત્ર વિરમું છું
સર્વેનું કલ્યાણ થાય એજ એક શુભેચ્છા.

શીરપુર-પશ્ચિમખાનદેશ

જૈન-ઉપાશ્રય

આતઃસ્મરણીય પૂજ્યપાદ આગમોદ્ધારક-
શ્રીઆનન્દસાગરસૂરીશ્વરજીના વિદ્વદ્વિનેય-
પન્થાસ-પ્રવર-શ્રીચન્દ્રસાગરજીના ચરણા-
રવિન્દ-સેવક-ચન્દ્રપ્રભસાગરના ધર્મલાલ.







तपोगच्छालङ्कार पञ्जावकेशरी जैनाचार्य
श्रीमद्विजयवल्लभसूरीश्वरः ।

जन्म—वि. सं. १९२७ कार्तिक शुक्ल २, वडोदरा

दीक्षा—वि. सं. १९४३ वैशाख शुक्ल १३, राधनपुर

सूरिपद—वि. सं. १९८१ मृगशिरष शुक्ल ५, लाहोर (पञ्जाव)

अज्ञानतिमिरतरणि-कलिकालकल्पतरू-पद—

वि. सं. १९८९ चैत्र कृष्ण ३, वामणवाडातीर्थ

સાદર સમર્પણ

તપોગચ્છાલંકાર પંજળકેશરી જૈનાચાર્ય
શ્રીમદ્ વિજયવલ્લભસૂરીશ્વરજી કે જેઓએ
શેઠ દેવચંદ લાલભાઈ જૈન પુસ્તકોદ્ધાર ફંડના
સંશોધન કાર્ય અંગે પંજળના જ્ઞાન-
ભંડારમાંથી અનેક પુસ્તકોની હસ્તલિખિત
તેમજ મુદ્રિત નકલો મેળવી આપવા કૃપા કરી
છે તે પ્રાતાઃસ્મરણીય પુણ્ય પુરુષના કરકમલમાં
કલિકાલસર્વજ્ઞ ભગવાન્ શ્રીમદ્ હેમચન્દ્રા-
ચાર્યવિરચિત શ્રી વીતરાગ સ્તોત્રમ્ અમે
વિનમ્રપણે સમર્પણ કરતાં આંતરાહ્વાદ
અનુભવીએ છીએ.

મુખ્ય
વસંતપંચમી
સં ૦ ૨૦૦૮

મોતીચંદ મગનભાઈ ચોકસી
તથા અન્ય માનાર્હ સંચાલકો
શેઠ દેવચંદ લાલભાઈ જૈન પુસ્તકોદ્ધાર
ફંડ-સુરત

श्रेष्ठी देवचन्द लालभाई जह्वेरी



जन्म १९०९ वैक्रमाब्दे
कार्तिकशुक्लैकादश्यां
(देवदीपावली-सोमवासरे)
सूर्यपुरे.

निर्याणम् १९६२ वैक्रमाब्दे
पौषकृष्णतृतीयायाम्
(मकरसंक्रान्ति-मंदवासरे)
मोहमयीनगर्याम्.

नि. सा. प्रेस, मुंबई.

પ્રસ્તાવના



શેઠ દેવચંદ લાલભાઈ જેન પુસ્તકોદ્ધાર ફંડમાંથી ગ્રંથાંક ૯૫ તરીકે મૂળ અને સોમોદય ગણિકૃત અવચૂર્ણ તેમજ શ્રી દેવભદ્રમુનિ શિષ્ય શ્રી પ્રભાનન્દસૂરિકૃત વિવર્ણ સહિત, કલિકાલસર્વજ્ઞ શ્રી હેમ ચન્દ્રાચાર્યકૃત શ્રી વીતરાગસ્તોત્ર પ્રસિદ્ધ કરવા અમે ભાગ્યશાળી થયા છીએ.

આ ગ્રંથનું સંપાદન, સંશોધન તેમજ અનુવાદ આયંબીલ ઝોળી તપ અને વર્ધમાન આયંબીલ તપ ઝોળીનાં પરમ આરાધક, વ્યાકરણતા અભ્યાસી પરમ, પુનિત આચાર્યશ્રીમદ્ ચન્દ્રસાગરસૂરીશ્વરજીના પરમ વિનેય શિષ્ય મુનિશ્રી ચન્દ્રપ્રભસાગરજીએ કરી આપેલ હોવાથી અમે તેઓશ્રીના અત્યંત ઋણી છીએ.

અન્ય વિષય અને ગ્રંથકાર સંબંધી સ્વર્ગસ્થ આગમોદ્ધારક શ્રીમદાનન્દસાગરસૂરીશ્વરજીએ તેઓએ લખેલ આ ગ્રંથમાં છપાયેલ પ્રસ્તાવનામાં શ્રમ સેવ્યો હોવાથી અત્રે લંબાણ કરતાં નથી.

માખરીયા હાઉસ ૩૨૭,
સરદાર વલ્લભભાઈ પટેલ રોડ
મુંબઈ-૪.
વસંતપંચમી, ૨૦૦૮
તા. ૩૧-૧-૧૯૫૨.

લી. મેનેજિંગ ટ્રસ્ટી
માતીચંદ મગનભાઈ ચોકસી
તથા અન્ય માનાર્હ સંચાલકો
શેઠ દે. લા. જે. પુ. ઉ. ફંડ-સુરત.

शार्दूलविक्रीडितम् ।

वीरो विश्वविशारदो विजयदो वीरं वरेण्यं व्रज,
वीरेण व्यरचि व्यवाय विरतिर्वीराय वाचां व्रजः ।
वीराद् विघ्नविदारणं वरतरं वीरस्य वाग्वैभवः,
वीरे विद्वरवादिवृन्दविलयो भो वीरः वीरोद्धर ॥१॥

शास्त्री सन्मुखराम केशवराम ज्योतिषी

सं. २००४ माघ सुदि ३, शुक्रवार

कलिकालसर्वज्ञश्रीहेमचन्द्राचार्यविरचितंश्रीमहर्षिप्रथित-
मनुवादावचूर्णिविवरणसमेतम्—

श्रीवीतरागस्तोत्रम् ।



यः परात्मा परंज्योतिः, परमः परमेष्ठिनाम् ।
आदित्यवर्णं तमसः, परस्तादामनन्ति यम् ॥१॥
सर्वे येनोदमूल्यन्त, समूलाः क्लेशपादपाः ।
मूर्ध्ना यस्मै नमस्यन्ति, सुरासुरनरेश्वराः ॥२॥
प्रावर्तन्त यतो विद्याः, पुरुषार्थप्रसाधिकाः ।
यस्य ज्ञानं भवद्भाविभूतभावावभासकृत् ॥३॥
यस्मिन्विज्ञानमानन्दं, ब्रह्म चैकात्मतां गतम् ।
स श्रद्धेयः स च ध्येयः, प्रपद्ये शरणं च तम् ॥४॥
तेन स्यां नाथवाँस्तस्मै, स्पृहयेयं समाहितः ।
ततः कृतार्थो भूयासं, भवेयं तस्य किङ्करः ॥५॥
तत्र स्तोत्रेण कुर्यां च, पवित्रां स्वां सरस्वतीम् ।
इदं हि भवकान्तारे, जन्मिनां जन्मनः फलम् ॥६॥

જે પરાત્મા, પરંજ્યોતિ અને પરમેષ્ઠીઓમાં શ્રેષ્ઠ છે । જેમને પંડિત પુરુષો અજ્ઞાનની પેલેપાર ગયેલા અને સૂર્યની જેવા ઉદ્ધ્યોત કરવાવાલા માને છે ॥ ૧ ॥

જેઓએ રાગાદિ કલેશરૂપી-વૃક્ષોને મૂઝથી ઉઘેડી નાંખ્યા છે । જેમને સુર, અસુર, મનુષ્યના સ્વામિઓ મસ્તકવડે નમસ્કાર કરે છે ॥ ૨ ॥

જેમનાથી પુરુષાર્થને સિદ્ધ કરનારી શબ્દાદિ વિદ્યાઓ પ્રવર્તેલી છે । જેમનું જ્ઞાન વર્તમાન, ભાવિ અને ભૂત ભાવોને પ્રકાશનારું છે ॥ ૩ ॥

જેમનામાં વિજ્ઞાન-કેવલજ્ઞાન, આનન્દ-સુખ અને બ્રહ્મ-પરમપદ, એ ત્રણે એકપણાને પામેલ છે; તે શ્રદ્ધેય છે, અને ધ્યેય છે, તથા તેમનું હું શરણ અંગીકાર કરું છું ॥ ૪ ॥

તેમના વડે હું સનાથ છું, તેમને પ્રશાન્ત મન-વાળો હું વાંછું છું, તેમનાથી હું કૃતાર્થ થાઉં છું; અને તેમનો હું કિંકર છું ॥ ૫ ॥

ઉપર બતાવેલ પ્રભુ વિષે સ્તુતિ કરવાવડે હું મારી વાત્તાને પવિત્ર કરું છું । કારણ કે આ ભવરૂપી અટવીમાં પ્રભુનું સ્તવન કરવું એજ આ જન્મધારિ-યોનાં જન્મનું ફળ છે ॥ ૬ ॥

अव०-जयति श्रीजिनो वीरः सर्वज्ञः सर्वकामदः ।

यस्याङ्घ्रियुगलं कल्पपादपैर्युग्मजातकम् ॥ १ ॥

नत्वा निजगुरुन् सारसारस्वतविभाद्भुतान् ।

वीतरागस्तवान्वर्थं बालगम्यं करोम्यहम् ॥ २ ॥

तथाहि-पूर्वं स्वर्गसहोदरे पत्तननगरे निजसहजपराक्र-
माक्रान्तराजचक्रः परमप्रभुतानुकृतशक्रो दुर्द्धरविरोधिसिन्धुर-
भयकरकरालकरवालो दशदिङ्मण्डलपाखण्डमण्डनकीर्तिव्रत-
तिवितानालवालः प्रजापालः श्रीकुमारपालश्चतुःसागरावधि-
धात्रीधवतां दधाति स्म । स च कलिकालसर्वज्ञश्चेताम्बरादिष-
ड्दर्शनाखण्डिताज्ञस्वप्रज्ञापराभूतसुरसूरिश्रीहेमसूरिवचनामृतेन
गलितमिथ्यात्वगरलः सरलतरश्रीजिनमार्गं प्रतिपन्नवान् ।
श्रीजिनोक्तनवतत्त्वानि श्रद्धानः श्रीसम्यक्तत्वमूलद्वादशव्रत-
धुरां दधानः प्रथमव्रतेऽष्टादशदेशेष्वमारिप्रवर्त्तनं मारिशब्दश्र-
वणेऽपि क्षपणकरणम् । द्वितीये-विपर्ययेणाऽसत्यवचने आचा-
(मा)म्लम् । तृतीये-प्रतिवर्षं द्विसप्ततिलक्षनिर्वीरधनमोचनम् ।
चतुर्थे-धर्मप्राप्त्यनन्तरं पाणिग्रहणे नियमः, चातुर्मासके त्रिधा
शीलपालनम्, भोपलदेव्याद्यष्टभार्यामरणे प्रधानप्रभृतिभिर्बहु-
कथनेऽपि पाणिग्रहणाऽकरणम् । पञ्चमे-पडष्टौ क्रोड्यः सुवर्ण-
रूप्ययोः, दशशततोलका महार्घ्यमणिरत्नानां, द्वात्रिंशत् २
सहस्रमणानि घृततैलयोः, त्रीणि २ लक्षाणि शाल्यादिधान्य-
मूटकानामेकादश शतानि गजानाम्, पञ्चाशत्सहस्रा
रथानामेकादशलक्षास्तुरङ्गमानाम्, सर्वसैन्यमीलनेऽष्टादश

लक्षाः, अष्टाविंशतिलक्षाः सुभटानाम्, सहस्रमुष्ट्राणामशीति-
 सहस्रा गवां, पञ्च २ शतानि गृहाद्वसभायानपात्रशकटवा-
 हिन्यादीनाम् । षष्ठे-चातुर्मासके पत्तनपरिसरादधिकदिग्ग-
 तिनिषेधः । सप्तमे-मद्यमांसमधुम्रक्षणबहुबीजपञ्चोदुम्बरान-
 न्तकायघृतपूरादिनियमः । अष्टमे-स्वाज्ञामध्ये सप्तव्यसननि-
 षेधः । नवमे-उभयकालयोः प्रतिक्रमणम्, सामायिके गृहीते
 श्रीहेमस्वरिपादान्विनाऽन्येन सहाजल्पनम् । दशमे-वर्षासु कट-
 काकरणम् । एकादशेऽष्टमीचतुर्दश्योः पौषधग्रहणम्, कायोत्सर्गे
 पादलग्नस्य मर्कटकस्य दयया स्वत्वचा सह परतःकरणम् ।
 द्वादशे-सीदत्साधर्मिकाणां द्वासप्ततिलक्षकरमोचनम्, प्रतिवर्षं
 साधर्मिकोद्घारायैककोटिदीनारदानम्, पारणकदिने परःशता-
 नामपि दृष्टिप्राप्तश्राद्धानामात्मना सह भोजनं चेत्यादिनिय-
 मानङ्गीकृत्य प्रभुपार्श्वे प्राक्कृतदुष्कृतप्रक्षालनाय प्रायश्चित्तं
 प्रार्थितवान्, तैश्च समयरहस्यं हृदि विमृश्य दत्तम् । तच्चैदं-
 चतुश्चत्वारिंशदुत्तरचतुर्दशशत १४४४ नव्यप्रासादनिर्माणम्,
 षोडशशत १६०० जीर्णोद्धारविधापनम्, सप्त महायात्रा एक-
 विंशतिज्ञानकोशा इत्यादि । विशेषतो विहिताभक्ष्यभक्षण-
 द्वात्रिंशद्दशनविशुद्धये एकस्मिन्नेव पीठे दशनसङ्ख्यप्रासादा
 विधाप्याः । प्रत्यहं प्रातर्द्वात्रिंशत्प्रकाशाश्च 'काश्ट' दीप्तौ, प्रक-
 र्पेण काश्यन्ते-दीप्यन्ते आन्तरमलापनयनेन दशना एभिरिति
 प्रकाशा गुणनीया इति तं प्रतिपाद्य श्राद्धविधिप्रवृत्तिप्ररूपका
 द्वादश योगशास्त्रस्य, वीतरागभक्तिमया विंशतिश्रामी; श्री-

प्रभुभिराम्नाता इति मूलसम्बन्धस्तेषूत्तराणां विंशतेः प्रकाशानामर्थमात्रं लिख्यते । प्रभुश्रीहेमचन्द्रसूरयः शिशुशिष्यशेमुषीविशेषोन्मेषाय प्रथमस्तवे यत्तच्छब्दयोः सप्तविभक्त्येकवचनव्युत्पत्तिं प्रदर्शयन्तो निजभक्तिं प्रकटयन्ति, यथा—

यः परात्मेति० परश्चासावात्मा च परात्मा सर्वसंसारिजीवेभ्यः प्रकृष्टस्वरूपः, पुनः किंविशिष्टः ?,—परं ज्योतिः । परं सकलकर्ममलकालुष्यरहितत्वेन केवलं ज्योतिर्ज्ञानमयं यस्य स तथा । परमिति केवलार्थेऽव्ययं, परमे चिदानन्दरूपे पदे तिष्ठन्तीति परमेष्ठिनोऽर्हदादयः पञ्च, तेषां परमः प्रधानभूतः । परमत्वं चास्य मुक्तावस्थामधिकृत्य, परमेष्ठिनामिति षष्ठी “सप्तमी चाविभागे निर्धारणे” इति (२-२-१०९) सूत्रेण । तथा यं वीतरागं तमसः परस्तादामनन्ति ध्यायन्ति तत्स्वरूपोपलब्धये मनीषिणः । क ? परस्तात् परस्मिन्पारे, कस्य ? तमसोऽज्ञानरूपस्य, किम्भूतं यम् ? आदित्यवर्णमादित्यस्येव वर्ण उद्द्योतो यस्य तं तथा, भानोरुपमानमन्यस्य तथाविधस्य वस्तुनोऽत्राभावात्, परस्तादिति पठिततमसोऽज्ञानरूपान्धकारस्याग्रे आदित्यवर्णं सूर्याभं तद्विनाशकमित्यर्थः ॥ १ ॥

सर्वे० येन सर्वे समस्ताः क्लेशा रागद्वेषादयस्त एव पादपा वृक्षा नरकादिकटुफलदायित्वेन समूला मिथ्यात्वमूलसहिता उदमूल्यन्त उन्मूलिताः, यस्मै मूर्ध्ना सुरासुरनरेश्वरा नमस्यन्ति—नमस्कुर्वन्ति ॥ २ ॥

प्राव० यतो यत्सकाशाद्विद्याः शब्दविद्यादिकाश्चतुर्दश,
धर्मार्थिकामादिपुरुषार्थानां प्रसाधिका विधायिकाः प्रावर्तन्त
अभूवन्, यद्वा द्वादशाङ्गीगता विद्याः सुवर्णसिद्ध्यादिप्ररू-
पिकाः । यस्य ज्ञानं भवद्भाविभूतभावभावभासकृद्-अतीता-
नागतवर्तमानवस्तुप्रकाशकमस्तीति गम्यम् ॥ ३ ॥

यस्मिन्० यस्मिन्विशिष्टं ज्ञानं विज्ञानं केवलज्ञानमा-
नन्दमकृत्रिमसुखं ब्रह्म च परमपदं त्रीण्यप्येकात्मतामैक्यं
गतानि स एव वीतरागजीवः स एव ज्ञानं ज्ञानैकरूपत्वा-
त्तस्य, स एव च सुखं दर्शनस्पर्शनादिबाह्यस्य कस्यापि
तत्राभावात्, स एव मुक्तिरूपस्याभावात् । अथ तच्छब्दं
दर्शयन्त आहुः, स श्र०-स पूर्वोक्तपरात्मादिविशेषणविशिष्टः
श्रद्धेयः, स्वहृदयरुचिविषयः कार्यः, च पुनः स ध्येयो रूपा-
तीततया ध्यातव्यस्तं तमसः परस्तादाम्नातं शरणं प्रपद्ये
स्वीकरोमि ॥ ४ ॥

तेन० तेनोन्मूलितक्लेशपादपेन नाथवान् सनाथोऽहं स्यां
भवामि, तस्मै सुरासुरनमस्कृतायाहं समाहितस्तदेकतानमनाः
स्पृहयेयं वाञ्छामि, ततः प्रकटितपुरुषार्थसाधकविद्यासमुदाया-
दहं कृतार्थः कृतकृत्यः प्राप्ताभीष्टकार्यो वा भूयासं भवामि भवि-
ष्यामीत्यर्थः । तस्य त्रिकालज्ञानवतः किङ्करो भवेयमस्मि ॥५॥

तत्र० तत्र विज्ञानानन्दब्रह्मरूपे स्वां सरस्वतीं वाणीं,
स्तोत्रेण कृत्वा पवित्रां कुर्यां करोमि । को हेतुः ?, हि यस्मा-

तत्कारणाद् भवकान्तारे संसारारण्ये जन्मिनां जीवानां, जन्मनः
पादपरूपस्य इदमेव वीतरागस्तवनं फलम्, नान्यत् ॥ ६ ॥

ॐ नमः सर्वज्ञाय ।

अनन्तदर्शनज्ञानवीर्यानन्दचतुष्टयम् ।

संस्मृत्य परमात्मानमनाहतमहःश्रियम् ॥ १ ॥

अनल्पमतिभिः साध्यमल्पधीरपि भक्तितः ।

ब्रुवे विवरणं किञ्चिद्वीतरागस्तवानुगम् ॥ २ ॥

इह हि तथाभव्यत्ववैचित्र्यवशप्रशान्तदुरन्तज्ञानावृत्तितमःसमु-
ल्लसिताद्भुतप्रतिभात्म(त्मा)दर्शसंक्रान्तसमस्तशास्त्रोपनिषद्भिर्निर्वधि-
नयविक्रमप्रसिद्धसिद्धाधिपश्रीजयसिंहदेवप्रणयप्रञ्चिताभिनवशब्दानु-
शासनैर्विकस्वरविवेकनिस्तन्द्रचौलुक्यचन्द्रपरमार्हतश्रीकुमारपालभू-
पालमौलिलालितक्रमनखमयूखैः प्रवर्तिताद्भुतश्रीजिनराजशासनोन्न-
तिगलहस्तातिकलुषदुःपमाकालविलसितैरनन्यसामान्यागण्यपुण्यप्र-
भावभूरिभिः श्रीहेमचन्द्रसूरिभिर्विरचितेषु समस्तस्तुतिरसरहस्यनि-
स्यन्दपात्रेषु श्रीवीतरागस्तोत्रेषु, तावत्प्रथमस्य पदयोजनामात्रमुप-
क्रम्यते । अत्र च शास्त्रकृतमुद्देशनिर्देशक्रमेणैव शास्त्रविन्यासोऽतः
समयपरिपालनाय स्ववदनमात्रतया समस्तस्तवार्थमुद्दिशन् परमा-
त्मानमभिष्टुवन्नाह । यः परात्मेति ।

वि०—अत्राद्यसार्द्धश्लोकत्रयस्य पदानां प्रथमादिसप्तम्यन्तविभ-
क्तिप्रथमवचनान्तानामुत्तरश्लोकद्वयस्य तदन्तैरेव पदैर्यथाक्रमं कर्तुं-
कर्मविवक्षया योजनं कार्यम् । तथाहि—परात्मेति विशेष्यं पदम्,

अतो यः किल परात्मा परंज्योतिः स श्रद्धेयः । यश्च परमेष्ठिनां परमः
 स ध्येयः, यं चादित्यवर्णं तमसः परस्तादामनन्ति तं शरणं प्रपद्ये ।
 येन च समूलाः सकलक्लेशपादपाः समुदमूल्यन्त तेन नाथवान्
 स्याम् । यस्मै च सुरासुरनरेश्वराः सरभसं नमस्यन्ति तस्मै समा-
 हितः स्पृहयेयम् । यतश्च पुरुषार्थप्रसाधिका विद्याः प्रावर्तन्त ततः
 कृतार्थो भूयासम् । यस्य च भवद्भाविभूतभावभावभासकृद् ज्ञानं
 तस्य किङ्करो भवेयम् । यस्मिंश्च विज्ञानमानन्दं ब्रह्म चैकात्मता-
 मुपगतं तस्मिन् स्तोत्रेण स्वां सरस्वतीं पवित्रां कुर्यामिति पदानां
 परस्परसम्बन्धः ।

साम्प्रतमेतदेव प्रतिपदं व्याख्यायते । तत्र परश्चासावात्मा च
 परात्मा, परत्वं चास्य देहात्मान्तरात्मापेक्षम्, यतः कैश्चिदुपयोग-
 लक्षणमनादिनिधनं अपौद्गलिकत्वेन रूपातीतं तथाविधसामग्रीसा-
 कल्यातं शुभाशुभरूपस्य कर्मणः कर्तारमुदयप्राप्तस्य तस्यैव च
 भोक्तारमत एवैतल्लक्षणविलक्षणाद्देहादर्थान्तरभूतमविसंवादिप्रमाण-
 प्रतिष्ठितमप्यात्मतत्त्वं महामोहोपहतमतित्वेनामन्यमानैः पिष्टादि-
 द्रव्ययोगान्मदशक्तिमिवाचेतनमहद्भूतसंपर्काचेतनत्वमुद्भाव्य देहस्यै-
 वात्मस्वमुपकल्प्यतेऽतः स देहात्मा । यथा देहातिरिक्तस्यात्मनः
 सत्प्रमाणप्रतिष्ठितत्वं तथा पुरस्तादष्टमप्रकाशे प्रकाशयिष्यते
 अन्तरात्मा च ज्ञानावरणादिकर्मनिर्मथितमाहात्म्यः शरीरी संसारि-
 जीवः । एतयोश्च वक्ष्यमाणविशेषणगणासहत्वेन प्रकृतानुपयोगि-
 त्वमतः परशब्दोपादानम् । परात्मा च विगलितसकलकर्ममल-
 यटलः सम्यक्सिद्धज्ञानदर्शनाऽऽनन्दवीर्यलक्षणानन्तचतुष्टयः शिवम-

चलमपूनर्भवं परमपदमध्यासीनो ज्ञानदर्शनोपयुक्तः केवलतामैव ।
साम्प्रतं स एव विशिष्यते किं विशिष्टः परात्मेत्याह—परं ज्योतिः ।
अप्रतिपातित्वेन लोकालोकप्रकाशकत्वेन च परं सर्वोत्कृष्टं चित्-
स्वरूपं ज्योतिर्यस्येति ज्योतिर्ज्योतिष्मतोरभेदात् स एव परंज्योतिः ।
परत्वं चास्य मतिश्रुतावधिमनःपर्यायलक्षणचिदंशचतुष्टयापेक्षं,
प्रतिपातित्वेनाल्पविषयत्वेन च मत्यादीनामनीदृशत्वात् यदि वा
रवीन्दुविद्युन्मणिप्रमुखे निखिलेऽपि ज्योतिवर्गे यः परमुत्कृष्टं ज्यो-
तिरिति स परंज्योतिः । यश्चैवंविधः परात्मा स श्रद्धेयः श्रद्धा-
विषयमवतारणीय इत्युत्तरपदेन योगः । किमुक्तं भवति । किल
यद्यप्यधातिकर्मणामर्हदादीनामध्यक्षे तस्मिंस्तत्प्रत्ययेनैव श्रद्धा विधे-
यैव । न चानुपकृतपरानुग्रहकृतां क्षीणरागद्वेषमोहानामर्हदादीनां
वितथवादित्वमतः किमश्रद्धेयं परमात्मनः । पुनः परमरहस्यभूतं
परमात्मानमेव विशिनष्टि । परमः परमेष्ठिनाम् । परमे चिदानन्दरूपे
ब्रह्मणि तिष्ठन्तीति परमेष्ठिनस्ते चार्हदाचार्योपाध्यायसाधव एव,
तेषां मध्ये परमः प्रकृष्टः सिद्धरूपो यः परमेष्ठी, अर्हदादिपरमेष्ठी-
चतुष्टयस्य चामुक्तावस्थामधिकृत्य सिद्धस्य पञ्चमपरमेष्ठिनः परम-
त्वम् । मुक्तास्तु सर्वेऽप्येकरूपा एव । स चैवंविधः परमात्मा
भगवांस्तदेकतानमनोभिर्ध्येयस्तत्स्वरूपप्राप्तये सततमनुस्मरणीय इति
उत्तरपदेन सम्बन्धः ।

प्रथमान्तं पदमभिधाय द्वितीयान्तमाह । यं च परमात्मान-
मणिमाद्यष्टमहासिद्धिप्रसिद्धिमहसो मुनयोऽप्यामनन्ति—तत्स्वरूपोप-
लब्धये संततमभ्यस्यन्ति । किम्भूतम्?, तमसः परस्ताद् वर्तमानम्,

तमांसि निकाचितानि कर्माणि, विमलकेवलाऽऽकोकेन च तेषां पारे प्रतिष्ठितं सत्त्वरजस्तमोलक्षणगुणयातीतमित्यर्थः । तमहमेवंरूपं परमात्मानं दुर्वारान्तरापरित्याजितात्मशक्तिः शरणं प्रपद्ये इत्युत्तरेण योगः । पुनः किंविशिष्टम् ?, आदित्यवर्णं, आदित्यस्य प्रभापतेरिव वर्णः शोभा यस्य स तथा तम् । अत्राह-परः, ननु परिमितक्षेत्रमात्र-प्रकाशनमहसा मिहिरेण लोकालोकप्रकाशनप्रवरपरमज्योतीरूपस्य परमात्मनः साम्यमनुपपन्नम् । तथा चागमः-“ चंदाच्चगहाणं पहा पयासेइ परिमियं खेत्तं । 'केवलियनाणलंभो लोयालोयं पया-सेइ ” ॥ १ ॥ इति । आचार्यः-साधु भो सहृदय ! हृदयंगममभि-दधासि, केवलं सकलेऽपि कलावत्प्रमुखे तेजस्विवर्गे विगणयद्भिर-स्माभिर्भानोरेव किमपि तदुपमानलवलाभसम्भावनास्वदत्त्वमुपलब्ध-मित्यादित्यवर्णमित्यभिहितं, तत्त्वतस्तु सुमेरुपरमाण्वोरिव महदन्तरं परमात्मद्वादशात्ममहसोरिति । आदित्योऽपि निरस्ततमस्त्वेन तमसः परस्ताद्भवति ।

तृतीयान्तं पदमाह । येन च भगवता परमात्मना क्लेशपादपाः सर्वेऽप्युदमूल्यन्त । “ अविद्याऽस्मितारागद्वेषाभिनिवेशाः क्लेशाः । ”

१ केवलियं पुण नाणं, इति प्रत्यन्ते ।

२ पातञ्जले त्वेवं सूत्राणि “ अविद्याऽस्मितारागद्वेषाभिनिवेशाः पञ्च क्लेशाः । २-३ । अनित्याशुचिदुःखानात्मसु नित्यशुचिसुखात्मख्यातिरविद्या । २-५ । दृग्दर्शनशक्त्योरेकात्मतैवास्मिता । २-६ । सुखानुशयी रागः । २-७ । दुःखानुशयी द्वेषः । २-८ । स्वरसवाही विदुषोऽपि, तथाऽऽरूढोऽभिनिवेशः । २-९ । ”

तत्र “ अनित्याशुचिदुःखानात्मसु मिथ्याज्ञानमविद्या ” । दुर्धरा-
हंकारवशात् सर्वत्राऽस्मीतिभावोऽस्मिता ” । “ मनोज्ञेषु शब्दादि-
ष्वात्मनो गाढाभिष्वङ्गो-रागः ” । “ तेष्वेवामनोज्ञेषु भृशमप्रीति-
विशेषो द्वेषः ” । “ अतत्त्वेऽपीदमित्यभेदेत्येकान्ताग्रहग्रहिलता-
ऽभिनिवेशः ” । उपलक्षणं चैतदन्यासामपि धातिकर्मोत्तरप्रकृतीनाम् ।
एते च संसृत्यामात्मनोनादिसंबन्धवशाद्बद्धमूलाः, प्रदर्शिततत्तद्वि-
कारप्ररोहसंहतयः, स्फुरद्वाध्यात्मिकाधिभौतिकाधिदैविकवेदनोदय-
प्रसूनसंततयः, प्रकाशितामुष्मिकदुर्गदुर्गतिदुःखफलपटलाः, पादपा-
इव पादपाः । ते च सङ्गत्यागादाकेवलोत्पत्ति त्रिजगदप्रतिमल्ल-
हस्तिमलेन येन भगवता दुस्तपतपोंदोललनेन (?) चलाचलतामा-
पाद्य शुक्लध्यानसमुद्दण्डशुण्डाग्रेडनेन समूलाः सहेलमुन्मूलितास्तेन
त्रिजगन्नाथेनाहमपि नाथवान् स्यां भवेयमित्युत्तरेण योगः ।
येनासौ मामलब्धानां ज्ञानादिगुणानां लम्भनेन तेषामेव च लब्धानां
परिपालनात्ताननुगृह्णाति ।

चतुर्थ्यन्तं पदमाह । मूर्ध्ना यस्मै नमस्यन्ति सुरासुरनरेश्वराः ।
यस्मै समूलोन्मूलितक्लेशपादपाय भगवते सुरासुरनरेश्वरा देवदान-
वमानवपतयः सकलक्लेशजालोच्छित्तिनिमित्तं मूर्ध्ना उत्तमाङ्गेन सर-
भसं नमस्यन्ति । तस्मै त्रिभुवनसनातनगुरवे समाहितस्तदेकतान-
मानसोऽहमपि स्पृहयेयं, प्रणामादिनिमित्तं स्पृहामावहामीत्युत्तरेण
सम्बन्धः । इदमुक्तं भवति । किल यद्यपि सुरासुरेश्वरादिवत् प्रत्यक्षा-
हृत्प्रणामादिसामग्री दुःषमासमयसमुद्भूतस्य ममासंभविनी तथापि

“मनोरथानामगतिर्न विद्यते” इति न्यायात् स्पृहामात्रमपि तावद्भा-
र्यामि येन सदभ्यस्ततया भवान्तरेऽपि संस्कारोऽयमनुवर्तत इति ।

पञ्चम्यन्तं पदमाह । प्रावर्तन्त यतो विद्याः पुरुषार्थप्रसा-
धिकाः । यतो यस्मात्सर्वविदः परमपुरुषात् पुरुषार्थानां धर्मार्थकाम-
भोक्षलक्षणानां प्रसाधिकास्तदुपायोपदर्शिन्यो विद्याः शब्दविद्यादिकाः
प्रावर्तन्त प्रादुरासन् । यतो द्वादशाङ्गीमूलनीवीमुत्पादादित्रिपदीं
तदुचितेषु भगवान् स्वयमुदीरयति । न च द्वादशाङ्गीव्यतिरिक्तमन्य-
दपि विद्याङ्गमस्तीत्यतः समस्तविद्यानां भगवानेव प्रभवः । अत
एव ततस्तस्मात् परमपुरुषानुध्यानादहमपि पुमर्थोपलब्ध्या कृतार्थः
कृतकृत्यो भूयासमित्युत्तरेण योगः । पुरुषार्थोपायोपलब्ध्या च
कृतकृत्यता समीचीनैवेति ।

षष्ठ्यन्तं पदमाह । यस्य ज्ञानं भवद्भाविभूतभाववभासकृत् ।
यस्य भगवतः परमात्मनो घातिकर्मणामात्यन्तिकक्षयादुत्पन्नज्ञानं
देशकालस्वभावविप्रकर्षैरनन्तरितमत एव भवद्भाविभूतभाववभास-
कृद् वर्तमानानागतातीतपदार्थसार्थप्रकटनपटिष्ठम् । तस्यैवम्भूतस्याहं
किङ्करो भवेयमित्युत्तरेण योगः । अत्रायमाशयः । किलास्मिन्
जगति यस्य विसंवादित्वेनानैकान्तिकोऽष्टाङ्गनिमित्तमात्रावभासनपरो
ज्ञानांशः स्यात् सोऽपि तदर्थिभिः प्रेष्ठैरिव प्रतिक्षणमुपास्यते ।
यस्य च भगवतः प्रागुपवर्णितस्वरूपं ज्ञानं तस्य किङ्करत्वमनुत्तरसुरा
अपि कुर्युः, किमङ्ग मादृशोऽङ्गभागिति ।

सप्तम्यन्तं पदमाह । यस्मिन् विज्ञानमानन्दं ब्रह्म चैकाङ्ग-

(त्म)तां गतम् । यस्मिंश्च भगवति परमपरमेष्ठिनि विज्ञानमानन्दं
 ब्रह्म चैकात्मतां गतम् । तत्र मत्यादिज्ञानेभ्यः क्षायिकत्वेनाप्रतिपा-
 तित्वेनानन्तद्रव्यपर्यायगोचरत्वेन च विशिष्टं केवलालोकलक्षणं ज्ञानं
 विज्ञानम् । आनन्दं चात्मनः कदाप्यलब्धपूर्वस्वरूपलाभसमुद्भव-
 मितरकारणकलापनिरपेक्षमनुपाधिमधुरमक्षयमात्यन्तिकं सुखमेव । ब्रह्म
 च परमं पदं, यदा च भवोपग्राहिकर्मपारं वश्यादद्यापि भवस्थः
 केवली भवति तदास्मिन् भगवति केवलिनि विज्ञानमानन्दं च
 वर्त्तते । अयं च परमपदं गमिष्यतीत्यात्मविज्ञानानन्दब्रह्मणां मिथः
 पृथग्भावः स्यादेव । शैलेश्यनन्तरं च सकलकर्मांशप्रक्षयादक्षयं
 पदमुपेयुष्यस्मिन् विज्ञानमानन्दं ब्रह्म चैकात्मतां याति स एव पर-
 मात्मा, स एव विज्ञानम् स एवानन्दः, स एव परमं ब्रह्मेत्यभिन्न-
 भावतां भजते । अतस्तत्र तस्मिन् पूर्वोपवर्णितस्वरूपे परमात्मनि
 स्तोत्रेण यथार्थवादेनाहं स्वामात्मीयां सरस्वतीं वाणीं पवित्रां पावनीं
 कुर्यां—विदध्यामित्युत्तरेण संबन्धः । ननु किमस्याः प्रथमं किमस्य-
 पूतत्वमस्तीत्युच्यते । स्वकर्मपरिणामेनाभ्यावृत्त्या भवे बन्धभ्यमा-
 णानां प्रबलज्ञानावरणोदयाद्विशिष्टचित्तचैतन्यशून्यानामसुमतामसु-
 लभैव कवित्ववक्तृत्वसरसा सरस्वती, यदा च तथाभव्यत्ववै-
 चित्र्यात् संघटितापि भवाभिनन्दिनां सुरनरादीनामसद्भूतगुणोद्भावे-
 नात्मानं मलिनयति, तदा परमात्मप्रभृतिस्तुत्यवर्गस्तुतिप्रयोगमन्तरेण
 किमन्यदधर्षणमस्यास्ततः तत्र स्तोत्रेणेत्युक्तम् । किञ्च अस्मिन् भव-
 कान्तारे संसारारण्ये जन्मिनां सत्क्षेत्राद्येकादशाङ्गीसंगतस्य जन्मनो-
 ऽवतारस्यापीदं सद्भूतं वस्तुतत्त्वोद्भावनमेव फलम् ।

साम्प्रतं स्तुतिकृद्वीतरागस्तवविधानेऽसमर्थताप्रथनेनात्मनो
निरहंकारतामुद्भाषयन्नाह ।

काहं पशोरपि पशुर्वीतरागस्तवः क्व च ।

उत्तितीर्षुररण्यानीं पद्भ्यां पङ्कुरिवास्म्यतः ॥७॥

पशुथी पण पशु एवो हुं कयां ?, अने सुरगुरुथी
पण अशक्य एवी वीतरागनी स्तुति कयां ?, ए कारणे
वे पण वडे मोटी अटवीनुं उल्लंघन करवाने इच्छता
पंगुनी जेवो हुं छुं ॥ ७ ॥

अथ प्रभव आत्मनो गर्वपरिहारं कुर्वन्तो वदन्ति—
काहं—क्व अहं पशोरपि पशुः सर्वविचारबाह्यः च पुनः क्व
वीतरागस्तवः सुरगुरुणाप्यशक्यानुष्ठानः, अतः कारणादहं
पङ्कुरिव पद्भ्यां पादाभ्यामरण्यानीमटवीमुत्तितीर्षुः उल्लिख-
द्वयिषुरस्मि ॥ ७ ॥

कशब्दो महदन्तरे, क तावदहं । किं विशिष्टः ? पशोरपि पशुः ।
किल यथावस्थितवीतरागत्वस्वरूपोद्भावनपरस्तुतिसंदर्भं छद्मस्थाः
सकलवाङ्मयपारावारपादृश्वानोऽपि पशव इव पशवः । अहं त्वैदंयु-
गीनकतिपयग्रन्थार्थमात्रव्यापृतमतिस्तेभ्योऽप्यंतिहीनत्वेन पशोरपि
पशुः । क्व च कायवाङ्मनसामगोचरचरित्रस्यात एव वास्तोष्पतिस्तो-
मैरपि यथावत् स्तोतुमशक्यस्य भगवतः श्रीवीतरागस्य स्तवः । अतो
यत्पशोरपि पशुरहं वीतरागस्तोत्रं चिकीर्षुस्तत्पङ्कुरिव महदरण्यं

पद्भ्यामुत्तरीतुमिच्छुरस्मि । किमुक्तं भवति-यथा पङ्क्तोः पद्भ्याम-
रण्यानीपरपारगमनमसुकरमेवं ममापि परमात्मस्तुतिग्रथनमिति ।

यद्येवं किमात्मशक्त्यननुरूपेणानेनैवोपक्रमेत्याह ।

तथापि श्रद्धामुग्धोऽहं नोपालभ्यः स्खलन्नपि ।
विश्रुङ्खलापि वाग्वृत्तिः श्रद्धानस्य शोभते ॥८॥

तो पण श्रद्धाथी मुग्ध एवो हुं प्रभुनी स्तुति
करवामां स्खलना पामवा छतां उपालम्भने पात्र
नथी. श्रद्धालु आत्मानि संबंध विनानी वाक्यरचना
पण शोभाने पामे छे ॥ ८ ॥

पुनः कारणान्तरं विमृश्य स्तवोद्योगं दर्शयन्ति-तथा०
तथापि निर्विचारत्वे सत्यपि श्रद्धामुग्धो वासनाप्रेरितस्वान्तो-
ऽहं स्तवने स्खलन्नपि स्वल्पमतितया गुणानन्त्यं प्रकटयितु-
मशक्नुवन्नपि नोपालभ्यः, मूर्ख ! मा वदेति न निराकार्यः ।
यतः कारणात् श्रद्धानस्य श्रद्धावतो विश्रुङ्खलाऽसम्बद्धापि
वाग्वृत्तिर्वचनरचना शोभते ॥ ८ ॥

तथाप्येवं सत्यप्यहमस्मिन् वीतरागस्तवाध्वन्यध्वनीनतामाक-
लयन्नविकलसामर्थ्यशून्यः स्थाने २ स्खलन्नपि विमलमतिभिर्नोपा-
लभ्यः । यतः परमात्मप्रतिबद्धस्तुतिश्रद्धया मुग्धः शक्यार्थविचार-
चातुर्यवर्जितः, एवंविधस्य च श्रद्धानस्य निरुपाधिश्रद्धाबन्धवन्धु-

रान्तःकरणस्य वाग्वृत्तिर्वचनपद्धतिर्विशृङ्खलापि पूर्वापरसम्बन्धविसं-
वादविसंस्थुलापि भक्तिव्यक्तेरेकात्मतया शोभते बालालापचापलमिव
कौतुकं च जनयतीति समञ्जसम् ।

इति श्रीवीतरागस्तोत्रे प्रथमस्य प्रस्तावनास्तवस्य पदयोजना ।

श्रीहेमचन्द्रप्रभवाद्गीतरागस्तवादितः ।

कुमारपालभूपालः प्राप्नोतु फलमीप्सितम् ॥९॥

श्री हेमचन्द्रसूरिए रचेल आ श्रीवीतरागस्तवथी
श्रीकुमारपाल-भूपाल श्रद्धा-विशुद्धिलक्षण अने
कर्मक्षय लक्षण इच्छित फलने प्राप्त करो. (९)

आद्युक्तसम्बन्धं सूचयन्तः प्रोचुः-श्रीहेम० इतः
प्रस्तुतात् श्रीहेमचन्द्रविरचिताद्गीतरागस्तवात् कुमारपाल-
भूपाल ईप्सितं दर्शनविशुद्धिलक्षणं फलं कर्मक्षयमित्यर्थः ।
प्राप्नोतु-समासादयतु ॥ ९ ॥

इति प्रथमप्रकाशाञ्चूर्णिः ॥



साम्प्रतं स्तुतिकृत्प्रस्तावनास्तवोपवर्णितस्य परमात्मनो भावा-
र्हलक्षणां प्रागवस्थामधिकृत्य चतुर्स्त्रिंशदतिशयान् प्रकाशचतुष्टयेन
विभणिषुर्द्वितीयप्रकाशे चतुरः सहजातिशयान् प्रस्तावयन्नादौ सक-
लनरशरीरविलक्षणं भगवतः शरीरातिशयं श्लोकचतुष्टयेनाह ।

प्रियङ्गुस्फटिकस्वर्णपद्मरागाञ्जनप्रभः ।

प्रभो ! तवाधौतशुचिः, कायः कमिव नाक्षिपेत् ॥१॥

अनु०—हे प्रभो ! प्रियंगुनी जेम, नील, स्फटिकनी जेम उज्ज्वल, स्वर्णनी जेम पीळो, पद्मरागनी जेम रातो अने अंजननी जेम श्याम कान्तिवाळो अने धोया विनाज पवित्र एवो आपनो देह कोने आश्चर्य-चकित न करे ? (१)

अव०—अथ सहजातिशयचतुष्टयं व्यावर्णयन्ति—प्रिय० हे प्रभो ! तव कायो देहोऽधौतशुचिरक्षालितपवित्रः, कं सुरनरादिकं नाक्षिपेत्, नोत्कण्ठितं कुर्यात्, अपि तु सर्वमपि, इवोऽवधारणे, किम्भूतः कायः ?, प्रियङ्गुनीलवर्णो वृक्षः, स्फटिकस्वर्णे प्रतीते, पद्मरागो रक्तमणिः, अञ्जनं कज्जलम्, तद्वत्प्रभा कान्तिर्यस्य स तथा । यतः “पञ्चमाभवासुपुञ्जा० १, चरकणय० २” इत्यादि, पञ्चपरमेष्ठिरूपतया वा वीतराग-देहस्य पञ्चवर्णत्वम् ॥ १ ॥

वि०—हे प्रभो ! विश्वस्वामिन्नासतां तावत्तव शरीरस्था शरच्छशधरकरनिकरानुकारिणो गुणास्त्रिजगद्विलक्षणार्हलक्षणापा-स्तसमस्तप्रत्यवायः कायोऽपि कमिव नाक्षिपेत् ! अविज्ञाततत्त्व-स्यापि प्रथममक्षिसंनिपातेनैव कस्य नाम नादूभुतरसवासितमन्तःकरणं कुर्यादपि तु सर्वस्यापि विदध्यादेव । किंविशिष्टः ?, प्रियङ्गुस्फटिकस्वर्ण-

पद्मरागाञ्जनप्रभः, प्रियङ्गुश्च स्फटिकं च स्वर्णं च पद्मरागश्चाञ्जनं चेत्यादिद्वन्द्वः । तत्र प्रियङ्गुः फलिनीलता, स्फटिकं रवीन्दुकान्तम्, स्वर्णं चाभीकरम्, पद्मरागः शोणमणिः, अञ्जनं कज्जलं; तस्येव प्रभा यस्य स तथा । भवन्ति हि तथाविधनामकर्मवैचित्र्याद्भगवतामर्हतामङ्गेषु पञ्चापि वर्णास्ततः सर्वेषामुपादानम् । पुनः किंविशिष्टः ?, अधौत-शुचिरप्रक्षालितनिर्मलः, किल सलिलादिप्रक्षालनेनाशुचीन्यपि वपूंषि क्षणमालोक(कल)यन्ति शुचिताम् । भगवतस्त्वङ्गे निसर्गसिद्धं नैर्मल्यम् । एवंविधश्च कायः कस्य नाम न लोचनलोभनं विदध्यादिति ।

मन्दारदामवन्नित्यमवासितसुगन्धिनि ।

तवाङ्गे भृङ्गतां यान्ति, नेत्राणि सुरयोषिताम् ॥२॥

अनु०—कल्पतरुना पुष्पोनी मालानी जेम स्वभावथी ज सुगन्धि एवा आपना शरीरने विषे देवांगनाओनां नेत्रो भ्रमरपणाने पामे छे. (२)

अव०—मन्दार० हे वीतराग ! मन्दारदामवत् कल्पद्रुम-पुष्पमालावन्नित्यं सर्वदापि अथवाऽकृत्रिमपरिमलकलिते तवाङ्गे शरीरे सुरयोषितां देवाङ्गनानां नेत्राणि-नयनानि भृङ्गतां-भ्रमरभावं यान्ति-श्रयन्ति । “स्त्रीणामक्षणां कटाक्षाणां शुक्लता श्यामताऽथवेति ” वचनाद्भृङ्गतारोपणम् ॥ २ ॥

वि०—हे भुवनभूषण प्रभो ! तवाङ्गे सुरयोषितां नेत्राणि भृङ्गतां यान्ति त्वच्छरीरेऽमरकुरङ्गलोचनालोचनानि भ्रमरविभ्रमं

धारयन्ति । कथम्भूते ? नित्यमवासितसुगन्धिनि घनसारागरुमृगमद-
मलयजादिगन्धद्रव्यैरवासितेऽपि स्वभावसुरभिण्यत एव नित्यपदो-
पादानम् । उपाधिजनितो हि वासः कतिपयकालकलावसाने विलीयत
एव, भगवदङ्गं तु निसर्गतः सौरभ्यसुभगम् । अत्रोपमामाह—मन्दार-
दामवद् अङ्गे कस्मिन्निव मन्दारदामनीव । एतदुक्तं भवति—यथा
सुरतरुसुमनःस्रजि पुष्पन्धयधोरणयः संसज्यन्ते एवमर्हच्छरीरे
सुरसीमन्तिनीनयनानि । अमररमणीनयनक्षोभभणनाच्च मर्त्यपाताल-
ललनालोचनक्षोभः सामर्थ्यलभ्य एव भगवद्देह इति । किञ्च—

दिव्यामृतरसास्वादपोषप्रतिहता इव ।

समाविशन्ति ते नाथ ! नाङ्गे रोगोरगव्रजाः ॥३॥

अनु०—हे नाथ ! दिव्य अमृतरसना आस्वादनी
पुष्टिथी जाणे पराभव पाम्या न होय तेम कासश्वा-
सादिक रोगरूपी सर्पना समूहो आपना शरीरने विषे
प्रवेश पामता नथी. (३)

अव०—दिव्या० हे नाथ ! ते तवाङ्गे देहे रोगाः कासश्वा-
सादयस्त एवोरगाः सर्पास्तेषां व्रजाः—समूहाः न समाविशन्ति
—नोपद्रवन्ति, यतः किम्भूता दिव्या० बाल्ये देवैरङ्गुष्ठेऽमृतं
सञ्चारितं दिव्यममृतं तस्य रसस्तस्यास्वादस्तेन पोषो वर्द्धनं
तेन प्रतिहताः पराङ्मुखीकृता इव, इत्रोपमायाम् ॥ ३ ॥

वि०—हे विहितदुर्दान्तमन्मथप्रमाथ नाथ ! तवाङ्गे रोगोरग-

ब्रजा न समाविशन्ति । तत्र रोगा राजयक्षमादयस्त एव निर्झरभय-
हेतुत्वेन दुर्वारदारुणवेदनोत्पादकत्वेन च उरगा इव उरगास्तेषां ब्रजाः
समूहा अष्टोत्तरशतसङ्ख्यत्वादामयानामतस्ते तवाङ्गे तव वपुषि न
समाविशन्ति-न प्रविशन्ति । किं विशिष्टा इव दिव्येत्यादि दिव्योऽ-
मानवो योऽसावमृतरसः पीयूषद्रवस्तस्यास्वादः पानं तस्मात् पोषः
सौहित्यं तेन प्रतिहता इव गलहस्तिता इव । इदमत्र हृदयम्-तथा-
स्वभावादेव तावद् भगवतामर्हतामङ्गान्यशेषव्याधिवैधुर्यवर्जितान्येव
स्युरेवं च स्थिते स्तुतिकृदुत्प्रेक्षते । किल बाल्ये जननीस्तन्यपाना-
नधिकारित्वेन यत्तेषां कराङ्गुष्ठे अमर्त्यपतयः पीयूषरसं सञ्चारयन्ति ।
तत्पानप्रतिहता इव न तदङ्गे रोगभुजङ्गमाः समाविशन्ति । समु-
चितश्चामृतपानादामयाशीविषविकारविश्लेष इति । तथा—

त्वय्यादर्शतलालीनप्रतिमाप्रतिरूपके ।

क्षरत्स्वेदविलीनत्वकथाऽपि वपुषः कुतः ? ॥४॥

अनु० दर्पणना तलनी अंदर प्रतिबिंबित थयेला
प्रतिबिंबनी जैस स्वच्छ एवा आपने विषे शरीरथी
झरता परसेवाथी पींगलीजवापणानी कथा ज
क्यांथी होय ? (४)

अव०-त्वय्या० त्वयि आदर्शतलालीनप्रतिमाप्रति-
रूपके दर्पणतलप्रतिविम्बितरूपसदृशेऽपरं मलादि दूरे, क्षरत्स्वे-
दविलीनत्वकथा स्रवत्स्वेदक्लिन्नत्ववार्तापि वपुषश्शरीरस्य

कुतः श्रमसाध्वसादेः स्यादित्यध्याहार्यमिति प्रथमातिशय-
श्रुतुर्भिः श्लोकैः ॥ ४ ॥

वि०—हे भगवंस्त्वद्वपुषस्तवातुल्यकल्याणगेहस्य देहस्य क्षर-
त्स्वेदविलीनत्वकथापि कुतः । तथाविधतरणितापादिसम्पर्कतः क्षर-
त्स्यन्दमानो यः स्वेदो घर्मजलं तस्माद्विलीतत्वं पिच्छिलत्वं तस्यास्तां
तावदनुभवः कथापि वार्त्तापि कुतः सर्वथैवासम्भविनीत्यर्थः ।
कथम्भूते त्वयीत्याह । आदर्शतलालीनप्रतिमाप्रतिरूपके, आदर्शो
दर्पणस्तस्य तलं मध्यं तस्मिन्नालीना प्रतिबिम्बिता या प्रतिमा देह-
प्रतिच्छन्दस्तत्प्रतिरूपके तदनुकारिणि । किमुक्तं भवति—यथा
मुकुरसङ्क्रान्तस्य रूपस्य भीष्मग्रीष्मोष्मादिसानिध्येऽपि स्वेदविलीनत्वं
न स्यादेवं निसर्गत एव भगवदङ्ग इति । एवं च प्रियङ्गुस्फटिके-
त्यादिना निरुपचरिताद्भुतरूपत्वं, मन्दारदामेत्यनेन स्वभावसुरभित्वं,
दिव्यामृतेत्यनेन निसर्गनीरोगत्वं, त्वय्यादर्शेत्यनेन स्वाभाविकं
स्वेदमलोन्मुक्तत्वमभिदधानेन स्तुतिकृता श्लोकचतुष्टयेन भगवतः
सहजातिशयेषु प्रथमो देहातिशयः प्रोक्तः । साम्प्रतं श्लोकद्वयेन
द्वितीयं सहजातिशयमाह—

न केवलं रागमुक्तं, वीतराग ! मनस्तव ।

वपुःस्थितं रक्तमपि, क्षीरधारासहोदरम् ॥ ५ ॥

अनु०—हे वीतराग ! केवल आपनुं मन रागरहित
छे ?, एम नथी; आपना शरीरमां रहेलुं रुधिर पण
(रागना अभावथी) दूधनी धारा जेवुं उज्ज्वल छे.(५)

अव०—द्वितीयं दर्शयन्ति—न के० हे वीतराग ! केवल-
मेकं तव मनश्चित्तं रागमुक्तं रागेण संसारमूर्च्छया रहितं
नास्ति, वपुःस्थितं रक्तमपि रुधिरमपि क्षीरधारासहोदरं
दुग्धधाराधवलं रागमुक्तमित्यर्थः ॥ ५ ॥

वि०—हे वीतराग ! भगवंस्तव 'वीतराग' इत्यन्वर्थेन नाम्नव
यशःपटहघोषेण च सर्वत्र निरङ्कुशं प्रसर्पता मनसो गतरागत्वं
सुप्रसिद्धमेव, केवलं न खलु तव मनोऽन्तःकरणमेव रागमुक्तं विष-
याभिष्वङ्गरहितं, किन्तु वपुःस्थितं देहान्तर्गतं रक्तं शोणितमपि
रागमुक्तं लौहित्योज्झितमत एव क्षीरधारासहोदरं मुग्धदुग्धप्लव-
प्रतिमम् । इयमत्र भावना—सहजातिशयमहिम्नैव भगवद्वपुषि क्षीर-
धाराधवलं शोणितं, परं रागनिग्रहाग्रहिणं विगणय्येव भगवन्त-
मन्तश्चकितेनेव किल रक्तेन रागस्तत्यज इति । किञ्च—

जगद्विलक्षणं किं वा, तवान्यद्वक्तुमशिमहे ? ।
यदविस्त्रमबीभत्सं, शुभ्रं मांसमपि प्रभो ! ॥६॥

अनु०—अथवा हे प्रभो ! जगतथी विलक्षण एव
आपनुं बीजुं केटलुं वर्णन करवा अमे समर्थ थई
शकीए ?, कारण के आपनुं मांस पण दुर्गन्ध विनानुं,
तथा दुगंच्छा विनानुं उज्ज्वल छे. (६)

अव०—जग० हे वीतराग ! वाऽथवा तव जगद्विलक्षणं
जगतः सुरनरादेर्विसदृशं अन्यत्प्राकारत्रयच्छत्रचामरेन्द्रध्व-

जासङ्ख्यसुराखण्डलपादलुठनादिकं किं वक्तुं-वदितुं ईशमहे-
समर्था भवामः ? , अपि तु न भवामः ; यद्यस्मात् कारणाद् हे
प्रभो ! तव मांसमप्यविस्रमकलुषमवीभत्समजुगुप्सनीयं शुभ्रं
गोदुग्धधारानुकार्यस्ति (इति) द्वितयेन द्वितीयः ॥ ६ ॥

वि०-हे प्रभो ! भुवनाधिनाथ ! भगवंस्तव जगद्विलक्षणं
जगदसामान्यमन्यद्रूपलवणिमवलकलाकौशलदानध्यानज्ञानादिकं गु-
णगणं वयं स्तोतारः सम्भूयापि किं कियन्मात्रं वा वक्तुं वर्णयितु-
मीशमहे-समर्था भवामः । यद्यस्मात्त्वद्देहधातुषु यन्मांसं-पिशितं
तदपि जगद्विलक्षणम् । तथाहि-मांसं विस्रं वीभत्सं लोहितं च भवति,
तव तु तदप्यविस्रमदुर्गन्धि परमपरिमलाढ्यमवीभत्समजुगुप्सनीयं
शुभ्रं डिण्डीरपिण्डपाण्डुरमतस्तव देहधातवोऽपि यदि जगदसामा-
न्यास्तत्किमिवान्यल्लोकोत्तरं (न) भविष्यतीतिभावः । तृतीयं सह-
जातिशयमाह—

जलस्थलसमुद्भूताः, संत्यज्य सुमनःस्रजः ।

तव निःश्वाससौरभ्यमनुयान्ति मधुव्रताः ॥७॥

अनु०-जल अने स्थलने विषे उत्पन्न थयेला
पुष्पोनी माळाओनो त्याग करीने अमरो आपना
निकळता श्वासनी सुगंध लेवाने माटे आपनी
पाछळ आवे छे. (७)

अव०-जल० हे वीतराग ! जलस्थलसमुद्भूता जल-

સ્થલોદ્ભવાઃ સુમનઃસ્રજઃ-કુસુમમાલાઃ સન્ત્યજ્ય-વિમુચ્ય તવ
નિઃશ્વાસસૌરભ્યં-વદનામોદં મધુવ્રતાઃ-ભ્રમરા અનુયાન્તિ-
અભિમુખીભવન્તીતિ તૃતીયઃ ॥ ૭ ॥

વિ૦-હે જગદપ્રમેયમહિમન્ ! સ્વામિસ્તવ નિઃશ્વાસસૌરભ્યં
મુખાનિલપરિમલં મધુવ્રતાઃ-ષટ્પદાઃ સમન્તતોઽનુયાન્તિ સરભસ-
મનુસરન્તિ । યદિ પુનસ્તત્ર પ્રસૂત્વરપરિમલલલિતમન્યદ્વસ્તુજાતં
ભવિષ્યતીત્યાહ-સન્ત્યજ્ય વિહાય, કાઃ ? સુમનઃસ્રજઃ પ્રસૂનમાલાઃ ।
કિંવિશિષ્ટાઃ ? જલસ્થલસમુદ્ભૂતા જલે સ્થલે ચ પ્રાદુર્ભૂતાઃ, તત્ર
પુણ્ડરીકકમલકુવલયકુમુદાઘાઃ સલિલસદ્ભૂતાસ્તિલકચમ્પકાશો-
કકેતકવકુલમાલતીપાટલાઘાશ્ચ સ્થલસમુત્થાઃ । ન ચ પરિમલવિ-
શેષવિચારે ચન્દ્રીકેભ્યોઽપ્યપરે ચન્ચુરાસ્તતસ્તેઽપિ યદિ સુમનઃ-
સ્રજઃ સન્ત્યજ્ય ત્વન્મુખામોદમનુસરન્તિ તતસ્તસ્યૈવ સમસ્તપરિમ-
લાલ્લવસ્તુષુ પરભાગ ઇતિ । અત્ર ચ યદ્યપિ ગ્રથિતાન્યેવ કુસુમાનિ
સ્રક્ષ્ણશબ્દાભિધેયાનિ તથાપ્યત્યન્તસંહતત્વેન સુમનસાં સ્રજ ઇવ સ્રજ
ઇત્યદોષઃ । ચતુર્થ સહજાતિશયમાહ—

લોકોત્તરચમત્કારકરી તવ ભવસ્થિતિઃ ।

યતો નાહારનીહારૌ, ગોચરશ્ચર્મચક્ષુષામ્ ॥ ૮ ॥

અનુ૦ આપની ભવસ્થિતિ-સંસારમાં વસવાપણું
લોકોત્તર ચમત્કાર-અપૂર્વ આશ્ચર્યને પેદા કરનારું
છે, કારણ કે આપના આહાર અને નીહાર ચર્મચક્ષુ-
ચાલાઓને અગોચર-અદૃશ્ય છે. (૮)

अव० लोको० हे वीतराग ! तव भवस्थितिस्तीर्थकर-
जन्ममर्यादा लोको० लोकशब्देन लोकमध्यस्थिता हरिहरादि-
देवा ज्ञायन्ते तेभ्य उत्तीर्णस्तैः कदाचिन्न कृत इति लोकोत्तरः
स चासौ चमत्कारश्च तत्करणशीला । यतः-कारणात्तवाहारनी-
हारौ भोजनोत्सर्गविधी चर्मरूपाणि चक्षूंषि येषां ते (तथा)
तेषां मनुष्याणामित्यर्थः, न गोचरो-न विषयो-न दृश्यत
इति तात्पर्यमाविष्टलिङ्गत्वादेकवचनं गोचर इति ॥ ८ ॥

वि०-हे सर्वाङ्गतनिधान ! भगवंस्तवाखिलकर्मक्लेशजालसमूलो-
न्मूलनादपुनर्भवस्थितिस्तावच्चमत्कारकारिण्येव किन्तु सकललोकसा-
धारणी भवस्थितिरपि लोकोत्तरचमत्कारकरी अलौकिकाश्चर्यकारिणी,
यतो जन्मनः प्रभृति निर्वृतिपदप्राप्तिपर्यन्तं तवाहारनीहारौ गोचरौ
चर्मचक्षुषां विशिष्टज्ञानलोचनशून्यानां न गोचरो न विषयः न
केनापि चर्मचक्षुषा तवाहारनीहारौ दृश्येते इति । अत्र च नाहार-
नीहारौ गोचरौ चर्मचक्षुषामिति प्राप्ते विशिष्टबन्धचारुत्वनिमित्तमा-
विष्टलिङ्गत्वाद् विभिन्नवचनतेत्यदोषः । इयता च “देहं विमलसु-
अंधं, आमयपस्सेयवज्जियं रूवं । रुहिरं गोकस्त्रीराभं, निविस्सं
पण्डुरं मंसं ॥ १ ॥ आहारा नीहारा, अद्दिस्सा मंसचक्खुणो सययं ।
नीसासो अ सुअंधो, जम्मप्पभिई गुणा एए ॥ २ ॥ ” इत्यादि-
ऋषिभाषितस्य संवादः ।

इति श्रीवीतरागस्तोत्रे द्वितीयस्य सहजातिशयवर्णनस्तवस्य
पदयोजना ।



एवं स्तुतिकृत् स्वामिनः सहजातिशयानभिधाय साम्प्रतं तस्यैव सर्वविरतिप्रतिपत्तेरनन्तरं तीव्रतरतपःपवनप्रवृद्धदुर्द्धरशुक्लध्यानधन-
ज्जयभस्मीकृताशेषघातिकर्मेन्धनस्य सद्यः समुद्भूतानेकादशातिशयां-
स्तृतीयप्रकाशेनाह—

सर्वाभिमुख्यतो नाथ !, तीर्थकृन्नामकर्मजात् ।
सर्वथा सम्मुखीनस्त्वमानन्दयसि यत्प्रजाः ॥१॥

अनु० हे नाथ ! जे कारण माटे तीर्थकरनाम-
कर्म जनित ' सर्वाभिमुख्य ' नामना अतिशयथी,
केवळज्ञानना प्रकाशवडे सर्वथा सर्व दिशाए सन्मुख
रहेला एवा आप, देव मनुष्यादि सर्व प्रजाने सर्व
प्रकारे आनंद पमाडो छो. (१)

अव० कर्मक्षयजातिशयान् विशेषयन्त आहुः—सर्वा० हे
नाथ ! तीर्थकृन्नामकर्मजात् नामकर्मणं एकाशीतितमभेदात्तीर्थ-
करनामकर्मणो जातात् सर्वाभिमुख्यतः सर्वतः सर्वासु दिक्षु
सम्मुखत्वात् परमार्हन्यपदवीसहचरितात् सर्वाभिमुख्यताति-
शयात् सर्वथा सम्मुखीनः केवलालोकरोचिषापि सर्वतोमुखस्त्वं
प्रजा नरामरादिका यदानन्दयसि—प्रीणयसि । तीर्थङ्करा हि
सर्वतः सम्मुखा एव न तु पराङ्मुखाः क्वापि, यदिति वक्तु-
मुपक्रान्त एकादशश्लोकैः स एष सर्वोऽपि तवैव योगसाम्राज्य-
महिमेति द्वादशश्लोके सम्बन्धः ॥ १ ॥

वि०—हे प्रणयप्रणमदमरनाथ नाथ ! यदेतदेतद्वक्तुमुपक्रान्तं स एष सकलोऽपि तवैव योगसाम्राज्यमहिमेति कुलकप्रान्त्येन श्लोकेन सम्बन्धः । किं तदित्याह—यत्त्वं सर्वथा सम्मुखीनो विष्वग्विसृ-
त्वरेण केवलालोकरोचिषा सर्वतोमुखस्तिर्यग्ग्नरामरादिलक्षणाः
प्रजाः प्रतिक्षणमानन्दयसि—परमानन्दमेदुरान्तःकरणाः करोषि ।
कुतः पुनरिदं सर्वतोमुखत्वं प्रभोरित्याह—तीर्थकृन्नामकर्मजात्
परमार्हन्त्यसहचरितात् सर्वाभिमुख्यतः—सर्वाभिमुख्यत्वातिशयात् ।
अयमाशयः—किल सुप्रभूणां स्वाभिमुख्यमगण्यपुण्यप्राप्यं, तच्च
तथाविधशुभसम्भारवशोद्भवमपि द्वित्राणां पञ्चषाणां वा भवति ।
त्वं तु युगपत्कोटिसंख्या अपि तिर्यग्ग्नरामरादिकाः पितेव स्वाः
प्रजाः समदृष्ट्या शश्वदानन्दयसीत्यहो तव योगसाम्राज्यमहिमेति ।
अत्र च केचित्सर्वाभिमुख्यतां भगवतो देशनावसरचतुर्मुखतामाहु-
स्तस्याश्च सुरकृतत्वेन सुरकृतातिशयेषु पुरस्ताद्गणिष्यमाणत्वात्
कर्मक्षयजातिशयेष्वमीषु भणनं न सङ्गतिमङ्गति । तथा—

यद्योजनप्रमाणेऽपि, धर्मदेशनसद्धानि ।

संमान्ति कोटिशस्तिर्यग्ग्नृदेवाः सपरिच्छदाः ॥२॥

अनु० एक योजन प्रमाण एवी पण धर्मदेशनानी
भूमिने विषे पोतपोताना परिवार सहित क्रोडो
तिर्यच, मनुष्य अने देवताओ समाई जाय छे. (२)

अव० यद्यो० हे वीतराग ! यद्योजनप्रमाणेऽपि चतु-
र्गव्यूतमात्रेऽपि धर्मदेशनसद्धानि समवसरणे तिर्यग्ग्नृदेवाः

तिर्यञ्चो गजादयः, नरा नरेन्द्रादयः, सुराः-सुरेन्द्रादयः, सपरि-
च्छदाः-सपरिवाराः कोटिशः-बहुकोटिमिताः संमान्ति-बाधा-
रहितमुपविशन्ति ॥ २ ॥

वि०-धर्मः सर्वदेशसंयमलक्षणो दशद्वादशभेदः संम्यग्
दिश्यते यत्र तद्धर्मदेशनसद्म । तच्च भगवतः सुरासुरजनितं त्रिभु-
वनाभरणं समवसरणमेव, तस्मिंश्च यत्तिर्यग्नरामरा युगपत्सम्मान्ति
परस्पराबाधेन सुखं निषीदन्ति, यदि पुनस्ते स्वल्पा एव भविष्य-
न्तीत्याह-कोटिशः कोटिसङ्ख्याः । तावन्तोऽपि कदाचिद्देहमात्र-
सहाया एव स्युरित्याह । सपरिच्छदाः-सपरिवाराः-स्वस्वपरिवारो-
पेताः, तर्हि देशनासद्म योजनशतादिविस्तीर्णं भविष्यतीत्याह ।
योजनप्रमाणेऽपि गव्यूतिद्वयमात्रविस्तारेऽपि यच्चैतावत्यपि क्षेत्रे
कोटिसङ्ख्याः सपरिवाराश्च तिर्यग्नरामरा युगपन्निराबाधं सम्मान्ति ।
स सकलोऽपि तवैव योगसमृद्धिसमुदय इति । किञ्च—

तेषामेव स्वस्वभाषापरिणाममनोहरम् ।

अप्येकरूपं वचनं, यत्ते धर्मावबोधकृत् ॥ ३ ॥

अनु०-पोतपोतानी भाषामां परिणाम पामी
जवावाळुं होवाथी मनोहर एवं एक सरखुं पण
आपनुं वचन तेओने धर्मनो अवबोध करनाहं थाय
छे. (३)

अव०-तेषां० हे वीतराग ! यत्ते तवैकरूपमप्येकश
एकभाषया उक्तमपि वचनं, तेषां त्रयाणां तिर्यग्नृदेवानामेव,

स्वस्वभा० निजनिजवाक्तया श्रवणेन रम्यं धर्मावबोधकृत्पुण्य-
प्ररूपकं भवति ॥ ३ ॥

वि०—हे विश्वजनीन ! यत्ते तव वचनं धर्मावबोधकृद् धर्म-
सम्बोधकारणं, केषां तेषामेव समवसरणोपनतानां तिर्यग्नरामराणाम् ।
किंविशिष्टं ?, स्वस्वभाषापरिणाममनोहरं तेषां तिर्यग्नरादीनां या
स्वा स्वा आत्मीयात्मीया भाषा जात्यनुगुणा तद्रूपेण यत्परिणमनं
परिणामस्तेन मनोहरं हृदयहारि । पठन्ति च—“ देवा दैवीं नरा
नारीं शवराश्चापि शावरीं । तिर्यञ्चोऽपि हि तैरर्श्वीं मेनिरे भगव-
द्भिरम् ॥ १ ॥ ” इति यद्येवं भगवद्वचनमपि तावद्रूपं भविष्यती-
त्याह अप्येकरूपं एकरूपं पञ्चत्रिंशद्गुणोपेतधर्ममागधस्वरूपमपि ।
यच्चैवंविधेनायोजनविसर्पिणा सर्वभाषापरिणतेनैकरूपेणापि वचनेन
युगपत्सर्वतिर्यग्नरामराणां धर्मावबोधकृत्तत्त्वैव योगसमृद्धिविल-
सितमिति । अन्यच्च—

साग्रेऽपि योजनशते, पूर्वोत्पन्नाः गदाम्बुदाः ।
यदञ्जसा विलीयन्ते, त्वद्विहारानिलोर्मिभिः ॥४॥

अनु०—आपना विहाररूपी पवननीलहरीओवडे
सवासो योजनने विषे पूर्वे उत्पन्न थयेला रोगरूपी
वादळाओ तत्काळ विलय पामी जाय छे. (४)

अव०—साग्रे० हे वीतराग ! यत्तव विहारानिलोर्मिभिः
पादावधारणसमीरणकल्लोलैरग्रं चतुर्थभागः साग्रेऽपि सपञ्चविं-

शतियोजनशतेऽपि, पूर्वोत्पन्नाः प्राग्जाताः उपलक्षणादग्रे षण्मा-
सान् यावदुत्पित्सवोऽपि गदाम्बुदाः—रोगमेघाः अञ्जसा—वेगेन
सामस्त्येन वा विलीयन्ते—क्षयं यान्ति ॥ ४ ॥

वि०—गदा रोगास्त एव प्रथममणवोऽपि तथाविधसामग्रीसंघ-
द्वनात् प्रसृमरा अम्बुदा इवाम्बुदास्ते तव विहारस्त्वद्विहारः स एवा-
प्रतिबद्धत्वेनानिल इवानिलस्तदूर्मिभिरञ्जसा सामस्त्येन यद्विलीयन्ते-
विलयं यान्ति । कालावधिमाह—किंविशिष्टा गदाम्बुदाः ?, पूर्वोत्पन्ना
भगवद्विहारात् प्रथममुद्भूताः । इदमुक्तं भवति—भगवद्विहारेण
वर्षाद्वात् प्रथमोत्पन्ना व्याधयो विधूयन्ते, वर्षाद्धि च यावन्नवीना न
प्रभवन्ति । क्षेत्रावधिमाह—साग्रेऽपि योजनशत इति, सह अग्रेण
वर्त्तत इति साग्रं, तच्च तद्योजनशतं च पञ्चविंशत्यधिके योजनशत
इत्यैदम्पर्यात् । समुचितश्चानिलोर्मिभिरम्बुदविलयो यच्चैतदेवं तत्त-
वैव योगसमृद्धिविजृम्भितमिति । किञ्च—

नाविर्भवन्ति यद्गूमौ, मूषकाः शलभाः शुकाः ।
क्षणेन क्षितिपक्षिप्ता, अनीतय इवेतयः ॥ ५ ॥

अनु०—राजाओवडे दूर करायेली अनीतिओनी
जैम भूमिने मूषक-उंदर, शलभ-तीड; अने शुक-
पोपट विगेरेना उपद्रवो क्षणवारमां नाबूद थई जाय
छे अने नवीन उत्पन्न पण थता नथी. (५)

अव०—नावि० हे वीतराग ! यत् त्वयि विहरति मूषकाः,

शलभाः; शुक्रास्तिस्र ईतयो भूमौ भुवि नाविर्भवन्ति--न प्रकटीभवन्ति इव यथाऽनीतयोऽन्यायाः क्षितिपक्षिणा राज्ञा निरस्ताः क्षणेन वेगेन दूरीभवन्ति ॥ ५ ॥

वि०—साग्रेऽपि योजनशते इत्यनुवर्तते । यच्चैतावति क्षेत्रे त्वयि विहरति भूमावीतयो नाविर्भवन्ति--न प्रादुर्भवन्ति । किंरूपा इत्याह-
मुषकाः शलभाः शुक्राः मूषकशलभशुकरूपाः सकलसस्यसम्पद्धि-
लोपनप्रवणाः । का इव ?, अनीतय इव । यथा क्षितिपेन धर्मविज-
यिना राज्ञा क्षणेनोत्पत्तिसमनन्तरमेव क्षिप्ताः पर्यस्ता अनीतयो-
ऽधर्माचरणानि भूमौ नाविर्भवन्ति तद्वद्भुवनवान्धवविहारादीतय
इत्यहो त्वद्योगगरिमा ।

स्त्रीक्षेत्रपद्रादिभवो, यद्वैराग्निः प्रशाम्यति ।

त्वत्कृपापुष्करावर्त्तवर्षादिव भुवस्तले ॥ ६ ॥

अनु०—आपनी कृपारूपी पुष्करावर्त्तना मेघनी
वृष्टिथीज जाणे नहि तेम ज्यां आप चरण धरो छो
त्यां स्त्री, क्षेत्र अने नगरादिथी उत्पन्न थयेलो वैर-
रूपी अग्नि शमी जाय छे. (६)

अव०—स्त्रीक्षे० हे वीतराग ! यत् स्त्रीक्षेत्रपद्रादिभवो
वैराग्यवैरदहनो भुवस्तले प्रशाम्यति, इवोत्प्रेक्षायाम् ।
त्वत्कृपा० तव कृपारूपपुष्करावर्त्तः सर्वोत्कृष्टो मेघविशेषस्तद्व-
र्षादृष्टेरिव ॥ ६ ॥

वि०—यच्चास्मिन् भुवस्तले त्वयि विहरति योजनशतान्त-
 वैराग्निः प्रशाम्यति । वैरं—विरोधः स एव स्वपरयोरुपतापकारित्वेना-
 ग्निरिवाग्निः, किंविशिष्टः ?, स्त्रीक्षेत्रपद्मादिभवः, स्त्रियः कामिन्यः,
 क्षेत्राणि सस्योत्पत्तिभूमयः, पद्माणि ग्रामनगरादीनां सन्निवेशवसु-
 मत्यः, आदिशब्दात् कौटुम्बिकादिपरिग्रहः, एभ्यो भव उत्पत्ति-
 र्यस्य स तथा । भवत्येव स्त्रीप्रभृतिभ्यो रामरावणपाण्डवकौरवादी-
 नामिव कुलोच्छित्तिनिबन्धनो वैरानुबन्धः तथा चैवंविधोऽपि
 प्रशाम्यति । प्रशमहेतुमाह—त्वत्कृपेत्यादि, तव सम्बन्धिनी कृपा
 त्वत्कृपा सर्वसत्त्वसाधारणी कारणनिरपेक्षा करुणा सैव जगज्जन्तु-
 जातजीवातुत्वेन पुष्करावर्त्त इव, तस्य वर्षणं वर्षस्तस्मादिव ।
 इदमत्र हृदयम्—किल काष्ठादिसङ्घर्षसमुद्भवो ह्यग्निः सामान्यपर्जन्य-
 धारासारमात्रेणैवोपशाम्यति, अस्य च दुर्धरवैरानुबन्धधनञ्जयस्य
 त्वत्कृपापुष्करावर्त्तादृते क इवान्यः प्रशमोपाय इति । यच्चैतदेवं
 स तवैव योगसम्पत्परभागः । अन्यच्च—

त्वत्प्रभावे भुवि भ्राम्यत्यशिवोच्छेदडिण्डिमे ।

सम्भवन्ति न यन्नाथ ?, मारयो भुवनारयः ॥७॥

अनु०—हे नाथ ! अशिवनो उच्छेद करवाने
 डिण्डिमनाद समान आपनो प्रभाव भूमि उपर
 फेलाये छते भुवनना दुश्मनभूत मारी-मरकी बिगेरे
 उपद्रवो उत्पन्न थता नथी. (७)

अव०—त्वत्प्र० हे नाथ ! यत्प्रभावेऽचिन्तितमाहात्म्ये

भुवि भ्राम्यति प्रसरति सति, भुवनारयोऽनिष्टत्वेन जगद्वैरि-
रूपा मारयो दुष्टव्यन्तरशाकिन्यादिजनिता न सम्भवन्ति-
नोत्पद्यन्ते । यतस्त्वत्प्रभावे किं विशिष्टे ?, अशि० अशिवाना-
मुपद्रवाणामुच्छेदो विनाशनं तत्र डिण्डिमे-पटहसदृशे ।
अन्योऽपि यश्चौरादिरुच्छेद्यते स पटहवादनेन सकललोक-
समक्षं, विशेषणरूपो हेतुः ॥ ७ ॥

वि०—हे कृपापाथो(धे!) नाथ ! यच्चास्यां भुवि योजनशतान्त-
रमारयः क्रूरग्रहदुष्टभूतमुद्गलशाकिन्यामयादिजनितान्यकालमरणानि
न सम्भवन्ति सम्भावनामात्रमपि तदीयं नोपपद्यते । किं विशिष्टा
मारयो ?, भुवनारयः भुवर्नजननिर्निमित्तशत्रवः । क सति ?, तत्र
जगद्विलक्षणाक्षीणशुभलक्षणखनेः प्रभावे माहात्म्ये भ्राम्यति निर-
ङ्कुशं प्रसरति । कथम्भूते ?, अशिवोच्छेदडिण्डिमे अकल्याणनिर्वा-
सनपटुपटहे । अशिवरूपाश्च मारयः इत्ययमपि निरवग्रहस्तवैव
योगसमृद्धिगरिमेति । अपरञ्च ॥ ७ ॥

कामवर्षिणि लोकानां, त्वयि विश्वैकवत्सले ।

अतिवृष्टिरवृष्टिर्वा, भवेद्यन्नोपतापकृत् ॥ ८ ॥

अनु०—लोकोना कामितने वर्षावनार विश्वने
उपतापने विषे अद्वितीय वत्सल एवा आप
विद्यमान छते अतिवृष्टि के अनावृष्टि यती
नथी. (८)

अव०-सूचिकटाहनयेन वैरमारिद्वयं सुखसाध्यत्वादल्प-
देशस्थितत्वाच्च प्रथमं निरस्य, शेषमीतिचतुष्टयक्षयमाहुः-

काम० हे वीतराग ! त्वयि विश्वै० निष्कारणकरुणा-
परे लोकानां काम० मनोभीष्टदायिनि विजयिन्यतिवृष्टि-
वृष्टेराधिक्यमवृष्टिरवर्षणं वोपतापकृत् सन्तापकारिणी यन्न
भवेत् ॥ ८ ॥

वि०-यच्च विमलकेवलालोकभास्वति त्वयि स्वपादप्रचारेणा-
वनितलं पुनाने योजनशतान्तरतिवृष्टिर्मात्रातिक्रान्तवर्षणमंकालवर्षणं
वा, अनावृष्टिः कालेऽप्यवर्षणं, वाशब्दादरिष्टवृष्टिश्च न भवेन्न जायेत ।
किं विशिष्टा ?, उपतापकृत् सस्यौषधिप्रबन्धविध्वंसकत्वेन विश्वस-
न्तापकारिणी । क्व सति ?, त्वयि त्रिजगद्गुरौ लोकानां सत्त्वानां काम-
वर्षिणि कामानभिलाषान् वर्षतीत्येवंशीलः कामवर्षी तस्मिन् प्रण-
यिजनमनःसङ्कल्पितार्थप्रथनपटीयसि । तथात्वे हेतुमाह-विश्वैक-
वत्सले जगतोऽप्यनुपकृतोपकारिणि । तदेतदतिवृष्ट्यादिस्खलनमपि
त्वद्योगद्विद्विलसितमेव । तथा ॥ ८ ॥

स्वराष्ट्र-परराष्ट्रेभ्यो, यत्क्षुद्रोपद्रवा द्रुतम् ।
विद्रवन्ति त्वत्प्रभावात्, सिंहनादादिव द्विपाः ॥९॥

अनु०-सिंहनादथी जेम हाथीओ भागी जाय
तेम स्वराष्ट्र-परराष्ट्रथी उत्पन्न थयेला क्षुद्र उपद्रवो
आपना प्रभावथी तत्काळ भागी जाय छे. (९)

अव०-स्वरा० हे वीतराग ! त्वत्प्रभावात्तव महिमातः
स्वरा० स्वचक्रपरचक्रेभ्यो जाता इति गम्यं, क्षुद्रोपद्रवाः
क्षुद्राण्युच्चाटनमन्त्रादिकृतान्युपद्रवाः शस्त्रजलानलादिकृता
ग्रामभङ्गाद्या यद् द्रुतं शीघ्रं विद्रवन्ति-नश्यन्ति इव, यथा
सिंहनादाद् द्विपा गजेन्द्राः ॥ ९ ॥

वि०-यच्च सकलमङ्गलमूलनिलये त्वयि भव्यानुग्रहाय महीं
भव्यानुग्रहाय महीं विहरति । योजनशतान्तः क्षुद्रोपद्रवाः स्थान-
अंशधनमित्रप्राणनाशादयो द्रुतमविलम्बितं विद्रवन्ति-त्रस्यन्ति ।
कुतः पुनस्तेषामुद्भव इत्याह-स्वराष्ट्रपरराष्ट्रेभ्यः स्वं च तद्राष्ट्रं च
स्वराष्ट्रं तस्मादितरत्परराष्ट्रं तेभ्योऽयुक्तलोभसंक्षोभविलुप्तमयदि-
भ्यः स्वदेशाधिपतिभ्यो अतिबलाहङ्कृतिचलितेभ्यः प्रतिबलभूषेभ्यश्च
पदे पदे सुलभा एव क्षुद्रोपद्रवाः प्राणिनाम् । ते च त्वत्प्रभावात्त-
वाचिन्त्यमहिम्नो माहात्म्यात् सत्वरं विलीयन्ते । अत्रोपमामाह-
सिंहनादादिव द्विपाः यथा द्विपाः समदमदकलाः सिंहनादाद्विनिद्र-
पारीन्द्ररौद्रगुञ्जितात् क्षणादिशोदिशतामुपयान्ति तद्वदिति । न चैत-
दपि त्वद्योगसमृद्धेरपरस्य व्यवसितमिति । अन्यच्च ॥ ९ ॥

यत् क्षीयते च दुर्भिक्षं, क्षितौ विहरति त्वयि ।
सर्वादभुतप्रभावाढ्ये, जङ्गमे कल्पपादपे ॥ १० ॥

अनु०-सर्व प्रकारना अद्भुत-प्रभावशाळी
जंगमकल्पतरु समान आप क्षितितल उपर विहरे
छते दुर्भिक्ष क्षय पामी जाय छे. ॥ १० ॥

अव०-यत्क्षी० हे वीतराग ! त्वयि क्षितौ पृथिव्यां
विहरति यद् दुर्भिक्षं दुष्कालः क्षीयते कर्मकर्त्रा प्रयोगोऽयं,
यत्त्वयि कथम्भूते ?, सर्वा० सर्वेऽद्भुता आश्चर्यकारिणो ये
प्रभावास्तैराढ्ये-समृद्धे, पुनः किम्भूते ?, कल्पपादपे-कल्पवृक्षे,
कथम्भूते ?, जङ्गमे लोकहिताय गमनागमनकृति ॥ १० ॥

वि०-हे जगत्प्रतीक्ष्य ! क्षितौ क्षोणिमण्डले गव्यूतिशतद्वया-
न्तर्यदशेषदुर्गतगणग्रसनराक्षसं दुर्लभा भिक्षाप्यत्रेति व्युत्पत्त्याऽन्वि-
तामिख्यं दुर्भिक्षम् । क्षीयते सकलपरिग्रहपिण्डादिदुष्कृतैः सह क्षय-
मुपयाति । क सति ?, त्वयि विहरति विहारयोगाज्जगतीतलमल-
ङ्कुर्वाणे । किं विशेषे ?, कल्पपादपे-सुरभूरुहि । यद्येवं कथं तस्य
विहारसम्भवः ?, इत्याह-जङ्गमे-गतागतकृति । पुनः किं विशिष्टे ?,
सर्वाद्भुतप्रभावाढ्ये सर्वेभ्योऽद्भुतः-सर्वाद्भुतः । स चासौ प्रभावश्च
तेनाढ्ये अदरिद्रे । एतदुक्तं भवति-किल स्थावरोऽपि कल्पविटपी
तथाविधदेवतादिसन्निधानादर्थिसार्थमनोरथप्रथनेन प्रभावाढ्यो भव-
ति, भगवतस्तु सकलैहिकामुष्मिकसुखलक्षसङ्घट्टनजङ्गमकल्पविट-
पिनः स्थाने सर्वाद्भुतप्रभावाढ्यत्वम् । समुचितश्च कल्पपादप्रचार-
पुरस्कृतायां भुवि दुर्भिक्षक्षय इत्यहो त्वद्योगोपनिषल्लीलायितम् ।
अपरञ्च ॥ १० ॥

यन्मूर्ध्नः पश्चिमे भागे, जितमार्त्तण्डमण्डलम् ।

मा भूद्दुर्दुरालोकमितीवोत्पिण्डितं महः ॥ ११ ॥

अनु०-आपनुं शरीरं जोवामां अडचण न आवे

ए माटे ज जाणे होय नहि तेम सुरासुरोए आपना
मस्तकनी पाछळ एक स्थाने भेगुं करेलुं आपना
शरीरनुं ज महा तेज जाणे न होय तेवुं सूर्यना
मंडळने पण जीती जनारुं तेजनुं मंडळ-भामंडळ
स्थापेलुं छे. (११)

अव०-यन्मूर्ध्नः० हे वीतराग ! यत्तव मूर्ध्नः शिरसः
पश्चिमे भागे पृष्ठभागे उत्पिण्डितं पिण्डीकृत्य सुरैः स्थापितं
महः शरीरतेजोऽस्ति, किं विशिष्टं ?, जित० जितं मार्तण्ड-
मण्डलं सूर्यविम्बं येन तत् ; उत्पिण्डितं कुत ?, इत्याह-मा
भू० वपुस्तेजःपुञ्जपरीततया दुरालोकं दुर्लक्ष्यं मा भवतु
इतीव इति हेतोः ॥११॥

वि०-हे सकलातिशायिमुनिजनमूर्धन्य ! यत्तव मूर्ध्नः पश्चिमे
भागे उत्तमाङ्गमनु महसां पटलमुन्मीलति । किं विशिष्टं ?, जितमार्त-
ण्डमण्डलं निजतेजस्तृणीकृतचण्डांशुमण्डलम् । भामण्डलं च भुवन-
भर्तुर्धातिकर्मक्षयसहचरितमपि स्तुतिकृदुत्प्रेक्षते । किल परिमित-
मयूखमालिनोऽप्यंशुमालिनो मण्डलं यथा दुरालोकं दुर्दर्शं, तथा
अनन्तविमलकेवलालोकनिलयस्य सकललोकलोचनस्पृहणीयस्य स्वा-
मिनोऽपि वपुरचक्षुष्यं मा भूदिति सुरासुरादिभिरिदं मूर्धानमनु
देहस्यैव महोमण्डलमुत्पिण्डितमेकत्र पिण्डीकृत्यावस्थापितमित्यहो
तव योगसमृद्धेरतिशयः । एवमतिशयानभिधाय प्रकृते योज-
यति ॥ ११ ॥

स एष योगसाम्राज्यमहिमा विश्वविश्रुतः ।

कर्मक्षयोत्थो भगवन्कस्य नाश्चर्यकारणम् ॥१२॥

अनु०—हे भगवन् ! ते आ घातीकर्मना क्षयथी उत्पन्न थयेलो विश्वविख्यात—योगसाम्राज्यनो महिमा कोने आश्चर्य करनारो नथी ? (१२)

अव०—स एष० हे भगवन् ! स इति यच्छब्देन पुरा प्रतिपादित एष प्रत्यक्षलक्ष्यो योग० योगो ज्ञानादित्रयं तस्य साम्राज्यं सामस्त्यं तन्महिमा कस्य सचेतनस्याश्चर्यकारणं न स्यात् !, महिमा किं वि० ?, कर्मक्षयोत्थः—घातिकर्मणां क्षये-
नोत्पन्नः, पुनः किं वि० ?, विश्वविश्रुतः—त्रैलोक्यप्रसिद्धः ॥१२॥

वि०—हे भगवन् ! स एष पूर्वोपवर्णितस्तव योगसाम्राज्य-
महिमा, योगो ज्ञानदर्शनचारित्ररूपरत्नत्रयसमवायः, स एव त्रिभु-
वनसनातनसम्पदुत्पादकत्वेन साम्राज्यमिव, तस्य महिमा स्फूर्जितं,
कस्य नाम विचारचातुरीधुरीणस्य प्रेक्षापूर्वकारिणो नाश्चर्यकारण-
मलौकिकविस्मयहेतुः । न चायं स्वगृहकोणमात्रप्रवृत्त एव, किन्तु
विश्वविश्रुतश्चराचरेऽपि जगति विख्यातः । कुतः पुनस्याप्रमेयस्य
योगमहिम्नः समुत्थानमित्याह—कर्मक्षयोत्थः कर्मणां घातिकर्मणां
क्षयेणात्यन्ताभावेनोत्थानं यस्य स तथा, न पुनः परपरिगृहीतस्य
सदाशिवादेरिव सहभूस्तस्याप्रमाणिकत्वादिति । न चायमीषत्करः
क्षयः कर्मणामित्युपदर्शयन्नाह ॥ ११ ॥

अनन्तकालप्रचितमनन्तमपि सर्वथा ।

त्वत्तो नान्यः कर्मकक्षमुन्मूलयति मूलतः ॥१३॥

अनु०—अनन्त कालथी उपार्जन करेल अने अनन्त विनाना कर्मवनने आपना सिवाय बीजो कोई मूलथी उखेडी नांखवाने समर्थ नथी. (१३)

अव०—अन०—हे वीतराग ! अनन्तकालेनानन्तपुद्गल-परावर्तैः प्रचितमुपार्जितमनन्तमपि कर्मकक्षं कर्मकाननं त्वत्तोऽन्योऽपरो हरिहरादिर्मूलतस्सर्वथा सर्वप्रकारैर्नोन्मूलयति-न छिनत्ति ॥ १३ ॥

वि०—हे निरुपमशक्तिसंपन्न !, स्वामिस्त्वद्विधात्वदनुगृहीताद्वा अन्यो व्यतिरिक्तः, कर्मणां—ज्ञानावरणादीनां कक्षं मूलोत्तरप्रकृति-जालगहनं क इव मूलादुन्मूलयति । किं विशिष्टं ?, अनन्तकाल-प्रचितं अनन्तैः पुद्गलपरावर्तैरुपचयं नीतं, अत एवानन्तमपिरिमि-तम् । कथं ?, सर्वथा सर्वात्मनाऽपुनरुद्भवाय । एवंविधं च कर्म-कक्षं त्वमिवाविदितोन्मूलनोपायः कः समूलमुन्मूलयितुमलम्भूष्णुर्न कोऽपीति भावः ॥ १३ ॥ अथ कथमेवमतिमात्रप्रचितस्य भगवता समूलोन्मूलनमकारीत्युपदर्शयन्नाह ।

तथोपाये प्रवृत्तस्त्वं, क्रियासमभिहारतः ।

यथानिच्छन्नुपेयस्य, परां श्रियमशिश्रियः ॥१४॥

अनु०—हे प्रभु ! चारित्ररूपी उपायमां वारंवार अभ्यासथी आप तेवा प्रकारे प्रवृत्त थया छो के जेथी नहि इच्छवा छतां उपेय-मोक्षनी उत्कृष्ट लक्ष्मीने आपे प्राप्त करी छे. (१४)

अव०—तथो० हे वीतराग ! त्वं क्रियासमभिहारतः क्रियायाः पौनःपुन्येन नैरन्तर्येणोपाये चारित्ररूपे तथा प्रवृत्तः आदृतवान् यथोपेयस्योपायसाध्यस्य परमपदस्य परां प्रकृष्टां श्रियं परमार्हन्त्यलक्षणामवाञ्छन्नप्यशिश्रियः प्राप्तवान्निर्णिगम्यः ॥ १४ ॥

वि०—हे सकलसदुपायनिलय भगवंस्त्वं तथा तेन लोकोत्तर-प्रकारेण, कर्मणां क्षयोपाये सम्यग्ज्ञानदर्शनचारित्रासेवनलक्षणे प्रवृत्तः प्रवृत्तिमकार्षीर्यथा परां श्रियमशिश्रियः । कथं प्रवृत्त इत्याह—क्रियासमभिहारतः पौनःपुन्येन नैरन्तर्येण । गृहीतमुक्ता ज्ञानादयो न खलु स्वसाध्यसाधनायालम् । ननु यदि सम्यग्ज्ञानादय एव कर्मक्षयावन्ध्यसाधनं तर्हि सकृन्निपेविता एव न स्वकार्यं कुर्युः येन क्रियासमभिहार इत्युक्तं १, उच्यते—परिणामप्रकर्षाधीना हि ज्ञानादीनां कर्मक्षयहेतुता, परिणामश्च मन्दमध्यतीव्रमेदात्रिधा अतस्तदनुमानेन तदाराधकानां साध्यसिद्धिः । यदवाचि वाचकमुख्येन—“ आराधनास्तु तेषां तिस्रस्तु जघन्यमध्यमोत्कृष्टाः । जन्मभिरष्टज्यैः सिध्यन्त्याराधकास्तासां ॥ १ ॥ ” तेषां ज्ञानादीनां मन्दमध्यतीव्रपरिणामवशाज्जघन्यमध्यमोत्कृष्टास्तिस्रः किलाराधनाः,

अतस्तदाराधका यथाक्रममष्टत्र्येकैर्जन्मभिः सिध्यन्ति । एतदुक्तं
भवति—मन्दपरिणामेन ज्ञानादाराधका अष्टभिर्जन्मभिः सिध्यन्ति,
मध्यमपरिणामेन जन्मभिस्त्रिभिस्तीव्रपरिणामेनैकेन तेनैव भवेन
सिध्यन्तीति क्रियासमभिहार इत्युक्तम् । अतस्त्वं स्वामिंस्तीव्रशुभा-
ध्यवसायसहचरितस्तथा कर्मक्षयोपाये सम्यग्ज्ञानाद्यासेवने प्रवृत्ति-
मकृथाः यथाऽक्षेपेणैव परां सर्वोत्कृष्टामनुत्तरसुरादिभिरपि प्रार्थनीयां
श्रियं परमार्हन्त्यलक्षणामशिश्रियः प्राप्तवान् । किं कुर्वन् ? उपेयस्या-
निच्छन्नपि, सम्यग्ज्ञानाद्यासेवनं ह्युपायः, परमपदलाभस्तूपेयः । अत-
स्त्वं 'समे मुक्त्वे भवे तहा' इत्यादिश्रुतेरुपेयं परमपदमनिच्छ-
न्नप्यप्रार्थयन्नपि कृतकृत्योऽभूरित्यहो तव फलोदयव्यवसायिता ।

एवं च कर्मक्षयात् कृतकृत्यं परमात्मानं स्तुतिकृत्प्रणिनिनंसुराह—

मैत्रीपवित्रपात्राय, मुदितामोदशालिने ।

कृपोपेक्षाप्रतीक्षाय, तुभ्यं योगात्मने नमः ॥१५॥

अनु०—मैत्री भावनाना पवित्र पात्ररूप, प्रमोद
भावनावडे सुशोभित, तथा करुणा अने माध्यस्थ्य
भावनावडे पूजनीय योगात्मा—योगस्वरूप एवा
आपने नमस्कार थाओ. (१५)

पूर्वोक्तस्य सर्वस्य रहस्यभूतं मैत्र्यादिचतुष्कं प्रकाश-
यन्त आहुः—

अव०—मैत्री० हे वीतराग ! “मा कार्षीत्कोऽपि पापानि,

मा च भूत्कोऽपि दुःखितः । मुच्यतां जगदप्येषा, मतिर्मैत्री
 निगद्यते ॥ १ ॥” इत्युक्तलक्षणा मैत्री तस्याः पवित्रपात्राय-
 निर्मलभाजनाय, मुदितः पुष्टो य आमोदः-प्रमोदः, “अपा-
 स्ताशेषदोषाणां, वस्तुतत्त्वावलोकनाम् । गुणेषु पक्षपातो यः,
 स प्रमोदः प्रकीर्तितः ॥ २ ॥” इत्युक्तलक्षणस्तेन शालिने-
 शोभमानाय, “दीनेष्वात्तेषु भीतेषु, याचमानेषु जीवितम् ।
 प्रतीकारपरा बुद्धिः, कारुण्यमभिधीयते ॥ ३ ॥” ईदृशी
 कृपा कारुण्यं, “क्रूरकर्मसु निःशङ्कं, देवतागुरुनिन्दिषु ।
 आत्मशंसिषु योपेक्षा, तन्माध्यस्थ्यमुदीरितम् ॥ ४ ॥” एवं-
 विधोपेक्षा माध्यस्थ्यमित्यर्थः, ताभ्यां कृत्वा प्रतीक्षाय
 पूज्याय, योगात्मने योगस्वरूपाय तुभ्यं नमोऽस्त्विति ॥ १५ ॥
 इति श्रीवीतरागस्तोत्रे तृतीयस्य कर्मक्षयजातिशयवर्णनस्तव-

स्यात्रचूर्णिः ।

वि०-हे भगवंस्तुभ्यमेवंविधाय नमोऽस्तु त्रिकरणशुद्ध्या त्वां
 प्रति प्रणतोऽस्मि । किं विशिष्टाय ?, मैत्रीपवित्रपात्राय, ‘पापानि
 कोपि मा कार्षीदुःखितः कोऽपि मा भूद् जगदपि दुष्कर्मभ्यो मुच्य-
 ताम्’ एवंविधा मतिर्मैत्री, तस्याः पवित्रपात्राय-पुण्याश्रयाय । तथा
 मुदितामोदशालिने, निरस्तसमस्तदोषाणां वस्तुतत्त्वावलोकतत्प-
 राणां च गुणिनां गुणेषु यः प्रमोदः सा मुदिता तया मोदशालिने
 सदानन्दोपनिषण्णाय । तथा कृपोपेक्षाप्रतीक्षाय, दीनार्त्तभीतादि-
 प्राणिगणप्रतीकारानुचिन्तनं कृपा, नास्तिकनिर्लिप्तादिनिर्गुणजन-

माध्यस्थ्यमुपेक्षा ताभ्यां कृपोपेक्षाभ्यां प्रतीक्षाय जगत्पूज्याय तुभ्यं नमः । कुतः पुनरयं मैत्र्यादियोगप्रकारः प्रभोरभूदित्याह । योगात्मने-सिद्धाद्भुतयोगसम्पदे । एवंविधाय च तुभ्यं त्वत्स्वरूपप्राप्तिनिमित्त-महं प्रणतोऽस्मीति ।

इति श्रीवीतरागस्तोत्रे तृतीयस्य कर्मक्षयजातिशयवर्णनस्तवस्य पदयोजना ॥ १५ ॥

एवं कर्मक्षयजातिशयानभिधाय सुरकृतातिशयांश्चतुर्थप्रकाशे प्रस्तावयन्नाह—

मिथ्यादृशां युगान्तार्कः, सुदृशाममृताञ्जनम् ।

तिलकं तीर्थकृल्लक्ष्म्याः, पुरश्चक्रं तवैधते ॥ १ ॥

अनु०—मिथ्यादृष्टिओने प्रलय-काळना सूर्य तुल्य अने सम्यग्दृष्टिओने अमृतना अञ्जन-तुल्य शान्तिकारी, तीर्थकरनी लक्ष्मीना तिलकभूत हे प्रभु ! आपनी आगळ धर्मचक्र शोभी रहुं छे. (१)

सुरकृतातिशयान् प्रकटयन्ति—

अव०—मिथ्या० हे वीतराग ! तव पुरः पदतले धर्म-चक्रमेधते-दीप्यते किं विशिष्टम् ?, मिथ्यादृशां-मिथ्यात्विनां युगान्तः प्रलयकालस्तत्सूर्यः सन्तापकत्वात्, सुदृशाममृता-ञ्जनमिव, तीर्थकरपदव्या भाले तिलकमिव ॥ १ ॥

वि०—हे धर्मचक्रिस्तव धर्मदेशनसदनोपासीनस्य भव्यलोकानु-
ग्रहाय महीं विहरतश्च पुरः पुरोभागे गगनगतं विचित्रारकराजिविरा-
जितं प्रसृमरोल्वणतेजःपटलजटलितान्तरिक्षकुक्षिकुहरं प्रतिहतसम-
स्तविक्रान्तपरमतचक्रं धर्मचक्रमेधते । किं विशिष्टं?, विभिन्नलिङ्गनिर्दे-
शान्मिथ्यादृशां युगान्तार्कः । मिथ्या—तत्त्वार्थदर्शनं प्रति विपरीता,
दृग्—विचारो येषां ते मिथ्यादृशः प्रथमगुणस्थानस्थास्तेषामत्यन्त-
दुरालोकत्वेन युगान्तार्कः प्रलयकालकरालमार्त्तण्डमण्डलप्रतिमः ।
तथा सुदृशाममृताञ्जनं सुष्ठु शोभना तत्त्वार्थदर्शिनी दृग् येषां ते
सुदृशस्तेषां श्रद्धानचक्षुःसविशेषनिर्मलीकरणेनामृताञ्जनं सुधाञ्जन-
मिव । तथा तिलकं तीर्थकृलक्ष्म्याः, तीर्थं चतुर्वर्णः सङ्घस्तत्कुर्व-
न्तीति तीर्थकृतस्तेषां लक्ष्मीः परमार्हन्त्यसम्पत्तस्याः सद्वृत्तत्वादि-
कलितत्वेन तिलकं भालभूषणमिव । एते च धर्मचक्रादयो वक्ष्य-
माणातिशयास्तीर्थकृतां न सहभुवो नापि कर्मक्षयजाः किन्तु तत्प्र-
भावप्रेरितैस्त्रिदशैरेव विधीयन्ते इति ॥ १ ॥ तथा—

एकोऽयमेव जगति, स्वामीत्याख्यातुमुच्छ्रिता ।

उच्चैरिन्द्रध्वजव्याजात्तर्जनी जम्भविद्विषा ॥ २ ॥

अनु०—‘जगतमां आ वीतराग ज एक स्वामी
छे’ एम कहेवाने माटे ईन्द्रे ऊंचा एवा ईन्द्रध्वजना
व्हाने पोतानी तर्जनी आंगळी ऊंची करी न होय
एम जणाय छे. (२)

अव०-एकोय० जगति त्रैलोक्य एकोऽयं वीतराग एव
स्वामी धनिकस्त्रातेत्याख्यातुं-ज्ञापयितुं जम्भविद्विषा इन्द्रेणो-
च्चैरिन्द्रध्वजव्याजात् सहस्रयोजनमानोच्चमहेन्द्रध्वजच्छलात्
तर्जनी आद्याङ्गुल्युच्छ्रिता ऊर्ध्वीकृतास्तीति गम्यते ॥ २ ॥

वि०-किल भगवतामर्हतां विहारादौ सदैव योजनसहस्रो-
च्छ्रितः कान्तकार्तस्वरदण्डाधारः सुरपथावतरदमरतरङ्गिणीप्रवाह-
पेशलः परिसरस्फुरदनेकदिव्यांशुकपताकापरिकरितः कणन्मणि-
किङ्किणीगणारवमुखरिताशेषहरिन्मुखः सुरासुरैः पुरः सञ्चार्यमाणो
महेन्द्रध्वजः प्रसर्पति, तमेव स्तुतिकृदुत्प्रेक्षते-किल नायमिन्द्रध्वजः
किन्त्वस्य व्याजादियं जम्भारिणा तर्जनी समुच्छ्रिता । किमर्थं ?,
आख्यातुं-कथयितुम् । किं तदित्याह-यदुतास्मिन् जगत्पथं
प्रणयप्रणमदमरनरप्राग्रहरशिरःकिरीटप्रतीष्टशासनो भगवानर्हन्नेव
स्वामी नान्यः । कथमुच्छ्रिता ?, उच्चैर्जगतोऽपि समक्षं भगवतस्त्व-
द्वितीयत्वेनेयमुत्प्रेक्षाऽपि स्वभावोक्तिरेवेति ॥ २ ॥ अन्यच्च—

यत्र पादौ पदं धत्तस्तव तत्र सुरासुराः ।

किरन्ति पङ्कजव्याजाच्छ्रियं पङ्कजवासिनीम् ॥३॥

अनु०-ज्यां आपना वे चरणो स्थान धारण करे
छे, त्यां देव अने दानवो सुवर्ण कमलना मिषयी
कमलमां निवास करनारी लक्ष्मीने विस्तारे छे. (३)

अव०-यत्र० हे वीतराग ! यत्र तव पादौ पदं न्यासं
धत्तः कुरुतस्तत्र सुरासुराः पङ्कजव्याजान्नवकनककमलच्छलतः
पङ्कजवासिनीं श्रियं-लक्ष्मीं किरन्ति-मुञ्चन्ति ॥ ३ ॥

वि०-तीर्थकृतो हि किल केवलोत्पत्तेश्चलनाभ्यामिलतलं न
स्पृशन्ति । केवलममरगणोपकल्पेषु नवसु कनककमलेषु कमन्यासं
विदधति । इदमेव स्तुतिकृद्भज्यन्तरेणाह-हे भगवन् ! यत्र-यस्मिन्
प्रदेशे तव पादौ चरणौ पदमवस्थानं धत्तः कुरुतः तत्र सुरासुरा
देवदानवाः श्रियं विकिरन्ति-विक्षिपन्ति । कामित्याह पङ्कजवासिनीं
नलिननिलयाम् । कस्मात् पङ्कजव्याजात् चामीकरारविन्दव्यपदेशात् ।
भवति च त्रिभुवनलक्ष्मीनिवासस्य भगवतश्चरणन्यासादवनेः सश्री-
कतेति ॥ ३ ॥ अपरं च—

दानशीलतपोभावभेदाद्धर्मं चतुर्विधम् ।

मन्ये युगपदाख्यातुं, चतुर्वक्त्रोऽभवद्भवान् ॥४॥

अनु०-दान, शील, तप अने भावना भेदथी
चार प्रकारना धर्मने एक साथे कहेवा माटे ज होय
नहि तेम आप चार मुखवाळा थया छो, एम हुं
मानुं छुं. (४)

अव०-दान० हे वीतराग ! दानशीलतपोभावभेदाच्चतु-
र्विधं चतुष्प्रकारं धर्मं युगपत्समकालमाख्यातुं भवोऽश्चतुर्वक्त्र-
श्चतुरूपो बभूवेत्यहं मन्ये ॥ ४ ॥

वि०-भुवनवान्धवे हि धर्मोपदेशनिमित्तमन्तसमवसरणम-
मरकल्पितमलङ्कृत्य मृगेन्द्रासनमुपविष्टे प्राङ्मुखे दक्षिणापरोत्तरासु
तिसृष्वपि दिक्षु तथास्थितेरेव विरचयन्ति व्यन्तरसुराः स्वामिप्रति-
च्छन्दानि । इदमेव स्तुतिकृदुत्प्रेक्षते-हे भुवनस्वामिन्नहमेवं
मन्ये, यद्भवानेतदर्थं चतुर्वक्त्रोऽभवत् । किमर्थमित्याह-आख्यातुं
कथयितुम्, किं तद्धर्मं प्रथमपुरुषार्थम् । किं विशिष्टं ? चतुर्विधं
चतुष्प्रकारम् । चातुर्विध्यमेवाह-दानशीलतापोभावभेदाद् दान-
शीलतपोभावनारूपम् । नन्वेकरूपोऽपि भगवांश्चतुर्विधमपि धर्मं
पर्यायेण प्ररूपयिष्यति किं चतुर्मुखत्वेनेत्याह-युगपत्समकालं एत-
च्चतुर्वक्त्रत्वमन्तरेण नोपपद्यत इति ॥ ४ ॥

साम्प्रतं भगवतः परमार्हन्त्यप्रभावप्रेरितैः सुरासुरैः या
प्राकारत्रयरचना भक्तया विधीयते तस्या एव विधाने स्तुतिकृत्
कारणान्तरमुद्भावयन्नाह—

त्वयि दोषत्रयात् त्रातुं, प्रवृत्ते भुवनत्रयीम् ।

प्राकारत्रितयं चक्रुस्त्रयोऽपि त्रिदिवौकसः ॥ ५ ॥

अनु०-त्रणे भुवनने रागद्वेष अने मोहरूप त्रणे
दोषोत्थी वचाववाने माटे आप प्रवृत्त थये छते
वैमानिक, ज्योतिषी अने भवनपति एम त्रण प्रका-
रना देवोए रत्नमय, सुवर्णमय अने रूप्यमय एम
त्रण प्रकारना किल्लाओनी रचना करी छे. (५)

अव०-त्वयि० हे वीतराग ! त्वयि त्रैलोक्यं दोषत्रयान्म-

नोवाक्कायलक्षणाद्रागद्वेषमोहरूपाद्वा त्रातुं रक्षितुं प्रवृत्ते,
त्रयोऽपि वैमानिकज्योतिष्कभवनपतयस्त्रिदिवौकसो देवाः
प्राकारत्रयं रत्नस्वर्णरूप्यमयं चक्रुः । दुर्गयोगेन हि रक्षा
सुसाध्या ॥ ५ ॥

वि०—हे जगच्छरण्य !, वैमानिकभुवनाधिपज्योतिःपतिरूपास्त्र-
योऽपि दिवौकसो देवास्त्वामनु प्राकारत्रितयं मणिस्वर्णरजतमयं विर-
चयान्चक्रुः । क सति ? त्वय्यतुल्यबलपराक्रमे भुवनत्रयीं स्वर्गमर्त्यपाता-
ललक्षणां तत्स्थे तदुपचाराद्भुवनत्रयगतान् भव्यसत्त्वान् त्रातुं परि-
रक्षितुं प्रवृत्ते कृतोपक्रमे सति । कस्माद्दोषत्रयात्त्वद्विधादपरेणाजय्या-
द्रागद्वेषमोहरूपान्न चैकेन प्राकारेण बलवत्तरारातित्रयाक्रान्ता त्रिजगती
युगपत्परित्रातुं शक्यते तत्किलैतदर्थमेव वप्रत्रयनिर्मितिरिति ॥ ५ ॥

तथा—

अधोमुखाः कण्टकाः स्युर्धात्र्यां विहरतस्तव ।

भवेयुः सम्मुखीनाः किं, तामसास्तिग्मरोचिषः ? ॥ ६ ॥

अनु०—पृथ्वीतल पर आपे विहार कर्णे छते
कण्टको-कांटाओ अधोमुखवाळा थई जाय छे, सूर्य
उदय पामे त्यारे घुवड अथवा अंधकारना समूह
शुं टकी शके खरा ? (६)

अव०—अधो० हे वीतराग ! तव धात्र्यां पृथ्व्यां विह-
रतः, कण्टका बदर्यादीनां दुर्जना अप्यधोमुखा-न्यग्मुखाः

स्युः । दृष्टान्तमाह । तिग्मरोचिपो रवेस्तामसास्तमसां समूहा
अन्धारकारिणो घूकादयो वा किं संमुखा भवेयुः?, अपि तु न
भवन्त्येव ॥ ६ ॥

वि०—हे मर्दितकषायकण्टक ! तव धात्र्यां सकलमङ्गलालि-
ङ्गितायामिलायां संसारचारकगतान् भव्यसत्त्वान् उन्मोचयितुं विह-
रतः, कण्टका ग्रामराष्ट्रकाष्ठास्थिलोहादिमया जगतोऽपि निर्निमित्त-
मेव निर्मितव(त)रमात्मनो मर्मवेधदुःकृतमनुस्मृत्य विश्वजनीनस्य तव
स्वं मुखं दर्शयितुमशक्ता इवाधोमुखाः प्रवेण्डुमिव पातालमवाङ्-
मुखाः स्युर्भवेयुः । अत्रैवार्थान्तरन्यासमाह—युक्तमेवैतत्तामसास्त-
मसां समूहास्तिग्मरोचिषः खररश्मेः संमुखीनाः किं कचिद्देशे काले
वा भवेयुः?, नैवेति भावः । किञ्च—

केशरोमनखश्मश्रु, तवावस्थितमित्ययम् ।

बाह्योऽपि योगमहिमा, नातस्तीर्थकरैः परैः ॥७॥

अनु०—आपना केश, रोम, नख अने श्मश्रु-
दाढी सूछना वाल अवस्थित—दीक्षा ग्रहण अवसरे
जेटला होय छे तेटला ज रहे छे. आ प्रकारनो बाह्य
पण योगनो महिमा हरिहरादि अन्य देवोए प्राप्त
कर्यो नथी. (७)

अव०—केश० हे वीतराग ! केशाः शिरोरुहाः, रोमा-

प्यपरोपाङ्गसम्भवानि, नखाः करचरणभवाः, श्मश्रु-कूर्चः
समाहारद्वन्द्वः, तव केशरोमनखश्मश्रु अवस्थितं दीक्षाग्रहणा-
वसरे यथा समारचितं भवति तत्तथैवावतिष्ठते-न वर्द्धत इत्यर्थः ।
इत्ययं बाह्योऽपि योगमहिमा परैस्तीर्थकरैर्हरिहरादिभिर्नाप्तः
नासादितः । अन्तरङ्गस्तु सर्वाभिमुख्येत्यादिस्तवोक्तो दूरे ॥७॥

वि०-हे अप्रमेयमहिमन् ! भगवन् ! परैरसर्वज्ञत्वेन त्वद्यतिरिक्तैः
कुतीर्थकृद्भिरास्तां तावदाभ्यन्तरः सर्वाभिमुख्यतादिर्भामण्डलावसानः
पूर्वोपवर्णितस्तव योगमहिमा, यावदयं बाह्योऽपि न प्राप्तः । अथ क
इव ?, स इत्याह-केशरोमनखश्मश्रु तवावस्थितमिति । केशाः-शिरो-
रुहाः, रोमाण्यङ्गरुहाणि, नखाः करचरणाङ्गुलिप्रभवाः, श्मश्रु-कूर्चम् ।
एतच्च तवावस्थितं यावत्प्रमाणं सर्वविरतिप्रतिपत्तिप्रस्तावेऽवस्थापितं
तावन्मात्रमेव, न पुनर्न्यूनाधिकम् । अयं चाध्यात्मैकदेशमात्रसाध्य-
त्वेन बाह्य एव योगमहिमा, किन्तु परैः प्रतिक्षणोपचीयमानापचीय-
मानकेशादिकदर्थितैर्न प्राप्तः । कुतः पुनरान्तरस्य त्वद्योगमहिमन्स्तेषां
प्राप्तिसम्भावनैव । ननु यदि भगवतो योगमहिम्ना केशादीनां यथा-
वदवस्थानं तत्किमस्यातिशयस्य सुरकृतातिशयेषु भग्नम् ?, न पुनः
कर्मक्षयजेषु ?; सत्यम्, न खलु भगवद्योगमहिम्ना केशादीनां
यथावदवस्थितिः; किन्तु सर्वविरत्यवसरे पुरन्दरप्रेरितदम्भोलिविद-
लितोद्गतिशक्तीनां तेषामनुद्भव इति सुरकृत एवायमतिशयः । ननु
यद्येवं तदा तवायमपि योगमहिमा परैर्नाप्त इति किमर्थं स्तुतिकृता-
भिदधे ?, उच्यते-यत्किल पौलोमीपतिः परमेशितुः किङ्कर इव
केशादिव्यवस्थापनं विधत्ते स भगवत एव योगमहिमेति समञ्जसम् ।

अन्यच्च—

शब्दरूपरसस्पर्शगन्धाख्याः पञ्च गोचराः ।

भजन्ति प्रातिकूल्यं न, त्वदग्रे तार्किका इव ॥८॥

अनु०—आपनी आगळ बौद्ध, नैयायिकादि तार्किकोनी जेम शब्द, रूप, रस, स्पर्श; अने गन्ध-रूप पांचे इन्द्रियोना विषयो प्रतिकूलपणाने भजता नथी, किन्तु अनुकूलताने धारण करे छे. (८)

अव०—शब्द० हे वीतराग ! शब्दरूपरसस्पर्श-गन्धाख्याः पञ्च गोचरा विषयास्त्वदग्रे तार्किका इव—बौद्धनैयायिकादय इव प्रातिकूल्यं—विपरीतभावं न भजन्ति ॥८॥

वि०—हे वागगोचरचरित्रपवित्र ! स्वामिन्नमी पञ्चापि गोचरास्त्वदग्रे त्वत्सन्निधौ प्रातिकूल्यं प्रतिकूलतां न भजन्ति, प्रत्युतानुकूलतामेव श्रयन्ते । के त इत्याह—शब्दरूपरसस्पर्श-गन्धाख्याः यथाक्रमं श्रोत्रनेत्ररसनस्पर्शनघ्राणादीन्द्रियविषयाः । किमुक्तं भवति—यत्र हि त्रिजगद्गुरुर्विहरति तत्र वेणुवीणा-मृदङ्गमधुरगीतध्वनिजयजीवनन्देतिप्रमुखाः सुखदा एव शब्दाः श्रुतिपथमवतरन्ति, न पुनः खरकरभकाकरवकरुणक्रन्दितादयः । तथा रूपाण्यपि रमणीयनरनारीनृपतिविभूतिदिव्यविमानप्रासाद-सफळारामपूर्णसरःपुष्करिणीप्रभृतीन्येव नयनगोचरमवतरन्ति, न पुनर्मलविलीनव्याधितमृतादीनि । तथा रसा अपि मृद्वी-

काशर्कराखर्जूरनालिकेरेक्षुसहकारनारङ्गकदलीदाडिमीफलादीनां परिणमन्ति, न पुनःपिचुमन्दघोषातक्यादीनाम् । तथा स्पर्शा अपि मृदुदुकूलपिहितशुचिहंसतूलीललितललनाङ्गावयवादयो, न पुनः खरशर्कराकठिनाश्मकण्टकादीनाम् । तथा गन्धा अपि घनसारागरुमृगमदमलयजमन्दारपारिजातकमलकुवलयचम्पकबकुलकनककेतकमालतीपाटलादीनामेव घ्राणपुटसन्तर्पणपटिष्ठा, न पुनर्मृतकलेवरलशुनादीनाम् । एवमसी पञ्चापि विषयाः स्वामिसन्निधौ प्रतिकूलतां त्यजन्ति । के इव ? तार्किका इव । यथा—भगवद्भोचरोपगताः सौगतसाङ्ख्यशैवमीमांसकलोकायताः (नैयायिकाः) पञ्चापि प्रामाणिकाः प्रतिहतप्रातिभत्वेन विगलन्मदाः प्रतिकूलतां मुञ्चन्ति, तद्वदेतेऽपीति भावंः ।

त्वत्पादावृतवः सर्वे, युगपत्पर्युपासते ।

आकालकृतकन्दर्प—साहायकभयादिव ॥ ९ ॥

अनु०—अनादि कालथी कामदेवने करेली सहायना भयथी ज जाणे होय नहि तेस सधळी ऋतुओं एक साथे आवीने आपना चरणोनी सेवा करे छे. (९)

अव०—त्वत्पा०—हे वीतराग ! त्वत्पादौ सर्वे वसन्ताद्या ऋतवो युगपदेकवारं पर्युपासते आश्रयन्ति, समवसरणसमीपस्थवनेषु सर्वऋतुनां पुष्पफलसम्भवात् पुष्पप्रकरे सर्वर्तु-

कपुष्पसम्भवाद्वा । कुतः ? , आकालमासंसारं तैः कृतं यत्क-
न्दर्पस्य भगवत्प्रतिपक्षस्य साहाय्यकं साहाय्यं तेन यद्भयं
तस्मादिव । श्लोकद्वयेन एकोऽतिशयः ॥ ९ ॥

वि०—हे विश्वोपास्य ! भगवन् ! त्वत्पादौ त्वच्चलनलिने
ऋतवः सुरभिग्रीष्मवर्षाशिरद्धेमन्तशिशिराख्याः सर्वे षडपि पर्यु-
पासते—सेवन्ते । ननु ऋतुभिरवसरप्राप्तैर्जगदपि सेव्यत एव, किम-
धिकं स्वामिनः ? , इत्याह—युगपत्समकालम् । साम्प्रतमृतूपासने
स्तुतिकृत् कारणमुद्धावयन्नाह—आकालेत्यादि । आकालमासंसारं कृतं
निर्मितं भगवन्निग्राह्यस्य कन्दर्पस्य कामस्य यत्साहाय्यकं साहाय्यम्,
उद्दीपनविभावा हि वसन्तादयः स्मरविकाराणामतस्तद्भयादिव ।
किमुक्तं भवति—किल न खलु भक्त्या भगवन्तमृतवः समुपासते,
किन्तु यथानेन महामोहोन्माथिना सपदि मन्मथः प्रमथितस्तथा
मा नामास्मानपि तद्गृह्यान्निग्रहीष्यतीति भीतभीता इव स्वस्वो-
चितप्रसूनदलफलपटलोपायनपाणयस्ते स्वामिनमुपासते ।

तथा यत्र किलार्हदवस्थानं भवति तत्र त्रिदशाः सुरभिस-
लिलं प्रसूनपटलं च मुञ्चन्तीत्येतदेव स्तुतिकृद्भङ्ग्यन्तरेणाह—

सुगन्ध्युदकवर्षेण, दिव्यपुष्पोकरेण च ।

भाविवत्पादसंस्पर्शा, पूजयन्ति भुवं सुराः ॥१०॥

अनु०—भविष्यमां आपना चरणानो स्पर्श
थवानो छे एम जाणी ते भूमिने देवताओ सुगन्धि
जलनी वृष्टिवडे पूजे छे. (१०)

अव०—सुग०—हे वीतराग ! भावित्वत्पादसंस्पर्शा भावी तव पादयोः स्पर्शो व्याख्याऽवसरे षड्वटिकावधि यस्यास्तां भुवं सुराः पूजयन्ति केन ?, सुग० सुरभिजलवर्षणेन, पुनः केन ?, दिव्य० स्वस्तिकश्रीवत्सादिरचनाविशेषेण देवै रचितत्वाद्दिव्यो यः पञ्चवर्णपुष्पप्रकरस्तेन, अतिशयद्वयम् ।

वि०—हे स्वामिन ! सुराः सुधाभुजस्तावदास्ताममर्त्यपतिपूजितं भवन्तम्, यावद्भुवमपि पूजयन्त्यर्चयन्ति, केन ?, सुगन्धिनः सौरभ्य-सम्भृतघ्राणपुटस्योदकस्य सलिलस्य वर्षणं वर्षः सेकस्तेन । तथा दिव्यानि मन्दारपारिजातादीनि पुष्पाणि सुमनांसि तदुत्करेण प्रक-रेण । कां भुवमित्याह—भावित्वत्पादसंस्पर्शा भावी भविष्यँस्त्व-त्पादसंस्पर्शो यस्यां सा तथा । अयमाशयः—किल “यदध्या-सितमर्हद्भिस्तद्धि तीर्थं प्रचक्षत ” इतिन्यायाद्भगवदध्यासिता भूस्तीर्थं तदर्चनीयैवेत्यहो ! त्रिदशानां भगवति भक्त्यतिशयः ।

तथा भगवन्तमवनौ विहरन्तं पक्षिणः प्रदक्षिणयन्तीत्येतदेव युक्त्या स्तुतिकृदाह—

जगत्प्रतीक्ष्य ! त्वां यान्ति, पक्षिणोऽपि प्रदक्षिणम् ।
का गतिर्महतां तेषां, त्वयि ये वामवृत्तयः ? ॥११॥

अनु०—हे जगत्पूज्य ! पक्षिओ पण आपने प्रदक्षिणा आपे छे, तो पछी आपना प्रत्ये प्रतिकूल वर्तन राखनारा मोटा गणाता एवा बापडा मनुष्योनी शी गति समजवी ? (११)

अव०-जगत्प्र० हे जगत्प्रतीक्ष्य !, त्रैलोक्यपूज्य !, पक्षिणो जम्बूचापमयूराद्या अज्ञाना अपि प्रदक्षिणं दक्षिणावर्त्तं यथा सुशकुनमित्यर्थः त्वाम् यान्ति; तेनेति गम्यं तेषां मानुष्यविवेकशास्त्रादिना महतां का गतिर्नरकगतानां तेषां निर्गमोऽसम्भाव्य इत्यर्थः । ते के ? , ये त्वयि वामवृत्तयः वामा प्रतिकूला वृत्तिर्वर्त्तनं येषां ते प्रतिपक्षा इत्यर्थः ॥११॥

वि०-हे जगत्प्रतीक्ष्य !, भुवनमहनीय !, भवन्तमासतां सुरासुरनराः; किन्तु पक्षिणः-शकुना अपि प्रदक्षिणीकृत्य यान्ति-व्रजन्ति । ये तु पक्षिणामपेक्षया मनुष्यजन्मना स्पष्टेन्द्रियतया ज्ञानविज्ञानशालितया च महान्तोऽपि जगद्वत्सले त्वय्यपि वामवृत्तयः प्रतिकूलाचरणास्तेषां का गतिः ? । इदमत्र हृदयम्-किल नरकगतिस्तावत्सर्वजघन्या, परं तत्रापि गतानां त्वत्प्रातिकूल्यकारिणां तस्मादेनसो मुक्तिरसम्भाव्या, न चान्या तदधिका दुर्गतिरस्तीत्यहो तेषामघमत्वम् ।

तथा भगवतो हि विहरतः पवनः पृष्ठप्रतिष्ठ एव सञ्चरतीत्येतदेव भङ्ग्याऽभिदधाति—

पञ्चेन्द्रियाणां दौःशील्यं, क भवेद्भवदन्तिके ।

एकेन्द्रियोऽपि यन्मुञ्चत्यनिलः प्रतिकूलताम् ॥१२॥

अनु०-आपनी आगळ पञ्चेन्द्रियोनुं दुष्टपणुं तो होय ज कयांथी ?, कारण के एकेन्द्रिय एवो वायु पण आपनी आगळ प्रतिकूलपणानो त्याग करे छे. (१२)

अव०-पञ्चे० भवत्समीपे पञ्चेन्द्रियाणां सज्ञानानां मनुष्यादीनां दौःशील्यं दुष्टत्वं क भवेत्?, न भवेदितियाव-द्यतः कारणादेकेन्द्रियोऽप्यनिलो वातः प्रतिकूलतां मुञ्चति पृष्ठतःस्फुरणेन ॥ १२ ॥

वि०-हे निर्मलन्यायनिलय !, भगवन् !, भवदन्तिके त्वदु-पान्ते हेयोपादेयकृत्याकृत्यविचारविशेषपुण्यदूहृषीकपाटवानां पञ्चेन्द्रियाणां तिर्यग्गरामराणां दौःशील्यं-दुःशीलता प्रातिकूल्यं क भवेत्-कथं जायेत ?। यद्यस्मादेकेन्द्रियत्वेनैव विशिष्टविचारविकलो-ऽनिलोऽपि प्रतिकूलतां सम्मुखापातित्वं मुञ्चति-परिहरति । किमुक्तं भवति-किल येन भगवत्प्रभावेणैकेन्द्रिया अपि विनयं ग्राह्यन्ते तस्य पञ्चेन्द्रियप्रातिकूल्यत्याजनं समीचीनमेव ।

तथा भगवति विहरति दिव्यप्रभावात्तरवः शिरो नमयन्ती-त्येतदेव युक्त्या व्यनक्ति—

मूधर्ना नमन्ति तरवस्त्वन्माहात्म्यचमत्कृताः ।
तत्कृतार्थं शिरस्तेषां, व्यर्थं मिथ्यादृशां पुनः ॥१३॥

अनु०-हे प्रभु ! आपना माहात्म्यथी चमत्कार पामेला वृक्षो पण आपने मस्तकवडे नमस्कार करे छे. ते कारणे तेओना मस्तक कृतार्थ छे किन्तु आपने नहि नमनारा मिथ्यादृष्टिओना मस्तक व्यर्थ छे. (१३)

अव०-मूधर्ना० हे वीतराग !, त्वन्माहात्म्यचमत्कृ-

तास्तरवो वृक्षा मूर्ध्ना-शिरसा नमन्ति, विहारावसरे एकेन्द्रियाणामपि भयरागादिसंज्ञावच्चमत्कारोऽपि सुसम्भवस्ततस्तेषां शिरः शिखरं कृतार्थं कृतकृत्यमस्ति, मिथ्यादृशां पुनः शिरः-शीर्षं व्यर्थमकार्यकरम् ॥ १३ ॥

वि०-हे भुवनमूर्द्धन्य !, स्वामिन्नासतां विकस्वरविवेकाः सुरनरादयः, किन्तु मुकुलितविशिष्टचैतन्यास्तरवः पादपा अपि मूर्ध्ना-उत्तमाङ्गेन प्रस्तावाद्भवन्तं नमन्ति-प्रणमन्ति उत्प्रेक्षते । तव सम्बन्धना लोकोत्तरेण माहात्म्येन परमार्हन्त्यलक्षणेन चमत्कृता विस्मेरविस्मया इव । अतस्तेषामीषद्विवेकानामपि तन्निभुवनप्रणते त्वयि प्रणतिपरं शिरः कृतार्थं नमस्यनमस्करणादेव कृतकृत्यम्, मिथ्यादृशां मिथ्यात्वमोहोपहतमतीनां पुनस्त्वय्युत्तानितशिरसां तद्व्यर्थं निरर्थकमेव, वनपादपेभ्योऽपि निर्विवेकास्ते मुधैव मस्तकशून्या भुवि आम्यन्ति ।

जघन्यतः कोटिसङ्ख्यास्त्वां सेवन्ते सुरासुराः ।
भाग्यसम्भारलभ्येऽर्थे, न मन्दा अप्युदासते ॥ १४ ॥

अनु०-हे प्रभु ! जघन्यथी एक क्रोड देवो अने असुरो आपनी सेवा करे छे, कारण के भाग्यना समूहथी प्राप्त थयेल पदार्थने विषे मन्द आत्माओ पण उदासीनता धारण करता नथी. (१४)

अव०-जघ०-हे वीतराग !, सुरासुरा जघन्यतोऽपि

कोटिसङ्ख्याः कोटिमानास्त्वां सेवन्ते, हेतुमाह-भाग्य०
पुण्यातिशये प्राप्ये पदार्थे मन्दा मूर्खा अपि नोदासते-नाल-
स्यमादधते किम्पुनर्ज्ञानसारासारविचारा विबुधा इति ॥१४॥

इति श्रीवीतरागस्तोत्रे चतुर्थप्रकाशावचूर्णिः ।

वि०-हे भुवनमहनीय !, यदि वा पवनानुकूल्यतरुप्रणामा-
दिकं त्वयि कियदेतत् । यतः सुरासुरा ऊर्ध्वाधस्तिर्यग्लोकवासिनो-
ऽपि त्वां सरभसं सेवन्ते । कियन्त इत्याह-कोटिसङ्ख्याः-कोटि-
परिमिताः । कथं?, जघन्यतः सामान्यतोऽपि; विशेषे तु कोटा-
कोटिप्रमिता अप्यमर्त्यास्त्वामुपासते । अत्रैवार्थान्तरमाह-भाग्य०
इत्यादि भाग्यसम्भारलभ्ये अगण्यपुण्यप्रचयप्राप्ये अर्थे प्रयोजने ताव-
दासतामतिनिपुणमतयः, किन्तु मन्दाः स्वरूपमेधसोऽपि नोदासते ।
विरचितसुकृतसन्ततिप्राप्यं च भगवदुपासनमतस्तत्र भाविभूरिभद्रः
क इवोदास्त इति ।

इति श्रीवीतरागस्तोत्रे सुरकृतातिशयवर्णनस्य चतुर्थप्रकाशस्य

पदयोजना ।



एवं कतिचित्सुरकृतातिशयानभिधाय पुनः प्रातिहार्यरूपांस्ता-
नेवाभिधित्सुः पञ्चमप्रकाशं प्रस्तावयन्नाह—

गायन्निवालिविरुतैः,—नृत्यन्निव चलैर्दलैः ।

त्वद्गुणैरिव रक्तोऽसौ, मोदते चैत्यपादपः ॥१॥

अनु०—हे नाथ ! भ्रमरोना शब्दवडे जाणे गायन करतो होय, चञ्चल पांदडओवडे जाणे नृत्य करतो होय, तथा आपना गुणोवडे जाणे रक्त-रातो बन्यो होय, तेम आ अशोक(चैत्य)वृक्ष हर्ष पामे छे. (१)

सुरकृतातिशयैकोनविंशतिमध्ये चतुर्दश व्याख्याय शेषाः पञ्च प्रतिहार्यान्तर्भूता अतस्तान्येवाहुः—

अव०-गाय०—हे वीतराग ! चैत्यपादपोऽशोको जिन-तनुमानाद् द्वादशगुणस्कन्धो मोदते हृष्यतीव, अलिविरुतैः कुसुमसौरभलुभ्यद्भ्रमररवैर्गायन्निव, चलैर्वातान्दोलितैर्दलैः पत्रैर्नृत्यन्निव नाटकं कुर्वन्निव, तव गुणैर्गुणरागैरिव रक्तः । एतानि हि प्रमोदलक्षणानि ॥ १ ॥

वि०—किल त्रिविष्टपसदो विष्टपत्रयपतेः पूजार्थमष्टौ प्राति-हार्याणि सङ्घटयन्ति, तेषु चाशोकतरुः पुरःसरः, स च जम्बूरिव जम्बूद्वीपस्य भवभयार्त्तसत्त्वशरणस्य मध्येऽर्हद्देहायामाद् द्वादश-गुणायामः, परिमण्डलाकारेणायोजनं विष्वग् विस्तृतः समवसृति-लक्ष्मीलीलानीलातपत्रमिव व्यन्तरामरैर्विरच्यते । तमेवाह—हे समुद्धृतसंश्रितसत्त्वास्तोकशोक ! स्वामिस्त्वदुपरि सुरविरचितोऽसा-वशोकपादपः कङ्कलितरुर्मोदते । कुतः ?, किलायमेव भगवांस्ता-वत्कषायतपनोपतसदुरन्तसंसृतिकान्तारपरिआन्तिश्रान्तानां भव्यस-त्त्वानामश्रमतसूर्यदि वाऽहमस्यापि क्षणमाश्रमद्रुमतामाकलयामि-ततः किमितोऽप्यधिकं जगति प्रार्थयितव्यमित्युत्कर्षाद्धर्षप्रकर्षमुद्भ-

हति । ननु किमस्य भवद्भिः प्रमोदचिह्नमुपलब्धम् ? उच्यते—
गीतनृत्यानुरागप्रकटनानि हि प्रमोदचिह्नानि, तानि चास्य स्फुटा-
न्युद्भासन्ते; तथाहि—किं कुर्वन्नसौ मोदत इत्याह—गायन्निवालि-
विरुतैः अलिविरुतैः सौरभलोभोद्भ्रान्तभ्रमद्भ्रमरमधुरझंकृतैस्त्वद्गुणान्
गायन्निव । तथा मृदुपवनप्रेङ्खोलनचलैर्दलैस्त्वत्पुरो नृत्यन्निव, तथा
यदि निसर्गत एव रक्तस्तथापि सम्भाव्यते । त्रिजगज्जनमनोरङ्ग-
जीवातुभिस्त्वद्गुणैरिव रक्तः । समुचितं चास्य त्रिजगदुपरिवर्त्तिन-
स्तवाप्युपरि वर्त्तमानस्य प्रमोदमेदुरत्वम् ।

द्वितीयप्रातिहार्यमाह—

आयोजनं सुमनसोऽधस्तान्निक्षिप्तबन्धनाः ।

जानुदघ्नीः सुमनसो, देशनोर्व्यां किरन्ति ते ॥२॥

अनु०—हे नाथ ! एक योजन सुधी जेनां बींढडा
नीचा छे एवा जानुप्रमाण पुष्पोने देवताओ आपनी
देशनाभूमिने विषे वरसावे छे. (२)

अव०—आयो०—हे वीतराग !, ते तव देशनोर्व्यां सम-
वसरणे सुमनसो देवा अध० अधःकृतविण्टा जानुदघ्नीः जानु-
प्रमाणाः सार्द्धहस्तोच्छ्रिताः सुमनसः पुष्पाण्यायोजनं यावत्
किरन्ति—आस्तृणन्ति ॥ २ ॥

वि०—हे त्रिभुवनमहनीय !, ते तव देशनोर्व्यां समवसरण-

१—‘मृदु’ इत्यत आरभ्य ‘तथा’ इतियावत् पाठः प्रथममुद्रितपुस्तके
नास्ति ।

भुवि सुमनसो देवाः, सुमनसः पुष्पाणि किरन्ति--विक्षिपन्ति ।
यदि पुनः पुरोभाग एव भगवत इत्याह-आयोजनं धर्मदेशनाव-
नीमभिष्याप्य । तर्हि विरलविरला एव विस्तारिता भविष्यन्ती-
त्याह-जानुदध्नीर्जानूत्सेधाः । एवमपि कठिनवृन्तघट्टितपदतलाः
स्युरित्याह-अधस्तान्निक्षिप्तबन्धनाः उपरि प्रेङ्खोलहलपटला न्यक्-
कृतवृन्ताश्च । न च तावत्प्रमाणानामपि तासां कोटाकोटिप्रमित-
स्वच्छन्दसञ्चरदमरनरपादोपमर्दनवेदना मनागपि भवतीत्यहो
प्रभावातिशयः प्रभोरिति ।

तथा धर्मोपदेशावसरे हि भगवान् स्वभावसुभगं भविष्युना
श्रोतृजनश्रोत्रपुटप्रविशत्पीयूषकुल्यातुल्येन निरायासप्रवृत्तेनैव स्वरेण
देशनां विधत्ते, किन्तु वृत्तिकृत इव सूत्रं सुरास्तमेव स्वरमायोजनं
विष्वग् विस्तारयन्ति । अतो देवकृतत्वात् स दिव्यध्वनिरभिधीयते,

तमेवाह—

मालवकैशिकीमुख्य,—ग्रामरागपवित्रितः ।

तव दिव्यो ध्वनिः पीतो, हर्षोद्ग्रीवैर्मृगैरपि ॥३॥

अनु०—मालकोश दिगेरे ग्रामरागथी पवित्र
थयेलो आपनो दिव्यध्वनि हर्षवडे जंची ग्रीवावाळा
बनेला हरणीयाओद्वारा पण पीवायो छे. (३)

अव०—माल० हे वीतराग० तव देवैर्वेणुवीणाद्युपकर-
णश्रुतिधरणेन विस्तारितत्वादिव्यो ध्वनिर्हर्षोद्ग्रीवैर्विस्मयो-

न्मुखैर्मृगैरपि पीतः सस्पृहमाकर्णितः, मृगग्रहणं ध्वनिप्रिय-
त्वात् । अपिशब्दात् सुरनरशेषपशुभिरपि । ध्वनिः किं विशिष्टः?,
माल० मालवकैशिकी वैराग्यव्यञ्जकोऽतिसरसो रागविशेषः,
तन्मुख्यास्तदादयो ये ग्रामावसाना रागास्तैः पवित्रितः ॥३॥

वि०—हे मध्वास्त्रवमुनिमूर्द्धन्य !, भगवंस्तव सम्बन्धी दिव्यो-
ऽमानवो ध्वनिर्मन्थाचलप्रमथ्यमानदुग्धजलधिध्वानधीरो धर्मदेशना-
नादस्तावदास्ताममन्दानन्दकन्दलितमनोभिरमरनरनिकरैः, किन्तु
निस्तुषसुखोत्कर्षनिमीलितनेत्रत्रिभागैर्मृगैरपि पीतः सस्पृहमाकर्णितः।
किं विशिष्टैर्हर्षोद्ग्रीवैः प्रीत्युत्कन्धरैः, तथा श्रवणे हेतुमाह—माल-
वेत्यादि । मालवकैशिकी मुख्यो येषां ते मालवकैशिकीमुख्यास्ते च
ते ग्रामरागाश्च मालवकैशिकीमुख्यग्रामरागास्तैः पवित्रितः पूतः
संवलितः । अत एव सस्पृहसर्वसत्त्वसाधारणेऽपि तत्पाने मृगैः पीत
इत्युक्तं विशेषेण गीतप्रियत्वान्मृगजातेः ।

तथा भगवान् समवसरणोपविष्टः क्षितितलविहारी च सुरा-
सुरैर्निरन्तरं चामरैर्वीज्यत इत्येतदेवाह—

तवेन्दुधामधवला, चक्रास्ति चमरावली ।

हंतालिरिव वक्त्राब्ज—परिचर्यापरायणा ॥ ४ ॥

अलु०—चन्द्रनी कान्ति समान उज्ज्वल एवी चा-
मरोनी श्रेणि जाणे आपना मुखकमलनी सेवामां
तत्पर थयेली हंसनी श्रेणि न होय, तेम शोभे छे. (४)

अव०-तवे० हे वीतराग !, तव चमरावली चमराले-
न्दुधामधवला चन्द्रकिरणशुभ्रा चकास्ति-शोभत इवोत्प्रेक्षते-
हंसालिहंसश्रेणी कथम्भूता ?, वक्त्रा प्रभुवदनकमलसेवापरा ॥४॥

वि०-हे जगत्साम्राज्यदीक्षित !, स्वामिस्तव पुरः सुरासुरैः
सरभसं दोधूयमाना चमरावलिर्वालव्यजनपद्धतिश्चकास्ति-शोभते ।
किं विशिष्टा ?, इन्दुधामधवला शरच्छशधरकरप्रकरगौरा । केव ?,
हंसालिरित्यादि । तत्र कोमलकण्ठनालोपेतत्वेन ललिताधरदलपरिक-
लितत्वेन दशनांशुकेशरराजिविराजितत्वेन अङ्करोलम्बपरिचुम्बितत्वेन
स्वभावसुरभित्वेन लक्ष्मीनिवासत्वेन च भगवद्क्रमब्जमिवाब्जं तस्य
परिचर्यापरायणा-समुपास्तितत्परा हंसालिरिव मरालमण्डलीव ।
समुचिता च सितपत्रिणां शतपत्रसेवा ।

किञ्च—

मृगेन्द्रासनमारूढे, त्वयि तन्वति देशनाम् ।
श्रोतुं मृगास्समायान्ति, मृगेन्द्रमिव सेवितुम् ॥५॥

अनु०-देशना देवा माटे आप सिंहासन पर
आरूढ थये छते आपनी देशना श्रवण करवा माटे
हरणीयाओ आवे छे, ते जाणे पोताना स्वामी
मृगेन्द्रनी सेवा करवा माटे आवता होय तेम
लागे छे. (५)

अव०-मृगे० हे वीतराग !, त्वयि मृगेन्द्रासनमारूढे

उपविष्टे देशनां-धर्मोपदेशं तन्वति-ददति सति श्रोतुमाकर्ण-
यितुं मृगाः समायान्त्यागच्छन्तीवोत्प्रेक्ष्य मृगेन्द्रं-सिंहासन-
सिंहं सेवितुम्, जात्यैकवचनं मृगेन्द्रमिति साभिप्रायम्, यो
येषामिन्द्रः स तैस्सेव्य इति ॥ ५ ॥

वि०-हे प्रमदकुवादिकरीन्द्र पारीन्द्र ! स्वामिंस्त्वयि मृगेन्द्रा-
सनं सिंहासनमारूढे देशनां भवविरागपरमपदानुरागजननीं धर्मकथां
प्रथयति विशुद्धतत्त्वावबोधसमृद्धमेधसो यदमर्त्यमर्त्याः श्रोतुमुपन-
मन्ति तन्न चित्रम्, यत्तु तद्विलक्षणा मृगाः पशवोऽपि तां श्रोतुं
मृगेन्द्रासनोपविष्टत्वेन च स्वस्वामिनं मृगेन्द्रमिव भवन्तमुपासितुं
समायान्ति, स तवैव भुवनाद्भुतप्रभावपरिमल इति ॥ ५ ॥

अन्यच्च—

भासां चयैः परिवृतो, ज्योत्स्नाभिरिव चन्द्रमाः ।
चकोराणामिव दृशां, ददासि परमां मुदम् ॥६॥

अनु०-ज्योत्स्नावडे वींटायेलो चन्द्रमा जेम
चकोर पक्षिओना नेत्रोने आनन्द आपे छे, तेम तेज-
ना पुंजस्वरूप भामण्डलवडे वींटायेला आप सज्ज-
नोनी चक्षुओने परम आनन्द आपो छो. (६)

अव०-भासां० हे वीतराग ! त्वं भासां चयैर्भा-
मण्डलेन परिवृतः सहितः सुजनदृशां परमां मुदं ददासि,

इव यथा चन्द्रमा ज्योत्स्नाभिर्वृतश्चकोराणां पक्षिविशेषाणां
मुदं ददाति ॥ ६ ॥

वि०—हे निरुपमलवणिमजलनिलय !, स्वामिस्त्वं दृष्टमात्र
एव त्रिभुवनजनदृष्टां परमां वागगोचरामनुभवैकगम्यां मुदं ददासि
प्रीतिं प्रयच्छसि । किं विशिष्टः ?, भासां चयैः परिवृतः; प्रतिप्रतीकं
समुल्लसदुद्वेललवणिमजलोत्पीलपरिप्लुतः । क इव ?, चन्द्रमा इव ।
यथा चन्द्रमाः सुधारकश्चकोरपक्षिणां ज्योत्स्नाजीवातूनां मुदमुद-
ञ्चयति । किं विशिष्टः ?, ज्योत्स्नाभिः परिवृतः कौमुदीभिः कन्दलित-
स्तद्वत्त्वमपीति भावः ।

तथा भगवतः समवसृतौ विहारावसरे च देवाः सदैव दिवि
देवदुन्दुभिं वादयन्त्येतदेव भङ्ग्यन्तरेणाह—

दुन्दुभिर्विश्वविश्वेश !, पुरो व्योम्नि प्रतिध्वनन् ।
जगत्यासेषु ते प्राज्यं, साम्राज्यमिव शंसति ॥७॥

अनु०—हे सर्व विश्वना ईश ! आकाशमां आपनी
आगळ पडघो पाडतो देवदुन्दुभि, जाणे जगतने
विषे आस पुरुषोमां आपनुं साम्राज्य छे; एम कहेतो
न होय तेम ध्वनित करे छे. (७)

१-‘ इव ’ इत्यत आरभ्य ‘ ददाति ’ इतियावत् पाठः प्रथममुद्रित-
पुस्तके नास्ति ।

अव०-दुन्दु० हे विश्वविश्वेश !, सर्वजगन्नायक !;
 दुन्दुभिर्भेरीविशेषो देवतासम्बन्धी व्योम्नि गगनस्थः पुरोऽग्रे
 प्रतिध्वनन् स्वयं शब्दं कुर्वन्नगत्याप्तेषु सर्वदेवेषु प्राज्यं प्रकृष्टं
 साम्राज्यमैश्वर्यं ते तव शंसति कथयतीव, इवोत्प्रेक्षायाम्॥७॥

वि०-हे विश्वविश्वेश ! समग्रभुवनस्वामिस्ते तव पुरोभागे
 दुन्दुभिव्योम्नि वियति सरभसन्निदशकरतलताडितः प्रतिध्वनन्
 चाचालितरोदोन्तरालं नादमुद्गिरन्नुत्प्रेक्ष्यते । जगति विश्वे आत्मानां
 आसन्ननिर्वृतिपुरप्रवेशत्वेन त्वच्छासनमुद्ग्रहतां तव सम्बन्धि प्राज्यं
 परिपूर्णं साम्राज्यं धर्मचक्रवर्चित्वं शंसति कथयतीव, तदाकर्णने
 हि तेषाममन्दानन्दोत्पत्तेः । न च दुन्दुभिनादमन्तरेण जगज्जनानां
 युगपदभीष्टार्थकथनं शक्यमिति ।

तथा परमार्हन्त्यपदमधितस्थुषः स्वामिनः शिरसि सुराः
 श्वेतातपत्रत्रयीं धारयन्तीत्येतदेवाष्टमप्रातिहार्यं स्तुतिकृद् युक्त्या
 व्यनक्ति—

तवोर्ध्वमूर्ध्वं पुण्यर्द्धि,—क्रमसब्रह्मचारिणी ।

छत्रत्रयी त्रिभुवन,—प्रभुत्वप्रौढिशंसिनी ॥ ८ ॥

अनु०-वधती जती एवी आपनी पुण्य ऋद्धिना
 क्रम समान उपराउपरी रहेलां त्रण छत्रो जाणे
 त्रण भुवनने विषे रहेली आपनी प्रभुतानी प्रौढताने
 कही रह्यां छे. (८)

अव०-तवो० हे वीतराग !, तव शिरसीति गम्यम् ।
छत्रत्रय्यूर्ध्वमूर्ध्वमुपर्युपरि व्यवस्थिता, त्रिभु० त्रिभुवनस्य
यत्प्रभुत्वं तस्या या प्रौढिः प्रकर्षस्तच्छंसिनी ज्ञापिकाऽस्ति ।
कथम्भूता !, पु० पुण्यस्पर्द्धिस्तस्याः क्रमः, प्रथमं सम्यक्त्वम्,
ततो देशविरतिस्ततः सर्वविरतिरित्यादिस्तस्य सत्रह्यचारिणी
सदृशी नैर्मल्यादिना ॥ ८ ॥

वि०-हे त्रिभुवनमौलिमाणिक्य !, प्रभो !, तव मौलौ छत्र-
त्रयी शोभते । कथम् !, ऊर्ध्वमूर्ध्व उपर्युपरि व्यवस्थिता अत एव
पुण्यर्द्धिक्रमसत्रह्यचारिणी तवैव पुण्यसम्पत्प्रकर्षसदृशी । तथाहि-
प्रथमं सम्यक्त्वप्रतिपत्तिस्ततो देशविरतिरनन्तरं सर्वविरतिस्ततश्चार्ह-
दादिस्थानासेवनमनन्तरं तथात्वेनोत्पत्तिः । पुनः समये सर्वविरतिः
क्रमादपूर्वकरणक्रमेण क्षपकश्रेणिस्ततः शुक्लध्यानमितो घातिकर्मक्षय-
स्ततः केवलोत्पत्तिरनन्तरं परमार्हन्त्यसम्पदुपभोगस्ततः सनातन-
पदावासिरित्युत्तरोत्तरस्ते पुण्यर्द्धिक्रमस्तद्वहातपत्रत्रयी । पुनः किं वि-
शिष्टा !, त्रिभुवनेत्यादि भूर्भुवःस्वःस्वरूपं त्रिभुवनं तस्य प्रभुत्वप्रौढिः
प्राभवोत्कर्षस्तां शंसतीत्येवंशीला । किमुक्तं भवति-यः किलैकस्य
भुवनस्य प्रभुस्तस्यैकमातपत्रम्, यस्तु भुवनद्वयस्य तस्य द्वे, भग-
वतस्तु भुवनत्रयस्वामिभिः सरभसमुपास्यमानत्वेन विश्वत्रयपतेः
समुचितैव शिरसि श्वेतातपत्रत्रयीति ।

एवं प्रतिहार्याण्यभिधाय तद्वक्तव्यतामुपसंहरन्नाह—

एतां चमत्कारकरीं, प्रातिहार्यश्रियं तव ।

चित्रीयन्ते न के दृष्ट्वा, नाथ ! मिथ्यादृशोऽपि हि ॥९

अनु०—हे नाथ ! चमत्कारने करनारी आपनी आ प्रातिहार्य लक्ष्मीने जोईने मिथ्यादृष्टि-आत्माओ पण आश्चर्य नथी पामता ?, अर्थात् सौ कोई आश्चर्य पामे छे. (९)

अव०—हे वीतराग ! हे नाथैतां प्रत्यक्षां पूर्वोक्तां चमत्कारकरीं तव प्रातिहार्यश्रियं दृष्ट्वा के मिथ्यादृशोऽपि न चित्रीयन्ते—नाश्चर्यं कुर्वन्ति ?, अपि तु सर्वेऽपि प्रातिहार्याण्यतिशयविशेषाः । नन्वतिशयाश्चतुस्त्रिंशदेव ?, न; अनन्तातिशयत्वात्तस्य चतुस्त्रिंशत्सङ्ख्यानां बालावबोधाय ॥ ९ ॥

इति पञ्चमप्रातिहार्यस्तवस्यावचूर्णिः ।



वि०—हे केवलश्रीसनाथ ! नाथ ! तव सम्बन्धिनीमेतां पूर्वोपवर्णितस्वरूपां चमत्कारकरीमलौकिकाश्चर्यचर्याकारिणीं प्रातिहार्यश्रियमशोकादिलक्षणां लक्ष्मीं दृष्ट्वा विलोक्य तावदासतां सुदृशः, किन्तु मिथ्यादृशोऽपि तत्त्वदर्शनं प्रति विपरीतदृष्टयोऽपि के नाम न चित्रीयन्ते ! नाश्चर्यमुद्वहन्ति ! । इदमत्र हृदयम्—किल यद्यपि तेषामज्ञानोपहतत्वेन भगवतो यथावद्वीतरागतादिरहस्यानवबोधस्तथापि भुवनाद्भुतप्रातिहार्यदर्शनाद्विस्मेरविस्मयानाममन्दानन्दपीयूष-

पानमनागुपशान्तमिथ्याविषाणां भवत्येव बोधेराभिमुख्यमित्यहो
स्वामिनः सर्वोपकारितेति ।

इति श्रीवीतरागस्तोत्रे पञ्चमस्य प्रातिहार्यस्तवस्य पदयोजना ।

एवं भावार्हद्रूपस्य परमात्मनो भुवनातिशयहेतुनतिशयानभिधाय
साम्प्रतं तदतिशयलेशेनापि वञ्चितानचिद्रूपान् देवाभासांस्तत्तुला-
यामारोप्य तस्मिन् भगवति ये विपक्षतामुपक्षिपन्ति तान्निरसिसि-
धुर्विपक्षनिरासस्तवं स्तुतिकृदाह—

लावण्यपुण्यवपुषि, त्वयि नेत्रामृताञ्जने ।

माध्यस्थ्यमपि दौःस्थ्याय, किं पुनर्द्वेषविप्लवः । १ ।

अनु०—नेत्रोने अमृतना अंजन तुल्य अने लाव-
ण्यवडे पवित्र शरीरवाळा एवा आपने विषे मध्य-
स्थपणुं धारण करवुं, ए पण दुःखने माटे छे, तो
पछी द्वेषभाव धारण करवो, ए माटे तो कहेवुं ज शुं ? (१)

यथा चक्रवर्त्तिनश्चक्रादिचतुर्दशरत्नादिसामग्रीसम्भवे वैरिजया-
योत्साहः । एवं प्रभोरपि धर्मचक्रादि प्रदर्श्य प्रतिपक्षनिरासमाह—

अव०—लाव० हे वीतराग ! त्वयि लावण्यं लवणिमा
तेनाभिलषणीयकाये नेत्राणां नयनानाममृताञ्जनवत्प्रकाशकरे
दृष्टे इति गम्यम्, माध्यस्थ्यमुदासीनतापि दौःस्थ्याय—दुःखाय
स्यात् । यथा चिन्तामणिं वीक्ष्यानादृतवतो नरस्य मतिम-
द्धिर्निर्देवोऽयमित्यपवादः । पुनर्द्वेषविप्लवो द्वेषेणोर्ष्या विप्लवोऽ-

सद्दूषणोद्घोषणम् । किं तेन ?, अनिर्वाच्यं किञ्चिन्नरकादि
प्राप्स्यन्तीत्यर्थः ॥ १ ॥

वि०—हे जगदानन्दकन्द ! भगवंस्त्वयि लावण्यपुण्यवपुषि
निरुपाधिमधुरनिसर्गलवणिमगुणपवित्रगात्रे तत एव नेत्रामृताञ्जने
सकललोकलोचनामृतवर्त्तिप्रतिमे । यत् कैश्चिदनभिगृहीतमिथ्यात्व-
मुकुलितविशेषविचारैर्माध्यस्थ्यमितरदेवसाधारणा देवबुद्धिर्धियते ।
तदपि तावत्त्वद्गुणज्ञानां दृष्टं श्रुतं च महते दौःस्थ्याय मनःखेदाय
जायते । यत्तु तेभ्योऽप्यतिमूढैः कैश्चित्त्वय्यपि विश्वजनीने द्वेष-
विप्लवो मत्सरोपप्लवः प्रतन्यते स त्वदशेषविशेषविदुषां सुतरामरु-
न्तुदः । यदि वा त्वयि पूर्वोपवर्णितस्वरूपे ये किलानभिगृहीत-
मिथ्यात्वोन्मथितसदसद्विवेका माध्यस्थ्यमौदासीन्यमाकलयन्ति तेषां
त्वय्यौदासीन्यधारणमेव तावद् दौःस्थ्याय महतेऽनर्थाय । द्वेषवि-
प्लवोपप्लुतत्वं त्वनन्तभवभ्रमणहेतुत्वेन सुतरां दौःस्थ्यनिबन्धनमि-
तिभावः ।

एवं तावत्त्वयि द्वेषोपप्लवोऽपि जघन्यः । केचित्तु तद्वशा-
देव सकलजनसामान्यव्यवहृतीनपि देवाँस्त्वत्प्रतिपक्षतया तुल्य-
न्तीत्यतः स्तुतिकृत्तदुद्देशेन साक्षेपमाह—

तवापि प्रतिपक्षोऽस्ति, सोऽपि कोपादिविप्लुतः ।
अनया किंवदन्त्याऽपि, किं जीवन्ति विवेकिनः ॥२॥

१ 'यदि वा' इत्यत आरभ्य 'दौःस्थ्यनिबन्धनम्' इति यावत्
पाठः प्रथममुद्रितपुस्तके नास्ति ।

अनु०—आपने पण पति-पक्ष-दुश्मन छे अने ते पण कोपादिथी व्याप्त छे. आ जातिनी किं वदन्ती-कुत्सित वार्ता सांभळीने विवेकी पुरुषो शुं प्राण धारण करी शके?, न ज करी शके. (२)

अव०—तवा० हे वीतराग ! तवापि निष्कारणनिखिल-वत्सलस्यापि प्रतिपक्षो रिपुरस्ति, सोऽपि प्रतिपक्षः कोपादिभिः क्रोधादिभिर्विप्लुतो व्याप्तः । अनया किं वदन्त्यापि वार्तयापि किमिति पृच्छायां विवेकिनो ज्ञातारो जीवन्ति ? अपि तु न, अश्रव्यश्रवणात् प्राणत्यागोऽपि वरम् ॥ २ ॥

वि०—परमकारुणिकत्वेन वीतरागकत्वेन सर्वज्ञत्वेन परमार्हन्त्यसम्पदुद्भासितत्वेन च जगद्विलक्षणस्य तवापि किं कोऽपि प्रतिपक्षोऽस्ति ? । अपि तु सर्वथैवानुपपन्नः । कदाचित्त्वद्विध एव स्यादित्याह—सोऽपि, त्वद्विपक्षतया स्थितोऽपि कोपादिभिः क्रोधकामलोभादिभिः प्राकृतजनेभ्योऽप्यतितरां विप्लवमस्वास्थ्यमापादितः । अस्य चार्थस्य साक्षात्करणं तावद् दूरत एव, किन्त्वनया त्वद्विपक्षास्तित्वप्रतिबद्ध्या किं वदन्त्यापि विमूढलोकोक्त्यापि विवेकिनस्तव त्वदितरदेवानां च पृथग्भावज्ञाः किं कदापि जीवन्ति ? । किमुक्तं भवति—किल तथाविधसामग्रीवैकल्यादेवमसमञ्जसप्रलापिनो यदि निग्रहीतुमशक्तास्तर्कि स्वायत्तान् प्राणानपि ते मोक्तुं न क्षमाः?,

१ 'अथ च' इत्यत आरभ्य 'प्राणन्ति' इति यावत् पाठः प्रथममुद्रितपुस्तके नास्ति ।

अश्रोतव्यार्थश्रवणात् प्राणत्यागः श्रेयानेव । अर्थं च किं जीवन्ति कुत्सितं जीवन्ति क्लिष्टयौक्तिकप्राणप्रहाणादाततायित्वशङ्किताः सह-सैव यद्यपि जीवितमुन्मोक्तुमक्षमास्तथापि सशल्यं प्राणधारणेन निन्दितं प्राणन्तीतिभावः । पूर्वोक्तमेवार्थं पुनर्दृष्टान्तेन स्पष्टयन्नाह—

विपक्षस्ते विरक्तश्चेत्, स त्वमेवाथ रागवान् ।
न विपक्षो विपक्षः किं, खद्योतो द्युतिमालिनः ? ॥३॥

अनु०—आपनो विपक्ष जो विरक्त छे, तो ते आपज छो अने जो रागवान् छे तो ते विपक्ष ज नथी. शुं सूर्यनो प्रतिस्पर्द्धि आगीयो होई शके ? (३)

विपक्षो विरक्तः स्याद्रागवान् वेति मनसि विकल्प्यो-त्तरयन्ति—

अव०—विप० हे वीतराग ! ते तव विपक्षो वैरी चेद्यदि विरक्तो रागहितोऽस्ति तदा स त्वमेव, वीतरागाणां सर्वेषामैक्यात् । अथ स वैरी रागवानस्तीतिपक्षस्तर्हि स न विपक्ष-स्तव । कुतः ?, द्युतिमालिनः सूर्यस्य खद्योतः—पतङ्गः किं विपक्षो भवति ?, अपि तु न । एवं रागवानपि तवाग्रे पतङ्ग-प्राय एव ॥ ३ ॥

वि०—हे प्रक्षीणान्तरविपक्ष ! प्रेक्षावद्विनिर्पुणमपि निरीक्ष्य-माणैस्त्वद्विपक्षः कापि न प्रैक्षि । तथाहि—यदि तावत्ते विपक्षो

विरक्तस्तदा नूनं न विपक्षः, किन्तु वीतरागत्वेन स त्वमेव । अथ रागावाँस्तथाप्यवीतरागत्वेनैव त्वत्तोऽत्यन्तविसदृशत्वान्न विपक्षः । समानशीलपराक्रमयोरेव प्रायः सपक्षविपक्षतोपपत्तेः । अथ दृष्टान्त-माह—विपक्षः किं खद्योतो द्युतिमालिनः?, खद्योतः—कीटविशेषो, द्युतिमालिनः—सहस्रभानोः किं कचिद्देशे काले वा विपक्षो भवेत्? । एवं यथा ज्योतिरिङ्गणस्य गभस्तिमालिना तुला दुर्लभा, तथा सरागस्य वीतरागेणेतिभावः ।

ननु योगोपनिषन्निषेवणाद्भगवतस्तावदेवं महिमा ततस्तद-भ्यसनेन परेऽपि तथा भविष्यन्तीत्याशङ्क्याह—

स्पृहयन्ति त्वद्योगाय, यत्तेऽपि लवसत्तमाः ।

योगमुद्रादरिद्राणां, परेषां तत्कथैव का ? ॥४॥

अनु०—आपना योगनी स्पृहा लवसत्तम—अनु-त्तरविमानवासी देवो पण करे छे. योगनी मुद्रावडे पण रहित एवा परदर्शनीओने विषे ते योगनी कथा—वार्ता पण शानी होय?, न ज होय. (४)

अव०—स्पृह० हे वीतराग ! त्वद्योगाय तव मार्गाय तेऽपि लवसत्तमाः सप्तलवमानायुरभावेनानुत्तरगता अपि देवा अपि स्पृहयन्ति—वाञ्छन्ति । त्वत्तो योगमुद्रादरिद्राणां—बाह्यरजोहरणमुखपोतादियतनोपकरविकलानां परेषां साङ्ख्या-

द्वित्वप्रतिपक्षाणां तस्य योगस्य कथैव वाचैव का ?, न कापि, योगमार्ग आसन्नोऽपि नास्तीत्यर्थः ॥ ४ ॥

वि०-सिद्धाद्भुतयोग ! भगवंस्त्वद्योगाय तव योगोपनिषदे आसतामणिमादिमहर्द्धयः, किन्तु तेऽपि परमपदोपकण्ठप्रतिष्ठा लवसप्तमा अनुत्तरसुराः स्पृहयन्ति । यदुताहो मन्दभाग्यानामस्माकं सप्तलवन्यूने पूर्वभवायुषि वीतरागोपमा योगसमृद्धिर्न सङ्घटिता कदा पुनरिमां प्राप्स्याम इत्यहरहः स्पृहामावहन्ति । तस्यैवविधस्य त्वद्योगस्य परेषां कथापि वार्तापि का कौतस्कुती ?, किंविशिष्टानां ?, बहिर्देहसंस्थानरूपया योगस्य मुद्रया दरिद्राणां निःस्वानाम् । तथा चायमेव स्तुतिकृत् स्युत्यन्तरे प्राह—“ वपुश्च पर्यङ्कशयं श्लथं च दृशौ च नासानियते स्थिरे च । न शिक्षितेयं परतीर्थनाथैर्जिनेन्द्र ! मुद्राऽपि तवान्यदास्ताम् ॥ १ ॥ ” इति एवं योगमुद्रयापि दरिद्राणां तेषां तपस्विनां कुतस्त्वद्विपक्षतेति ।

एवं च स्थिते यद्विधेयं तदाह—

त्वां प्रपद्यामहे नाथं, त्वां स्तुमस्त्वामुपास्महे ।
त्वत्तो हि न परस्त्राता, किं ब्रूमः ?, किमु कुर्महे ?, ॥ ५ ॥

अनु०-आपने अमे नाथ तरीके स्वीकारिए छीए, आपनी अमे स्तुति करीए छीए अने आपनी अमे उपासना करीए छीए; कारण के आपनाथी अधिक बीजो कोई रक्षक नथी, आपनी स्तुतिथी अधिक

बीजुं काई बोलवालायक नथी अने आपनी उपास-
नाथी अधिक बीजुं काई करवालायक नथी. (५)

अथ कवयः संसाररूपैकस्थानस्थितत्वेऽप्यात्मनस्तेभ्यः
पृथक्त्वं दर्शयन्ति—

अव०—त्वां प्र० हे वीतराग ! वयं त्वां नाथं योग-
क्षेमकरं प्रपद्यामहे—स्वीकुर्मः वयं त्वां स्तुमः, वयं त्वामुपा-
स्महे—सेवामहे, यतस्त्वत्तोऽपरोऽन्यः न त्राता न रक्षकः । तव
स्तवादपरं किम्ब्रूमः ? स्तुतिमात्रफलत्वाद्वचनस्य, तव सेव-
नादपरं किमु कुर्महे सृजामः, परिचर्यामात्रफलत्वानृजन्मः,
अपरमित्यर्थवशाद्विभक्तिलिङ्ग(वि)परिणामोक्तिर्द्वयेऽपि ॥५॥

वि०—अत्राद्यपदत्रयमुत्तरपदत्रयेण यथाक्रमं योज्यम् । तथाहि-
हे विश्ववत्सल ! यत एतदेवमतो वयमान्तरारातिपरित्रस्तास्त्वामेव
यथार्थं नाथं प्रपद्यामहे शरणमिति शेषः । यस्मादस्मिन् जगति
अस्माद्भयात्त्वदपरः कोऽपि न परित्राता इत्युत्तरेण योगः । तथा
त्वामेव समस्तस्तुत्यगणाग्रेगण्यमन्वर्थाभिः स्तुतिभिः स्तुमः । अत
एव तव स्तवादधिकं किमन्यद् ब्रूमस्तन्मात्रफलत्वाद्वाग्नित्वस्य ।
तथा त्वामेव विश्वोपास्यैरपि सरभसमुपास्यं वयमुपास्महे । अत एव
सकलसत्कर्ममौलिभूतत्वात्त्वदुपासनस्यैतद्ग्यतिरिक्तं किमन्यत् कु-
र्महे । कृतेऽस्मिन् कृतान्येव निखिलान्यपि सत्कर्माणि । अत्र च
शरणार्थितावकोपासकानां बहुत्वात्तदुक्तौ बहुवचनम् । भगवत-
स्त्वद्वितीयत्वेन त्वामित्येकवचनं स्तुतिकर्तुर्नौचिती मुञ्चति । एव-
मन्यत्राऽपि द्रष्टव्यम् ।

एवं स्वामिनः शरणगमनस्तवनोपासनैः स्वयं कृतकृत्योऽपि
स्तुतिकृत् कुतीर्थिककदर्थ्यमानं जगदवलोक्य सनिर्वेदमिदमाह—

स्वयं मलीमसाचारैः, प्रतारणपरैः परैः ।

वञ्च्यते जगदप्येतत्कस्य पूत्कुर्महे पुरः ? ॥६॥

अनु०—स्वयं मलिन आचारवाळा अने परने
ठगवामां तत्पर एवा अन्य देवोवडे आ जगत् ठगाई
रहुं छे. हे नाथ ! कोनी आगळ अमे पोकार करीए ? ६

अथ “ सरुपि नतिस्तुतिवचनं, तदभिमते प्रेम तद्-
द्विषि द्वेषः । दानमुपकारकीर्तनममूलमन्त्रं वशीकरणम् ”
इत्युक्तेः प्रभुद्वेषिणि द्वेषं सूचयन्तः प्रोचुः—

अव०—स्वयं० स्वयमात्मना मलीमसाचारैर्मलिनाचारैः
प्रतारणपरैर्लोकानां विप्रलम्भप्रभुभिः परैर्ब्रह्मादिभिर्देवैर्यज्ञा-
दिरतैर्गुरुभिश्चैतज्जगदपि वञ्च्यते तेन वयं त्वां विनाऽन्यस्य
कस्य पुरः पूत्कुर्महे वुम्बां कुर्मः ॥६॥

वि०—हे कृपाकूपार ! परैरसर्वज्ञोपज्ञकदागमविष्ठावितमतिभि-
(न तावत् केवलमात्मैव वञ्चितः, किन्त्वेतज्जगदपि,) रात्मा ताव-
द्वञ्चित एव केवलमेतज्जगदपि, तत्स्थे तदुपचारादयं जगज्जनोऽपि
कापथप्रवर्त्तनेन वञ्च्यते । यदि पुनस्ते स्वयं सदाचारा भविष्य-
न्तीत्याह—स्वयं मलीमसाचारैः स्वयमात्मना पापप्रवृत्त्या मलिन-

चेष्टितैः । तथाविधा अपि कदाचिदाश्रितान् सदाचारे नियोजयेयु-
रित्याह— । प्रतारणपरैः सञ्चितविचित्रवञ्चनप्रपञ्चैरेवंविधैस्तैर्जगदिदं
वञ्च्यते । इदं च जगद्वञ्चनासमञ्जसं परमकारुणिकं सर्ववेदिनं च
भवन्तमन्तरेण वयमन्यस्य कस्य पुरः पूत्कुर्महे ?, अद्य श्वो वा भव्या-
ङ्गिवर्गोऽयं त्वयैव कुमतपङ्कादुद्धर्तव्यस्तत्किमुपेक्षस इतिभावः ।

न चायं जगज्जनः परैः परिभूयेत यद्यन्तश्चेतनो भवेदित्याह—

नित्यमुक्तान् जगज्जन्मक्षेमक्षयकृतोद्यमान् ।

वन्ध्यास्तनन्धयप्रायान्, को देवाँश्चेतनः श्रयेत् ॥ ७ ॥

अनु०—नित्यमुक्त अने जगत्तनी उत्पत्ति स्थिति
तथा प्रलय करवामां उद्यमी एवा वन्ध्याना पुत्र
समान एवा देवोने कयो सचेतन आश्रय करे ?,
अर्थात् नज करे. (७)

अव०—नित्य० तथा हे वीतराग ! कश्चेतनः सुधीः
देवांस्त्वदन्यान् श्रयेत् । कथंभूतान् ?, नित्यमुक्तान्सर्वदापि
कर्मरहितान्, पुनः किंविशिष्टान् ?, जग० जगतो जन्मोत्पा-
दनम्, स्थेम पालनम्, क्षयः संहारस्तेषु कृत उद्यम उपक्रमो
यैस्तान्, यदि नित्यमुक्तास्तर्हि कथं जगद्व्यापारपरा इत्येवं
विरोधः । अत एव कथम्भूतान् ? वन्ध्यासुतसदृशान्सत
इत्यर्थः ॥ ७ ॥

वि०—हे स्वामिन्नेवंविधान् देवान् चेतनो विशिष्टचित्तचैत-
न्यवान् पुमान् निःश्रेयसकामः कः श्रयेत् ?, किं विशिष्टान् ?,
नित्यमुक्तान्, विशिष्टयमनियमप्राणायामतपःकष्टादिभिर्दुष्कर्मजा-
लमनुन्मूल्यापि नित्यमुक्तान् स्वभावमुक्तस्वरूपान् इत्येकं तावद्दु-
र्घटम् । एवंविधा अपि यदि निरुपाधिमधुरा एव भवेयुस्तदा किय-
दपि घटेतापीत्याह—जगज्जन्मस्थेमक्षयकृतोद्यमान् जगतश्चराचरस्य
जन्मस्थेमक्षयेषु सृष्टिपालनप्रलयेषु कृतोद्यमान् किलैकः कश्चिज्जग-
त्सृजत्यन्यः पालयत्यपरः संहरतीत्याद्याविष्कृतवैकृतान् । अतो यदि ते
नित्यमुक्तास्तत्कथं जगज्जन्मादिविप्लवपराः, अथ जगत्कर्तृतादि-
कण्डूलमनसस्तर्हि नित्यमुक्ताः कथम् ?, मुक्ता ह्येकस्वभावास्तेषां
च यथाक्रमं रजःसत्त्वतमोगुणोल्वणोदयानां जगतः सर्गस्थितिसंह-
तिप्रयतत्वेन सुव्यक्तैव भिन्नस्वभावतेति यत्किञ्चिदेतत् । यथा च
जगत्कर्तृत्वाद्यप्रामाणिकं तथा सर्वं जगत्कर्तृत्वनिरासस्तवे पुरस्ता-
द्विस्तरतो व्याख्यास्यते । अत एव वन्ध्यास्तनन्धयप्रायान् सर्वथै-
वायौक्तिकत्वेन वन्ध्यासुतोपमान्, साभिप्रायं च स्तनन्धयपदो-
पादानम्, यतो वन्ध्यानां पालितकादिपुत्रसद्भावेऽपि स्तनन्धयत्व-
मनुपपन्नम् । एवंविधांश्च देवाभासान् सचेतनः क इव भजेन्न
कोऽपीतिभावः ।

ये तु मोहोपहतमतित्वेन तानपि देवान् प्रतिपद्य तदन्या-

१—‘साभिप्रायं च’ इत्यत आरभ्य ‘स्तनन्धयत्वमनुपपन्नम्’
इत्यावत् पाठः प्रथममुद्रितपुस्तके नास्ति ।

निहवनेन च कृतमौना एव तिष्ठन्ति तेऽपि वरम् । परं तदपि दुर्धियो न विदधतीत्याह—

कृतार्था जठरोपस्थ,—दुःस्थितैरपि दैवतैः ।

भवादृशान्निहनुवते, हा हा ! देवास्तिकाः परे ॥८॥

अनु०—जठर-उदर अने उपस्थ-इन्द्रियवर्गथी विडम्बित थयेला देवोथी कृतकृत्य बनेला अन्य देवास्तिको-अमे देवने माननारा छीए एवी बुद्धि धारण करनारा कुतीर्थिको-आपना जेवानो अपलाप करे छे, ए खरेखर अत्यंत दुःखनो विषय छे. (८)

अथ श्लोकद्वयेन तद्वक्तृस्वरूपमाह—

अव०—कृता० हे वीतराग ! जठरमुदरमुपस्थ इन्द्रिय-वर्गस्ताभ्यां दुःस्थितैर्विह्वलैरपि दैवतैः कृतार्थाः कृतार्थमन्या अज्ञा जना भवादृशान् त्वत्सदृशान् गुणैरुत्कृष्टान् निहनुवते-ऽपलपन्ति । हा हा इति खेदे, परे द्विजादयो देवास्तिका देवविषयास्तावन्त इत्युपहासः ॥ ८ ॥

वि०—हे भगवन् ! परे कुमलग्रहितत्वधियो जठरोपस्थदुःस्थितैरनर्गलरसनस्पर्शनादीन्द्रियविकारविडम्बितैरपि दैवतैः कृतार्थाः कृतकृत्यमात्मानं मन्यमाना, हा हा इति खेदे, भवादृशान् समूलोन्मूलितसकलेन्द्रियविकारमूलबीजमहामोहानत एव चिदानन्दरूपे परमे ब्रह्मणि विलीनानपि निहनुवते, न किञ्चिदमीभिरिति सोत्प्रा-

सहासं प्रलपन्ति । एतदप्युचितं स्वीकृतसमस्तदुष्कृतानां नास्तिकानाम् । एते तु हताशास्तैरेव देवैर्देवास्तिकास्त्वादृशान्निह्नुवत इत्यहो मोहविलसितम्—

परमतानि च प्रायः सर्वाण्यसदुत्प्रेक्षणपराण्यप्रामाणिकानि च केवलं धृष्टतयैव गलगर्जितं कुर्वन्तीत्याह ।

खपुष्पप्रायमुत्प्रेक्ष्य, किञ्चिन्मानं प्रकल्प्य च ।
संमान्ति देहे गेहे वा, न गेहेनर्दिनः परे ॥ ९ ॥

अनु०—आकाशना पुष्पना जेवी कोई वस्तुनी कल्पना करीने अने तेने सिद्ध करवा कोई प्रमाणने आगळ धरीने गेहेनर्दी-घरमां शूरवीर एवा परतीर्थिको पोताना देहमां के घरमां माता नथी-अमारो ज धर्म श्रेष्ठ छे एम मानी फोगट फुलाय छे (९)

अव०—खपु० हे वीतराग ! परे परवादिनः खपुष्पप्रायमाकाशकुसुमकल्पमुत्प्रेक्ष्य स्वचेतसि विचार्य “ एक एव हि भूतात्मा भूते भूते व्यवस्थित ” इत्यादि किञ्चिन्मानं प्रमाणं स्वचिन्तितसाधकं प्रकल्प्य प्रकाश्य च गेहेनर्दिनो गेहेशूराः सन्तो गेहे स्वदर्शने देहेऽपि मदोद्रेकेण न सम्मान्ति ॥ ९ ॥

वि०—हे जगदीश ! परे त्वदाज्ञावज्ञानपराः किञ्चित् प्रत्यक्षानुमानहेतुदृष्टान्तानामगोचरमत एव खपुष्पप्रायमाकाशकुशेशय-

सदृशमुत्प्रेक्ष्य स्वचेतसैव संवाद्य, यथा—‘ एक एव हि भूतात्मा देहे देहे व्यवस्थित ’ इत्यादि, तस्यैव च साधकं तद्विधमेव द्विव्यवयवादिकं मानं प्रमाणमुपकल्प्य, यथा—‘ एकधा बहुधा चैव दृश्यते जलचन्द्रवत् ’ इत्यादि, तेनैव च स्वमतिप्रत्ययेनोत्तानशिरसः साध्वस्माभिरेवेदं तत्त्वमुपलब्धमिति प्रमोदान्न स्वदेहे न च गेहे सम्मान्ति । केवलमसकलज्ञक्लृप्तकदागमविमुग्धा गेहेनर्द्दिन एव ते, न तु चतुरङ्गवादविजयगर्जघशसः । यदि वा—

कामरागस्नेहरागावीषत्करनिवारणौ ।

दृष्टिरागस्तु पापीयान्, दुरुच्छेदः सतामपि ॥१०॥

अनु०—कामराग अने स्नेहरागनुं निवारण सुकर छे, किन्तु पापिष्ठ एवो दृष्टिराग सज्जन पुरुषोने पण दुरुच्छेद छे. (१०)

अव०—काम० हेतुमाह—हे वीतराग ! यतः कामरागः स्त्र्यादिविषयः, स्नेहरागः पुत्रादिविषयः, तौ ईषत्करनिवारणौ—सुखनिवार्यौ । तु परं दृष्टिरागो मदीयमिदमितिलक्षणः पापीयान् क्लिष्टतरः सतामपि दुरुच्छेदः—कष्टपरिहार्यः ॥१०॥

वि०—हे स्वामिन्नमी परदर्शनिनो मुधैवास्माभिरुपालभ्यन्ते,

१-२-‘यथा’ इत्यत आरभ्य ‘इत्यादि’ इत्यावत् पाठौ प्रथममुद्रित-पुस्तके न स्तः ।

यतो न खल्वमीषामसमञ्जसप्रवृत्तिः स्वायत्ता, किन्तु रागायत्ता । रागश्च त्रिविधः कामरागः स्नेहरागो दृष्टिरागश्च । तत्र दम्पत्योः परस्परं भावबन्धना प्रीतिः—कामरागः, अपत्यादिषु पित्रोरत्यन्तवत्सलता स्नेहरागः, अनादौ भवेऽभ्यावृत्त्याऽभ्यस्तेषु सौगतादिदर्शनेषु गाढाभिष्वङ्गो दृष्टिरागः । येनोन्मत्तकरसेनेवान्तःपरिणतेन लेष्टुकाष्ठादिषु कनकबुद्धिरिवातत्त्वेषु तत्त्वबुद्धिरुपजायते । तत्रादिमौ कामस्नेहरागौ अनित्यतैकत्वान्यत्वादिशुभभावनाभ्याससमुल्लसिताद्भुतज्ञानगर्भवैराग्यबलविदलितममत्त्वैः पुम्भिरीषत्करनिवारणौ सुकरोच्छेदौ । अयं तु दृष्टिरागो यौक्तिकानेकहेतुदृष्टान्तविवेचिततत्त्वानां सतामपि मनसो दुरुच्छेदो दुर्निर्वास्यः । अत एव पापप्रवृत्त्यङ्गभूतत्वात् पापीयानेवंविधेन दृष्टिरागेण म्लेच्छकन्देनेव दुर्वासिते मनसि कथमर्हदुपदेशपरिमलः प्रतिष्ठताम् ।

ननु यदि तेषां दृष्टिरागेणान्तरिता विचारदृष्टिर्भगवतो वीतरागतादिरहस्यं न पश्यति तर्हि स्थूलार्थदर्शिनी चर्मदृष्टिरपि तदीयं बहिस्तत्त्वमात्रमपि न पश्यति येन ते तस्मिन्नुदासत इत्येतदेवाह—

प्रसन्नमास्थं मध्यस्थे, दृशौ लोकस्पृणं वचः ।
इति प्रीतिपदे बाढं, मूढास्त्वय्यप्युदासते ॥११॥

अनु०—प्रसन्नमुख, मध्यस्थ लोचन अने लोकप्रिय वचनने धारण करनारा एवा अत्यंत प्रीतिना स्थानरूप आपने विषे पण मूढ लोको उदासीनता धारण करे छे ! (११)

अथ परदेवानां तद्भक्तानामपि मौढ्यं दर्शयन्ति-

अच०-प्र० हे वीतराग !, तवास्यं वदनकमलं प्रसन्न-
मस्ति, दृशौ मध्यस्थे रागद्वेषाविप्लुते स्तः, वचो वचनं
लोकम्पृणं लोकप्रियमस्ति हितसत्यत्वात् । इत्यमुना प्रकारेण
प्रीतिपदे प्रेमस्थानेऽपि त्वयि वाढमत्यर्थः मूढाः-परतीर्थिका
उदासतेऽनादृतवन्तः ॥ ११ ॥

वि०-हे स्वामिस्तव तावत्सुकृतिनां नेत्रयोः प्रथमप्रियातिथि-
प्रतिममास्यमाननं प्रसन्नं कोपादिकेतुरहितम्, तथा दृशौ नीलोत्प-
लदलदीर्घे लोचने मध्यस्थे अरक्तद्विष्टे । तथा पञ्चत्रिंशदुणोपेतं सर्व-
भाषापरिणतं समग्रसंशयहरं च तव वचोऽपि लोकम्पृणं भव्याङ्ग-
भाजामन्तःकरणप्रीणनपटिष्ठम् इत्युक्तप्रकारेण प्रीतिपदे विश्वा-
नन्ददायिनि प्राकृतजनवत्त्वय्यपि केचिदुदासते, यतो वाढमत्यर्थं
तेनैव दृष्टिरागेण मूढा मोहितमनसः । यच्च तेषां भगवत्यौदासीन्यं
तद्दिवाभीतानां भास्वददर्शनमिव तद्व्यतिरेकेण कस्यान्यस्य क्षतिं
विधत्ते ?, अथवा—

तिष्ठेद्वायुर्द्रवेदद्विर्ज्वलेज्जलमपि क्वचित् ।

तथापि ग्रस्तो रागाद्यैर्नासो भवितुर्महति ॥१२॥

अनु०-कदाच वायु स्थिर थई जाय, पर्वत गळी
जाय अने जल जाज्वल्यमान वनी जाय, तो पण
रागादिकथी ग्रस्त पुरुष आस थवाने योग्य नथी. (१२)

स्वहृदयनिर्णयमाह-

अव०—तिष्ठे० क्वचिद्वायुस्तिष्ठेत्स्थिरीभवेदद्रिर्द्रवेत्—द्र-
वतां श्रयति, जलमपि ज्वलेदग्निवद्दहति, तथापि रागाद्यै-
र्ग्रस्त आक्रान्त आप्तः—सम्यक्तत्त्वज्ञो भवितुं नार्हति । त्वां
विनाऽन्यदेवेषु रागादिरहितदेवत्वं नास्तीति भावः ॥ १२ ॥

इति षष्ठप्रतिपक्षनिरासप्रकाशावचूर्णिः ।

वि०—हे विश्वैकमित्र ! कियद्वा परगतातत्त्वचिन्ताचक्रारोप-
णेन स्वान्तःकरणमकरुणैरिव खेदनीयम् । यतः सम्यगुपलब्ध
एवायं विनिश्चयो यदुत क्वचिद्देशे काले वा अविशंवादिसद्गुरूप-
देशस्वभ्यस्तशारीरमरुत्सञ्चारक्रमपरिपक्त्रमाभ्यासस्य कस्यचिद्यो-
गिनः कुम्भनशक्त्या विद्यादिवलेन वा वायुः सततगतिरपि तिष्ठेत्
निश्चलतामाकलयेत् । तथा तथाविधातिप्रबलवीर्यमहौषधप्रयोगात्
स्वाराधितदेवतादिप्रभावाद्वा अद्रिर्गिरिरपि द्रवेत् द्रवरूपतामापद्येत ।
तथा अचिन्त्यमहिममणिमन्त्रादिमाहात्म्यात्तीर्थमहिम्ना वा कदाचि-
ज्जलं सलिलमपि ज्वलेत् ज्वालामालाकुलमालोकयेत् । तथाऽपि दुर्घट-
वर्गेऽस्मिन् घटितेऽपि रागाद्यै रागद्वेषमोहैर्ग्रस्तः स्वस्वरूपं त्याजितः
प्राणी नाप्तो भवितुमर्हति उपायशतैरप्याप्तत्वं न भजते । इयमत्र
भावना महाबलस्खलनादद्रिद्रावणाज्जलज्वालनादपि रक्तद्विष्टमूढपूर्व-
कुप्राहिताः सत्येऽप्याप्तवचने प्रत्याययितुं दुष्कराः । श्रूयते च
“ जिर्नजैमिनिकणभक्षाक्षपादवन्दाक(वेदान्ति)कपिलसुरगुरुभिः
जगदेकमतीकर्तुं न पार्यते बहवः किमनेनेति । ”

इति श्रीवीतरागस्तोत्रे विपक्षनिरासषष्ठप्रकाशपदयोजना ॥

वि०—इह हि केचिन्महामोहोपहतमत्तयः पुण्यपापैरस्पृष्टान-
शरीरिणः स्वयम्भुवः स्वभावमुक्तस्वरूपान् किल स्वयं कृतकृत्यानपि
भुवनजनानुग्रहाय हितोपदेशकान्निजाप्तान्मन्यन्ते तच्च स्तुतिकृत्
प्रत्यक्षानुपपत्त्या विसंवादयन्नाह—

धर्माधर्मौ विना नाङ्गं, विनाङ्गेन सुखं कुतः ।

मुखाद्विना न वक्तृत्वं, तच्छास्तारः परे कथम् ? ॥१॥

अनु०—धर्म अने अधर्म विना शरीर नथी, शरीर
विना सुख नथी, अने सुख विना वक्तृत्व नथी; तो
पछी धर्माधर्म अने शरीरादिथी रहित अन्य देवो
शास्ता-उपदेशदाता केवी रीते घटे ? (१)

अन्यदप्यसङ्गतं तेषु बह्विति दर्शयन्ति—

अव०—धर्मा० धर्माधर्मौ पुण्यपापे विनाङ्गं शरीरं न
स्यात्, अङ्गेन विना सुखं कुतः स्यात् ?, न स्यादेव; मुखा-
द्विना न वक्तृत्वं स्यात्तत्तस्मात्कारणात्परे देवाः कथं शास्तारः-
शास्त्रकर्तारः—उपदेशदातारो वा ?, ' विना ते तृतीया च '
इति सूत्रेण (२-२-११५) द्वितीयातृतीयापञ्चम्यः ॥ १ ॥

वि०—हे विदितसमस्ततत्त्व ! भगवन् ! विमुक्तविपक्षविक्षे-
पोऽहमपक्षपातेन स्वामिनं विज्ञपयामि, यदुतामी तावदास्तिकदर्श-
निनः सर्वेऽपि दुर्मोच्यमपि गृहवासपाशमुच्छिद्य कुगतिपातभीरवः
परमपदाध्वनि स्वस्वागमप्रामाण्येन प्रवर्तन्ते । आगमश्चाप्तोक्तयः ।
ये च तैरासत्वेन प्रतिपन्नास्तेषामागमप्रणेतृत्वमनुपपन्नम् । कुतः ?

आगमा हि वचनरूपाः, वचनानि च वक्तारमन्तरेण न सम्भवन्ति, वक्तुश्च वक्तृत्वं वदनाविनाभूतम्, वदनं चाङ्गसङ्गतमङ्गं च धर्माधर्मौ विना नोपपद्यते । ततस्ते यद्यादित एव पुण्यपापविनिर्मुक्तास्तदा ध्रुवमशरीरिणः, शरीरविरहिताश्च नियतममुखाः, निर्मुखाश्च स्तम्भ-कुम्भोरुहादिवन्न परोपदेष्टारः इति यत्किञ्चिदेतत् ।

तथास्य जगतः सृष्टिसंहारावपि पुरुषविशेषकर्तृकाविति केचित् ब्रुवते च “ ब्राह्मणेन मानेन वर्षशतान्ते वर्तमानस्य ब्रह्मणोऽप-वर्गकाले संसारे स्त्रिन्नानां प्राणिनां निशि विश्रामार्थं सकलभुवनप-तेर्महेश्वरस्य सञ्जिहीर्षासमकालं शरीरेन्द्रियमहाभूतोपनिबन्धकानां सर्वात्मगतानामदृष्टानां वृत्तिनिरोधे सति महेश्वरेच्छाणुसंयोगजकर्म-भ्यः शरीरेन्द्रियकारणाणुविभागेभ्यस्तत्संयोगनिवृत्तौ तेषामपर-माण्वन्तो विनाशः । तथा पृथिव्युदकज्वलनपवनानामपि महाभूता-नामनेनैव क्रमेणोत्तरस्मिन्नुत्तरस्मिन् सति पूर्वस्य पूर्वस्य विनाशः, ततः प्रविभक्ताः परमाणवोऽवतिष्ठन्ते, धर्माधर्मसंस्कारानुविद्धाश्चात्मा-नस्तावन्तमेव कालम् । ततः प्राणिनां भोगभुक्तये महेश्वरस्य सिसृ-क्षानन्तरं सर्वात्मगतवृत्तिलब्धादृष्टापेक्षेभ्यस्तत्संयोगेभ्यः पवनपरमा-णुषु कर्मोत्पत्तौ तेषां परस्परसंयोगेभ्यो द्यणुकादिप्रक्रमेण महान् वायुः समुत्पन्नो नभसि दोधूयमानस्तिष्ठति । तदनन्तरं तस्मि-न्नेव, आप्येभ्यः परमाणुभ्यस्तेनैव क्रमेण महान् सलिलनिधिरुत्पन्नः पोप्लूयमानस्तिष्ठति । तदनन्तरं तस्मिन्नेव पार्थिवेभ्यः परमाणुभ्यो द्यणुकादिक्रमेण महापृथ्वी समुत्पन्ना संहताऽवतिष्ठते । तस्मिन्नेव महादधौ तैजसेभ्यः परमाणुभ्यो द्यणुकादिक्रमेणोत्पन्नो महांस्तेजो-

राशिर्देदीप्यमानस्तिष्ठति । एवं समुत्पन्नेषु चतुर्षु महाभूतेषु महेश्वरस्याभिध्यानमात्रात्तेजसेभ्योऽणुभ्यः पार्थिवपरमाणुसहितेभ्यो महदण्डमारभ्यते, तस्मिंश्चतुर्वदनकमलं सर्वलोकपितामहं ब्रह्माणं सर्वभुवनसहितमुत्पाद्य प्रजासर्गे विनियुङ्क्ते । स च महेश्वरेण विनियुक्तो ब्रह्मातिशयधर्मज्ञानवैराग्यैश्वर्यसम्पन्नः प्राणिनां कर्मविपाकं विदित्वा कर्मानुरूपज्ञानभोगायुषः स्वसुतान् प्रजापतीन्मानसांश्च मनुष्यदेवविपितृगणान्मुखबाहूरुपादतश्चतुरो वर्णानन्यानि चोच्चावचानि भूतानि सृष्ट्वा आशयानुरूपैर्धर्मज्ञानवैराग्यैश्वर्यैः संयोजयतीति तदेतत्सर्वमसङ्गतं कथमित्याह—

अदेहस्य जगत्सर्गे, प्रवृत्तिरपि नोचिता ।

न च प्रयोजनं किञ्चित्, स्वातन्त्र्यान्न पराज्ञया ॥२॥

अनु०—शरीर रहितने जगतनुं सर्जन करवानी प्रवृत्ति पण घटती नथी. कृतकृत्य होवाथी सर्जन करवानुं कांई प्रयोजन नथी अने स्वतंत्र होवाथी पारकानी आज्ञाए पण प्रवर्तवानुं नथी. (२)

शास्त्राद्युपदेशं निषिध्य जगत्कर्तृत्वं निरस्यन्ति—

अव०—अदे० हे वीतराग ! अदेहस्याशरीरस्य जगत्सर्गे जगतः सृष्टौ प्रवृत्तिः प्रवर्तनमपि नोचिता स्वदेहानिष्पत्तेः । न च किञ्चित्प्रयोजनं कार्यमस्ति, तेषां परवादिभिः कृतकृत्यत्वेन मन्यमानत्वात् । शिवास्तिकाः प्रोचुः—स भगवान्न पराज्ञया प्रवर्तते, किन्तु स्वातन्त्र्यात् स्वेच्छयैव ॥ २ ॥

વિ૦-યઃ કિલાસ્ય જગતો નિર્માતા સ તાવત્પરૈરશરીરિત્વેના-
 મ્યુપગતઃ, તસ્ય ચ સ્વયમદેહસ્ય જગત્ત્સર્ગે વિશ્વનિર્માણે પ્રવૃત્તિરેવ
 તાવન્નોચિતા, ન હિ સ્વયમસિદ્ધઃ પરાન્ સાધયિતુમલમ્ । ન ચૈવં
 વાચ્યમ્, યદસ્ય ભગવતઃ સર્વત્રાપ્રતિહતા ઇચ્છૈવ જગન્નિર્માણે ક્ષમા,
 કિમન્તર્ગાઙ્ગુના દેહેનેતિ । યતઃ ઇચ્છા હ્યભિલાષરૂપા, સા ચ શરી-
 રવત્ એવાત્મનઃ સમીचीના, સકલેચ્છાજાલવિલયે ચાશરીરતા, તસ્મા-
 દસજ્જતમજ્જવિરહિતસ્યાસ્ય જગન્નિર્માણમ્ । નનુ યદિ પુનઃ કિમપિ
 પ્રયોજનમધિકૃત્યાસૌ જગત્સર્ગે પ્રવર્તેતે ! નૈવમ્, પ્રેક્ષાવત્પ્રવૃત્તિરિ-
 ષ્ટાધિગમાર્થા વા સ્યાદનિષ્ટપરિહારાર્થા વા, ન ચેષ્ટાનિષ્ટપ્રાપ્તિપરિ-
 હારાવીશ્વરે પ્રાપ્તસમસ્તકામે સમ્ભવતસ્તતઃ કિમસ્ય પ્રયોજનમ્ । નનુ
 કૃતકૃત્યસ્યાસ્ય મા ભૂત્ પ્રયોજનમ્, ન ચાસૌ ક્વચિદપિ પરાજ્ઞયા પ્રવ-
 ર્તેતે, કેવલમસ્ખલિતમસ્ય જગતિ પ્રભુત્વમતઃ “પ્રમુઃ સ્વાતન્ઢ્યમાપન્નો
 યદિચ્છતિ કરોતિ તત્” તતઃ સ્વાતન્ઢ્યાદસૌ જગત્સર્ગસંહારૈઃ
 ક્રીડતીતિ । આચાર્યઃ—

ક્રીડયા ચેત્પ્રવર્તેત, રાગવાન્ સ્યાત્ કુમારવત્ ।
 કૃપયાઽથ સૃજેત્તર્હિ, સુખ્યેવ સકલં સૃજેત્ ॥૩॥

અનુ૦-ક્રીડા માટે જો પ્રવર્તે તો બાલકની જેમ
 રાગવાન્ ઠરે, અને જો કૃપાથી બનાવે તો સકલ
 જગત્ને સુખી જ બનાવે. (૩)

ઇચ્છાપ્રવૃત્તિરપિ ક્રીડયા કૃપયા વા સ્યાદિતિ મનસિ
 વિકલ્પ્યોત્તરયન્તિ—

अव०-क्रीड० स शम्भुश्चेद्यदि क्रीडया प्रवर्त्तत तदा रागवान् स्यात्कुमारवत्-वालकवत्, यथा शिशवो जलक्लिन्न-वालुकया देवकुलादि निर्माय क्षणं क्रीडित्वा स्वयमेव सर्वं संहृत्य यथागतं यान्ति, अथ कृपया-दयया जगत्सृजेत्तर्हि सकलं सुख्येव सुखासक्तमेव सृजेन्न चैवं दृश्यते ॥३॥

वि०-हंहो ! यद्यसौ भुवनसृष्टिसंहारेषु क्रीडया विनोदमात्रेण प्रवर्त्तते तदा नियतं रागवान् स्यात्, क्रीडनविनोदनादीनि हि राग-निबन्धनान्येव, किं वत् ? कुमारवत् । यथाहि बालाः प्रावृट्कालादौ शैवलिनीपुलिनादिषु जलक्लिन्नवालुकामिः प्राकारप्रासादमन्दिरारा-मादीनि विरचय्य क्षणं प्रमुदितमनसः क्रीडन्ति, कालान्तरे च स्व-यमेव सर्वमुपसंहृत्य यथागतं यान्ति, न च तत्प्रवृत्तिः प्रेक्षावताम-भिमता, एवं भवदाप्तस्यापीति । परः, यद्येवं नासौ क्रीडया जगन्ति सृजति, किन्तु कृपया । आचार्यः-भोः ! पर ! इदमपि भवद्वि-कल्पितं न प्रमाणपदवीमासादयति । पश्य ! यद्यसौ परमकारुणिकः कृपया करुणया सृजति तदा जगदप्यमन्दलक्ष्मीपरिस्पन्दसम्पद्य-मानसकलमनोमिलषितार्थसार्थसुस्थितं सुख्येव किं न सृजेत् ?, न चैतदेवम् ; ततश्च—

दुःखदौर्गत्यदुर्योनिजन्मादिक्लेशविह्वलम् ।

जनं तु सृजतस्तस्य, कृपालोः का कृपालुता ? ॥४॥

अनु०-दुःख, दौर्गत्य अने दुष्ट-योनिओने विषे

જન્માદિના કલેશવડે વિહલ એવા જગત્ને સર્જતા
તે કૃપાલુની કૃપાલુતા ક્યાં રહી ? (૪)

અવ૦-દુઃસ્વ૦ એવં સતિ દુઃસ્વાનિ ઇષ્ટવિયોગાદીનિ,
દૌર્ગત્યં-દારિદ્ર્યમ્, દુર્યોનયઃ-શ્વાનચાળડાલનરકાદયઃ, જન્મ
જનનાવસ્થાજાયમાનાત્યન્તકષ્ટમાદિશબ્દાઞ્જરામરણરોગાદયઃ
ઇતરેતરદ્વન્દ્વસ્તૈઃ કૃત્વા યઃ ક્લેશસ્તેન વિહ્વલં વિધુરં જનમ્,
જાત્યૈકવચનમ્ । તુ પુનઃ સૃજતઃ કુર્વતસ્તસ્યેશ્વરાદેઃ કૃપાલોઃ
કૃપાવતઃ કા કૃપાલુતા-દયામયતા ?, ન કાપીત્યર્થઃ ॥ ૪ ॥

વિ૦-તત્ર દુઃખં-કાયવાઙ્માનસમ્, દૌર્ગત્યં-દરિદ્રતા,
દુર્યોનિઃ-તિર્યગ્મારકાદિકા, જન્મમરણસમયે ચ દુરન્તો વેદનાસ-
મુદ્ઘાત ઇત્યાદિભિઃ ક્લેશૈર્વિહ્વલં વિવશમ્, જનં ભુવનલોકમ્,
કૃપાલોરપિ તસ્ય સૃજતઃ કા નામ કૃપાલુતા ?, પ્રત્યુત નિર્નિમિત્તં
નિર્દયત્વમેવેતિ ।

પરઃ--નન્વસાવપિ પ્રાણિનાં ધર્માધર્માવિપેક્ષ્ય કર્માનુરૂપમેવ ફલં
પ્રદાતુમલમ્, ન પુનર્યૂનાધિકમ્ । આચાર્યઃ-

કર્માપેક્ષઃ સ ચેત્તર્હિ, ન સ્વતન્ત્રોઽસ્મદાદિવત્ ।
કર્મજન્યે ચ વૈચિત્ર્યે, કિમનેન શિશ્વણિડના ? ॥ ૫ ॥

અનુ૦-દુઃસ્વાદિ દેવામાં જો તે પ્રાણીઓના કર્મની
અપેક્ષા રાખે છે, તો તે અમારી-તમારી જેમ સ્વતંત્ર
નથી અને જગત્નું વૈચિત્ર્ય જો કર્મ જન્ય છે તો

नपुंसक समान ईश्वरने वच्चे लाववानी पण शी
जरुर छे ? (५)

पर आह—

अव०—कर्मा० तस्य भगवतः कृपालुतैवास्ति, परं येन
यादृशं कर्म कृतं तदपेक्षयैव शुभाशुभं सृजति । एवं यदि स
कर्मापेक्षस्तर्हि न स्वतन्त्रो न स्ववशोऽस्मदादिवत् । दूषणा-
न्तरमाहुः—कर्म० वैचित्र्ये शुभाशुभसधननिर्धनादिलक्षणे कर्म-
जन्ये स्वस्वकर्मनिष्पादिते मन्यमाने, अनेन शिवेन शिख-
ण्डिना-नपुंसकेनाकिञ्चित्करेणाजागलस्तनायमानेन किं ?,
न किञ्चिदित्यर्थः ॥ ५ ॥

वि०—हे सरलस्वभाव !, चेद्यदि सोऽप्यतिशयज्ञानवैराग्यैश्वर्य-
युक्तो भवदाप्तः, प्राणिनां शुभाशुभफलदानावसरे कमपेक्षः कर्मणो
मुखभीक्षते, तर्हि शश्वत्कर्मपरतन्त्रोऽस्मदादिवन्न स्वतन्त्रः, परायत्तस्य
च किमीश्वरत्वम् ? । तदेवमस्मिन् जगति तिर्यग्नारकनरामरसुखित-
दुःखितसधननिर्धनसुभगदुर्भगस्वामिसेवकादिवैचित्र्ये निखिलेऽपि
कर्मजन्ये कर्मोत्पाद्ये, अनेन भवदादृतेनेश्वरादिना शिखण्डिना सर्व-
थैवाकिञ्चित्करत्वात्तृतीयप्रकृतिनाः किम् ?, न किञ्चिदित्यर्थः । एवं
च किमन्यान्यगवेषणया ?, सर्वत्र स्वातन्त्र्येण व्यवहरतः कर्मणः
एव भवत्वप्रतिहतं प्रभुत्वम् । पठन्ति च—“नमस्यामो देवान्ननु
हतविधेस्तेऽपि वशगाः, विधिवन्धः सोऽपि प्रतिनियतकर्मैकफलदः ।
फलं कर्मायत्तं यदि किममरैः किञ्च विधिना, नमः सत्कर्मभ्यो
विधिरपि न येभ्यः प्रभवति ॥ १ ॥ ”

परः—ननु किमनेन पृथग्जनोचितेनालापचापलेन ?, स हि भगवान्महेशस्ततोऽस्य विश्वनिर्माणादिका वृत्तिश्चेष्टा अवितर्क्या कथं किं निमित्तं वा जगन्त्यसौ सृजतीति न वितर्कणीया, कुतः ? स्वभावतः, जगत्कृतिसंहतिरूपः स्वभाव एवास्य, स च न पर्य-
नुयोगमर्हतीति । आचार्यः—

अथ स्वभावतो वृत्तिरवितर्क्या महेशितुः ।

परीक्षकाणां तर्ह्येष, परीक्षाक्षेपडिण्डिमः ॥६॥

अनु०—अने जो महेश्वरनी आ प्रवृत्ति स्वभावथी छे, किन्तु तर्क करवा लायक नथी; एम कहेशो तो ते परीक्षक-लोकोने परीक्षा-करवानो निषेध करवानुं डिण्डिम-ढोल बगाडवा जेवुं छे. (६)

पुनः पर आह—

अव०—अथ० अथानन्तरं महेशितुरीश्वरस्य स्वभावतः स्वेच्छया वृत्तिर्जगत्करणादिका अवितर्क्या अविचार्या न देवचरितं चरेदितिवचनात् । तर्ह्येष ईश्वरः परीक्षकाणां परीक्षाकर्तृणां परीक्षाक्षेपडिण्डिमो विचारणानिरासपटहः, अतः परं कस्यापि वस्तुनः परीक्षा न कार्या यथेश्वरस्येत्यनिष्टप्र-
सञ्जनम् ॥६॥

वि०—हंहो ! साधु समर्थमुत्तरं दत्तवानसि । परोपरुद्धानां हि दुर्बलवादिनां स्वभावोक्तिमन्तरेण किमन्यदपयानद्वारम् । एवं भव-

दाप्तनिश्चितासत्त्वपरीक्षकाणामेष तत्त्वभावोक्तिलक्षणः परीक्षाक्षेपडि-
ण्डिमः, केनाप्यस्य परीक्षा न विधेयेति प्रतिषेधार्थं पटहघोष इव,
स च तत्त्वतोऽकीर्तिपटहघोष एव । कुतः ? यत्किलैहिकारूपप्र-
योजनमात्रसाधकं कनकाद्युपादीयते तदपि तदर्थिभिः कषतापता-
डनच्छेदादिपरीक्षापूर्वकमेव, यस्माच्च सर्वोत्तमा परमपदावाप्तिरि-
ष्यते, स कथं प्रेक्षापूर्वकारिभिरपरीक्षितः परिगृहीष्यत इति
यत्किञ्चिदेतत् ।

एवं च यौक्तिकोक्तिनिरुत्तरः परोऽभ्युपगमकाम इवाचार्य-
माह । साधु भगवन्नविसंवादसुन्दरेयं भवद्गुणित्तिरेनमेव चार्थम-
स्मद्वर्ग्या अपि पठन्ति “ अत एव निरीक्ष्य दुर्घटम्, जगतो
जन्मविनाशडम्बरम् । न कदाचिदनीदृशं जगत्, कथितं नीतिरहस्य-
वेदिभिः इति तस्मादिदमिह रहस्यम् । यत् किलास्मत्प्रभुर्न खलु
जगन्ति सृजति, किन्तु विशिष्टज्ञानबलाद्विश्वविश्वतत्त्वं जानीते ।

आचार्यः—

सर्वभावेषु कर्तृत्वं, ज्ञातृत्वं यदि सम्मतम् ।

मतं नः सन्ति सर्वज्ञा मुक्ताः कायभृतोऽपि च ॥७॥

अनु०—सर्व पदार्थोन्तुं ज्ञातृत्व ए ज जो कर्तृत्व
छे, तो ए वात अमने पण सम्मत छे; कारण के
अमारो ए मत छे के सर्वज्ञ, मुक्त-अशरीरी (सिद्ध)
छे अने शरीरधारी (अरिहंत) पण छे. (७)

वचनचातुरीप्रतिहते परे स्वयमाशङ्कयाह—

अव०—सर्व० यदि सर्वभावेषु पर्वतादिसकलपदार्थेषु ज्ञातृत्वमेव कर्तृत्वं सम्मतं तवाऽभीष्टम्, तर्हि नोऽस्माकं मतस्य सिद्धसाध्यता, न इति घण्टालालान्यायेनाग्रेऽपि सम्बध्यते, यतो नोऽस्माकमपि सर्वज्ञाः केवलालोकावलोकिताविकलभावाः, मुक्ताः कर्मरहिताः, कायभृतो दग्धरज्जुप्रायायुष्का(ष्कत्वा)दिना देहभृतोऽपि सन्ति विजयन्ते कञ्चित्कालमिति गम्यम् ॥ ७ ॥

साधु भोः !, सत्यमसि प्रेक्षापूर्वकारी ?; ततौ यदि भूभूधरादिषु सर्वेष्वपि चराचरेषु भावेषु भवतो निजाप्तस्य ज्ञातृत्वमेव कर्तृत्वं संमतम्; ततोऽस्माकमेवमेतत्सुतरां संमतम् । यतोऽस्मदाप्ता अपि भगवन्तो विमलकेवलालोकदर्पणसंक्रान्तविश्वविश्वस्वरूपावलोकित्वेन सन्ति सर्वज्ञाः । भवबीजाङ्कुरजनकरागाद्यत्यन्ताभावेन च मुक्ताः, तथाविधभवोपग्राहिकर्मचतुष्टयपारतन्त्र्यात् कञ्चित्कालं कायभृतश्चेति न किञ्चिदसङ्गतम् ।

एवं स्तुतिकृद्भगवदनुग्रहादुन्मीलदमलविवेकानभ्युपपत्तिपरान्परानाधाय प्रकृते वीतरागस्तवे योजयन्नाह—

सृष्टिवादकुहेवाकमुन्मुच्येत्यप्रमाणकम् ।

त्वच्छासने रमन्ते ते, येषां नाथ ! प्रसीदसि ॥ ८ ॥

अनु०—हे नाथ ! आप जेमना उपर प्रसन्न छो,

ते आत्माओ प्रमाण रहित एवा सृष्टिसर्जनवादना
दुराग्रहने छोडीने आपना शासनने विषे रमण
करे छे. (८)

उपसंहरन्त आहुः—

अव०—सृष्टि०हे वीतराग ! इति पूर्वोक्तप्रकारेणाप्र-
माणकं युक्तिरहितम् । सृ० जगत्सर्गवादकदाग्रहमुन्मुच्य परि-
त्यज्य, त्वच्छासने त्वदागमे, ते पुरुषा रमन्ते येषां त्वं प्रसी-
दसि प्रसन्नोऽसीतिभावः ॥ ८ ॥

वि०—हे विहितकुमतप्रमाथ नाथ !, पूर्वोक्तप्रकारेण पुरुष-
विशेषकृतायाः सृष्टेर्वादः—सृष्टिवादः स एवासद्गहरूपत्वेन कुहेवाकः
कदमिनिवेशस्तमुन्मुच्य—परित्यज्य, किमित्याह—इति प्रागुक्तयुक्त्या,
अप्रमाणकं प्रमाणानुपपन्नम्, प्रमाणोपपन्नश्चतुर्दशरज्ज्वात्मकस्यापि
लोकस्यायमेव वादो, यदुत “निष्पादितो न केनापि, न धृतः केन-
चिच्च सः । स्वयं सिद्धो निराधारो, गगने किन्त्ववस्थितः ॥ १ ॥”
इति । एवंविधे च त्वच्छासने—त्वत्प्रवचने, त एव रमन्ते—इदमेव
तत्त्वमिति स्वहृदा संवाद्य त एव मोदन्ते, येषां सुकृतप्राप्यप्रसाद-
स्त्वं प्रसीदसि—प्रसादसुमुखो भवसि । इयता च सर्वात्मना त्वत्प्रसा-
दलभ्या एव शुभसम्पदो भव्याङ्गभाजामित्यर्थापतितम् ।

इति श्रीवीतरागस्तोत्रे जगत्कर्तृत्वनिरासस्य सप्तमप्रकाशस्य
पदयोजना ।

इति सप्तमजगत्कर्तृत्वनिरासप्रकाशावचूर्णिः ।

ननु सिद्धं स्वयं सिद्धं जगत् तच्च किमेकान्तनित्यमुतैकान्तानित्यं नित्यानित्यं वेत्याशङ्काशङ्कुसङ्कुले विपश्चित्कुले स्तुतिकृदाह—

सत्त्वस्यैकान्तनित्यत्वे, कृतनाशाकृतागमौ ।

स्यातामेकान्तनाशोऽपि, कृतनाशाकृतागमौ ॥१॥

अनु०—पदार्थनुं एकान्त नित्यपणुं मानवामां कृतनाश अने अकृतागम नामना बे दोष छे. एकान्त अनित्यपणुं मानवामां पण कृतनाश अने अकृतागम नामना बे दोष रहेला छे. (१)

अथ तद्वचनानामप्रामाण्यमाहुः—

अव०—सत्त्व-हे वीतराग ! त्वया सत्त्वं वस्तुतत्त्वं नित्यानित्यात्मकं स्याद्वादमयं केवलज्ञानेन दृष्टं तथैव चाऽभिहितम्, तस्य च साङ्ख्या एकान्तेन नित्यत्वमङ्गीकुर्वते, तथा सति कृतनाशाकृतागमनामानौ दोषौ स्याताम् । तथाहि—घटो यदि सर्वदा निष्पन्नसिद्धस्तथा कृतनाशः, कृतं कुम्भकारस्य मृदानयनक्लेदनचक्रारोपणाद्युपक्रमस्तस्य नाशो नैरर्थक्यं भवति, घटस्य नित्यं निष्पन्नत्वात् । अथाकृतागमः, यथा—यदि सर्वं सर्वदापि नित्यम्, तदा घटाकारोऽपि नित्यः, तथा च सति मृत्पिण्डे पूर्वमदृष्टो घटाकारो नित्यत्वादकृत एवागतः, एवं चाकृतागमदूषणं स्यात् । तथा सत्त्वस्य द्रव्य-

स्य बौद्धाः एकान्तनाशमेकान्तेन विनश्वरत्वं मन्यन्ते, एव-
मपि कृतनाशाकृतागमौ स्याताम् । यथैकस्मिन्क्षणे (यद्)
मृत्पिण्डद्रव्यमभूत्तद् द्वितीयक्षणे सर्वथा विनष्टम्, ततः कुम्भ-
कारेण तत्र कृतोऽपि घटाकारो नश्यति, इति कृतनाशः ।
तथा मृद्द्रव्यं यदि निःशेषं नष्टम्, तर्हि स्थासकोशकुशूलबुध्नो-
दरकर्णादि कुलालेन क्रियते दृश्यते च चक्षुषा, अतोऽकृतागमः १

वि०—उत्पादव्ययध्रौव्यात्मकं वस्तुतत्त्वं सत्त्वम्, तस्यैकान्त-
नित्यत्वेऽभ्युपगम्यमाने कृतनाशाकृतागमो स्याताम् । तथाहि—सा
ख्यैरप्रच्युतानुत्पन्नस्थिरैकस्वभावं कूटस्थनित्यं वस्त्वभ्युपगम्यते । तच्च
यद्येवं स्यात्तदा वस्तुनि घटादौ कुम्भकारादिकृतानां पर्यायाणां सर्वथा
नाश एव स्यात्, एतच्च प्रत्यक्षविरुद्धम् । यतः—कुम्भकारादिभिर्नि-
र्मीयमाणाः स्थासकोशकुशूलपृथुबुध्नोदराद्याकाराः कृशाकृशरूप-
तया क्षणे क्षणे दरीदृश्यन्ते । अतस्तेषां पर्यायाणामाविद्वदङ्गनाप्र-
तीतानां विनाश एव स्यात् । ते च यदि न कृतास्तदा घटोऽप्य-
कृत एव स्यात् । कृतेष्वेव च तेषु घटोऽपि कृत । एवं च सति
नित्यताक्षतिः । तथा अकृतागमसङ्गमोऽपि स्यात् । तथाहि—पर्याया-
स्तावत्तन्मते कूटस्थनित्यत्वादेव केनचिन्न कृताः । अकृता एव च
समुपस्थिताः । यदि कृताः स्युस्तदा घटस्यापि कृतकत्वे नित्य-
(त्व) पक्ष—क्षतिः । एतच्चानुण्णोऽग्निरित्यादिवत् प्रत्यक्षविलक्षणमकृ-
तागमस्वरूपं कः सुधीः श्रद्दधीत । तथा ताथागतपरिकल्पिते स्वल-
क्षणस्य सर्वथा क्षणिकैकान्तपक्षेऽपि कृतनाशाकृतागमौ स्थिरस्थेमा-

नमवलम्बमानौ दुर्निवारावेव स्याताम् । यतः—सर्वथैव तदभिमते
 वस्तुनि स्वीक्रियमाणे पर्यायाणां निराधारत्वेन स्थातुमशक्तौ घटा-
 देरनुत्पाद एव प्रसज्येत । तथाहि—पूर्वक्षणे यद्यद् घटादिद्रव्यमासीत्
 तत्तत् द्वितीयक्षणे सर्वथा निर्हेतुकं विनष्टमेव । तत् कस्य स्थासको-
 शकुशूलादिसंस्काराधानं विधातुमुचितम् ? । दृश्यन्ते च प्रत्यक्षादि-
 प्रमाणैः संस्काराः, अतस्तन्मते कृता अप्यकृताः स्युः, तथा निर-
 न्वयनश्चरे वस्तुनि संस्काराणामुत्पादयितुमशक्यत्वात् कुतः स्था-
 सादीनां पर्यायाणामवकाशः ? , अतः प्रतीयते—तन्मतेऽनिच्छयैव
 गलेपादिकान्यायादुपनत एवाकृतागमः । एवं च स्वपरपक्षयोरपक्ष-
 पातेनैव व्यवस्थितं नित्यानित्यात्मकं वस्तुतत्त्वम् । प्रयोगश्चायम्—
 विवादास्पदीभूतं वस्तुतत्त्वं नित्यानित्यात्मकम्, कृतनाशाकृतागमा-
 दिदोषाभावस्यान्यथानुपपत्तेः । न च दृष्टान्तमन्तरेण हेतोर्न गमक-
 त्वम् , अन्तर्व्याप्त्यैव ; साध्यसिद्धेः । सात्मकं जीवच्छरीरं प्राणा-
 दिमत्त्वात्, इत्यादिवदिति ।

ननु भवतु बाह्यतत्त्वं नित्यानित्यात्मकम्, परमात्मतत्त्वमेव-
 रूपमेवाभ्युपगम्यमानमौचितीमञ्चतीत्याशङ्क्याह—

आत्मन्येकान्तनित्ये स्यान्न भोगः सुखदुःखयोः ।
 एकान्तानित्यरूपेऽपि, न भोगः सुखदुःखयोः ॥२॥

अनु०—आत्माने एकान्त नित्य मानवामां सुख
 दुःखनो भोग घटतो नथी. एकान्त अनित्य स्वरूप
 मानवामां पण सुख दुःखनो भोग घटतो नथी. (२)

एवं सामान्येन नित्यानित्यत्वमभिधायात्मनोऽपि तद्दर्शयति—

अब०—आत्म० हे वीतराग ! आत्मनि जीवे एकान्त-
नित्येऽङ्गीक्रियमाणे सुखदुःखयोर्भोगो न स्यात्, कुतः ?
यदि सुखं भोक्तुमारब्धं तर्हि सर्वदापि सुखमेव; यदि दुःखं
तदा तदेव भवेत् । अन्यथा सुखमुपभुज्य दुःखस्य, दुःखं
चोपभुज्य सुखस्योपभोग्यात्मा सुखितया विनश्य दुःखि-
तयोत्पन्नस्तया वा विनश्य सुखितयोत्पाद(सुखितयोत्पन्न)
इति (न स्यात्) । एकान्तानित्यरूपेऽप्यात्मनि सुखदुःखयो-
र्भोगो न स्यात्, उत्पत्त्यनन्तरं क्षणविनष्टत्वात् । सुखदुःखे
तु चन्दनाङ्गनारोगकण्टकादिसाधनयोर्भोगोपभोगाभ्यां बहु-
क्षणनिर्वर्त्याभ्यां साध्य इति ॥ २ ॥

वि०—एकान्तनित्यत्वे ह्यात्मनः सत्यत्वेन मन्यमाने सुखदुःख-
योर्भोगो न घटामटाद्यते । तथाहि—एकान्तनित्यः स ह्यात्मा सुख-
दुःखे क्रमेण भुङ्क्ते युगपद्वा ?, न तावत्क्रमेण, नित्यत्वव्याघातात्,
नहि येनैव स्वभावेन दुःखं भुङ्क्ते, तेनैव सुखम्, तयोरेकत्वप्रसङ्गात्,
स्वभावभेदे चैकस्वभावनित्यत्वक्षतिः (च नित्यैकस्वभावक्षतिः) युग-
पच्चेत् ?, तदपि न; नहि कदाचिदपि छायातपयोरिव परस्परपरि-
हारविरोधव्याघ्राघ्रातयोः सुखदुःखयोर्युगपदनुभवः सम्भवति । त-
स्मादेकान्तनित्ये जीवस्वतत्त्वे न कदाचिदपि सुखदुःखोपभोगः ।
यद्येवं तर्ह्येकान्तानित्यात्मपक्षकक्षीकारबद्धकक्षं सुगतमतमेवानुमतम-

स्त्विति चेत् ? तन्निराचिकीर्षुराह—एकान्तेत्यादि । एकान्तानित्य-
स्वभावेऽप्यात्मन्यभ्युपगम्यमाने सुखदुःखयोरभोगभाक्त्वमेवास्य
स्यात् । तथाहि—एकान्तक्षणिको ह्यात्मा क्रमेण चेत्सुखदुःखे भुङ्क्ते
तदा क्षणिकत्वक्षतिः । क्रमो हि परिपाटी, सा च सातत्यमन्तरेण न
सम्भवति, तदभिमतं च क्षणिकत्वमेकक्षणरूपम्, तन्न क्रमेण सुख-
दुःखोपभोगः । युगपच्चेत्तदा पूर्वविरोध एव बाधाविधायि । तस्मा-
न्नित्यानित्यरूप आत्मा, सुखदुःखोपभोगान्यथानुपपत्तेरित्यनुमाना-
न्नित्यानित्यात्मसिद्धिः ।

किञ्चैकान्तनित्यैकान्तानित्यपक्षकक्षीकारसारमते यद् दूषणा-
न्तरात्मनोऽवतरति तदाह—

पुण्यपापे बन्धमोक्षौ, न नित्यैकान्तदर्शने ।

पुण्यपापे बन्धमोक्षौ, नानित्यैकान्तदर्शने ॥ ३ ॥

अनु०—एकान्त नित्य दर्शनमां पुण्य पाप अने
बन्ध मोक्ष घटतां नथी. एकान्ते अनित्य-दर्शनमां
पण पुण्य पाप अने बन्ध मोक्ष घटतां नथी. (३)

दोषान्तरमाह—

अव०—हे वीतराग ! नित्यैकान्तदर्शने आत्मनि नि-
त्यत्वाङ्गीकारसारमते पुण्यपापे बन्धमोक्षौ कर्मबन्धतत्क्षयौ च
न स्युः । तथाहि—आत्मनो यदि पुण्यं तर्हि पुण्यमेव, यदि
पापं तर्हि पापमेव, नित्यत्वात् । यथा—शशिन औज्ज्वल्यं तर्हि

न कदाचित् कालुष्यम्, राहोर्यदि कालुष्यं तर्हि सर्वदापि तदेव ।
 एवं यदि बन्धस्तर्हि बन्ध एव, यथा मेरोः पृथ्वीपीठेन सह ।
 यदि मोक्षस्तर्हि स एव, न तु बन्धः । तथाऽनित्यैकान्तदर्शने
 क्षणक्षयिजीवमतेऽपि पुण्यपापे बन्धमोक्षौ च न सम्भवन्ति,
 क्रमेण तेषां स्वीकारे चतुःक्षणस्थायित्वं स्यात्, युगपद्यदि
 तदा छायातपवज्जलाग्निवच्च विरुद्धानां तेषां कथमेकत्रात्म-
 न्यवस्थानं स्यादिति ॥ ३ ॥

वि०-न तावन्नित्यैकान्तात्ममते पुण्यपापे सम्भवतः । यतो-
 नित्यो ह्यात्मा पुण्यपापानुपाती स्वभावभेदमन्तरा न सम्भवति ।
 पुण्यपापाभ्यां च पूर्वं परिणामं परित्याज्योत्तरपरिणामवानात्मा निर्मी-
 यते । परिणामानित्यत्वं च नित्यत्वक्षतिकारि । “यदि पूर्वपरिणा-
 मपरिहारेणोत्तरपरिणामाश्रयणं तदा किं नामात्मनो नित्यत्वव्यत्या-
 सकरम् ?, परिणामयोरेवानित्यत्वात् । यद्यन्यस्या नित्यतयाऽन्यस्या-
 नित्यत्वम्, तदा अन्यस्योत्पाटितं चक्षुरन्यस्यान्धत्वमागतमित्यपि किं
 न स्यात् ?” इति चेत्, तन्न, परिणामपरिणामवतोः कथञ्चिदभेदात् ।
 कथञ्चिदभेद एव कथमिति चेत् ?, एतद् ब्रूमः । परिणामपरिणामिनौ
 कथञ्चिदभिन्नौ, परिणामोपकारापकाराभ्यां परिणामिनोऽप्युपका-
 रापकारप्रवृत्त्युपपत्तेः । तस्मान्नित्यैकान्तपक्षे न पुण्यपापोदयः समी-
 चीनतामञ्चति । किञ्च-नित्यैकान्ते बन्धमोक्षावपि न युज्यतै । यदि
 बन्धस्वभावमपहाय मुक्तिमाकलयति तदा स्वभावपरिभवे कथं

१ “यथा मनस उक्तं च एवम् । “मन एकडवक्कडओ जइ कामइ
 धिर थाइ । चंदिलिहा वजलीहडी तिदणि ऊभि बाहु ॥१॥” इति मुद्रित-
 पुस्तकेऽधिकं दृश्यते ।

नानित्यता । यो हि बद्धः, स बद्ध एव, एवं सति सर्वदा मुक्तिविलयः एव । तथा च सति कः पापमपहाय पुण्यपण्यं नैपुण्येन संगृहीयात् । कश्चात्मारामाविरामविश्रामेण माध्यस्थ्यमवलम्ब्य सम्यकृतत्त्वोनिपातप्रवृत्तिं कुर्यात् । एवं च सति सर्वधर्मविलय एव । तथा च सर्वशास्त्राम्भोधिकुम्भसम्भवत्वाविर्भावो नित्यैकान्तवादिभिरेवोक्तः स्यात् । तस्माद्युक्तमेवोक्तम्—“पुण्यपापे बन्धमोक्षौ न नित्यैकान्तदर्शने” इति । तथाऽनित्यैकान्तदर्शनेऽपि न पुण्यापुण्यसम्भवः । कथमिति चेत् ?, उच्यते—क्षणिको ह्यात्मा पुण्यापुण्यादिकं क्रमेणाभ्युपगम्य युगपद्वा ?, क्रमेण चेत्तदा यस्मिन् क्षणे पुण्यम्, तदा नापुण्यमाक्रान्तम्, एवं च क्षणिकत्वक्षतिः; द्वितीयमपुण्यक्षणं यावदात्मनोऽनवस्थानात् । युगपत्पक्षस्तु विरोधवाधाविधुर एव । एवं बन्धमोक्षावप्येकान्तानित्यपक्षे विचार्यमाणौ विशीर्येते । अत एकान्तनित्यानित्यपक्षौ न क्षेमङ्करौ, तस्मान्नित्यानित्य आत्मा; पुण्यपापबन्धमोक्षाद्यन्यथानुपपत्तेरिति ।

एवं च सत्त्वस्यैकान्तनित्यतायामेकान्तानित्यतायां च न केवलं कृतनाशाकृतागमसन्निपातविनिपात एव । किञ्चात्मनोऽपि तथात्वाभ्युपगमे न केवलं सुखदुःखभोगपुण्यपापबन्धमोक्षक्षतिरेव, यावदखिलस्याप्यात्मादिवस्तुस्तोमस्य नित्यानित्यतायामनाद्वियमाणायामकाण्डकूष्माण्डोद्भेदसोदरमनर्थान्तरमपि निपततीत्याह—

क्रमाक्रमाभ्यां नित्यानां, युज्यतेऽर्थक्रिया न हि ।

एकान्तक्षणिकत्वेऽपि, युज्यतेऽर्थक्रिया न हि ॥४॥

अनु०—नित्य पदार्थोने विषे क्रमथी के अक्रमथी अर्थक्रिया घटती नथी, अने एकान्त-क्षणिक-पक्षमां पण क्रमथी के अक्रमथी अर्थक्रिया घटती ज नथी. ४

अन्यत् किम् ?, जीवाजीवादिपदार्थानां नित्यानित्यतां विना अर्थक्रियैव न स्यादित्याह—

अव-क्रमा० हे वीतराग ! नित्यानां वस्तूनां क्रमाक्रमाभ्यामर्थक्रिया न युज्यते—न घटते, यथा—यदि घटो नित्यस्तदा जलाहरणं न करोति, कुतः ?, नित्य एकरूप एव; न तु रिक्तभृताद्यवस्थावैचित्र्यं भजते । तथा पदार्थानामेकान्तक्षणिकत्वे विनश्वरत्वेऽप्यर्थक्रिया जलाहरणादिका न घटते, बहुक्षणनिष्पाद्यत्वात्तस्याः; अर्थक्रियाया अभावे चासत्त्वमेव ॥४॥

एतदेव निगमयन्नाह—

वि०—अप्रच्युतानुत्पन्नस्थिरैकरूपाणां नित्यानां क्रमेणाक्रमेणाप्यर्थक्रियाकारित्वं न युज्यते । तथाहि—नास्ति नित्यैकरूप-आत्मादिरनर्थक्रियाकारित्वात्, यद्यदनर्थक्रियाकारि तत्तन्नास्तीत्युपलब्धम्, यथा—खपुष्पम्, अनर्थक्रियाकारी च नित्यैकरूप आत्मादिः, तस्मान्नास्तीति निश्चीयते । न चानर्थक्रियाकारित्वादित्ययं हेतुरसिद्धः । अर्थक्रियाकारित्वं हि कार्यकर्तृत्वमुच्यते । तच्चात्मादेः क्रमेण यौगपद्येन वा ?, प्रकारान्तराभावात् । न तावत्क्रमेण घटते, क्रमो हि द्विधा, देशक्रमः कालक्रमश्च । न तावद्देशक्रमेण कुर्यात्, देशक्रमो ह्येकत्र देशे कार्यमेकं कृत्वा पुनर्देशान्तरेऽन्यकार्यकरण-

मुच्यते । न च नित्यैकस्वभावस्येत्यम्भूतः क्रमः सम्भाव्यते, नित्यैकस्वभावताव्याघातप्रसङ्गात् । यदा ह्येकत्र देशे एकं कार्यम्, अपरं चान्यत्र करोति, तदा पूर्वस्मिन् देशे पूर्वकार्यकरणसामर्थ्यमेव (पूर्वकार्यकरणस्यैव सामर्थ्यम्) नोत्तरकार्यकरणसामर्थ्यम्, अन्यथा पूर्वस्मिन्नेव देशे तस्याऽप्युत्पत्तिप्रसङ्गः, तथा च पूर्वोत्तरदेशयोः स्वभावभेदान्नित्यैकरूपताव्याघातो भवेदेव । ननु नित्यैकस्वभावस्य पदार्थस्यैकत्र देशे सर्वकार्योत्पादनसामर्थ्यसद्भावेऽपि नोत्तरोत्तरदेशभाविकार्यं भवेत् । सहकारिकारणाभावादिति चेत् ?, उच्यते—सहकारिणः किं तस्योपकारकत्वेनैकार्थकारित्वेन वा ? । प्रथमपक्षे किमसावुपकारस्ततोऽव्यतिरिक्तः, व्यतिरिक्तः कथञ्चिद्व्यतिरिक्तो वा ?; गत्यन्तराभावात् । यद्यव्यतिरिक्तस्तदा नित्यताहानिः । न खलूपकारादनित्यादभिन्नस्य भावस्य नित्यत्वं नाम, तत्स्वरूपवत् । भेदैकान्तवादाभावश्च योगस्य । अथ व्यतिरिक्तो विधीयते, तर्हि तस्येति व्यपदेशाभावः, सम्बन्धाभावात् । न च सम्बन्धाभावोऽसिद्धः । स हि संयोगलक्षणस्तादात्म्यलक्षणः समवायलक्षण उपकार्योपकारकलक्षणोऽदृष्टलक्षणो वा । न तावत्संयोगः, तस्य गुणत्वेन द्रव्यवृत्तित्वात्, 'द्रव्ययोरेव संयोग' इतिवचनात् । नापि तादात्म्यम्, तस्यानभ्युपगमादन्यथा अनेकान्तवादप्रवेशो योगस्य । नापि समवायलक्षणः, स ह्येकः सर्वगतश्च परैरिष्यते । कथं तद्वशात्तत्रैव तस्य भावः, नान्यत्रेति । अथ समवायस्य सर्वगतत्वाविशेषेऽपि समवायिनां प्रतिनियमः प्रत्यासत्तिविशेषसद्भावादिष्यते, स कोऽन्योऽन्यत्र कथञ्चित्तादात्म्यात् । नाप्युपकार्योपकारकलक्षणः, उपकारकेण ह्युप-

कार्यस्योपकारः क्रियमाणोऽव्यतिरिक्तो व्यतिरिक्तो वा ?; अव्यतिरेके नित्यत्वमपि (नित्यस्यापि) कार्यत्वम्; व्यतिरेके सम्बन्धासिद्धिः । अथोपकारेणाप्युपकारान्तरं विधीयते, तर्हि तेनाऽप्यपरं तेनाऽप्यपरमित्यनवस्था । नाप्यदृष्टलक्षणः, तस्य सम्बन्धरूपताऽभावात् । तन्न व्यतिरेकपक्षेऽपि घटते । कथञ्चित्पक्षोऽपि न श्रेयान्, उभयपक्ष-निक्षिप्तदोषानुषङ्गात् । तन्नोपकारकत्वेन सहकारिणः स्युः, नाप्येकार्थ-कारित्वेन, न खलु स्वरूपेणाकारकं पररूपेण कारकम्, स्वयम-कारकस्य पररूपेणाप्यकारकत्वात्, न हि गोधूमवीजं स्वयं यवा-ङ्कुरस्याकारकं यवसहितमपि तस्य कारकं नाम । किञ्च—यदि सहकारिभिर्नित्यस्य न किञ्चित्क्रियते, तर्हि कथं तेषामपेक्षा, अनु-पकारिणामपेक्षाऽयोगात् । ननु न नित्यस्य सहकारिभिः किञ्चित्क्रियते, तेन वा तेषाम्, किन्तु सह मिलित्वा कार्यमेव विधीयते । ‘सह कुर्वन्ति’ सहकारिण इति व्युत्पत्तेरिति चेत् ?, उच्यते—व्यस्तानां तेषां कार्यकारणसामर्थ्यमस्ति न वा ?, यद्यस्ति, समु-दिता एव कुर्वन्तीति नियमो न लभ्यते; व्यस्ता अपि कुर्वन्ति । अथ नास्ति कृतस्तद्भवेत्, कारणाभावात्; अन्यथाऽनित्यत्वप्रस-ङ्गात् । ननु न नित्यस्य पदार्थस्य कुतश्चित्कार्यकरणसामर्थ्यमुप-जायते, येन तस्यानित्यत्वमापद्यते, किन्तु तस्येत्थम्भूतस्वभावो येन सहकारिसहित एव कार्यं करोति, नान्यदिति चेत् ?, स स्वभाव-स्तस्य भावस्य निहेतुकः सहेतुको वा ?; प्रथमपक्षे—नियते देशे नियते काले च तस्य सद्भावो न स्यात्, न खल्वाकस्मिकस्य तथासद्भावः; कारणाधीनत्वात्तथाभावस्य । अथ सहेतुकः, स यदि

सहकारिभ्योऽन्यतो वा भवेत्, स चेत्तस्मात्तदनर्थान्तरम्, तदा तस्यानित्यत्वम् । अर्थान्तरपक्षस्य कथञ्चित्पक्षस्य च पूर्वमेव निराकृतत्वात् । किञ्च—सहकारिणः किं नित्या अभ्युपगम्यन्ते, अनित्या, नित्यानित्यरूपा वा ? । प्रथमे विकल्पे नित्यवत् प्रसङ्गः, द्वितीये काचपिच्यम्, तृतीयस्तु न श्रेयान्, अनभ्युपगमात्, तत्र नित्यस्य पदार्थस्य देशक्रमेण कार्यकारित्वं घटते । नापि कालक्रमेण, कालक्रमस्यापि नित्यैकस्वभावस्य भावस्यासम्भवात् । स ह्येकदा काले कार्यं कृत्वा पुनः कालान्तरे कार्यकरणमुच्यते । न च नित्यैकस्वभावस्य भावस्येत्यम्भूतः कालक्रमो घटते, सर्वथा नित्यत्वव्याघातप्रसङ्गादिति कालक्रमेणापि न कार्यकारित्वं घटते । नापि यौगपद्येन, यौगपद्यं ह्येकस्मिन् क्षणे कालान्तरभाविसकलकार्यकारित्वम्, तत्र च क्रमेण कार्योपलम्भो न स्यात्, अस्ति च कार्योपलम्भः, तथाहि—अन्तस्तावदात्मनः स्रक्चन्दनवनितादिसामग्रीसन्निपाते सुखलक्षणं कार्यमुपलभ्यते, अहिकण्टकविषादिसन्निधौ तु दुःखम्, न पुनर्यस्मिन्नेव क्षणे सौख्यं तस्मिन्नेव क्षणे दुःखम्, तथोपलम्भाभावात्, उभयसामग्र्यसन्निधाने त्वौदासीन्यम् । तथा बहिरपि मृतपिण्डात् कुम्भकारव्यापारचक्रचीवरादिसामग्रीसन्निपाते घटस्ततो घटी ततः कालान्तरे करकादिकमिति, न पुनरेकस्मिन्नेव क्षणे सर्वम्, तथोपलम्भाभावात् । किञ्च—यदि यौगपद्येन कार्यं करोति तर्ह्येकस्मिन्नेव समये सकलस्य कार्यकदम्बकस्य निष्पादितत्वात् द्वितीयादिक्षणे कार्याकर्तृत्वेन अवस्तुत्वं स्यात् । ननु च पुरुषस्य चेतनैवार्थक्रिया, न पुनः तद्व्यतिरिक्तस्य प्रमाणप्रमितिलक्षणस्य

कार्यस्य अन्यस्य वा अयनादिलक्षणस्य कर्तृत्वमिष्यते, तस्य प्रधानहेतुकत्वात् । न च चेतना पुंसोऽर्थान्तरमेव, तस्य चेतनालक्षणत्वात् । चैतन्यं स्वरूपं पुरुषस्य इति वचनात्, न चानित्या चेतना पुरुषस्वभावस्तन्नित्यत्ववत् (?), सा नित्या तस्याः प्रधानस्वभावत्वेन पुरुषकल्पनावैफल्यप्रसङ्गात् तदनित्यत्वप्रसङ्गाच्च सुखादिवत् (?) । न च नित्यायाश्चेतनायाः परस्यार्थक्रियात्वं विरुध्यते, धात्वर्थरूपायाः क्रियायाः प्रतिधाताभावात्, सत्तावत् । ततोऽर्थक्रियास्वभावत्वादात्मनो वस्तुत्वमेव । न ह्यर्थक्रियाकारणस्यैव वस्तुत्वम्, अर्थक्रियायाः स्वयमवस्तुत्वापत्तेः, तत्रार्थक्रियान्तराभावात्, अन्यथाऽनवस्थाप्रसङ्गात् । स्वतोऽर्थक्रियाया वस्तुत्वस्वभावत्वे पुरुषस्यापि स्वतः सततमर्थक्रियास्वभावत्वान्नित्यं वस्तुत्वमस्तु, क्रियाविरहेऽपि नित्यकारकत्वस्यापि घटनादिति साङ्ख्यः कश्चित् । सोऽपि न दक्षः, प्रमाणविरोधात् । अध्यक्षतो लिङ्गजादेर्वा नित्यार्थक्रियायाः कदाचिदपरिवेदनात् । स्वसंवेदनमेव नित्यचेतनार्थक्रियां परिच्छिनत्ति, इति चेत् ?, न; तथा तदबुद्ध्याऽनध्यवसायात् । न खलु बुद्ध्याऽनध्यवसितां चेतनां पुरुषश्चेतयते, बुद्धिपरिकल्पनावैयर्थ्यप्रसङ्गात् । सर्वस्य शब्दादेर्विषयस्य बुद्ध्यध्यवसितस्यैव पुंसां संवेद्यत्वसिद्धेः, स्यान्मतम् !; न चेतना नाम विषयभूताऽर्थान्तरमात्मनोऽस्ति या बुद्ध्याऽध्यवसीयते, तस्यास्तत्स्वरूपत्वात्, स्वतः प्रकाशनाच्चेति, तदप्यनुपपन्नम्, तदर्थक्रियाकारित्वायोगात्, न ह्यर्थक्रियावत् स्वरूपमेव सदवस्थाप्यर्थक्रिया प्रसिद्धाऽस्ति (?) । तस्याः पूर्वाकारपरित्यागेनोत्तराकारोपादानेन च तस्मिन् परत्र च प्रतीतेः ।

सोऽयं पूर्वापरस्वभावपरिहारावासिलक्षणार्थक्रियां कौटस्थ्येऽपि
 ब्रुवाणः कथमनुमत्तः स्यात् ? । तत एकान्तनित्यत्वे प्रेक्षादक्षैरर्थ-
 क्रियासमर्थत्वं यथा यथा विचार्यते तथा तथा विशीर्यते । अथ बौद्धः
 प्राह—नित्यैकान्ते पूर्वोक्तप्रकारेणार्थक्रियाकारित्वस्यासम्भवादस्म-
 त्पक्षः एव क्षणिकैकान्तलक्षणः श्रेयान्, तदपि न; तत्रापि तस्यासिद्धेः ।
 तथाहि—नास्ति क्षणिकैकान्तोऽनर्थक्रियाकारित्वात्, यद्यदनर्थक्रिया-
 कारि तत्तन्नास्तीत्युपलब्धम्, यथा ब्रह्माद्वैतम्, अनर्थक्रियाकारी च
 क्षणिकैकान्तः, तस्मान्नास्तीति निश्चीयते । न चानर्थक्रियाकारित्वा-
 दित्ययं हेतुरसिद्धः, तत्क्षणिकैकान्ते (तस्य क्षणिकैकान्ते) विद्यमा-
 नत्वात्, तथाहि—सर्वथा क्षणिकः पदार्थः स्वामर्थक्रियां क्रमेण
 करोति, यौगपद्येन, उभयरूपेण वा ?; न तावद्देशक्रमेण कालक्र-
 मेण वा स्वं कार्यं कर्तुमलम्, तस्याक्रमत्वात्, न चाक्रमस्यापि क्रमेण
 कार्यकारित्वं घटते, सर्वथा नित्यवत् । नापि यौगपद्येन, एकस्मिन्नेव
 क्षणे सकलकार्यकदम्बकस्य निष्पादितत्वात् द्वितीयादिक्षणे क्षणि-
 कत्वेन तस्यासत्त्वात्सकलशून्यता स्यात्, न चैवम् । किञ्च—यदि
 यौगपद्येन कार्यं करोति तर्हि क्रमेण कार्योपलम्भो न स्यात्, अस्ति
 च कुम्भकार एकस्मिन् क्षणे घटं कुर्वन्नुपलभ्यते, द्वितीयादौ च
 घट्यादिकमिति । नाप्युभयरूपेण, उभयपक्षनिक्षिप्तदोषानुषङ्गात् ।
 करोतु वा यथा कथञ्चित्, किं विद्यमानोऽविद्यमान उभयरूपो वा
 करोति ?, न तावद्विद्यमानः; क्षणभङ्गभङ्गप्रसङ्गात् । किञ्च—यदि
 सन्नेव क्षणिकः पदार्थः कार्यं करोति तर्हि त्रैलोक्यमेकक्षणवर्ति
 स्यात्, करणकाल एव सर्वस्योत्तरोत्तरक्षणसन्तानस्य सत्त्वात्, तेषां

च सन्तानाभावः स्यात् । नाप्यविद्यमानश्चिरतरविनष्टवत्, नाप्यु-
भयरूपः, उभयपक्षनिक्षिप्तदोषानुषङ्गात् । एवमेकान्तक्षणिकत्वपक्षे-
ऽपि नार्थक्रियाकारित्वं घटाकोटिसंटङ्कमाटीकते । तस्मादेकान्तम-
भिनिवेशः परतीर्थिकानां कदाशापाश एव ।

एतदेव निगमयन्नाह—

यदा तु नित्यानित्यत्वरूपता वस्तुनो भवेत् ।

यथात्थ भगवन्नैव, तथा दोषोऽस्ति कश्चन ॥ ५ ॥

अनु०—हे भगवन् ! आपे कही छे ते रीते जो वस्तुनी नित्यानित्यस्वरूपता होय, तोज कोई पण प्रकारनो दोष आवतो नथी. (५)

पूर्वोक्तमेव निगमयन्त आहुः—

अब०—यदा० यदा तु पुनः स्तम्भकुम्भाम्भोरुहादेर्व-
स्तुनो नित्यानित्यत्वरूपता कथञ्चिन्नित्यकथञ्चिदनित्यस्व-
भावता भवेत्, तदा कश्चन दोषो विरोधादिनैव नास्त्येव हे
भगवन् ! यथा त्वमात्थ कथितत्वांस्तथैव, न दोष इत्यर्थः ।

वि०—यदा पुनर्वस्तुनो विवादास्पदीभूतस्य स्तम्भकुम्भरम्भा-
म्भोरुहादेर्नित्यानित्यरूपता भवेत्, तदा नैव दोषः कालुष्यलक्ष्यता
काचन । ननु नित्यानित्यत्वं को वै न मन्यते । परमाणुरूपतया

१ —‘लक्षता’ इति प्रत्यन्तरे । २ — सामान्यविशेषात्मकस्य वस्तुनः
प्रमाणगोचरतया मामांसकैरभ्युपगमात् ।

નિત્યસ્ય, કાર્યરૂપતયા ચાનિત્યસ્ય સ્તમ્ભાદેર્વસ્તુનો વૈશેષિકૈઃ
પરસ્પરનિરપેક્ષતયા મીમાંસકૈશ્ચાભ્યુપગમાત્, અસ્ત્વેવમિતિ ચેદિત્યા-
રેકામેકામાશઙ્ક્ય ભગવન્તં સાક્ષાત્કુર્વન્નિવ પ્રાહ-યથેત્યાદિ ।
હે ભગવાન્ ! યથૈવ ત્વમાત્થ બ્રૂષે વસ્તુનો નિત્યાનિત્યત્વં તથૈવ ન
દોષઃ, અન્યેષાં નાનાદોષકલ્મષમપીકલુષિતત્વાત્ ।

एतदवष्टम्भाय दृष्टान्तमाह—

गुडो हि कफहेतुः स्यान्नागरं पित्तकारणम् ।
द्वयात्मनि न दोषोऽस्ति, गुडनागरभेषजे ॥ ६ ॥

અનુ૦—ગોઝ એ કફનો હેતુ છે અને સૂંઠ એ પિત્તનું
કારણ છે. જ્યારે ગોઝ અને સૂંઠ બન્ને એકત્ર મળે છે
ત્યારે દોષ રહેતો નથી, કિન્તુ ભેષજ-ઔષધરૂપ બની
જાય છે. (૬)

निगदसिद्धोऽयम् । एतदवष्टम्भाय दृष्टान्तमाह—

अव०—गुडो० यथैकाक्षी गुडः कफस्य श्लेष्मणो हेतुः
स्यात्, नागरं शुण्ठी पित्तस्य कारणम्, द्वयात्मनि द्वयोरे-
कत्र करणेन कृते गुडनागरभेषजे गुडिकाविशेषे उन्मीलनी-
नाम्नि न दोषः, पित्तादिः, किन्तु प्रत्युत पुष्ट्यादिगुणः स्यात्
तस्मात् ॥ ६ ॥

वि०-ननु नित्यानित्यभेदाभेदसत्त्वासत्त्वसामान्यविशेषात्म-
 काभिलाष्यानभिलाष्यात्मके तत्त्वे मन्यमाने दुर्धरविरोधगन्धविधुरता
 धुरन्धरतां धारयति । तथाहि-यदि भेदस्तर्ह्यभेदः कथम् ? , अभेद-
 श्चेत्तर्हि भेदः कथं स्यादिति विरोधः १ । तथा यदि भेदस्याधिकरणं
 तर्ह्यभेदस्य न भवेत्, अथाभेदस्य तर्हि भेदस्य न स्याच्छीतोष्ण-
 स्पर्शवत्, नहि तदेव धूपदहनादिकं शीतं तदेवोष्णमुपलभ्यते,
 तथाप्रतीतेरभावादिति वैयधिकरण्यम् २ । तथा येन रूपेण भेदस्ते-
 नाभेदोऽपि, येनाभेदस्तेन भेदोऽपि स्यात्, इति व्यतिकरः “पर-
 स्परविषयगमनं व्यतिकरः” इतिवचनात् ३ । तथा येन रूपेण भेद-
 स्तेनाभेदो येन चाभेदस्तेन भेदोऽपि स्यात्, (येन रूपेण भेदस्तेन
 भेदोऽभेदोऽपि, येन चाभेदस्तेनाभेदो भेदोऽपि) इति सङ्करः ।
 “सर्वेषां युगपत्प्राप्तिः सङ्करः” इतिवचनात् ४ । तथा येन रूपेण
 भेदस्तेनाभेदोऽपि येन चाभेदस्तेन भेदोऽभ्युपगन्तव्यः (येन
 रूपेण भेदस्तेन भेदाभेदः, येन चाभेदस्तेनापि भेदाभेदोऽभ्युप-
 गन्तव्यः) अन्यथा सर्वमनेकान्तात्मकमित्यस्य विरोधानुषङ्गात् ।
 तथा च भेदाभेदावपि प्रत्येकं भेदाभेदात्मकौ स्याताम् । तत्रापि
 प्रत्येकं भेदाभेदात्मकत्वपरिकल्पनामनवस्था स्यात् ५ । तथा केन
 रूपेण भेदः केन चाभेद इति संशयः (भेदाभेदात्मकत्वे वस्तुनो-
 ऽभेदात्मकमिदं भेदात्मकं वेति निर्णयाभावात् संशयः) ६ । तथा
 भेदरूपमभेदरूपं वा दृष्टं वस्तु नाभ्युपगम्यते, अदृष्टं च भेदाभेदा-
 त्मकं परिकल्प्यते, इति दृष्टहानिरदृष्टकल्पना च स्यात् ७ । तथा
 च परिकल्पितस्य वस्तुनोऽभाव एव युक्तः ८ । किञ्च-किं नाना-

वस्तुधर्मापेक्षया सर्वमनेकान्तात्मकम्, उत तन्निरपेक्षतया प्रत्येकं सर्वं वस्त्विति ? । प्रथमपक्षे सिद्धसाध्यता, द्वितीयपक्षेऽपि विरोधादिर्दोषः ९ । किञ्च—किं क्रमेण सर्वमनेकान्तात्मकमभ्युपगम्यते यौगपद्येन वा ? । प्रथमपक्षे सिद्धसाध्यता, द्वितीयपक्षे तु स एव दोष इति १० । किञ्चानेकधर्मान् वस्तु किमेकेन स्वभावेन नानास्वभावैर्वा व्याप्नुयादिति । यद्येकेन, तदा तेषामेकत्वं वस्तुनो वा नानात्वं स्यात्, एकस्यैकत्र (?) प्रवेशादिति । अथ नानास्वभावैस्तर्हि तानपि नानास्वभावान् किमेकेन स्वभावेन व्याप्नुयात् नानास्वभावैर्वा ? । यद्येकेन, तदा सर्वधर्माणामेकत्वं वस्तुनो वा नानात्वं स्यात्, अथ नानास्वभावैस्तर्हि तानपि किमेकेन स्वभावेन नानास्वभावैर्वा व्याप्नुयादित्यादि सर्व-वक्तव्यमनवस्था च ११ । किञ्च—यदि सर्वं वस्त्वनेकान्तात्मकमभ्युपगम्यते, तर्हि जलादेरप्यनलादिरूपता, अनलादेर्वा जलादिरूपता भवेत्, तथा च जलाद्यर्थिनो जलादावनलाद्यर्थिनश्चानलादौ प्रवृत्तिर्न स्यात्, अन्योन्यविरुद्धस्यापि धर्मस्य सद्भावात् । को हि नाम विवक्षितार्थे विवक्षितार्थक्रियाकारिरूपमिवाविवक्षितार्थक्रियाकारिरूपमुपलभमानो विवक्षितार्थक्रियार्थी तत्र प्रवर्त्तत प्रेक्षापूर्वकारी । न चैवं ! विवक्षितार्थे विवक्षितार्थक्रियाकारिण्येव विवक्षितार्थक्रियार्थिनः प्रवृत्तिदर्शनात् १२ । किञ्च । प्रमाणमप्यप्रमाणमप्रमाणं प्रमाणं वा भवेत्, तथा च सर्वजनप्रसिद्धप्रमाणाप्रमाणव्यवहारविलोपो भवेत् १३ । किञ्च—सर्वज्ञोऽप्यसर्वज्ञः स्यात् १४ । किञ्च—सिद्धस्याप्यसिद्धत्वं स्यात्, १५ ।

किञ्च । येन प्रमाणेन सर्वस्यानेकान्तरूपता प्रसाध्यते तस्य कुतो नैकान्तरूपतासिद्धिः ?; यदि स्वतः, तर्हि सर्वस्यापि तथा भविष्यति, किं प्रमाणपरिकल्पनाया । अथ परतस्तर्ह्यनवस्था 16 । किञ्चानेकान्तबाधकं प्रमाणमस्ति, तथाहि—भेदाभेदिकौ धर्मौ नैकाधिकरणौ परस्परविरुद्धधर्मत्वात्, शीतोष्णस्पर्शवदति 17 । तस्मादेकान्तरूपमेव वस्त्विति स्थितम्, विरोधादीनाशङ्क्य तान्नि-
राकुर्वन्नाह—

द्वयं विरुद्धं नैकत्राऽसत्प्रमाणप्रसिद्धितः ।

विरुद्धवर्णयोगो हि, दृष्टो मेचकवस्तुषु ॥ ७ ॥

अनु०—एज प्रमाणे एक वस्तुने विषे नित्यत्व अने अनित्यत्वादि वे विरुद्ध-धर्मोनुं रहेवुं ए पण विरुद्ध नथी, प्रत्यक्षादि कोइ पण प्रमाणथी तेमां विरोध सिद्ध थई शकतो नथी; कारण के मेचक= कावर-चीतरी वस्तुओने विषे विरुद्ध-वर्णोनो संयोग प्रत्यक्ष देखाय छे. (७)

दृष्टान्तोपनयनमाहुः—

अव०—द्वयं० द्वयं नित्यानित्यलक्षणमेकत्र घटादौ न विरुद्धमयुक्तम्, कुतः ?; असत्प्रमाणप्रसिद्धितः सतां विद्यमानानां प्रमाणानां युक्तीनामभवात्; ताः काश्चन युक्तयो न

सन्ति—याभिर्नित्यानित्ये विरोधादयः साध्यते । विरु० हि य-
स्माद्विरुद्धानां कृष्णश्चेतादीनां वर्णानाम्, योगः—सङ्करः, मेच-
केषु—शबलेषु, वस्तुषु पटादिषु, दृष्टः—प्रत्यक्षेणोपलब्धः ॥७॥

वि०—एकस्मिन् पृथ्वीपृथ्वीधरादौ वस्तुनि नित्यानित्यात्म-
करूपं द्वयं न विरुद्धम् । न च विरोधोपलक्षितवैयधिकरण्यादिदोष-
कलुषम् । कथमिति चेदित्याह—असत्प्रमाणप्रसिद्धेः, किमपि न
तत्प्रमाणं प्रामाणिकम् मन्यैः प्रमाणीक्रियते, येन विरोधादीनां सिद्धिः
साध्यते । तथाहि—यत्तावदुक्तम्—विरोधो बाधकः स्यादिति, तदयुक्तम् ।
पर्यायरूपतया भेदोऽभ्युपगम्यते, द्रव्यरूपतया चाभेदः, तयोश्चैकत्र
रूपरसयोरिव सत्त्वासत्त्वयोरिव वाऽविरोधसिद्धेः प्रतीयमानयोश्च
कथं विरोधो नाम, स ह्यनुपलम्भसाध्यः, यथा बन्ध्यागर्भे स्तनन्ध-
यस्य । ननु सत्त्वासत्त्वयोरिवेति दृष्टान्तोऽप्यसिद्ध इति चेत्,
तन्न, स्वद्रव्यक्षेत्रकालभावापेक्षया सत्त्वरूपस्य, परद्रव्यक्षेत्रकालभावा-
पेक्षया चासत्त्व(रूप)स्यैकस्मिन् क्षणे सर्वस्य पदार्थस्य प्रत्यक्षादिबुद्धौ
प्रतिभासनात् । न खलु पदार्थस्य सर्वथा सत्त्वमेव स्वरूपम्,
स्वरूपेणैव पररूपेणापि सत्त्वप्रसङ्गात् । नैऽप्यसत्त्वमेव, पररूपेणैव
स्वरूपेणाऽप्यसत्त्वप्रसङ्गात् । न च स्वरूपेण सत्त्वमेव पररूपेणा-
सत्त्वम्, पररूपेण वाऽसत्त्वमेव स्वरूपेण सत्त्वम्, तदपेक्ष्यमाण-
निमित्तभेदात् । स्वद्रव्यादिकं हि निमित्तमपेक्ष्य सत्त्वप्रत्ययं जनयति-
पदार्थः । परद्रव्यादिकं त्वपेक्षयासत्त्वप्रत्ययम् । इत्येकत्वद्वित्वादि-

सङ्ख्यावदेकस्मिन्पदार्थे सत्त्वासत्त्वयोर्भेदः । न चैकस्मिन् वस्तुनि
वस्त्वन्तरमपेक्ष्य द्वित्वादिसङ्ख्या प्रकाशमाना स्वात्ममात्रापेक्षैकत्वस-
ङ्ख्यातो नान्या प्रतीयते । नापि सा स्वरूपात् तत्त्वतो भिन्नैवास्यास-
ङ्ख्येयत्वप्रसङ्गात् । सङ्ख्यासमवायात्तत्त्वमित्यप्ययुक्तम्, कथञ्चित्तादा-
त्यव्यतिरेकेण समवायस्यासम्भवात् । तस्मात् सिद्धोऽपेक्षणीयभेदात्
सङ्ख्यावत्सत्त्वासत्त्वयोर्भेदः । तथाभूतयोश्चानयोरेकस्मिन् पदार्थे
प्रतीयमानत्वात् कथं विरोधः ?, यतो दृष्टान्तो न स्यात् । भ्रान्तेयं
प्रतीतिरित्यापि मिथ्या, बाधकस्याविद्यमानत्वात्, विरोधो बाधक
इत्यप्यसत्यम्, इतरेतराश्रयानुषङ्गात् । सति हि विरोधे तेनास्या
बाध्यमानत्वाद् भ्रान्तत्वम्, ततश्च तद्विरोधसिद्धिरिति । विरोधश्चा-
विकलकारणस्यैकस्य भवतो द्वितीयसन्निधानेऽसत्त्वान्निश्चीयते,
यथोष्णसन्निधाने शीतस्य । न च पर्यायरूपेण भेदस्य सन्निधाने
द्रव्यरूपेणाभेदस्याभाव उपलभ्यते । किञ्चानयोर्विरोधः किं सहा-
नवस्थानस्वभावः, परस्परपरिहारस्थितिस्वभावो वध्यघातकस्वभावो
वा ?, तत्र न तावत्सहानवस्थानस्वभावो घटते ?, मृद्वव्यलक्षणे पदार्थे
मृद्वव्यरूपतयाऽभेदस्य घटादिपर्यायरूपतया(च) भेदस्याध्यक्षबुद्धौ
प्रतीयमानत्वात् । न च तथाप्रतीयमानयोरप्येकत्र तयोर्विरोधो युक्तः,
रूपरसयोरपि तत्प्रसङ्गात् । परस्परपरिहारस्थितिस्वभावस्तु विरोधो
घटादौ भेदाभेदयोः सत्त्वासत्त्वयोर्वा रूपरसयोरिव सतोरेव नासतो-
र्नापि सदसतोः सम्भवति । वध्यघातकस्वभावोऽपि विरोधोऽहिन-
कुलयोरिव बलवदवलवतोः, न च भेदाभेदयोः सत्त्वासत्त्वयोर्वा बल-

वदवलवद्भावो दृश्यते । नहि यथा नकुलेन बलवता सर्पस्य विघातः क्रियमाणो दृश्यते तथा भेदेनाभेदस्याभेदेन च भेदस्य विघातो दृश्यते, तथाप्रतीतेरभावात् । भवतु वा कश्चिद्विरोध इति, तथाप्यसौ सर्वथा कथञ्चिद्वा स्यात्, गत्यन्तराभावात् । न तावत् प्रथमपक्षो घटते, शीतोष्णस्पर्शयोरपि प्रमेयत्वादिना विरोधासिद्धेः । एकाधारत्वेन चैकस्मिन्नपि हि धूपदहनादिभाजने क्वचित् प्रदेशे शीतस्पर्शः क्वचिच्छोष्णस्पर्शः प्रतीयत एव, अथानयोः प्रदेशयोर्भेद एवेष्यते, भवतु नामानयोर्भेदः, धूपदहनाद्यवयविनस्तु न भेदः, न चास्य शीतोष्णस्पर्शाधारता नास्तीति वक्तुं युक्तम्, अध्यक्षविरोधात् । तस्मान्न सर्वथा भावानां विरोधो घटते । कथञ्चिद्विरोधस्तु सर्वभावेषु तुल्यो न बाधकः । यच्चोक्तम्-वैयधिकरण्यं स्यादिति, तदप्यसत्यम् । निर्वाधं प्रत्यक्षबुद्धौ भेदाभेदयोरेकाधिकरणत्वेन प्रतिभासनात् । न खलु तथाप्रतीयमानयोर्वैयधिकरण्यम्, रूपरसयोरपि तत्प्रसङ्गात् । उभयदोषोऽपि न घटते, प्रतीयमाने कथमुभयदोषो नाम ?, नानादोषोऽपि न स्यात् । यथैव हि घटादौ भेदोऽनुभूयते तथाऽभेदोऽपीति कथं नानात्वदोषः, अत एव सङ्करव्यतिकरावपि न स्तः । भेदाभेदयोरेकस्मिन् पदार्थे स्वरूपेण प्रतीयमानत्वात् । यच्चोक्तमनवस्था स्यात् । तदप्यनुपपन्नम्, वस्तुन एव भेदाभेदात्मकत्वाभ्युपगमात् । न पुनर्भेदाभेदयोर्धर्मयोः पदार्थस्य तु भेदो धर्म एवाभेदस्तु धर्म्येवेति कथमनवस्था ?, न चैकान्ताभ्युपगमो दोषाय, सम्यग्गुणविषयस्य भेदाभेदस्य च स्याद्वादिभिरभ्युपगतत्वात् ।

संशयोऽपि न युक्तः, भेदाभेदयोः स्वरूपेण प्रतीयमानत्वात्, एक-
स्मिन् भेदाभेदाप्रतीतौ हि संशयो युक्तः, क्वचित् प्रदेशे स्थाणुपुरुष-
त्वाप्रतीतौ तत्संशयवत् । चलिता च प्रतीतिः संशयः, न चेयं चलिता ।
तथा दृष्टहानिरदृष्टकरूपना च न स्यात् । भेदाभेदात्मकस्य वस्तुनः
प्रत्यक्षादिप्रमाणबुद्धौ प्रतीयमानत्वात्, तत् एवाभावोऽपि न
युक्तः । यच्चोक्तम्-नानावस्तुधर्मापेक्षयेत्यादि, तदसत्यम्, न खलु
नानावस्तुधर्मापेक्षयैकस्यानेकान्तात्मकत्वमङ्गीक्रियते; येन सिद्ध-
साधनं स्यात् । अपि त्वेकस्यैव वस्तुनः स्वधर्मापेक्षया । न च तत्र
विरोधादिदोषानुषङ्गस्तस्य प्रागेव निराकृतत्वात् । यच्चोक्तम्-क्रमेण-
त्यादि न तद्युक्तम् । क्रमेणाक्रमेण चानेकान्तस्याभ्युपगतत्वात् ।
क्रमभाविधर्मापेक्षया हि क्रमेणाक्रमभाविधर्मापेक्षया चाक्रमेणेति ।
यच्चोक्तम्-अनेकधर्मान् वस्तु किमेकेन स्वभावेन व्याप्नुयान्नानास्व-
भावैर्वेत्यादि । तत्र नैकेन स्वभावेन नानास्वभावैर्वा भिन्नवस्तु भि-
न्नान् स्वभावान् स्वतो व्याप्नुयादिति जैनो मन्यते, किं तर्हि स्व-
स्वकारणकलापादनेकस्वभावात्मकं मतमिति । यच्चोक्तम्-“जलादे-
रप्यनलादिरूपता स्यादित्यादि,” तदप्यनुपपन्नम् । जलादेर्हि
स्वरूपापेक्षया जलादिरूपता, न पररूपापेक्षया, ततो न जलादौ
जलार्थिनोऽनलादिरूपस्य दर्शनम्, यतस्तत्र प्रवृत्तिर्न स्यात् प्रेक्षा-
पूर्वकारिण इति । यच्चोक्तम्-“प्रमाणमप्यप्रमाणं स्यादित्यादि,”
तदपीष्टमेव । प्रमाणस्य स्वरूपापेक्षया प्रमाणरूपताया; पररूपा-
पेक्षया चाप्रमाणरूपतायाः, स्याद्वादिनामिष्टत्वात् । ततो न लोक-
प्रसिद्धप्रमाणप्रमाणव्यवहारविलोपः स्यात्, उक्तन्यायेन प्रमाणाप्र-

माणव्यवहारस्य लोके प्रमाणेऽपि सुप्रसिद्धत्वादिति । यच्चोक्तम्—
 “सिद्धोऽप्यसिद्धः स्यादित्यादि”, तदपीष्टमेव । पररूपापेक्षया
 सिद्धस्याप्यासिद्धरूपताया अभ्युपगतत्वादिति, यच्चोक्तम्—“सर्वज्ञोऽ-
 प्यसर्वज्ञः स्यादिति”, तदपीष्टमेव । असर्वज्ञरूपेण सर्वज्ञस्याप्यस-
 र्वज्ञताया अभ्युपगतत्वात् इति, प्रकारान्तरेण च तस्यासर्वज्ञता न
 संभवत्येव प्रमाणबाधनादिति, यच्चोक्तम्—“येन प्रमाणेन सर्वस्या-
 नेकान्तरूपता प्रसाध्यते तस्य कुतोऽनेकान्तरूपतासिद्धिः स्यादि-
 त्यादि” । तत्रोच्यते—प्रमेयं हि द्विविधमचेतनं चेतनं च, तत्राचेतनं
 स्वपराध्यवसायविकलं न स्वस्यैकान्तरूपतामनेकान्तरूपतां च परि-
 च्छेत्तुम् अलम् । चेतनेन तत्रानेकान्तरूपता परिच्छिद्यते । चेतनं तु
 स्वस्याप्यनेकान्तरूपतां परिच्छेदयितुं समर्थम्, न च तत्रापरं प्रमाण-
 मपेक्ष्यते, येनानवस्था स्यात् । तथाहि—चित्ररूपं वस्तु येन प्रत्य-
 क्षेणानुमानेन वा परिच्छिद्यते तत् स्वरूपापेक्षयात्मनो भावं पररूपा-
 पेक्षया चाभावम् परिच्छिनत्ति, अन्यथा यथावदसङ्कीर्णस्वरूपस्य
 ग्राहकं न स्यात्, न चैवम्, व्यावृत्ताव्यावृत्तस्वरूपस्य प्रमाणस्य सिद्ध-
 रूपत्वादिति । यस्य तु कस्यचित् तत्रापि स्वदुरागमाहितवासनाव-
 शादेकान्तसमारोपः, सोऽपि तस्य न्यायान्तरान्निराकर्तव्यः । तथाहि-
 धूमादिलिङ्गस्य यथा स्वसाध्यं प्रति गमकत्वम्, तथा साध्यान्तरं
 प्रत्यपि, उतान्यथेति । यदि गमकत्वमेवाङ्गीक्रियते, तदा साध्यान्त-
 रस्यापि तत एव सिद्धेल्लिङ्गान्तरकल्पनावैफल्यं स्यात्, ततः सर्व-
 स्यापि साध्यस्य सिद्धेरिति । उतान्यथा, तर्हि यथैकं लिङ्गं गमकत्वा-
 गमकत्वरूपेणानेकान्तरूपम्, तथा सर्वं वस्तु स्वपरकार्यकरणसामर्थ्या-

सामर्थ्येनानेकान्तरूपमस्तु, विशेषाभावादिति । यदप्युक्तम्—बाधकं प्रमाणमस्ति—भेदाभेदौ नैकाधिकरणावित्यादीति, तदप्यनुपपन्नम्, पक्षस्य प्रत्यक्षेण बाध्यमानत्वाद्धेतोश्च कालात्ययापदिष्टत्वात्, अनु-
ष्णोऽग्निर्द्रव्यत्वाज्जलवदित्यादिवदिति । भेदाभेदयोरेकाधिकरणत्वेन प्रत्यक्षबुद्धौ प्रतिभासनात् न चानयोर्विरुद्धधर्मयोरपि सतोः कापि क्षतिरीक्ष्यत इति पर्यालोच्य स्तुतिकृदपि विरोधाभावमाह—विरु-
द्धेत्यादि । हि यस्माद्विरुद्धवर्णसम्बन्धो मेचकवस्तुषु मिश्रवर्णपदा-
र्थेषु दृष्टः, परं न तत्रैतद् दूषणकणघोषणान्वेषणापि कर्तुं पार्यते । यदि तत्रापि वाग्निण्डिमाडम्बरप्रचण्डपाण्डित्यपाटवनाट्यशीलैः
प्रत्यक्षादिप्रमाणोपपन्ने कापि युक्तिः प्रपञ्च्यते, तदा एवमप्यस्तु । अनुष्णोऽग्निर्द्रव्यत्वात् जलवत् । अथैतत्प्रत्यक्षबाधितपक्षानन्तरं
निर्दिश्यमानत्वेन कालात्ययापदिष्टम् । आः परमबन्धो ! पिव पीयू-
षयूषम्, वयमपि हस्तमुत्तिष्ठप्य एवमेव वदामः—मेचकवस्तुवत्प्रत्य-
क्षोपपन्नेऽप्यनेकान्ते का कुयुक्तानिरुक्तिप्रपञ्चचातुरीः, तस्माद्विरो-
धादिदूषणवारणगणार्धर्षणीयः परां प्रौढिरूढिं प्रपन्नोऽनेकान्तकेशरी ।

ननु भोः ! सभ्याः ! निभालयन्तु कौतुकम् । एते बौद्धादयः स्वयमभ्युपगम्यापि स्याद्वादवादं निराकुर्वन्तः किं न कुर्वन्ति स्वा-
विरुद्धशाखामोहनन्यायम् ? एतदेव पराभ्युपगतानेकान्तवाद-
संवादद्वारेण दृष्टान्तयुक्त्या स्पष्टयन्नाह—

विज्ञानस्यैकमाकारं, नानाकारकरन्वितम् ।

इच्छंस्तथागतः प्राज्ञो, नानेकान्तं प्रतिक्षिपेत् ॥८॥

अनु०-नाना-विचित्र-आकार सहित विज्ञान एक आकारवालुं छे, एम स्वीकारतो प्राज्ञ बौद्ध अने-कान्तवादनुं उत्थापन करी शक्तो नथी. (८)

प्रभोः पुरः परतीर्थिकानां यथास्थितं विज्ञप्य “क्रुद्धः प्रभुद्विषां सेवकानामपि न हित” इति पुनः प्रसादनाय प्रकाशान्तरेण विज्ञपयति—

अव०-विज्ञा०-विज्ञानस्यैकमाकारं स्वरूपम्, नाना-विचित्रा य आकारा घटादीनां तैः करम्बितं मिश्रमिच्छन्नभिलषन्, तथागतो बौद्धोऽनेकान्तं-स्याद्वादम् न प्रतिक्षिपेदुत्थापयेत् । कथम्भूतः ?, प्राज्ञो ज्ञाता, प्रकर्षेणाज्ञो मूर्खोऽपि यतः स्याद्वादं स्वीकुर्वस्त्वां नोपास्ते ॥ ८ ॥

वि०-विज्ञानस्य संविद एकमेव स्वरूपं नानाचित्रपटाद्यनेकाकारमिश्रं समभिलषन् बौद्धो नानेकान्तं निराकुर्यात्, अत एव प्राज्ञः, “ज्ञानाद्वैतवादिनां हि मते एकमेव चित्रज्ञानं ग्राहकं तस्य चांशा ग्राह्याः, इत्येकस्यैव ग्राह्यत्वं ग्राहकत्वं चाभ्युपगच्छन् कथमनेकान्तवादं निराकुर्यात्” । यदि प्रकर्षेणाज्ञो न स्यात् । यत एकत्र चित्रपटीज्ञाने - नीलानीलयोः परस्परविरुद्धयोरप्यविरोधेनोररीकारात् । तस्मात्ताथागतैरभ्युपगत एव स्याद्वादवादः ।

नैयायिकवैशेषिकयोरपि सम्प्रति प्रतिपत्तिमाह—

चित्रमेकमनेकं च, रूपं प्रामाणिकं वदन् ।

योगो वैशेषिको वाऽपि, नानेकान्तं प्रतिक्षिपेत् ॥९॥

अनु०—एक चित्ररूप अनेक रूपवाळुं प्रमाण-
सिद्ध छे एम कहेनारो योग (नैयायिक) के वैशेषिक
पण अनेकान्तवादनुं उत्थापन करी शकतो नथी. (९)

अव०—चित्रं०—एकं चित्रं रूपमनेकमनेकाकारमयम् ।
ग्रामाणिकं प्रमाणसिद्धम्, वदन्-कथयन्, योगो नैयायिको,
वैशेषिकोऽप्यनेकान्तं न प्रतिक्षिपेत् ॥ ९ ॥

वि०—एकं चित्रं रूपं तत्रैव चानेकाकाररूपं प्रमाणोपपन्नं
वदन्तावक्षपादकणादौ न स्याद्वादं निराकुरुतः । तेषां हि मते
मेचकज्ञानमेकमनेकाकारमुररीक्रियते, यतस्तेषामेवं सिद्धान्तसिद्धिः,
'एकस्यैव चित्रपटादेश्चलाचलरक्तावृत्तानावृत्ताद्यनेकविरुद्धधर्मोप-
लम्भेऽपि दुर्लभो विरोधगन्धः'; तस्मादस्मद् वद् यौगिकवैशेषि-
कावप्यनेकान्तमतानुमतिं वितन्वन्तौ ।

तथा कापिलोऽपि न स्याद्वादवादापलापचापलपापमवाप्नुया-
दित्येतदेव स्तुतिकृत्प्रथयन्नाह—

इच्छन् प्रधानं सत्त्वाद्यैर्विरुद्धैर्गुम्फितं गुणैः ।
साङ्ख्यः सङ्ख्यावतां मुख्यो नानेकान्तं प्रतिक्षिपेत् १०

अनु०—सत्त्व रजस् आदि विरुद्ध गुणो चडे
गुम्फित एक प्रधानप्रकृतिने इच्छतो एवो विद्वा-
नोमां मुख्य सांख्य पण अनेकान्तवादने उत्थापी
शकतो नथी. (१०)

अव०-इच्छन्०-तथा हे वीतराग ! प्रधानं प्रकृतिम्,
सत्त्वाद्यैः-सत्त्वरजस्तमोलक्षणैर्विरुद्धैर्गुणैर्गुम्फितं मिश्रितमिच्छन्
सङ्ख्यावतां-विदुषां मुख्यः साङ्ख्योऽनेकान्तं न प्रतिक्षिपेत् ॥१०॥

वि०-हे वीतराग ! सङ्ख्यावतां मुख्यो सुख्याभिधेयनामधेयः
साङ्ख्यः प्रधानं प्रकृतिं महदाद्युत्पादमूलहेतु सत्त्वरजस्तमोभिर्गुणै-
रन्योन्यविरोधदुद्धैरपि ग्रथितमविरुद्धतयाभिदधानः स्वात्मनो
नानेकान्तमतवैमुख्यमाख्याति, तन्मते हि प्रकृतिरेका महदाद्या-
त्मिका अनेकाकारा अभ्युपपद्यते (अभ्युपगम्यते) । ततस्साङ्ख्योऽ-
प्यनेकान्तमतसम्मुख एव ।

ननु भोः ! क एष आर्हतमतपाण्डित्यविशेषमाविष्कुर्वन् दुर्ग-
तसौगताद्यङ्गीकृतचित्रज्ञानादिदृष्टान्तावष्टम्भेन स्याद्वादवादं स्पष्ट-
यन्नाचष्टे ?, प्रथमं तावज्जीव एव नास्ति, क्व तदाश्रितश्रेयोऽश्रेयो-
ऽनेकान्तमतस्वर्गापवर्गसर्गसङ्कथा; तथाहि-सकलेऽप्यस्मिन्नविकले
जीवलोके न खलु भूतचतुष्टयव्यतिरिक्तं किमपि वस्त्वन्तरमस्ति,
प्रत्यक्षप्रमाणगोचरातिक्रान्तत्वात्, यद्यदेवं तत्तन्नास्ति, यथा तुरङ्ग-
मोत्तमाङ्गशृङ्गम् । न च वाच्यम्-प्रतिप्राणिप्रसिद्धस्य चैतन्योपलम्भ-
स्यान्यथानुपपत्त्या तद्धेतुः कश्चिदवश्यं परिकल्पनीयः । भूतचतुष्ट-
यस्यैव तद्धेतुत्वेनाविगानात् । अथेत्थमाचक्षीथाः-कथं जडात्मकानि
भूतानि तद्विलक्षणं बोधरूपं चैतन्यं जनयेयुरिति । तदपि न,
न खल्वेकान्ततः कारणारूपमेव कार्यमुत्पद्यते, अननुरूपस्यापि
दर्शनात्, यथा मद्याङ्गेभ्यो मदशक्तिः । एवं च वप्ररूपपरिणतानि

महद्भूतान्येव स्वस्वरूपजडस्वभावव्यतिरिक्तं चैतन्यमुद्बोधयन्ति,
तच्च कायाकारविवर्त्तेष्ववतिष्ठते, तदभावे पुनर्भूतेष्वेव लीयते,
इति न कश्चिद्भूतोद्भूतचैतन्यव्यतिरिक्तश्चैतन्यहेतुतया परिकल्प्य-
मानः परलोकयायी जीवोऽस्ति, दृष्टहान्यदृष्टपरिकल्पनाप्रसङ्गात् ।
एवं च सति परलोकोऽपि प्रत्युक्त एवावगन्तव्यः । परलोकयायि-
नोऽभावे परलोकस्यानुपपन्नत्वात्, सति हि धर्मिणि धर्मा-
श्चिन्त्यमानाः समीचीनतामुपचिन्वन्ति । किञ्च-परलोकयायिजीव-
सुखदुःखनिबन्धनौ धर्माधर्मावप्याकाशकुशेशयविकाशनीकाशौ ।
तथा तत्फलभोगभूमिप्रतिमस्वर्गनरकादिकल्पनमप्यलीकसङ्कल्पवि-
लसितम् । विना हि धर्माधर्मौ कुतस्तत्फलभोगभूमिसम्भवः ।
यच्चेवमप्यैकान्तिकपुण्यपापक्षयोत्थमोक्षपक्षपातिता सा विगलित-
दृशश्चित्रशालोपवर्णनमिव कस्य नाम न हास्यावहेति यत्किञ्चिदेतत् ।
अत्र प्रतीविधीयते-योऽयमतिप्रमाणप्रवीणेन भवता आत्मनिरा-
साय प्रत्यक्षप्रमाणगोचरातिक्रान्तत्वादिति हेतुरुपन्यस्तः, स एव
तावदसिद्धः, जीवस्य स्वसंवेदनप्रत्यक्षविषयत्वात्, तथाहि-
सुख्यहं दुःख्यहमित्यादिस्वसम्बद्धस्वसंवेदनप्रत्यक्षेणावगम्यते जीवः ।
सर्वकालं निर्वाधत्वेन च नायं प्रत्ययो भ्रान्तः । “चैतन्यान्वितदेह-
लक्षणपुरुषगोचरत्वेऽपि गौरोऽहं स्थूलोऽहमित्यादिप्रत्ययः सङ्गच्छ-
ते, अतः कृतं कायातिरिक्तात्मकल्पनाक्लेशेनेति चेत् ? ” न, भूतानां
स्वसंवेदनगोचरत्वे बहिर्मुखैव स्वसंवित्तिर्भवेत्, यथा पटोऽयमिति
बहिर्मुखः प्रत्ययः, तथा मुख्यहमित्यादिरपि; यदि शरीरगोचरो
भवेत्, ततोऽयं सुखीत्येवं बहिर्मुखः स्यात्, अन्तर्मुखश्चायमनुभूयते ।

नहि कोऽप्यहं सुखीत्यादिप्रत्ययं देहे विधत्ते, किन्तु देहातिरिक्ते कस्मिंश्चित्, इत्यतः प्रतीयते—सुख्यहमित्याद्यन्तर्मुखप्रत्ययो जीव-
 गोचर एव, न भूतगोचरः; बहिर्मुखत्वेनानवभासात् । यच्चोक्तम्—
 वपूरूपपरिणतानि महद्भूतान्येव चैतन्यमुद्बोधयन्तीत्यादि । तदप्य-
 विकलविकलताविलसितम् । यतः—यदि “ हि महद्भूतेभ्य एव
 चैतन्यमुन्मीलतीत्याद्यसङ्गतिसङ्गतमपि स्वेच्छाचलनाद्यन्यथानुपपत्ति-
 प्रतिहतेन भवता कल्पनीयम्”, तदा—“चैतन्यमेव जन्मान्तरादुत्प-
 त्तिस्थानमागतं चतुर्भूतभ्रमाधायिदेहमुत्पादयेत्, भूयो भवान्तर-
 गामुकं सत्तत्त्यजेत्, तेन चाधिष्ठितं स्वेच्छाविहारादिक्रियां कुर्यात्,
 तद्विनिर्मुक्तं भूयो दारुवदासीत, इत्यात्मजन्यमेव वपुः, न पुनरात्मा
 भूतसमुदयसंयोगजन्यदेहजन्य ” इत्यकारूपनिकमेवादरीतुमुदारतरं
 विभावयामः । सचेतनस्यात्मनः कर्माविष्टब्धतयाऽन्याऽन्यभवभ्र-
 मान्यान्यदेहसम्पादनयोर्घटनाघटितत्वात् । अथेत्थमभिदधीथाः—
 जन्मान्तरादुत्पत्तिप्रदेशमागच्छन्नात्मा न प्रत्यक्षेण लक्ष्यते । नन्वेवं
 ‘वपूरूपधारणद्वारेण भूतान्यपि चैतन्यमुन्मीलयन्ति न साक्षाल्लक्ष्यन्ते’
 इति भवत्पक्षेऽपि पक्षपातं विना सामान्यम् । भूतेषु वपूरूपपरिण-
 तेष्वेव चैतन्यमुपलभामहे नान्यदेत्यन्यथानुपपत्त्या भूतजन्यमेव
 चैतन्यं कल्पयामः, इति चेत् ?; तर्हि—कथं मृतावस्थायां भूतेषु
 तदवस्थेष्वेव चैतन्यं नोपलभ्यते । वपूरूपविवर्त्तिश्च कादाचित्कत्वा-
 न्यथानुपपत्त्याऽवश्यं कारणान्तरापेक्षीत्यतस्तत्सम्पादनसमर्थं जन्मा-
 न्तरायातात्मलक्षणं चैतन्यमेव मन्महे । अन्यच्च—आत्मा तावत्पूर्व-
 शुभाशुभचैतन्ययोगाद्देहसम्पादनायोत्तिष्ठते, इति सौष्ठवप्रपञ्चमेव ।

महद्भूतानि पुनः किं रूपाणि चैतन्यं कर्तुमारभेरन् । चैतन्यवन्ति
तद्विनाकृतानि वा ? , यदि प्रथमः पक्षस्तदा विकल्पद्वयमुदयते,
तेभ्यस्तच्चैतन्यं व्यतिरिक्तमव्यतिरिक्तं वा, व्यतिरिक्तं चेत् ? ; ततो
न शरीरेष्विव महद्भूतेष्वप्यवस्थितम् भूतविसदृशमेव स्वहेतुमव-
स्थापयति, इति स्ववचसैवात्मानमनुमन्यमानः किमिति कुविकल्प-
कल्पनेन स्वं क्लेशयसि । अथाव्यतिरिक्तम्, एवं सति सर्वमहद्भूता-
न्येकतां धारयन्ति, एकचैतन्याभिन्नत्वान्निजस्वरूपवत् । अथ पृथक्-
स्वस्वचैतन्याभिन्नानां तेषां नायं प्रेरणावकाश इति मन्येथाः, तदपि
न । यतस्तज्जन्यनरशरीरेऽपि भूतोत्पाद्यश्चैतन्यचतुष्टयप्रसङ्गः । अथ
चत्वार्यप्येकीभूय बहवस्तन्तव इव पटं महत्तरचैतन्यमुत्पादयेयुरिति
ब्रूये, तदा तच्चैतन्यं किं भूतसंयोग उत तज्जन्यमन्यदेव किञ्चिदिति
वाच्यम् । भूतसंयोगश्चेत् ? , तदयुक्तम्, चैतन्यानामन्योन्यसंयोगा-
सिद्धेः, अन्यथा प्रचुरतरचैतन्यान्येकीभूय महत्तमं चैतन्यं जनयेयुः ।
न चैतद् दृष्टमिष्टं वा । अथ भूतोत्पाद्यमन्यदेव किञ्चिदित्येतस्मिन्नपि
किं तेषामन्वयोऽस्ति न वा ? , अस्ति चेत् ? ; तदा पूर्ववत् भूतजन्य-
चैतन्यचतुष्टयतापत्तिः, अथ नास्ति, तदप्यसङ्गतम् ; निरन्वयोत्पत्ते-
र्युक्तिरिक्तत्वात् । तस्मान्न सचैतन्यानि चैतन्यमुत्पादयेयुर्भूतानि ।
न च तद्विनाकृतानि, तेषामत्यन्तविसदृशत्वेन चैतन्योत्पत्तिविरुद्ध-
त्वात्, अन्यथा सिकताभ्योऽपि तैलमुत्पद्येत । अन्यच्च-भूतनिचय-
मात्रजन्यं चैतन्यं तत्परिणतिविशेषजन्यं वा स्याद् ? , न तावत्प्रथमः
पक्षः क्षोदक्षमः, अवनिजीवनपवनदहनयोजनेऽपि चैतन्यानुपल-
म्भात् । द्वैतीयिकपक्षे पुनः, कः परिणामविशेष इति पृच्छामः ।

वपूरूपपरिणति चेत् ?; ततः सा सर्वकालं कस्मान्न स्यात् ?; किमपि
कारणान्तरमाश्रित्योत्पद्यत इति चेत् ?; तदा तत्कारणान्तरं जन्मा-
न्तरागतात्मचैतन्यमिति वितर्कयामः; तस्यैव वपूरूपपरिणतिजन्य-
चैतन्यानुरूपोपादानकारणत्वात्, तदभावे वपूरूपपरिणतौ सत्यामपि
सृतदशायां भूतसद्भावेन चलनादिक्रियाऽनुपलम्भात् । तन्न वपूरूप-
परिणतिजन्य चैतन्यम्, किन्तु सैव तज्जन्येति क्षोदक्षमं लक्षयामः ।
अथ न प्रत्यक्षादन्यत् प्रमाणम् । न च तेनागमनगमनादिकं भवा-
न्तराच्चैतन्यस्योपलभामहे, तेन तल्लक्ष्याण्येव भूतानि तद्वेतुतया
निर्दिशाम इति; तदप्यसत् । यतः केवलप्रत्यक्षाश्रयेण देशकालस्व-
भावविप्रकृष्टानां मेरुभवत्पितामहपरमाण्वादीनाप्यभावप्रसङ्गः; तेन च
भवदादीनामप्यनुत्पत्तिः; इत्यतो बलात्कारेणैवानुमानादीनि प्रमाणानि
प्रतिपत्तव्यानि । सन्ति चानुमानान्यनेकशः; तथाहि—अस्ति कश्चिद्देहे
तदतिरिक्तश्चेतनः; सुख्यहं दुःख्यहमित्याद्यनुभवस्यान्यथानुपपत्तेः ।
यदि च स न स्यात्, तदा सुखाद्यनुभवोऽपि न भवेत्, यथा
सृतशरीरे । तथा हिताहितप्राप्तिपरिहारचेष्टा प्रयत्नपूर्विका विशिष्ट-
क्रियात्वात् रथक्रियावत् । यश्चास्य प्रयत्नस्य कर्त्ता सोऽयमस्मत्सम्म-
तश्चेतनः । न च निरुक्तियुक्तिप्रतिहतेन भवता इह भव एव देहा-
तिरिक्तः कश्चिदस्ति न त्वमुष्मिन्निति विप्रतिपत्तव्यम्, जन्मान्तरा-
गामुकस्यैवास्य प्रमाणप्रतिष्ठितत्वात् । तद्यथा—तदहर्जातबालकस्याद्य-
स्तन्याभिलाषः पूर्वाभिलाषपूर्वकः; अभिलाषत्वात् द्वितीयदिवसादि-
स्तन्याभिलाषवत् । तदिदमनुमानमाद्यस्तन्याभिलाषस्याभिलाषान्तर-
पूर्वकत्वमनुमापयदर्थपत्त्या परलोकागामिजीवमाक्षिपति, तज्जन्मन्य-

मिलाषान्तराभावात् । किञ्च-यदुक्तम्-एतावता धर्माधर्मावपि नभो-
भोजनिभौ मन्तव्याविति, तदप्यपाकृतम् । तदभावे सुखदुःखयो-
र्निर्हेतुकत्वात् अनुत्पाद एव स्यात् । अनुत्पाद एव स्यात् । स च
प्रत्यक्षविरुद्धः । तथाहि-मनुजत्वे समानेऽपि दृश्यन्ते केचन स्वा-
मित्वमनुभवन्तोऽपरे पुनस्तत्प्रेष्यभावभाविभ्राणाः, एके च लक्षम-
न्भरयोऽन्ये तु स्वोदरदरीपूरणेऽप्यनिपुणाः, एके देवा इव निरन्तर-
सरसविलाससुखशालिनः, इतरे नारका इवोन्निद्रदुःखविद्राणचित्त-
वृत्तयः, इत्यतोऽनुभूयमानसुखदुःखनिबन्धनौ धर्माधर्मौ स्वीकर्तव्यौ ।
तदङ्गीकरणे च विशिष्टयोस्तत्फलयोर्भोगभूमी स्वर्गनरकावपि प्रति-
पत्तव्यौ, अन्यथाऽर्द्धजरतीयन्यायप्रसङ्गः स्यात् । एवं च पुण्यपाप-
कर्मक्षयोत्थमोक्षपक्षोक्तदूषणमप्यननुगुणं गणनीयम् । न च वाच्यम्,
“यदुत ‘बन्धः कर्मजीवसंयोगलक्षणः’ स आदिमान् आदिरहितो
वा ? तत्र यदि प्रथमो विकल्पः, ततो विकल्पत्रयप्रसङ्गः, किं
पूर्वमात्मनः प्रसूतिः पश्चात् कर्मणः, यदि वा पूर्वं कर्मणः पश्चादा-
त्मनः, आहोस्वित् युगपदुभयस्येति; किञ्चातः ?, सर्वत्रापि दोषः ।
तथाहि-न तावदात्मनः पूर्वं प्रसूतिः, निर्हेतुकत्वात् व्योमकुसुमवत्,
नापि कर्मणः प्राक् प्रसूतिः, कर्तुरभावात्, न चाकृतं कर्म भवति,
युगपत्प्रसूतिरप्ययुक्ता कारणाभावात् । न चानादिमत्यात्मनि बन्धो
घटामटाख्यते बन्धकारणाभावात् गगनस्येव, इत्थं चैतदङ्गीकर्तव्य-
मन्यथा मुक्तस्यापि बन्धप्रसङ्गो विशेषाभावात्, तथा च सति नित्य-
मुक्तत्वात् मोक्षानुष्ठानवैयर्थ्यमिति । अथ द्वितीयः पक्षस्तर्हि नात्म-
कर्मवियोगो भवेदनादित्वादात्माकाशसंयोगवदिति मोक्षानुपपत्ति-

रिति” । यतो जीवोऽनादिनिधनः सर्व्वे सत्यहेतुकत्वात्, कर्मापि प्रवाहतोऽनादिमत्, ततो जीवकर्मणोरनादिमानेव संयोगोधर्मास्तिका-
याकाशसंयोगवदिति प्रथमपक्षोक्तदूषणानवकाशः । योऽपि द्वितीय-
पक्षोऽभिहितोऽनादित्वात् संयोगस्य वियोगाभाव इति, सोऽप्य-
समीचीनः, तथाऽदर्शनात्, यथा च काञ्चनोपलयोः संयोगोऽ-
नादिसन्ततिगतोऽपि क्षारमृत्पुटपाकादिद्रव्यसंयोगोपायतो विघ-
टमानो दृष्टस्तथा जीवकर्मणोरपि ज्ञानदर्शनचारित्र्योपायतो वियोग
इति न कश्चिद्दोषः । अथ यद्यनादि सर्व्वं कर्म ततस्तस्य
जीवकृतत्वानुपपत्तिर्जीवकृतत्वेऽनादित्वविरोधात्, तदसम्यक्, वस्तु-
प्रत्यनवबोधात्; तथाहि—जीवेन तथा तथा मिथ्यादर्शनादिसव्यपे-
क्षेण तदा तदुपादीयते कर्म यथा तेन जीवेन कृतमित्युच्यते । तच्च
तथाप्रवाहापेक्षया चिन्त्यमानमादिविकलमित्यनादि । निदर्शनं
चात्र कालः, यथाहि यावान् अतीतकालस्तेनाशेषेण वर्त्तमान-
त्वमनुभूतम्, अथ चासौ प्रवाहतोऽनादिः, एवं कर्मापीति ।
यदप्युक्तम्—मुक्तस्यापि बन्धप्रसङ्गो विशेषाभावादिति, तदप्युक्तम्,
विशेषाभावासिद्धेः । तथाहि—संसारी जीवः कषादियुक्तस्तद्युक्तश्च
कर्मणो योग्यान् पुद्गलानादत्त इति तस्य कर्मबन्धोपपत्तिः । मुक्तस्तु-
कषायादिपरिणामविकलः, शुक्लध्यानामाहात्म्यतस्तेषां समूलमुन्मू-
लित्वात्, ततः मुक्त्यवस्थायां कर्मबन्धाप्रसङ्गः । न च वाच्यमेवं
सति तर्हि निरन्तरमुक्तिगमनतो भव्यानामुच्छेदप्रसङ्गोऽनन्तानन्त-
सङ्ख्योपेतत्वात् । इह यद्यदनन्तसङ्ख्योपेतं तत्तत्प्रतिसमयमेकद्वि-

त्रयादिसङ्ख्ययाऽपगच्छदपि न कदाचन निर्लेपीभवति, यथा अनागतकालः, तथा चानन्तानन्तसङ्ख्योपेता भव्याः, इत्यनुच्छेदः । एवं च सत्प्रमाणप्रतिष्ठितेष्व्वात्मतत्त्वतदाश्रितश्रेयोऽश्रेयोऽनेकान्तमतस्वर्गापवर्गादिषु कुग्रहग्रहिलतयैवाप्रतिपद्यमानं चार्वाकमवज्ञोपहतमेव कुर्वाणः स्तुतिकृदाह—

विमतिस्सम्मतिर्वापि, चार्वाकस्य न मृग्यते ।
परलोकात्ममोक्षेषु, यस्य मुह्यति शेमुषी ॥११॥

चार्वाक-नास्तिकनी विमति छे के सम्मति छे, ते जोवानी कांई जरूर नथी, कारण के जेनी (चार्वाकनी) बुद्धि परलोक-आत्मा-मोक्षने विषे मुंझाय छे; तेनी विरुद्धता के सम्मतिनी जरूर ज नथी. (११)

अव०-विम० । हे वीतराग ! चार्वाकस्य-नास्तिकस्य, विमतिर्विरुद्धप्रतिपत्तिः, सम्मतिः-सम्यक्प्रतिपत्तिर्वा, न मृग्यते-न विचार्यते, कुतः ?,-यस्य चार्वाकस्य शेमुषी-बुद्धिः, परलोकात्ममोक्षेषु परलोके जीवे मोक्षे च, मुह्यति मूढा स्यात् यो बालगोपालप्रसिद्धं जीवाद्यपि न जानाति तस्य का विमतिः सम्मतिर्वेत्यर्थः ॥ ११ ॥

वि०-तस्य सर्वापलापलोलुपस्य चार्वाकस्य विप्रतिपत्तिर्वा न विलोक्यते । यस्य परभवभवभृदपुनर्भवेषु सर्वमतसन्मतेष्वपि मति-

सुहृति । मीमांसामांसलमतिर्मीमांसकोऽपि सर्वज्ञापलापं प्रलपन्
संशयज्ञानमेकमनेकाकारं प्रतिजानानो नानेकान्तं प्रतिक्षिपति । ना-
स्तिकस्तु महापापी, तत्कथयाप्यलं कलाकौशलशालिनाम् ।

ननु ताथागतादीनामुपपत्त्या साम्मत्यं चार्वाकस्य तु वराक-
स्योपेक्षामुपक्षिप्तवान्, तदत्र मीमांसामांसलमतेर्मीमांसकस्य किमिति
कामपि चर्चा नाकरोदाचार्यः, उच्यते—समस्तमतविक्षेपेण स्वयमेव
प्रकारान्तरेणानेकान्तमतं प्रतिष्ठमानं तं प्रति प्रतिपत्त्युपपत्तिः
पिष्टमेव पिनष्टीति नास्ति पर्यनुयोगावसरः । ततः सिद्धं सर्वमत-
सम्मतमनेकान्तम् । यत एव चानेकान्तात्मकं वस्तूपपत्तिक्षमं तत-
स्तत्सत्त्वमप्यनेकान्तात्मकमेवेति उत्पादयन् (उपपादयन्) अधुना
सर्वमतप्रपन्नानेकान्तयुक्त्या वस्तुनः परमार्थसत्त्वमाह—

तेनोत्पादव्ययस्थेमसम्भिन्नं गोरसादिवत् ।

त्वदुपज्ञं कृतधियः, प्रपन्ना वस्तुतस्तु सत् ॥१२॥

ते कारणथी बुद्धिमान् पुरुषो सत् पदार्थ मात्रने
आपना कल्या सुजव गोरसनी जेम उत्पाद, व्यय
अने ध्रौव्यथी सम्मिश्र-मळेला माने छे. (१२)

विशेषार्थः—

“ उत्पाद-व्यय-ध्रौव्ययुक्तं सत् ”

। तत्त्वार्थाधिगमसूत्रम् ।

વિશ્વના પદાર્થ માત્ર અનેકાન્તની અપેક્ષા ઉત્પાદ, વ્યય અને ધ્રૌવ્યથી યુક્ત છે. આથી દૂધ દૂધરૂપે વ્યય થઈ, દહીં રૂપે ઉત્પાદ થાય છે, અને ગોરસરૂપે ધ્રૌવ્ય રહે છે; તે વાતને અધ્યાત્મોપ-નિષદ્માં ઉપાધ્યાયજી શ્રીયશોવિજયજી મહારાજ જણાવે છે કે—

“ઉત્પન્નં દધિભાવેન નષ્ટં દુગ્ધતયા પયઃ ।

ગોરસત્વાત્ સ્થિરં જાનન્ સ્યાદ્વાદવિજ્જનોઽપિ

કઃ ? ” ॥૧॥

દુધ ખાવાના નિયમવાળો દહીં ખાતો નથી, દહીં ખાવાના નિયમવાળો દુધ ખાતો નથી; અને ગોરસ ખાવાના વ્રતવાળો બન્ને (દહીં-દુધ) ખાતો નથી એમ નહિં અર્થાત્ બન્ને ખાય છે. આથી દૂધરૂપે નષ્ટ થઈ, અને દહીંરૂપે ઉત્પન્ન થઈ ગોરસજ ગણાય; માટે જ જેને ગોરસના આહારનો ત્યાગ હોય તે જેમ દૂધનો આહાર ન કરે તેમ દહીંનો પણ આહાર ન જ કરે । તે માટે શાસ્ત્રવાર્તાસમુચ્ચયમાં મહાવાન શ્રીહરિમદ્રસૂરિ જણાવે છે કે—

“પયોવ્રતો ન દધ્યત્તિ ન પયોઽત્તિ દધિવ્રતઃ ।

અગોરસવ્રતો નોમે તસ્માદ્વસ્તુ ત્રિયાત્મકમ્ ॥ ”

आथी ए सिद्ध थयुं के कोई पण पदार्थ सर्वथा नाश पण पामतो नथी, तेम सर्वथा नवीन पण बनतो नथी, पण ते पदार्थ परिणामान्तरने पामे छे; जेम्—सुवर्ण विगोरेना आभूषणवत् । आथी दरेक बुद्धिमान पदार्थ मात्रने उत्पाद, व्यय, ध्रौव्य युक्त माने छे, ते माटे काशीना महुंम महामहोपाध्याय राममिश्रशास्त्रीजी वि० अनेकान्त माटे पोतानो उच्च-अभिप्राय दर्शावे छे.

अथोपसंहारं कुर्वन्त आहुः—

अव०—तेनो० । हे वीतराग ! तेन कारणेन ये केचन कृतधियो ज्ञातारस्त्वदुपज्ञं त्वयैव प्रथममुपदिष्टं वस्तु सत् परमार्थरूपम्, प्रपन्नाः—कक्षीकृतवन्तः, वस्तु किं विशिष्टम् ?, उत्पा० उत्पत्तिक्षयस्थिरतामिश्रम्, किं वत् ?, गोरसादिवत् । यथा गोरसं दुग्धतया विनश्यद्दधितयोत्पद्यमानं गोरसतया तिष्ठत्येव ॥ १२ ॥

वि०—हे भगवन् ! तेन कारणेन कृतधियः कृतिनस्त्वत्प्ररूपितमेव वस्तु वस्तुवृत्त्या सत् पारमार्थिकमिति यावत्, प्रपन्ना अङ्गीकृतवन्तः; कथम्भूतं वस्त्वित्याह—उत्पादव्ययस्थेमसम्भिन्नं उत्पादविनाशस्थितिसम्भवस्वभावम् । को भावः ?, उत्पादादयः समुदिताः सत्त्वं गमयन्ति, सत एव तद्भावात् । नहि सर्वथाऽप्यसतस्तुरङ्गशृङ्गादेः केनचिदप्याकारेणानुपाख्यायमानस्योत्पादादयो

भवितुमर्हन्ति, तस्मादुत्पादादिमत्त्वं सत्त्वम् । यदुवाच वाचकमु-
 ख्यः—“उत्पादव्ययध्रौव्ययुक्तं (वस्तु) सत् ” । पारमर्षमपि—‘उप्प-
 चेइ वा विगमेइ वा धुवेइ वा’ इति । तत्र द्रव्यपर्यायात्मकमिति-
 भणनेन द्रव्यैकान्तपर्यायैकान्तवादिपरिकल्पितविषयव्युदासः । आ-
 त्मग्रहणेन चात्यन्तव्यतिरिक्तद्रव्यपर्यायवादिकणादयोगाभ्युपगतव-
 स्तुनिरासः । यतः श्रीसिद्धसेनः—“दोहिं वि नएहिं नीयं । सत्थमुल्ल-
 एण तह वि मिच्छत्तं । जं सविसयप्पहाणत्तणेण अन्ननुन्ननिरवि-
 क्खा ॥ १ ॥” इति । अथेत्थमाचक्षीथाः न द्रव्यपर्यायात्मकं
 परमार्थसत्, एकान्तनित्यानित्यवस्तुवदनर्थक्रियाकारित्वात्, तेन च
 किम्, यतः—अर्थक्रियार्थी सर्वोऽपि विपश्चित्, एतच्चार्यक्रियाका-
 रित्वं नित्यानित्यात्मकेऽपि न घटासंटङ्कमारोहति, यतः—“प्रत्येकं यो
 भवेद्दोषो द्वयोर्भावे कथं न सः” तस्मादुत्पादव्ययस्थेममहिमाऽन-
 र्थक्रियाकारित्वेन न वस्तुनि वास्तवी” इति चेत् ? न; पूर्वोत्तराका-
 रपरिहास्वीकारस्थितिलक्षणपरिणामेनास्य नित्यानित्यात्मकस्य वस्तु-
 नोऽर्थक्रियोपपत्तेः । यत्तोऽस्मन्मते न कूटस्थनित्यस्वरूपद्रव्यरूपं
 वस्तु नाप्येकान्तानित्यपर्यायरूपं नोभयरूपं वस्तु, येन पक्षद्वयभा-
 विदोषावकाशशङ्का, किन्तु स्थित्युत्पादव्ययात्मकं शवलं जात्यन्त-
 रमेव वस्तु, तेन तत्तत्सहकारिसन्निधाने क्रमेण युगपद्वा तां ताम-
 र्थक्रियां कुर्वत्सहकारिकृतामुपकारपरम्परामुपजीवच्च जैनमतानुसा-
 रिभिरनुश्रियते । ततः सिद्धमुत्पत्तिव्ययध्रौव्ययुक्तमर्थक्रियाकारि
 वस्तु । ननु कथं वस्तुन्येकसामयिकमन्योन्यविरुद्धं परिकल्पयितुं
 न्याय्यमित्याशङ्कायां वदन्ति सूरयः—गोरसादिवदिति । यथा गोरसे

स्थायिनि पूर्वदुग्धपरिणामविनाशोत्तरदधिभावोत्पादौ सम्भवन्तौ प्रत्य-
क्षादिप्रमाणबलेनोपलब्धौ, तौ च कथमपहोतुं पार्येते । यदुक्तम्—
“पयोव्रतो न दध्यत्ति, न पयोऽत्ति दधिव्रतः । अगोरसव्रतो नोभे, तं-
स्माद्वस्तु त्रयात्मकम्” ॥१॥ “तथा ! घटमौलिसुवर्णार्थी, नाशोत्पत्ति-
स्थितिष्वलम्, शोकप्रमोदमाध्यस्थ्यं, जनो याति सहेतुकम् ॥२॥”
यथा च एकस्या अङ्गुलेः स्थायिन्याः पूर्वस्थितिसरलभावाभावो
वक्रतासम्भवश्च, एवं त्रिभुवनभवनोदरविवरवर्त्तिपदार्थसार्थे उत्पाद-
व्ययध्रौव्यभावं पश्यन्तु शेमुषीमुख्याः । ततः सिद्धं त्रयात्मकं वस्तु-
तत्त्वम् । तथा च प्रयोगः विवादास्पदं वस्तु, नित्यानित्यसत्त्वासत्त्व-
सामान्यविशेषाभिलाष्यानभिलाष्याद्यात्मकम्, तथैवास्खलत्प्रत्यये-
न प्रतीयमानत्वात् । यद् यथैवास्खलत्प्रत्ययेन प्रतीयमानं तत्तथैव
दृष्टम्, यथा घटो घटरूपतया प्रतीयमानो घट एव, न पटः, तथैव
चास्खलत्प्रत्ययेन प्रतीयमानं वस्तु, तस्मान्नित्यानित्याद्यात्मकम् । न
चात्र स्वरूपासिद्धो हेतुः, तथैवास्खलत्प्रत्ययेन प्रतीयमानत्वस्य सर्वत्र
वस्तुनि तिष्ठमानत्वात्, नहि स्वरूपपररूपाभ्यां भावाभावात्मकत्वेन
द्रव्यपर्यायरूपादिभिर्नित्यानित्याद्यात्मकत्वैश्च सर्वस्मिन्पदार्थे प्रति-
भासः कस्यचिदसिद्धः । तत एव न सन्दिग्धासिद्धोऽपि, न खल्व-
बाधरूपतया प्रतीयमानस्य वस्तुनः सन्दिग्धत्वं नाम । नापि विरुद्धः,
विरुद्धार्थसंसाधकत्वाभावात्, न ह्येकान्तेऽपि तथैवास्खलत्प्रत्यय-
प्रतीयमानत्वमास्ते, येन विरुद्धः स्यात् । नापि पक्षस्य प्रत्यक्षादि-

१ ‘यद्’ इत्यत आरभ्य ‘प्रतीयमानत्वस्य’ इत्यावत् पाठः
प्रथममुद्रितपुस्तके नास्ति ।

बाधा, येन हेतोरकिञ्चित्करत्वं स्यात्, नापि दृष्टान्तस्य साध्यविकलता वा, न खलु घटे नित्यानित्याद्यात्मकत्वं तथैवास्खलत्प्रत्ययप्रतीयमानत्वं वाऽसिद्धम् । तस्मादनवद्यं प्रयोगयोगमुपश्रुत्य किमित्यनेकान्तो नानुमन्यते ।

इति श्रीवीतरागस्तोत्रे एकान्तनिरासस्तवस्याष्टमप्रकाशस्य
पदयोजना ।

इति अष्टमप्रकाशस्यावच्छिन्निः ।



एवमेकान्तमततिमिरनिरसनप्रवणानेकान्तामृताञ्जनविशददृशः
समस्तास्तिकदर्शनिनो विधाय स्तुतिकृत् प्रस्तुतामेव वीतरागस्तुतिं
कलिकालोपवृंहणद्वारेण प्रस्तावयन्नाह—

यत्राऽल्पेनाऽपि कालेन, त्वद्भक्तेः फलमाप्स्यते ।
कलिकालः स एकोऽस्तु, कृतं कृतयुगादिभिः ॥१॥

उयां अल्पकालमां पण आपनी भक्तिनुं फल
प्राप्त कराय छे, ते एक कलिकालज स्पृहणीय हो,
कृतयुगादि अन्य युगोवडे सर्यु. (१)

इत्थं प्रतिपक्षक्षेपमाख्याय वीतरागस्य धर्मचक्रवर्तिनः
कालसौष्ठवज्ञापनपूर्वमेकच्छत्रतां प्रकटयन्ति—

अव०—यत्र० । हे वीतराग ! यत्राल्पेनापि कालेन त्व-

द्भक्तेः फलमाप्यते-आसाद्यते । यतः उक्तं-“कृते वर्षसहस्रेण,
त्रेतायां हायनेन च । द्वापरे यच्च मासेन, अहोरात्रेण तत्कलौ
॥ १ ॥” इत्यतः स एकः कलिकालोऽस्तु, कृतयुगादिभिः
कृतं-सृतम् ॥ १ ॥

वि०-हे कलिकालदर्पदलन ! स्वामिन् ! अस्मिन् जगति
स एवैकः कलिर्दुःषमाख्यः कालः-समयोऽस्तु, कृतयुगादिभिः सुष-
मादिभिस्तु कृतं-पर्याप्तम् । किमित्याह-यत्रेत्यादि । यत्र यस्मिन्
कलौ त्वद्भक्तेः-सम्यग्ज्ञानदर्शनचारित्रासेवनरूपायाः फलमनन्तरितं
स्वर्गादि परम्परितमपवर्गोऽवाप्यते । ननु कृतयुगादिष्वपि समान-
मेतदित्याह-अल्पेनापि कालेन-स्वल्पेनापि समयेन । किमुक्तं
भवति-किल सुषमादौ त्वद्भक्तेर्यावन्मात्रं फलं पूर्वकोटिप्रमितेना-
युषा प्राप्यते दुःषमायां तत्कालप्रमितं त्वद्भक्तेः फलं वर्षशतप्रमाणे-
नाप्यायुषा लभ्यत इति कृतयुगादिभ्यः कथं कलिर्न स्पृहणीय इति ।

तथा—

सुषमातो दुःषमायां, कृपा फलवती तव ।
मेरुतो मरुभूमौ हि, श्लाघ्या कल्पतरोः स्थितिः॥२॥

सुषमाकाल करतां दुःषमा कलिकालमां आ-
पनी कृपा अधिक फलवती छे, मेरुपर्वत करतां मरु-
भूमिमां कल्पतरुनी स्थिति वधारे प्रशंसापात्र छे.(२)

अव०-सुष० । हे वीतराग ! सुषमातः-कृतयुगादितः,

दुःषमायां कलौ, तव कृपा प्रसत्तिः फलवती-फलदायिनी ।
दृष्टान्तमाहुः-हि यस्मात्कारणान्मेरुतो मरुभूमौ-वृक्षमात्ररहिते
देशे, कल्पतरोः स्थितिरवस्थानम्, श्लाघ्या-शोभनतरा ॥२॥

वि०-हे प्रक्षीणाशेषदुःख ! भगवन् ! सुषमातः सुषमारकात्
दुःषमायां दुःषमारके तव सम्बन्धिनी कृपा सर्वसत्त्वसाधारणी
करुणा फलवती सविशेषफला भवति । अत्रार्थान्तरमाह-कल्प-
तरोः-कल्पपादपस्य स्थितिरवस्थानं मेरुतः सुरभूधरात् मरुभूमौ-
जाङ्गलावनितले श्लाघ्या-प्रशस्या । इदमुक्तं भवति-भूरिभूधरे हि
सर्वत्रापि सुलभसुरभूरुहि नः कल्पविटपिनोऽवस्थानं न तथा विस्मयं
जनयति यथा करीरकरवीरादिभिरपि विरहिते मरुस्थले । एवं सु-
षमादौ पदे पदे सुलभेषु विशिष्टज्ञानभानुषु पुरुषेषु भगवत्कृपा
धर्मतीर्थप्रवर्त्तनादिरूपा न तथोपयोगिनी यथा सर्वातिशयशून्ये
दुःषमासमय इति ।

किञ्च—

श्राद्धः श्रोता सुधीर्वक्ता, युज्येयातां यदीश ! तत् !
त्वच्छासनस्य साम्राज्यमेकच्छत्रं कलावपि ॥३॥

हे ईश ! श्रद्धावान् श्रोता अने बुद्धिमान्
वक्ता, ए वेनो योग थाय तो आ कलिकालमां पण
आपना शासननुं साम्राज्य एकछत्रपणे वर्ते छे. (३)

अव०-श्राद्धः० । हे ईश !, श्रोता-त्वद्वचनाकर्णयिता,
श्राद्धः-परमश्रद्धावान्, वक्ता-प्ररूपकः, सुधीस्त्वदागमरहस्य-

ज्ञः, यद्युभावेतौ युज्येयातां मिलतस्तत्तर्हि त्वच्छासनस्य क-
लावप्यतिशयरहितेऽपि काले साम्राज्यमेकच्छत्रमेकातपत्रं
सार्वत्रिकमित्यर्थः । श्रोत्रा कुमारपालेनात्मना च प्ररूपकत्वे-
नाऽनुभवसिद्धं कवेर्वचनमिदम् ॥ ३ ॥

वि०—हे जगदीश ! त्वच्छासनस्य तवाप्रमेयप्रभावस्य प्रवचन-
स्य कलौ—दुःषमायामपि साम्राज्यं—चक्रवर्तित्वं जायेत । किं विशिष्टं ?,
एकच्छत्रमेकातपत्रम् । यदि किं ?, यदि युज्येयातां युक्तौ भवेताम्,
कौ श्रोता वक्ता च ?, किं विशिष्टं : श्रोता ?; श्राद्धः—निरुपाधिविशुद्ध-
श्रद्धाबन्धुरान्तःकरणः । वक्ता तु सुधीः शोभना समस्तशास्त्रार्थर-
हस्यनिस्यन्दावगाहविशदा धीस्तत्त्वानुगामिनी मतिर्यस्य स तथा ।
दुर्लभश्च प्रायेणैवंविधयोः श्रोतृवक्त्रोर्योगः । यदि च दैवात्संयुज्ये-
यातां तदा नियतमर्हच्छासनस्य साम्राज्यमेकच्छत्रं रचयेताम् । इदं
च स्तुतिकर्तुरनुभवसुभगं वचः, तथाहि—निरवधिनयविक्रमवशंवदी-
कृतसकलक्षमापालचक्रवालः श्रीकुमारपालदेवः श्राद्धः श्रोता, युगान्त-
वर्तिसकलवाङ्मयपारावारपारीणमतिः श्रीहेमचन्द्रसूरिः सुधीर्वक्ता,
तथाविधविधियोगाच्चानयोः समजनि संयोगः, कृतं च कलावपि
श्रीजिनशासनसाम्राज्यमाभ्यामिति स्थाने खानुभवसुभगमिदमुदी-
रितमिति ।

किञ्च—

युगान्तरेऽपि चेन्नाथ !, भवन्त्युच्छ्रृङ्खलाः खलाः ।
वृथैव तर्हि कृप्यामः, कलये वामकेलये ॥ ४ ॥

हे नाथ ! अन्य कृतयुगादिने विषे पण गोशा-
ळा जेवा उच्छृंखल पुरुषो होय छे तो पछी वाम-
केलि-अयोग्य क्रीडावाळा आ कलिकालना उपर
अमे फोगटज कोप करीए छीए. (४)

एवमेकच्छत्रराज्यमधितिष्ठन्प्रभुः पिशुनापराधदर्शनान्मा-
कुप्यत्वित्याहुः—

अव०-युगा० । हे नाथ ! युगान्तरेऽपि कृतयुगादावपि
खला दुर्जनाः, उच्छृङ्खला उद्धताश्चेद्यदि भवन्ति, तर्हि वाम-
केलये सज्जनानुचितचरिताय, कलये-कलियुगाय, वयं वृथैव
निरर्थकं कुप्यामः । यतो न कदाचिदनीदृशं जगदिति ॥४॥

वि०-हे प्रणयप्रणमदमरनाथ ! वयमियन्ति दिनानि कलियु-
गेन समं कलिकामा इव सासूयमवस्थिताः । कुतः ?, किलैतद्बल-
लब्धसामर्थ्यैः कुतीर्थिभिस्तीर्थनाथादिविरहादनाथा इव वयं कद-
र्थ्यामहे । साम्प्रतं त्वान्तरदृशा विमृशतामस्माकमिदमवस्थितं हृदि,
यदुत-युगान्तरे साक्षादर्हद्विहारादिविक्षिप्तविपक्षे सुषमादावपि चे-
द्यदि मङ्गलिसुतादयः खला उच्छृङ्खला उन्मर्यादाः सज्जज्ञिरे, तद्व-
यमस्मै वामकेलये प्रकृतिप्रतिकूलविलसिताय कलये-दुःषमासमयाय
वृथैव निरर्थकमेव कुप्यामः । सर्वथा न कश्चित् कलेरपराधः, के-
वलं परगुणासहिष्णूनां प्रकृतिरेवेयं स्वभावदुःशीलानां खलानामिति ।

कल्याणसिद्धयै साधीयान्, कलिरेव कषोपलः ।
विनाऽग्निं गन्धमहिमा, काकतुण्डस्य नैधते ॥ ५ ॥

कल्याणनी सिद्धि माटे आ कलिकालरूपी
कसोटीनो पत्थर एज श्रेष्ठ छे. अग्नि विना काक-
तुंड=अगरू-धूपना गन्धनो महिमा बधतो नथी. (५)

अथ श्लोकचतुष्टयेन कलिदोषमपनयति—

अव०-कल्या० । हे वीतराग ! कल्याणसिद्धयै शुभस-
म्प्राप्त्यै, कलिरेव साधीयान्-साधुतरः, कषोपलः-कषपट्टः,
कल्याणं श्रेयः कनकमपि, भव्यानामिति गम्यम् । यथा काकतु-
ण्डस्यागुरोर्गन्धिं विना गन्धमहिमा नैधते-न वर्द्धते ॥ ५ ॥

वि०-हे अतुल्यकल्याणनिलय ! भगवन्नैदंयुगीनभव्याङ्गिनां
कल्याणसिद्धयै शुभसम्भारसमृद्धयै कलिर्दुःषमैव साधीयान्-प्रधान-
तमः, कषोपलः-कषपाषाणः । किमुक्तं भवति-किल सकलशुभसा-
मग्रीसंवर्गितेषु सुषमादियुगेषु भव्यानां सुकैरिव सुकृतसंसिद्धिः, येषां
तु सामग्रीविरहेऽपि कल्याणकृत्संसिद्धिनिमित्तमुपक्रमस्तेषां सत्त्व-
काञ्चनपरीक्षायां कलिरेव कषोपलः । अथ च कल्याणस्य-सुवर्ण-
स्यापि सिद्धिः परीक्षा कषपाषाणाधीनैव । अत्रैवार्थान्तरमाह—वि-
नेत्यादि । काकतुण्डस्य-कृष्णागुरोर्गन्धमहिमा परिमलप्रभावोऽग्नि-
वैश्वानरं विना नैधते-न वृद्धिसुपयाति, अतो यथा कृष्णागुरुपरिम-
लमग्निरेध(य)ते तथा सत्त्ववतां सत्त्वप्रकर्षं कलिरुत्कर्षयतीति भावः ।

अन्यञ्च—

निशि दीपोऽम्बुधौ द्वीपं, मरौ शाखी हिमे शिखी ।
कलौ दुरापः प्राप्तोऽयं, त्वत्पादाब्जरजःकणः ॥६॥

रात्रिने विषे दीपक, सागरने विषे द्वीप, मार-
वाडने विषे वृक्ष; अने शियाळामां वहिनी जेम
कलिकालमां दुःखे करीने आ त्हारा चरणकमळना
रजकण प्राप्त कर्या. (६)

अव०—निशि० । हे वीतराग ! अयं त्वत्पादाब्ज०=त्व-
चरणरेणुकणः, कलौ दुरापो दुर्लभः प्राप्तः, यथा रात्रौ प्रदी-
पः, समुद्रे द्वीपम्, मरुभूमौ वृक्षः, शीतकाले शिखी—अग्निः ॥६॥

वि०—हे विश्वैकवत्सल ! कलौ—कलियुगेऽयं त्वत्पादाब्जरजः-
कणस्त्वचरणसरोजनिश्छद्मसेवालवः कथङ्कथमपि मया प्राप्तः । यतो
दुरापः अगण्यपुण्यप्रचयमन्तरेण दुर्लभः । अमुमेवार्थं दृष्टान्तचतु-
ष्टयेन स्पष्टयति—निशीत्यादि । यथा—केनचित्कार्यार्थिना निशि-
तमस्त्विन्यां प्रदीपः प्राप्यते, यथा च कस्यचिदगाधजलधिमध्यप-
तितस्य द्वीपः सङ्घट्टते, यथा केनचिन्मरुपान्थेन खरतरखरांशुकरा-
लांशुजालज्वलितगात्रेण शाखाशतस्फीतः शाखी लभ्यते, यथा च
हिमे महति हिमानीसम्पाते केनचिच्छिखी ज्वलनः प्राप्यते, तथा
मया कलौ त्वत्पादाब्जरजःकणः प्राप्त इति । समुचितां सेयं दृष्टा-
न्तचतुष्टयी स्वामिनः, तथाहि—मिथ्यात्वनिश्चयज्ञानान्धतमसि मोहि-
तमनसां केवलालोकप्रदीपो भगवान्, भवाब्धौ च निमज्जतामाश्वा-

सनाद्वीपः, आन्तरारातितपनोपतप्तानां च विश्रामशाखी, निविडत-
ममोहजडिमग्लपितानां च शिखी चेति समञ्जसम् ।

तथा स्वकार्यतात्पर्येण हि प्रायः पर्यवस्यत एव सदसद्विचार-
स्तत एव स्तुतिकृन्निरूपकारियुगान्तरपरिहारेणोपकारिणं कलिमु-
पचच्छन्दयन्नाह—

युगान्तरेषु भ्रान्तोऽस्मि त्वद्दर्शनविनाकृतः ।

नमोऽस्तु कलये यत्र त्वद्दर्शनमजायत ॥ ७ ॥

तहारा दर्शन रहित कृतयुगादिमां हुं भ्रमेलो
छुं, जेथी करीने जेमां तहारुं दर्शन थयेलुं छे एवा
आ कलिकालने नमस्कार थाओ. (७)

अव०—युगा० । हे वीतराग ! अस्म्यहं त्वद्दर्शनविना-
कृतस्त्वच्छासनरहितः कृतयुगादिषु भ्रान्तः संसाराश्रये, तेन
कलये नमोऽस्तु, यत्र त्वद्दर्शनमजायत त्वं दृष्ट इत्यर्थः ॥७॥

वि०—हे विश्वजनीन ! कृतधियस्तत्तद्गुणोपबृंहणेन सुषमा-
दियुगानां गौरवमारोपयन्तु, मम तु कलिव्यतिरिक्तेषु युगान्तरेषु
उदासीनमेव मनः । किमित्या—यतस्तेष्वहमनन्तमनेहसं भ्रान्तः
पर्यटितोऽस्मि । किम्भूतः ?, त्वद्दर्शनविनाकृतः तव सम्बन्धि-दर्शनं
त्वदुक्ततत्त्वरुचिरूपं त्वद्दर्शनं तेन विनाकृतो वञ्चितः । अतः कृत-
युगादिभिः परविभूतिपरिस्पन्दैरिव सुमनोहरैरप्यनुपयोगिभिः किं ?,
यद्वा आस्तां तावत्तव सेवाफलम्, किन्तु त्वद्दर्शनमात्रमपि मम नो-

पपन्नम् । अस्मै तु कलये सकलदोषकलुषायापि नमोऽस्तु-नम-
स्कारोऽस्तु, यत्र यस्मिन् भवशतसहस्रदुर्लभं सुकृतशतप्राप्यं मम
त्वद्दर्शनमजायत । अयमाशयः-किल यदि युगान्तरेषु मम त्वद्दर्श-
नमभविष्यत् तदा न खल्वहमियन्तं कालं भवभ्रमणमकरिष्यमिदा-
नीं तु प्राप्ते त्वद्दर्शने दत्तो दीर्घभवभ्रमणाय मया जलज्जलिरिति ।

न च कृतयुगादिभ्य एव कलिः कमनीयः, किन्तु भगवतोऽ-
पीति सोपहासमाह—

बहुदोषो दोषहीनात्वत्तः कलिरशोभत ।

विषयुक्तो विषहरात् फणीन्द्र इव रत्नतः ॥ ८ ॥

अठार दोष रहित एवात्हारार्थी-घणा दोषवाळो
कळिकाळ शोभी रह्यो छे. जेवी रीते विषवाळो
विषधर सर्प विषने हरण करनार मणिथी शोभे छे,
तेवी रीते आ कळिकाळ शोभे छे. (८)

अव०-बहु० । हे वीतराग ! अष्टादशदोषरहितात् त्वत्तो
बहुदोषोऽसत्यमात्सर्यादियुक्तः कलिरशोभत इव यथा विष-
युक्तो भुजगेशो विषहराद्रत्नात् शोभते ॥ ८ ॥

वि०-हे जगल्ललाम ! त्वं तावज्जगत्यपि सर्वोत्तमत्वेन शोभ-
से । अयं तु कलिस्त्वत्तोऽप्यशोभत । यदि पुनर्गुणाधिकः स्यादित्याह-
बहुदोषो निखिलदोषास्पदम् । त्वत्तः, किंविशिष्टात् ?, दोषहीना-
दोषाणुनाप्यस्पृष्टात्, दोषोत्कर्षेणैव च तस्य त्वत्तः समुत्कर्षः ।

इदमेव दृष्टान्तेन स्पष्टयति-विषेत्यादि । यथा फणीन्द्रः-पन्नग-
पतिः शोभते । किं विशिष्टो ?, विषयुक्तः प्रबलगरलकलितः; कस्मा-
त् ?, रत्नतः स्वमौलिमणेः; किंविशिष्टात् ?, विषहरात्-विषदोषनि-
ग्राहकात् । न च फणमणेः फणी कदाचिदप्यधिकः, तथैव त्वत्तः
कलिः, केवलमस्मिन्स्वदर्शनलाभो ममाभूदिति निर्गुणस्याप्युपकारि-
णोऽस्य प्रशंसा विदधे; व्यतिरेके तु कृतघ्नत्वं स्यात् । एतत्पक्षपा-
तहेतुविचारणायां च स्तुतिकर्तुस्तत्त्वतो भगवद्गुणपक्षपात एवेति
समञ्जसम् । यदि वा बहुदोषोऽपि त्वत्त एव हेतुभूतात् कलिरशो-
भत, यतः किम्भूतात्त्वत्तः ?, दोषहीनात् दोषकालुष्यविनिर्मुक्तात्;
यथा फणवान् विषयुक्तोऽपि तद्दोषनिग्राहकान्निजमौलिमणेरेव शो-
भत इति ।

इति श्रीवीतरागस्तोत्रे नवमस्य कलिस्तवस्य पदयोजना ।

इति नवमप्रकाशस्यावचूर्णिः ।



जगत्प्रतिकूलमप्येवं भगवद्दर्शनदानेनानुकूलं कलिमुप-
श्लोक्याद्भुतस्तवं स्तुतिकृत् प्रस्तावयन्नाह—

मत्प्रसत्तेस्त्वत्प्रसादस्त्वत्प्रसादादियं पुनः ।

इत्यन्योन्याश्रयं भिन्धि, प्रसीद भगवन्मयि ॥१॥

१-‘यदिवा’ इत्यत आरभ्य ‘शोभत इति’ इति यावत् पाठः प्रथ-
ममुद्रितपुस्तके नास्ति ।

हे भगवन् ! म्हारा मननी प्रसन्नताथी त्हारी प्रसन्नता, अने त्हारी प्रसन्नताथी म्हारा मननी प्रसन्नता ए प्रकारे उत्पन्न थतो आ अन्योन्याश्रय तुं भेदी नांख, अने म्हारा उपर महेरवानी कर. (१)

अथ सोपचारवचांस्याहुः—

अव०-मत्प्र० । हे भगवन् ! मत्प्रसत्तेर्मम मनःप्रसन्न-
तानुसारेण त्वत्प्रसादः स्यात् । तदनुसारेण च मे मनःप्रस-
त्तिः । इत्यमुना प्रकारेणोत्पन्नमन्योन्याश्रयं भिन्धि-स्फोटय
मयि-मद्विषये प्रसीद, तुच्छां मत्प्रसत्तिमवगणय्य प्रागेव
प्रसादं कुरु, त्वयि प्रसन्ने मत्प्रसत्तिरवश्यं भविष्यतीत्यर्थः ॥१॥

वि०-हे भगवन् ! परमैश्वर्यसम्पन्न ! किल यस्मादैहिकमल्प-
मात्रमपि फलमिष्यते सोऽपि तदर्थिभिराभिमुख्यमानीय प्रसाद्यते,
मया तु त्वत्तः सर्वोत्तमं परमपदमभिलषता त्वं सविशेषं प्रसाद-
नीयः, स च त्वत्प्रसादः प्रथमं मत्प्रसत्तिमपेक्षते । किल यदाहमर-
क्तद्विष्टेन परमसमभावभावितेन मनसा त्वदाज्ञां सम्यगाराधयामि
तदा त्वं प्रसीदसि, सा च परमसाम्यरूपा मत्प्रसत्तिस्त्वत्प्रसादानुभा-
विनी त्वय्येव प्रसन्ने भवति, एवं चेतरेतराश्रयदोषः, स चानुगृहीतो
निरङ्कुशं प्रसरन्नुभयोरप्यभावाय प्रभवति । तस्माद् भुवनवत्सल !
त्वमेनमन्योन्याश्रयं भिन्धि-व्यपनय । तदपनयने उपायमाह-
प्रसीद मयीति । किमुक्तं भवति-महेच्छतुच्छयोर्मतङ्गजमशक्योरिव

सुदूरमन्तरम्, ततस्त्वं महेच्छतया निसर्गकारुणिकत्वेन च तुच्छां
मत्प्रसत्तिमवगणय्य प्रथममेव प्रसादसुमुखो भव, प्रसन्ने च त्वय्य-
वश्यम्भाविनी मत्प्रसत्तिरेवं चान्योन्याश्रयोऽपि दूरादपास्त इति न
किञ्चिदचतुरस्रम् ।

तथा—

निरीक्षितुं रूपलक्ष्मीं सहस्राक्षोऽपि न क्षमः ।
स्वामिन् सहस्रजिह्वोऽपि शक्तो वक्तुं न ते गुणान् ॥२

हे स्वामिन् ! तारी रूपलक्ष्मीने जोवाने हजारो
आंखवाळो पण समर्थ नथी, अने त्हाऱा गुणोनुं
वर्णन करवाने हजारो जिह्वावाळो पण समर्थ नथी. (२)

अव०-निरी० । हे स्वामिन् ! ते तव रूपलक्ष्मीं निरी-
क्षितुं सहस्राक्षोऽपि-सहस्रनयनोऽपि न क्षमः-न शक्तः, ते
गुणान् वक्तुं सहस्रजिह्वोऽपि न समर्थः ॥ २ ॥

वि०-हे स्वामिन् ! सर्वादभुतनिधान ! तव किमेकमद्भुतं
वर्णयताम् । तथाहि-तव रूपलक्ष्मीमनुत्तरसुरैरपि स्पृहणीयां सर्वोत्त-
मामनुपाधिमधुरां शरीरशोभामासतां तावद् द्विनयनीदुःस्थाः सुरा-
सुरनरादयः, किन्तु सहस्राक्षः-सहस्रलोचनः शक्रोऽपि निरीक्षितुं
यथावत्परिच्छेत्तुं न क्षमो न समर्थः, निरुपमत्वात्तस्याः । श्रूयते
चाप्तोक्तिषु “सन्वसुरा जइ रूवं अंगुट्टपमाणयं विउब्बेज्जा । जिण-
पायंगुट्टं पइ न सोहए तं जहिंगालो ” इति [आव० नि० गा०

५६९] तथा तव सम्बन्धिनो लोकोत्तरज्ञानदर्शनवैराग्यैश्वर्यप्रमुखान् गुणानामेकजिह्वः, किन्तु सहस्रजिह्वो दशशतरसनोऽपि वक्तुं निःशेषतया वर्णयितुं परिमातुं वा न शक्तः, निरवधित्वात् तेषाम् । पठन्ति च—“यदि त्रिलोकी गणनापरा स्यात् तस्याः समाप्तिर्यदि नायुषः स्यात् । पारेपराद्धयं गणितं यदि स्यात् गण्यनिःशेषगुणोऽपि स स्यात् ” इति ।

तेषां गुणानामेव वर्णिकामात्रमुपक्षिपन्नाह—

संशयान्नाथ ! हरसेऽनुत्तरस्वर्गिणामपि ।

अतः परोऽपि किं कोऽपि गुणः स्तुत्योऽस्ति वस्तुतः ॥३

हे नाथ ! अनुत्तर विमानवासियोना संदेहोने अहीं रह्या थका आप दूर करो छो, आथी आ संशय दूर करवाथी बीजो एवो कोई पण गुण वस्तुतत्त्वथी प्रशंसवा योग्य नथी. (३)

अव०—संश० । हे नाथ ! त्वमिहस्थ एवानुत्तरस्वर्गिणां द्वादशयोजनैः सिद्धैरवस्थितानामपि संशयान्—सन्देहान् हरसे । अतः संशयापनोदात् परोऽन्योऽपि कोऽपि गुणो वस्तुतः—परमार्थतः, स्तुत्यः—स्तवनयोग्यः, किमस्ति ?, नास्तीत्यर्थः ॥ ३ ॥

वि०—हे सुरासुरनरनाथ !, नाथ !; यदि त्वमीषदूनसप्तरज्जु-प्रमितक्षेत्रस्थितानामप्यनुत्तरस्वर्गिणां पञ्चोत्तरसुराणामिह स्थित एव

સંશયાન્=જીવાદિતત્ત્વગોચરાન્ સન્દેહાન્ હરસે-વ્યપનયસિ । શ્રૂયતે
 હિ કિલાનુત્તરસુરાઃ સમુત્પન્નસંશયાસ્તત્રસ્થા એવ મનસા સ્વામિનં
 પૃચ્છન્તિ, ભગવાંસ્તુ વિમલકેવલાલોકાદવધાર્ય તદનુગ્રહાય સ્વમનસિ
 તદુત્તરં ધારયતિ, તે ચ સમ્ભિન્નાં લોકનાલિમપ્રતિબદ્ધેનાવધિના પશ્ય-
 ન્તઃ સ્વામિનો રૂપિમનોગતમુત્તરં પ્રતિપદ્ય પ્રમોદમેદુરાઃ સમ્પદ્યન્તે ।
 અતસ્ત્વામન્તરેણ કસ્યાપરસ્યેયમનુત્તરસુરસન્દેહવ્યપોહલક્ષણા જગદ્વિ-
 લક્ષણા શક્તિઃ । કશ્ચાતઃ પરોઽપિ તવ ગુણો વસ્તુતઃ-પરમાર્થતઃ
 સ્તુત્યઃ ?, અસ્યૈવ સર્વોત્તમત્વાદિતિ ।

કિન્ન—

इदं विरुद्धं श्रद्धतां कथंमश्रद्धानकः ।

आनन्दसुखसक्तिश्च विरक्तिश्च समं त्वयि ॥४॥

હે વીતરાગ ! ત્હારા લોકોત્તર ચારિત્રની અશ્રદ્ધા
 કરનારો આ બંને વિરુદ્ધની=પરસ્પરવિરુદ્ધની કેવી
 રીતે શ્રદ્ધા કરે. એક એકી સાથે અનન્તાનન્ત સુખમાં
 લીનતા અને બીજું સર્વસંગની વિરતિ. (૪)

अद्भुतचरितं प्रकटयन्ति—

अव०-इदं० । हे वीतराग ! अश्रद्धानकस्तव लोकोत्त-
 रचरितानभिज्ञ इदं विरुद्धं परस्परामिलद् द्वयं कथं श्रद्धतां-
 मन्यताम् !, इदं किम् ?, त्वयि समं युगपदानन्दसुखसक्ति-
 रनन्तानन्दरूपे सुखे सक्तिर्लीनता विरक्तिः सर्वसङ्गविरतिश्च
 स्तः । चकारस्तुल्यकक्षतार्थः ॥ ४ ॥

वि०—हे श्रद्धेयसकलाद्भुतचरित्र ! स्वामिन् ! इदं वक्ष्यमाणमश्रद्धानकः श्रद्धावन्ध्यहृदयः कथं—केन प्रकारेण श्रद्धत्तां तथेति प्रतिपद्यताम् । यतो विरुद्धमयौक्तिकमिव तदेवाह—आनन्देत्यादि । त्वयि विषये आनन्दसुखसक्तिर्विरक्तिश्च, तत्र सुखसक्तिः—सङ्गरूपा विरक्तिश्च सङ्गत्यागरूपा, एतयोश्च परस्परविरुद्धयोः शीतभानुभानु-प्रमयोरिव कथमेकत्र वासः?, यदि पुनः पर्यायेण भविष्यत इत्याह—समं—युगपत् । अथ च परानन्दरूपे सुखे सक्तिर्ज्ञानगर्भवैराग्यरूपा विरक्तिर्भगवति वीतरागे युगपदवस्थितैवेति न कश्चिद्विरोधः । एवमप्यश्रद्धानान्निजेनावोधेनैव निहतांस्तपस्विनः कः प्रत्याययतु ।

किञ्च—

नाथेयं घट्यमानापि दुर्घटा घटतां कथम् ।

उपेक्षा सर्वसत्त्वेषु परमा चोपकारिता ॥ ५ ॥

हे नाथ ! आ वन्ने घटवावाळी छतां पण दुःखे करीने केवी रीते घटे छे ?, एक सर्व जीवोने विषे माध्यस्थ्यता, अने बीजी सर्व जीवोने विषे उत्कृष्ट-उपकारिता. (५)

अव०—नाथे० । हे नाथ ! इयं द्वयी घट्यमानापि त्वयि प्रत्यक्षेण दर्शनान्मन्यमानापि दुर्घटाऽन्यत्र काप्यदर्शनात् कथं घटतां कथमस्तु !, इयमिति किम् ?, सर्वसत्त्वेषु—सकलजीवेषु—उपेक्षा—माध्यस्थ्यं रागद्वेषाभावेन परमा प्रकृष्टा च पुनरुपकारिता ज्ञानादिदर्शनेन वत्सलताऽस्ति ॥ ५ ॥

वि०—हे त्रिजंगतीनाथ ! नाथ ! इयमपि द्वयी विविधविधि-
भिर्बुध्यमानापि त्वदपरस्मिन् पात्रे कथं केन प्रकारेण घटतां संव-
दतु । यतो दुर्घटा अर्वागृह्या विसंवादिनी, तामेवाह—उपेक्षे-
त्यादि । उपेक्षा उपकारिता च । तत्र उपेक्षा—औदासीन्यं, उपका-
रिता—प्रियकारित्वम् । अतो यः किलोपेक्षकः स कथमुपकारीति
दुर्घटत्वम् । प्रकृते तु भगवतां श्रीमदहतां वीतरागत्वस्वभावादेवो-
पकार्यनुपकार्यादिषु सर्वेष्वपि सत्त्वेषु रागद्वेषाभावेन माध्यस्थ्यमु-
पेक्षा, धर्मतीर्थप्रवर्त्तनेन च तेष्वेव परमा सर्वोत्तमा भावोपकाररूपा
उपकारिता, न चैतत्तेष्वनुपपन्नमिति ।

अपरं च—

द्वयं विरुद्धं भगवंस्तव नान्यस्य कस्यचित् ।
निर्ग्रन्थता परा या च या चोच्चैश्चक्रवर्तिता ॥६॥

हे भगवन् ! त्हारे आ बन्ने विरुद्धपणे वर्तते छे,
पण ते बन्ने बीजा कोई अन्य देवने होती ज नथी;
एक उत्कृष्टपणे वर्तती निर्ग्रन्थता अने बीजी अति-
शयपणे वर्तती धर्मचक्रवर्तिता. (६)

अव०—द्वयं० । हे भगवन् ! तव द्वयं विरुद्धमन्यस्य
कस्यचिद् हरादेर्नैवास्ति । तद् द्वयं किमित्याहुः—नि० । या
परोत्कृष्टा निर्ग्रन्थता निरीहता एकतः । अपरतश्चोच्चैरतिशयेन
धर्मचक्रित्वमिति ॥ ६ ॥

वि०-हे अप्रमेयमहिमन् ! भगवन् ! इदमपि द्वयं विरुद्धं स्थूलदृष्ट्या परस्परविसदृशं तवैव दृश्यते, न पुनरन्यस्य त्वद्विधादितरस्य कस्यचिदपि । किं तदित्याह-निर्ग्रन्थतेत्यादि । या परा निर्ग्रन्थता या चोच्चैश्चक्रवर्तिता । तत्र निर्ग्रन्थता सर्वसङ्गपरित्यागेनाकिञ्चन्यं चक्रवर्तिता च धर्मसम्राट्पदवी, अतो यस्यैव यदैव निर्ग्रन्थता तस्यैव कथं चक्रवर्तितेति विरुद्धम् । परिहारे तु स्वामिनः सर्वविरतिप्रतिपत्तिप्रस्तावे षट्प्रान्तविश्रान्ततृणवदवगणितधनधान्यकलत्रपुत्रराज्यराष्ट्रदेशकोशादिपरिग्रहस्यासामर्थ्यलभ्यैवनिर्ग्रन्थता, तथा वीतरागत्वेन विलीनप्रभुत्वाभिलापस्यापि परमार्हन्त्यप्रभावादुपनतश्चेतातपत्रत्रयचामरमृगेन्द्रासनकनककमलधर्मचक्रमहेन्द्रध्वजकोटाकोटीप्रमितसुरासुरनरोपास्तिव्यक्ता धर्मचक्रवर्तितापि भगवतः सङ्गतैव । केवलमरतिरतिकारणयोर्निर्ग्रन्थत्वचक्रवर्तितयोः सद्भावेऽपि स्वामिनः सैव परमसाम्यलीलेति न किञ्चिदसमीचीनम् ।

अन्यच्च—

नारका अपि मोदन्ते यस्य कल्याणपर्वसु ।

पवित्रं तस्य चारित्रं को वा वर्णयितुं क्षमः ॥७॥

जेना कल्याणकारि-उद्यवन-जन्म-दीक्षा-केवल-मोक्षकल्याणक-पर्वोमां सर्वदा दुःखि-नारकियो पण हर्ष पामे छे, तेना पवित्र-चारित्रनुं वर्णन करवाने कोण समर्थ छे ? (७)

अव०-नार० । हे वीतराग ! येऽहंनिशं कर्मवशतो वर्ष-

कोटाकोटीरसङ्ख्या दुःखमनुभवन्ति, न कदाचिद्विश्रामः । ते नारका अपि यस्य तव कल्याणपर्वसु व्यवनादिकल्याणकेषु मुहूर्तमुद्योतवेदनोपशमेन मोदन्ते—हर्षमनुभवन्ति, तस्य—तव शुचि चारित्रं—चरितं वर्णयितुं—व्याकर्तुम्, को बृहस्पत्यादि-
रपि क्षमः—समर्थः ? ॥ ७ ॥

वि०—हे सकलाश्चार्यचर्यानिलय ! यस्य तव कल्याणपर्वसु गर्भावतारजन्मनिष्क्रमणज्ञाननिर्वाणोत्सवेषु तावदासतां सम्भाव्यसु-
खानुभवाः सुरनरादयः, किन्तु निरन्तरदुर्वारदारुणवेदनोदयादिता नारका अपि मोदन्ते—सुखलवानुभवेन मुदमुद्वहन्ति । तस्य विश्वैक-
मित्रस्य पवित्रमनुस्मरणमात्रेणैव पावनं चारित्रं—भुवनाद्भुतं चरि-
त्रातिशयं को नाम सहजनिजप्रज्ञावज्ञातवाचस्पतिमतिविभवोऽपि वर्णयितुमुपस्तोतुं क्षमः—समर्थः ?, न कोऽपीति भावः ।

एवं च—

शमोऽद्भुतोऽद्भुतं रूपं सर्वात्मसु कृपाद्भुता ।
सर्वाद्भुतनिधीशाय तुभ्यं भगवते नमः ॥ ८ ॥

साश्चर्यकारि—समता, अद्भुतरूप, अने सर्व-
जीवोने विषे आश्चर्यकारि—दया; एवा सर्व—आश्च-
र्योना भंडाराधिपति—भगवन्त—तमोने नमस्कार
थाओ. (८)

अव०—शमो० । हे वीतराग !, बहु किम् !, तव शमः

समता आश्चर्यकारी, रूपमद्भुतम्, सर्वजीवेषु दया-कृपा
अद्भुता सर्वेषामद्भुतानामाश्चर्याणां निधीशाय-महानिधानाय
भगवते ऐश्वर्यादिषट्कवते तुभ्यं नमोऽस्तु ॥ ८ ॥

वि०-हे समस्ताद्भुतभवन ! भगवन् ! कियद्वा तवाद्भुतमस्मा-
भिरभिधीयते, यतस्तावन्निजगताप्यतुलिते वले सत्यपि उपद्रवत्सु च
क्षुद्रात्मसु सम्परायपराजयजन्मा मिथ्याभिनिवेशोपशमसमुत्थश्च तव
शमः-प्रशमोऽद्भुतः सर्वातिशायी । तथा रूपं स्वभाविकं शरीर-
सौन्दर्यं तदपि प्रागुक्तयुक्त्यैवाद्भुतं निरुपमम् । तथा सर्वेष्वप्या-
त्मसु चराचरेष्वपक्षपातेन साधारणा कृपा-करुणाप्यद्भुता लोको-
त्तरा । एवं प्रकाराणामन्येषामपि कल्याणरूपाणां सर्वाद्वुतानां ये
निधयः-सेवधयस्तेषामीशाय स्वामिनेऽत एव भगवते-परमैश्वर्यनि-
लयाय तुभ्यं-भुवनोत्तमाय नमो नमस्कारोऽस्तु त्वां प्रति त्रिकरण-
शुद्ध्या प्रयतः प्रणमामीति ।

इति श्रीवीतरागस्तोत्रे दशमस्याद्भुतस्तवस्य पदयोजना ।

इति दशमप्रकाशस्यावचूर्णिः ।



एवमद्भुतस्तवमभिधाय साम्प्रतं यन्मूलान्यमून्यद्भुतानि तदेव
परमात्मनो माहात्म्यं महिमंस्तवेन प्रस्तावयन्नाह—

निघ्नन् परीषहचमूमुपसर्गान् प्रतिक्षिपन् ।
प्राप्तोऽसि शमसौहित्यं, महतां कापि वैदुषी ॥१॥

हे नाथ ! परीषहोनी सेनाने हणता तथा उप-
सर्गानो तिरस्कार करता एवा आप समतारूप
अमृतनी तृप्तिने पास्या छो. अहो ! मोटाओनी
चातुरी खरेखर कोई अद्भुत होय छे. (१)

अथाचिन्त्यमाहात्म्यमाहुः—

अच० निघ्नन्०—ते वीतराग ! त्वं ' परि समन्तात्
त्रिकरणशुद्ध्या सह्यन्ते साधुभिः ' इति परीषहाः, तेषां चमूं-
श्रेणीं निघ्नन्—निराकुर्वन् । उपसृज्यन्ते सत्पथात् प्रच्याव्यन्ते
कातरा नरा एभिरित्युपसर्गास्तान् प्रतिक्षिपन् दूरे निरस्यन्,
शमसौहित्यं शमामृततृप्तिं प्राप्तोऽसि, अतः कारणान्महतां
वैदुषी चतुरता काऽप्यपूर्वाऽस्ति ॥ १ ॥

वि०—हे स्वामिन् ! असि भवान् शमसौहित्यं प्राप्तः प्रश-
मामृततृप्तिमवाप्तवान् । ननु तथाविधविपक्षविक्षेपमन्तरेणानुदीर्ण-
सम्परायाणां सुलभमेव शमसौहित्यमित्याह—निघ्नन्नित्यादि । किं
कुर्वन् शमं प्राप्तः ?, परीषहचमूं निघ्नन् परि सामस्त्येन त्रिकरण-
शुद्ध्या सह्यन्ते मुमुक्षुभिरिति परीषहाः, क्षुदादयो द्वाविंशतिस-

झ्यास्तेषां चमूं-श्रेणीं निघ्नन्-विनाशयन् सर्वोत्तमयाऽधिसहनश-
क्त्या विफलोदयं कुर्वन्, तथा उपसर्गान् प्रतिक्षिपन्, उपसृज्यते
सत्पथात् प्रच्याव्यते कातराणामन्तःकरणभेभिरित्युपसर्गाः प्रति-
कूलानुकूलाः सुरासुरनरतिर्यगादिजनिता यातनाविशेषाः । यश्च
कञ्चिन्निहन्ति प्रतिक्षिपति वा तस्य कथं शमसौहित्यम् ?, भगवतश्च
परीषहोपसर्गविजयेनैव तत्फलरूपं शमसौहित्यमजायत । तस्मादहो
महतां महिमवती कापि लोकोत्तरा वैदुषी । इदं हि महदेव वैदु-
ष्यम्, यद्-विपक्षविक्षेपश्च विधीयते, चण्डोऽयमित्यात्मनो विगानं
च गोपाय्यते । अतः स्वामिनः परीषहोपसर्गवर्गविजयेऽपि शममु-
पेयुषः स्थाने वैदुष्यमिति ।

तथा—

अरक्तो भुक्तवान्मुक्तिमद्विष्टो हतवान्द्विषः ।

अहो ! महात्मनां कोऽपि महिमा लोकदुर्लभः ॥२॥

हे नाथ ! आप रागरहित छो छतां मुक्तिरूपी
स्त्रीने भोगवो छो, अने द्वेषरहित छो छतां आंतरिक
दुश्मनोने हणो छो. अहो ! लोकने विषे महान्
आत्माओनो दुर्लभ एवो महिमा कोई अद्भुत ज
होय छे. (२)

अव० अर०—हे वीतराग ! त्वमरक्तो रागरहितो मुक्ति-
कामिनीं भुक्तवानद्विष्टो द्वेषरहितस्त्वं द्विषः कषायादीन् हतवा-

નિરસ્તવાનહો ઇત્યાશ્ચર્યે, મહાત્મનાં—મહાનુભાવાનામ્, મહિમા-
શુરુત્વમ્, કોઽપ્યપૂર્વો લોકદુર્લભઃ—પ્રાકૃતદેવૈરપ્રાપ્યઃ ॥ ૨ ॥

વિ०—હે સુવનમહનીય ! સ્વામિન્ ! ત્વં મુક્તિ મુક્તવાન્
નિર્વૃત્તિનિતમ્બિનીં સેવિતવાન્, કથમ્ભૂતઃ ? અરક્તો વિગતરાગા-
મિષ્વજ્ઞઃ । તથા દ્વિષો ભાવશત્રૂન્નિહતવાન્, કિં વિશિષ્ટઃ ? અદ્વિષ્ટો
દ્વેપકાલુષ્યરહિતઃ । યશ્ચારક્તઃ સ કથં કામિનીં કામયતે ? ।
યશ્ચાદ્વિષ્ટઃ સ કથં દ્વિષો હન્તિ ? । ભગવાંશ્ચ યત એવારક્તદ્વિષ્ટો
ભાવારિગણં નિજગ્રાહ તત એવ મુક્તિસીમન્તિનીમમજત । અત્રાર્થા-
ન્તરમાહ—અહો ઇત્યાદિ । અહો ઇતિ વિસ્મયે, યતો મહતાં સુવન-
મહનીયમહસાં કોઽપિ વાગ્ગોચરાતિક્રાન્તો મહિમા પ્રભાવસ્તત એવ
લોકદુર્લભઃ પૃથગ્જનદુષ્પ્રાપઃ, કથમન્યથા સ્વામિના નીરાગેણ
મુક્તિરુપભુજ્યતે નિર્દ્વેષેણ ચાન્તરદ્વિષો વિક્ષિપ્યન્ત ઇતિ ।

કિન્ચ—

સર્વથા નિર્જિગીષેણ ભીતભીતેન ચાગસઃ ।

ત્વયા જગત્ત્રયં જિગ્યે મહતાં કાપિ ચાતુરી ॥૩॥

હે નાથ ! સર્વથા જીતવાની ઇચ્છા નહિં હોવા
છતાં, અને પાપથી અત્યંત ભય પામેલા હોવા છતાં;
આપે ત્રણે જગતને જીતી લીધા છે. સ્વરેસ્વર મહાન્
આત્માઓની ચતુરાઈ કોઈ અદ્ભુત જ હોય છે. (૩)

અવ० સર્વ०—હે વીતરાગ ! સર્વથા સર્વપ્રકારૈર્નિર્જિગી-

पेण परपरांभवेच्छारहितेनागसः पापाद्धीतभीतेन विभ्यता
विभ्यता त्वया जगत्त्रयं सुरासुरनरलक्षणं जिग्ये आज्ञां
ग्राहितमित्यर्थः । महतां भवदृशां चातुरी काऽप्यपूर्वा ॥ ३ ॥

वि०—किल यो हि यस्य देशस्याधिपतिं जयति स तस्य
देशमपि जयतीति वक्तव्यमेव , अतः स्वामिंस्त्वया त्रिभुवनैकमल्लं
मोहमल्लमुन्मूल्य तद्भुज्यमानं जगत्त्रयं जिग्ये शिरसि शासनं निधायं
सेवां कारितम् । किं विशिष्टेन सता ? सर्वथा मनोवाक्कायैर्निर्जिगी-
षेण—निःस्पृहेण । पुनः किं विशिष्टेन ? आगसः अपराधात् वाच्य-
ताया इति यावत् , भीतभीतेन चकितचकितेन । यश्च निःस्पृहो
भीरुश्च भवति स कथं जगन्ति जयति । भगवांश्च यत एव निःस्पृहः
पापभीरुश्च तत एव जगद्विलक्षणैः स्वगुणैर्जगदजैषीत् । तस्मादहो
महतां भुवनगुरुणां कापि लोकोत्तरा चातुरी दक्षता । विना हि
चातुर्यं कथं निःस्पृहैर्भीरुभिश्च भुवनं जीयत इति ।

अपरं च—

दत्तं न किञ्चित्कस्मैचिन्नात्तं किञ्चित्कुतश्चन ।
प्रभुत्वं ते तथाप्येतत् कला कापि विपश्चिताम् ॥४॥

हे नाथ ! आपे कोईने काई (राज्यादि) आप्युं
नथी, अने कोई पासेथी काई (दंडादि) लीधुं नथी,
तो पण आपनुं आ प्रभुत्व छे; तेथी एम लागे छे के
कुशळपुरुषोनी कला कोई अद्भुत होय छे. (४)

अव० दत्तं०—हे बीतराग ! त्वया किञ्चिद् ग्राम-
 आसादि कस्मैचित्सेवकाय न दत्तं-नार्पितम्, कुतश्चन
 किञ्चिद्वण्डादि न गृहीतम्, तथापि ते प्रभुत्वमैश्वर्यमेतत्समव-
 सरणादिलक्ष्मीदर्शनेन वचनातिगमतो विपश्चितां-विदुषां
 कला काऽप्यपूर्वा ॥ ४ ॥

वि०—इह हि लोके प्रभुत्वं तस्यैव भवति यस्य आशा
 आशङ्का वा स्यात्, तत्रायमिदं मद्यं दास्यतीत्याशा, अयमिदं
 मत्तो हठेन ग्रहीष्यतीत्याशङ्का । त्वया तु जगद्गुरो ! किञ्चिद्धन-
 धान्यादिकं कस्मैचिदाश्रिताय न दत्तं निर्ग्रन्थत्वात् । तथा किञ्चन
 धनादिकं कुतश्चन कुतोऽपि हि वा नात्तं-न गृहीतं निःस्पृहत्वात् ।
 तथाप्येवं सत्यपि तवास्मिन् जगति अप्रतिहतं प्रभुत्वम् । अत एव
 विपश्चितां भवद्विधानां काप्यनन्यसदृशी कला । विना हि लोके
 कलाकौशलमनुपकारिभिरनिर्ग्रन्थपरैर्वा न जगति प्रभुत्वमुपल-
 भ्यत इति ।

किञ्च—

यद्देहस्यापि दानेन सुकृतं नार्जितं परैः ।

उदासीनस्य तन्नाथ !, पादपीठे तवालुठत् ॥ ५ ॥

हे नाथ ! देहना पण दानवडे बीजाओए जे
 सुकृत प्राप्त न कर्युं, ते सुकृत उदासीनभावे रहेला
 आपना पादपीठमां आळोदयुं छे. (५)

अव० यदे०—हे नाथ ! यत्सुकृतं परैः सुगतादिभिः शरीरवितरणेनापि नोपार्जितम्, तदुपकारित्वलक्षणमुदासीनस्य मध्यस्थस्यापि तव पादपीठेऽलुठत्—आतत् । पादपीठ इत्यवज्ञादर्शनं तथाविधोग्रतपःक्षमादमादीनां प्रभौ सद्भावात् ॥ ५ ॥

वि०—हे विहितान्तरारातिप्रमाथ ! नाथ ! परैः सम्यक्सुकृतोपायपरिज्ञानबन्ध्यैर्बोधिसत्त्वादिभिरास्तां विविधतपोऽध्यात्मादिविधानेन, किन्तु देहस्यापि दानेन यत्सुकृतं सकलक्लेशजालसमूलोन्मूलनलक्षणं नार्जितं न स्वायत्तीकृतम्, तत्तव पादपीठे त्वच्चरणसरसिजोपान्ते स्वयमप्रार्थितमेव लुलोठ । यदि पुनस्तदर्थं तव सुगतादिभ्योऽपि महानुपक्रमो भविष्यतीत्याह—कथम्भूतस्य तव उदासीनस्य अपुनर्भवे भवे च तुल्यमनसः । श्रूयते हि—क्षुधाविधुरितशरीरयाः केशरिण्याः पुरः परमकारुणिकतया कृमिकुलाकुलं स्वकलेवरममुच्यत सुगतेन । न च सा पारमार्थिकी करुणा, अतस्तथाविधस्वदेहोपहारसाहसेनापि यत्तेषां सुकृतं दुरापम्, तत्तवाप्रार्थितमेवोपनतमित्यहो त्वन्महिमातिशयः ।

तथा—

रागादिषु नृशंसेन सर्वात्मसु कृपालुन
भीमकान्तगुणेनोच्चैः साम्राज्यं साधि

हे नाथ ! रागादिने विषे

सर्व प्राणीओने विषे दयावाळा; एवा आपे भयानकता अने मनोहरतारूपी बे गुणवडे मोडुं साम्राज्य मेळव्युं छे. (६)

अव० रागा०—हे वीतराग ! त्वया रागादिषु नृशंसेन-निर्दयेन, सर्वात्मसु-सर्वजीवेषु, कृपालुना-दयावता, भीमाः-प्रतापादयः, कान्ताः-क्षमादयस्ते गुणा यस्य तेनोच्चैरतिशायि साम्राज्यं साधितं-स्वीकृतम् ॥ ६ ॥

वि०—हे त्रिभुवनपते ! त्वया साम्राज्यं धर्मचक्रवर्तित्वं साधितं वशीकृतम् । किं विशिष्टेन ? भीमकान्तगुणेन, भीमा अधृष्यत्वहेतवः प्रतापपराक्रमादयः, कान्ताश्चाभिगम्यत्वहेतवः क्षमादयादयस्ते च ते गुणाश्च भीमकान्तगुणास्ते विद्यन्ते यस्य स तथा तेन । तानेव विषयविभागेन व्यनक्ति-किं विशिष्टेन त्वया ?, रागादिषु रागद्वेष-मोहप्रभृतिषु नृशंसेन-निर्दयहृदयेन मुक्तिपथप्रतिपन्थित्वेन दण्ड-साध्यत्वात्तेषाम्, तथा सर्वात्मसु सर्वसत्त्वेषु कृपालुना निष्कृत्रिम-करुणारसपेशलमनसा भवभयार्दितत्वेन तेषामनुकम्प्यत्वात् । एवं त्वया ऊच्चैः सर्वाद्भुतं साम्राज्यमार्जितम् । भवन्ति च सम्राजोऽपि भीमकान्तगुणाः ।

अपरं च—

सर्वे सर्वात्मनाऽन्येषु दोषास्त्वयि पुनर्गुणाः ।
स्तुतिस्तवेयं चेन्मिथ्या तत्प्रमाणं सभासदः ॥७॥

हे नाथ ! हरिहरादि अन्य देवोने विषे सर्व प्रकारे सर्व दोषो रहेला छे अने आपने विषे सर्व प्रकारे सर्व गुणो रहेला छे. आपनी आ स्तुति जो मिथ्या होय तो सभासदो प्रमाणभूत छे ! अर्थात्, आ वात जो असत्य होय तो ते सभासदो ज बोले. (७)

अपरं च—

अव० सर्वे—हे वीतराग ! सर्वे दोषाः सर्वात्मनाऽन्येषु हरादिषु सन्ति, त्वयि पुनर्गुणाः सर्वे सर्वात्मना सन्ति । इयं स्तुतिस्तत्र चेद्यदि मिथ्याऽसत्या स्यात् तत्तर्हि सभासदः—सभ्याः प्रमाणम् । यद्यसत्यं स्यात्तदा त एव वदन्तु ॥ ७ ॥

वि०—हे भुवनाद्भुतचरित्रपात्र ! भगवन् ! सर्वेऽप्येवंप्रकाराभावा अन्येषु त्वद्विधादपरेषु कुतीर्थिकदैवतेषु ये दोषास्त एव त्वयि सर्वात्मना गुणाः । तथाहि—यैव क्षमा परैः परिभवहेतुत्वेन कापुरुषचेष्टितमियमिति दोषतया प्रत्युक्ता सैव जगद्ध्वंसनरक्षणक्षमपराक्रमेणापि त्वया दुर्द्धरक्रोधयोधविध्वंसनावन्ध्यप्रहरणमिदमिति सविशेषमादृता । यैव च निर्गन्धता परैर्मिक्षुकवृत्तिरियमिति त्रपाहेतुत्वेन तिरस्कृता सैव निःस्पृहशिरोमणिना त्वया इयमेव सङ्गत्यागस्य मूलकारणमिति सादरं पुरस्कृता । यदेव चोपकार्यकारिषु प्रसादाप्रसादाकरणमगुणज्ञत्वमिदमिति परैर्दूरादपास्तम्, तदेव त्वया इदमेव वीतरागत्वस्य मूलबीजमिति सुतरामुररीकृतम् । एवं य एवान्येषु दोषास्त एव त्वयि गुणतया परिणमन्ति । इयं च

સ્તુતિઃ સદ્ભૂતવસ્તુતત્ત્વપ્રકટનેન યદ્યપિ યથાર્થા, તથાપિ કેષાઞ્ચિન્મહામોહોપહતમતીનાં મિથ્યેયમિતિ ચેન્મતિમુત્પાદયતિ, તદા તન્મતેન વયં દૃષ્ટિરાગરક્તા इत्यप्रमाणम्, અસ્મન્મતેન ચ તે મત્સરિણઃ પૂર્વવ્યુદ્ઘાહિતા દ્વિષ્ટા इत्यप्रमाणम्, કેવલં કુલજાઃ ક્ષમાવન્તઃ પક્ષદ્વયસમ્મતાઃ પ્રેક્ષાપૂર્વકારિણઃ સકલશાસ્ત્રાર્થરહસ્યનિઃસ્યન્દનિષ્ણાતમતયસ્તુલાસમાનાઃ સભાસદઃ—સમ્યા એવાન્નાર્થે પ્રમાણમ્ । મધ્યસ્થપરીક્ષયા હિ જાત્યકાઞ્ચનાત્ યુક્તિકનકં પૃથગ્ ભવત્યેવ ।

મહીયસામપિ મહાન્ મહનીયો મહાત્મનામ્ ।
અહો ! મે સ્તુવતઃ સ્વામી સ્તુતેર્ગોચરમાગમત્ ॥૮॥

માનવને આશ્ચર્ય ઉત્પન્ન કરે એવા પરસ્પર વિરુદ્ધ જણાતા ગુણોને ધારણ કરનાર પ્રભુની અદ્ભુત શક્તિને વર્ણવતા આચાર્ય આ સ્તુતિવડે પોતાની જાતને ધન્ય માને છે ! અહો ! આનન્દની વાત છે કેઃ—મોટાથી પળ મોટા અને મહાત્માઓને પણ પૂજનીય, એવા સ્વામી આજે મારી સ્તુતિના વિષયને પ્રાપ્ત થયા છે. (૮)

અવ૦ મહી૦—અહો ઇત્યાશ્ચર્યે ! સ્તુવતો મે મમ મહત્તરેઽશ્યોપિ મહાનુભાવઃ મહાત્મનામિન્દ્રાદીનાં મહનીયઃ—પૂજ્યઃ સ્વામી સ્તુતેર્ગોચરં વિષયમાગમત્ પ્રાપ્તઃ ॥ ૮ ॥

इति एकादशप्रकाशस्यावचूर्णिः ।

एवं च—

वि०-एवं ममायं स्वामी स्तुतेर्गोचरमियाय । किं विशिष्ट ?
तिर्यग्गन्नाद्यपेक्षया सुरासुरपतिप्रभृतिदेवानां महीयसामपि मध्ये देवा-
धिदेवत्वेन महान् सर्वोत्कृष्टः । तथा महात्मनामन्तर्मुहूर्त पदत्रया-
धारेण विरचितद्वादशाङ्गानां गणभृतां तदन्येषामपि विविधलब्धि-
मतां मुनीनामपि गुणाधिकत्वेन महनीयः-पूजनीयः । अहो इति
विस्मये । सोऽप्येवंविधः स्वामी परमात्मा पुरन्दरस्यापि गिरामगो-
चरस्तुतिः, ममाऽपि मन्दमेधसः स्तुवतः स्तोतुमुपक्रान्तस्य केनापि
चिरसञ्चितसुकृतवशेन स्तुतेः-स्तवनस्य विषयमागममदवततारेत्यहो
ममाप्यगण्यपुण्यतेति ।

इति श्रीवीतरागस्तोत्रे एकादशस्य महिमस्तवस्य पदयोजना ।



एवं महिमस्तवमभिधाय साम्प्रतं यन्मूलेयमर्हतां वीतरागत्व-
ख्यातिस्तदेव वैराग्यं वैराग्यस्तवेन स्तुतिकृत् प्रस्तौति—

पटुभ्यासादरैः पूर्वं, तथा वैराग्यमाहरः ।

यथेह जन्मन्याजन्म, तत्सात्मीभावमागमत् ॥१॥

हे नाथ ! पूर्व भवोमां आदरपूर्वकना सुन्दर
अभ्यासवडे आपे तेवा प्रकारना वैराग्यने प्राप्त
क्यों हतो, के जेथी आपने आ (चरम) भवमां
जन्मथी ज ते वैराग्य सहजपणाने-एकमेकपणाने
पाम्यो छे; सारांश के आप जन्मथी ज वि-
रागी छे. (१)

प्रभोरियत्सम्पत्प्राप्त्युपायं प्रकटयन्ति—

अव० पद्व०—हे वीतराग ! त्वं प्राग्भवे वैराग्यं पटुभिः—स्पष्टैः, अभ्यासादरैः—सेवनासातत्यैस्तथा आहरः स्वात्मन्यानीतवान्, यथेह जन्मनि तीर्थङ्करभवे आजन्म जन-नावधि, तद्वैराग्यं सात्मीभावं सहजभावमागमत्—प्रापत् ॥१॥

वि०—हे अभङ्गुरवैराग्यसुभग !, भगवन् !; त्वं पूर्वं प्राग्भवेषु पटुभिरनाविलैरभ्यासादरैरासेवनसातत्यैस्तथा कथमपि वैराग्यं विरा-गताप्रकर्षमाहरः सम्यगात्मन्युपनीतवान् । यथेह जन्मन्यर्हद्भवल-क्षणे तद्वैराग्यं सात्मीभावमागमत् शैलीमुपेयाय । अत एवाजन्म जन्मनः प्रभृति, ‘यत्सहोत्पद्यते तदेव सात्म्यम्’; इदमुक्तं भवति—किल द्विविधो हि गुणः, औपाधिकः सहोत्थश्च, तत्रौपा-धिको यथा—तिलतैलजलादिषु परगुणाधानेन सौरभ्यमुद्भाव्यते, सहोत्थश्च यथा—मलयजस्य शैत्यं सौरभ्यं च । एवं भगवतोऽपि वैराग्यं न खल्वौपाधिकम्, किन्तु जन्मनः प्रभृति सहोत्थमेवेति सात्म्यमुपागमदित्युक्तम् ।

तथात्र जगति किलेयं व्यवहृतिर्यदिष्टविप्रयोगानिष्टसंयोग-वान्धवधनादिभ्रंशादिषु दुःखहेतुषूपनतेषु वैराग्यमाविर्भवति सुख-हेतुषु तु राग एवोज्जागरतामेति भगवतस्तु जगद्विलक्षणस्य विप-रीतमिदम्, तथाहि—

दुःखहेतुषु वैराग्यं, न तथा नाथ ! निस्तुषम् ।
मोक्षोपायप्रवीणस्य, यथा ते सुखहेतुषु ॥ २ ॥

हे नाथ ! मोक्षप्राप्तिना उपायमां प्रवीण एवा
आपने सुखना हेतुओमां जेवो निर्मळ वैराग्य होय
छे, तेवो दुःखना हेतुओमां होतो नथी. दुःखगर्भित
वैराग्य तो कपिनी जेम चपळ होय, पण ज्ञान-
गर्भित वैराग्य तो पर्वतनी पेठे नक्कर अने अचळ
होय छे. आथी दुःखहेतुक वैराग्य परिणामे भवा-
भिनन्दी-भववर्धक अने ज्ञानगर्भित वैराग्य आ-
त्माभिनन्दी अने मोक्षसाधक होय छे. (२)

अव० दुःख०—हे वीतराग ! दुःखहेतुषु वियोगा-
दिषु, वैराग्यं तव न तथा निस्तुषं निर्व्याजम्, मोक्ष० सम्य-
ग्ज्ञानत्रयप्रवणस्य तव सुखहेतुषु यथा वैराग्यं विशदं वर्त्तते ।
कोऽर्थः ?, यद्दुःखहेतुषु वैराग्यं तत्कपिरिव क्षणिकम्, यच्च
सुखहेतुषु रुयादिषु तन्निश्चलत्वेन मोक्षसाधकम् ॥ २ ॥

वि०—हे वैराग्यभङ्गीसनाथ !, नाथ !; तव दुःखहेतुषु पूर्वो-
दितेषु, तथा—तेन प्रकारेण, निस्तुषं—निर्व्याजम्, न वैराग्यम्, यथा
सुखहेतुषु पूर्वोक्तविपरीतेषु स्वाधीनेष्वपि सुतरामुल्लसति, तथात्वे
हेतुमाह—यतः किं विशिष्टस्य तव ?, मोक्षोपायप्रवीणस्य—परमपदो-
पायप्रपञ्चनपञ्चमस्य । अयमाशयः—किल दुःखहेतूद्भवे यद्वैराग्यं
तद्वानरवैराग्यमिव क्षणिकमेव, यत्तु सुखहेतूनामेकान्तानित्यत्वोद्भा-
वनेन दृढतरं वैराग्यमुद्भवति मोक्षाङ्गत्वेन तदेव प्रशस्यमिति भावः ।

किञ्च—

विवेकशौणैर्वैराग्यशस्त्रं शातं तथा त्वया ।

यथा मोक्षेऽपि तत्साक्षादकुण्ठितपराक्रमम् ॥३॥

हे नाथ ! विवेकरूपी शराणवडे वैराग्यरूपी शस्त्रने आपे तेवा प्रकारे घसीने तीक्ष्ण कर्तुं छे के जेथी मोक्षने विषे पण ते वैराग्यरूपी शस्त्रनुं पराक्रम साक्षात् अकुण्ठित-हणाया विनानुं रह्युं. (३)

अव० विवे०—हे वीतराग ! त्वया विवेकशौणैर्वैराग्यरूपं शस्त्रं तथा शातं-तीक्ष्णीकृतम्, “ शाणशब्दः पुष्टि-ज्ञेऽप्यस्ति शराण्यर्थे ” यथा मोक्षे-महोदये पक्षेऽव्यापारेऽपि तदकु० अप्रतिहतसामर्थ्यमभूत् ॥ ३ ॥

वि०—हे समग्रोपायप्रवीण !, स्वामिन् !; त्वया विवेक-लक्षणासु शाणासु, वैराग्यमेवोग्ररागनिग्रहे निरवग्रहं शस्त्रम्, तथा कथमपि शातं तीक्ष्णतामापादितम्, यथा तत्तावदास्तामन्यत्र किन्त्वत्यन्तदुर्भेदे साक्षान्मोक्षे महानन्देऽप्यकुण्ठितपराक्रममप्रति-हतसामर्थ्यमजायत । अथवान्यदपि शस्त्रं यत्केनापि निपु-णेन शाणासु तीक्ष्णीकृतं भवति तदसकृन्मोक्षणेऽपि कुण्ठतां नापद्यत इति ।

साम्प्रतं भगवतः सर्वास्ववस्थासु वैराग्यमुद्भाषयन्नाह—

१ XXX ‘शाणैः’ इति पाठोऽवचूर्णिकारस्य सम्मत्वेन प्रतिभाति । किन्तु XXX ‘शाणौ’ इति प्रथम-मुद्रित-पुस्तके ॥

यदा मरुत्तरेन्द्रश्रीस्त्वया नाथोपभुज्यते ।

यत्र तत्र रतिर्नाम, विरक्तत्वं तदापि ते ॥ ४ ॥

हे नाथ ! ज्यारे आप पूर्वभवमां देवकृद्धिनो अने मनुष्यभवमां राज्यकृद्धिनो उपभोग करो छो, त्यारे पण ज्यां त्यां आपनी रति जणाय छे ते पण विरक्तिरूप होय छे; कारण के ते ते कृद्धिने भोग-वतां पण आप भोगफळवाळुं कर्म विना भोगवे क्षय नहि पामे, एम विचारीने अनासक्तपणे ज भोगवो छो. आ २लोकमां पूर्वभव अने राज्या-वस्थाना वैराग्यनी दशालुं वर्णन छे. (४)

अव० यदा०-हे नाथ ! त्वया यदा सुरराज्यादि-लक्ष्मीर्भुज्यते, नामेति कोमलामन्त्रणे, यत्र तत्र तव रतिः । कोऽर्थः ? , यत्र यथैव स्थितस्तत्र तथैव रतिः समाधिस्तदापि ते तव विरक्तत्वम्-साध्वियं श्रीरूपनता (?) उपस्थितं कर्म ममेदं भोगं विना न क्षीयत इत्यादिप्रकारेण ॥ ४ ॥

वि०-हे परमार्हन्त्यश्रीसनाथ !, नाथ !; तीर्थकृत्नामकर्मोप-निबन्धवन्धुरस्य नरभवस्यायुषि प्रक्षीणे तथाविधशुभसम्भारवशादु-पनता मरुतां देवानां श्रीलक्ष्मीर्यदा त्वयोपभुज्यते, यदा च स्थि-तिक्षयात्ततश्च्युतेनार्हद्भवे भोग्यफलकर्मोपनीता नरेन्द्रश्रीश्च त्वयोपभु-ज्यते, तदाप्यस्ति तव विरक्तत्वम्, कथमित्याह-यत्र तत्र रतिर्नाम यत्रैव यथैव स्थितस्तत्रैव तथैव रतिः । किमुक्तं भवति-मरुत्तरे-

न्द्रश्रियोरुपभोगावसरेऽपि भगवान्नैवं चिन्तयति, यथा—साध्वियमुप-
नता श्रीः, यदि कथमपि न वियुज्यते तदा सुन्दरं स्यादिति, केव-
लमिदमेव विभावयति—‘यत्तावदुपस्थितं ममेदं भोग्यफलं कर्म,
न च वेदनमन्तरेणेदं क्षीयत इति रुक्प्रतिकारधिया अनासक्त एव
भुङ्क्ते । तथा च पठन्ति—“नाभुक्तं क्षीयते कर्म, कल्पकोटिशतै-
रपि । अवश्यमेव भोक्तव्यम्, कृतं कर्म शुभाशुभम् ॥१॥” इति,
अतस्तदाप्यस्त्येव तत्त्वतस्त्रिजगद्गुरोर्वैराग्यमिति ।

नित्यं विरक्तः कामेभ्यो यदा योगं प्रपद्यसे ।
अलमेभिरिति प्राज्यं तदा वैराग्यमस्ति ते ॥५॥

हे नाथ ! जो के आप कामभोगोथी सदा
विरक्त छो, तो पण ज्यारे आप रत्नत्रयीरूप योगने
स्वीकारो छो, त्यारे ‘आ विषयोथी सयु’ एवो
विशाल-वैराग्य आपनामां होय छे. आ श्लोकमां
भगवाननी दीक्षा थया बाद छद्मस्थ दशाना
वैराग्यनुं वर्णन छे. (५)

अव० नित्यं—हे वीतराग ! त्वं नित्यं दीक्षाग्रहणात्प्रा-
गपि कामेभ्यो विषयेभ्यो विरक्तो यदा योगं ज्ञानदर्शनचा-
रित्ररूपम्, प्रपद्यसे—गृह्णासि, तदा ते तव प्राज्यं प्रभूतं वैरा-
ग्यमस्ति—एभिर्विषयैर्भुक्तभोग्यत्वादलं-स्रतमिति प्रकारेण॥५॥

वि०—यदा च त्वं भोग्यफलकर्मणः क्षये, नित्यमेकान्ततः कामेभ्यः पञ्चप्रकारेभ्यो विरक्तो विरागपमुपगतः सन्, योगं—ज्ञान-दर्शनचारित्ररूपं प्रपद्यसे—स्वीकरोषि, तदाप्येभिरत्यन्तदुरन्तविपाकैः कामभोगैरलं पर्याप्तमिति विभावयतस्तवास्त्येव प्रराज्यमभङ्गुरं वैराग्यमिति । किञ्च—

सुखे दुःखे भवे मोक्षे यदौदासीन्यमीशिषे ।

तदा वैराग्यमेवेति कुत्र नासि विरागवान् ? ॥ ६ ॥

ज्यारे आप सुखने विषे, दुःखने विषे, संसारने विषे अने मोक्षने विषे उदासीन—मध्यस्थभाव धारण करो छो, त्यारे पण आपने वैराग्यज होय छे, तेथी आप क्यां अने क्यारे विरागवाळा नथी ?, अर्थात् सर्वत्र विरागीज छो. आ श्लोकमां भगवाननी कैवल्यदशा तथा सिद्धदशाना वैराग्यलुं वर्णन छे. (६)

अव० सुखे—सुखे दुःखे भवे मोक्षे यदा त्वमौदासीन्यं माध्यस्थ्यमीशिषे—करोषि, तदापि तव वैराग्यमेवास्तीति हेतोस्त्वं कुत्र विरागवान्नासि ?, अपि तु सर्वत्र ॥ ६ ॥

वि०—यदा च योगप्रतिपत्तेरनन्तरं क्षणे क्षणे विशुद्ध्यमाना-ध्यवसायः परिपाकोन्मुखे योगसमृद्धिफले सुखे—साते, दुःखे—असाते, भवे—संसारे, मोक्षे—महोदये; औदासीन्यमीशिषे सुखदुःख-भवमोक्षेषु—तथा वीतरागत्वस्वभावादेव समानमानसो भवसि, तदा

વ્યક્તમેવ તવ વૈરાગ્યમિત્યેવં કુત્ર કસ્મિન્નવસ્થાન્તરે વિરાગવાન્નાસિ ?,
સર્વત્ર વિરક્ત એવેતિ ભાવઃ ।

નનુ પરપરિગૃહીતેષ્વપિ દૈવતેષ્વસ્ત્યેવ વૈરાગ્યં કિમધિકં વીતરા-
ગસ્યેતિ ચેદાહ—

દુઃસ્વગર્ભે મોહગર્ભે વૈરાગ્યે નિષ્ઠિતાઃ પરે ।

જ્ઞાનગર્ભં તુ વૈરાગ્યં ત્વય્યેકાયનતાં ગતમ્ ॥૭॥

હે ભગવન્ ! પરતીર્થિકો દુઃસ્વગર્ભિત અને મોહ-
ગર્ભિત વૈરાગ્યમાં સ્થિત થયેલા છે, પરન્તુ જ્ઞાનગ-
ર્ભિત વૈરાગ્ય તો કેવલ આપનામાં જ એકીભાવને
પામેલ છે. (૭)

આ શ્લોકવડે આચાર્યશ્રી પ્રભુમાં એકીભાવને
પામેલા જ્ઞાનગર્ભિત વૈરાગ્યને વર્ણવે છે. દુઃસ્વગર્ભિત
વૈરાગ્ય, મોહગર્ભિત વૈરાગ્ય અને જ્ઞાનગર્ભિત વૈરા-
ગ્ય આ પ્રમાણે છેઃ—ધામ, ધરા, ધન અને યૌવના
આદિની વિરહ થવાથી અથવા પ્રિયભોગ-વિષયોની
પ્રાપ્તિ ન થવાથી સંસારથી કંટાળી, સંસારને
ત્યાગ કરે અને કહે કેઃ—“સંસાર અસાર છે.” (પેલા
શિયાળીયાની જેમ કહે કે “ દ્રાક્ષ સ્વાદી છે.”
The grapes are sour.) પુનઃ સંસારની વસ્તુનો
ઇચ્છિત વસ્તુનો યોગ થવા પ્રયત્ન અને ઝંઘના કરે
અને પ્રાપ્ત થયે છતે જે વૈરાગ્યનો વિનિષ્પાત થાય, તે

દુઃસ્વગર્ભિત વૈરાગ્ય । કુશાસ્ત્રના અભ્યાસ ને શ્રવ-
ણથી સંસારની વિચિત્રતા જાણી, યોગી વની
અજ્ઞાની વની તપશ્ચર્યા આદરે અને જનરંજનાર્થે
અધિક ક્રિયા કરે અને પોતાની શક્તિ કરતાં અધિક
કષ્ટ કાયાને આપે, વઢી પોતાની મતિકલ્પના
પ્રમાણે શાસ્ત્રના પળ અર્થનો અનર્થ કરે, સ્વચ્છન્દ-
પણે વર્તે; અને ગુણીજનોનો સંગ ત્યજે વિગેરે-મોહગ-
ર્ભિત વૈરાગ્ય । સમ્યક્ત્વને જાણનાર, સ્યાદ્વાદ-જ્ઞાન-
વાળો, મોક્ષના ઉપાયને દૃષ્ટિપથમાં રાખનાર, વિશ્વ-
જનહિતચિન્તક, ક્રિયાને વિષે અત્યન્ત આદરવાળો,
લોકોને ધર્મ વિષે જોડવાવાળો; અને સંપૂર્ણ વૈભવ
વિગેરે જે સંસારને ત્યજી પ્રભુમાર્ગને આદરે તે
જ્ઞાનગર્ભિત વૈરાગ્ય । અધિક જાણવાના અર્થિણ
અધ્યાત્મસાર ગ્રન્થથી જાણી લેવું.

અવ૦ દુઃસ્વ-હે વીતરાગ ! દુઃસ્વગર્ભે-સ્ત્રીવિરહાદિભવે,
મોહગર્ભે—કુશાસ્ત્રપ્રણીતાધ્યાત્મલવશ્રવણાદ્રાજ્યત્યાગાદિરૂપે
વૈરાગ્યે, પરે-પરતીર્થિકા નિષ્ઠિતાઃ-નિલીનાઃ તુ પુનર્જાનગર્ભ-
યથાસ્થિતસંસારસ્વરૂપાવગમોદ્ભવં વૈરાગ્યં ત્વચ્ચેકાયનતામે-
ક્રીભાવં ગતં-પ્રાપ્તમ્ ॥ ૭ ॥

વિ૦-હે નિરવગ્રહવૈરાગ્યપરમાગ !, મગવન્ !; પરપરિગૃહીતા-
તાનાં સ્ત્રીશસ્ત્રાક્ષસૂત્રરાગાદ્યઙ્ગકલક્રિતવપુષામસંભાવનૈવ વૈરાગ્યસ્ય ।

अथैवमप्यभ्युपपद्यते तदा, परे त्वदितरे देवादयो दुःखगर्भे मोह-
गर्भे च वैराग्ये निष्ठिताः, तत्रेष्टवियोगानिष्टयोगादिदुःखहेतूपगमे
यत् क्षणिकं वैराग्यं तत् दुःखगर्भम्, यच्च कुशासनप्रणीताध्या-
त्मलवश्रवणेन केषाञ्चिद्राज्यादिपरिजिहीर्षा यमनियमादिचिकीर्षा च
भवति तदप्यसर्वज्ञोपज्ञत्वेन मुक्तेरहेतुत्वेन च मोहगर्भमज्ञानग्लपित-
मेव वैराग्यम्, यत्तु सद्भूतवस्तुतत्त्वोद्भावनसमुद्भूतमनित्यतादिशुभ-
भावनानिरुपचितवलं सर्वसङ्गपरित्यागद्विगुणितोत्साहं त्रिभुवनलक्ष्मी-
समागमेऽप्यक्षुब्धं ज्ञानगर्भं वैराग्यं तत् त्वय्येव भगवति श्रीवीत-
रागे एकायनतामेकीभावमुपगतम्, एकमेव वीतरागलक्षणमाश्रय-
मयते इति एकायनस्तस्य भाव एकायनता तां न पुनरन्येष्विति ।

औदासीन्येऽपि सततं विश्वविश्वोपकारिणे ।

नमो वैराग्यनिघ्नाय तायिने परमात्मने ॥ ८ ॥

उदासीनभावमां पण निरन्तर समस्त-विश्व
उपर उपकार करनार, वैराग्यमां तत्पर, सर्वना
रक्षक अने परब्रह्म स्वरूप एवा परमात्माने अमारो
नमस्कार थाओ. (८)

अव० औदा०-हे वीतराग ! साध्यस्थ्येऽपि नित्यं
निखिलजगदुपकर्त्रे तायिने-पालकाय, परमात्मने-परमब्रह्म-
स्वरूपाय वैराग्यतत्पराय, तुभ्यं नमोऽस्तु ॥८॥

इति द्वादशप्रकाशस्यावचूर्णिः ।

वि०—एवं विधाय परमात्मने नमोऽस्तु, किं विशिष्टाय?, औदासीन्येत्यादि । यः किलोदासीनः स कथमुपकारीत्युक्तमेव, भगवतस्तु वीतरागत्वसहचरिते औदासीन्ये माध्यस्थ्ये सत्यपि, विश्वस्यापि विश्वस्य कृत्स्नस्यापि जगतो धर्मतीर्थप्रवर्त्तनेन उपकारिणे विहितभावोपकराय । तथा वैराग्यनिम्नाय ज्ञानगर्भेण वैराग्येण सह समरसीभूताय, अत एव तायिने भवभयार्त्तसत्त्वपालकाय, तुभ्यं भगवते, परमात्मने—चिदानन्दस्वरूपाय, नमः—प्रणामोऽस्तु किमन्य-प्रणमनेनेति भावः ।

इति श्रीवीतरागस्तोत्रे द्वादशस्य वैराग्यस्तवस्य पदयोजना ।



इह हि सदेवदानवमानवस्य कृत्स्नस्यापि जगतः प्रवृत्तिः प्रायः सहेतुकैव, सैव च फलवती, विपरीता त्वनिष्टफला विफला वा । जगद्विलक्षणस्य भगवतः श्रीमदर्हतस्तु प्रवृत्तिः कियत्यपि निर्हेतुका, तथापि सर्वोत्तमफलवती । एतदेव स्तुतिकृद्धेतुनिरासस्तवेन प्रस्तावयन्नाह—

अनाहूतसहायस्त्वं त्वमकारणवत्सलः ।

अनभ्यर्थितसाधुस्त्वं त्वमसम्बन्धवान्धवः ॥१॥

हे भगवन् ! मोक्षमार्गमां प्रयाण करनारा प्राणीओने आप बोलाव्या विनाज सहाय करनारा छो, अकारणवत्सल छो, प्रार्थना कर्या विनाज परन्तु कार्य करनारा छो; तथा संबंध विनाज जगतना

बांधव छो. आ श्लोकथी प्रथमादि साते विभक्तिनो
उपयोग करेलो छे. (१)

सर्वत्र स्वेच्छावृत्तिं दर्शयन्ति प्रभोः--

अव० अना०—हे वीतराग ! त्वं मुक्तिपथि(मुक्तिपथे)
यातां जीवानामनाहूतसहायोऽनाकारित एव सखा, त्वमका०
स्वार्थ विना हितकरः, त्वमाप्रार्थित एव साधुः परकार्यकरः,
तथा सम्बन्धं स्वाजन्यं विना बान्धवोऽसि ॥ १ ॥

वि०—अत्र च प्रकाशे प्रथमश्लोके सर्वाण्यपि भगवद्विशेषणानि
प्रथमैकवचनान्तानि, द्वितीये द्वितीयैकवचनान्तानि, एवं यावत्सप्तमे
सप्तम्येकवचनान्तानि । तत्र प्रथमं प्रथमैकवचनान्तान्याह—हे
जगदीश !, त्वमेवास्मिन् जगत्येवंविधो नान्यः !; किं विधः ? इत्याह—
अनाहूतसहायः किल यो यस्य यस्मिन्नर्थे सहायो भवति, स
प्रायस्तेन सादरं समाहूत एव स्यात्, त्वं तु मुक्तिपथप्रस्थितानां
भव्याङ्गिनां तदुपायरत्नत्रयोपदर्शनादनाहूत एव सहायः, तदियं
निर्हेतुकापि भगवत्प्रवृत्तिः सर्वोत्तमफलैव । एवमन्यत्रापि योज्यम् ।
तथा त्वमस्य जगतः कारणं विनैव वत्सलः, कारणे हि वत्सलत्वं
स्वापत्यादौ व्याघ्रादीनामपि भवत्येव, भगवांस्तु परमकारुणिकत्वे-
नाकारणेऽपि वत्सलः । तथा यो हि यस्य व्यवसायाद्यर्थं मूलनीर्वी
प्रयच्छति, स तस्य साधुः, स च प्रायः सविनयमभ्यर्थित एव तस्य
तां ददाति, त्वं तु भव्याङ्गिनां परमपदैश्वर्यनिबन्धनां ज्ञानादिमूल-
नीवीमनभ्यर्थित एव ददानोऽनभ्यर्थितसाधुः । तथा बान्धवो हि

प्रायः पितृपितृव्यादिसंबन्धेन भवति, त्वं तु संबन्धमन्तरेणैव भुवनजनस्य वन्धुकृत्यकरणात् निर्बन्धनवान्धव इति ।

द्वितीयैकवचनान्तानि विशेषणान्याह—

अनक्तस्निग्धमनसममृजोज्ज्वलवाक्पथम् ।

अधौतामलशीलं त्वां शरण्यं शरणं श्रये ॥२॥

हे नाथ ! ममतारूपी चीकाशयी चोपडाया विनाज स्निग्ध मनवाळा, मार्जन कर्या विना ज उज्ज्वल वाणीने उच्चारनारा तथा धोया विनाज निर्मळ शीलने धारण करनारा आप छो, माटे शरण करवा लायक आपनुं हूं शरण अंगीकार करूं छुं. २

अव० अन०—अनक्तस्निग्धमनसं ममत्वस्नेहेनादिग्धं स्निग्धं मनो यस्य तम् । मृजामुद्योतनं विनोज्ज्वलो वाक्पथो वाक्सञ्चारो यस्य तम्, अधौतमक्षालितमेवामलं शीलमाचारो यस्य तम्, शरण्यं शरणाय हितम्, त्वां शरणमहं श्रये—गच्छामि ॥ २ ॥

वि०—हे विश्वजनीन ! त्वामहं शरणं श्रये । किं विशिष्टं त्वाम् ?, अनक्तस्निग्धमनसं किल स्नेहाद्यभ्यञ्जनेन प्रायः स्निग्धत्वं भवति, त्वां तु ममत्वरूपस्नेहेन अनक्तमपि स्निग्धमनसं अरुक्षहृदयम्, श्रये इति सर्वत्र योज्यम् । तथा मार्जितमेव वस्तु प्रायेण

उज्ज्वलं भवति, त्वां तु मृजां विनैव उज्ज्वलवाक्पथमवदातवाकू-
ञ्चारम् । तथा धौतं प्रक्षालितमेव वस्त्रादि प्रायेणामलं भवति, त्वां
तु अधौतामलशीलमप्रक्षालितनिर्मलस्वभावं श्रये । अयमाशयः—
भगवतो मानसं वचनं शीलं च यथाक्रममनक्तममार्जितमधौतमेव
निसर्गतः स्निग्धमुज्ज्वलममलं चेति । एवं विधं त्वामहमान्तराराति-
त्रस्तः शरणं श्रये, यतः शरण्यं शरणे साधुमिति ।

तृतीयैकवचनान्तानि विशेषणान्याचष्टे—

अचण्डवीरव्रतिना शमिना समवर्तिना ।

त्वया काममकुर्व्यन्त कुटिलाः कर्मकण्टकाः ॥३॥

क्रोध विनाज वीरव्रतवाळा-सुभटवृत्तिवाळा,
प्रशमरूपी अमृतना योगे विवेकयुक्त चित्तवाळा;
तथा सर्व प्रत्ये समानभाव अयुं वर्तन करनारा एवा
आपे कर्मरूपी कुटिलकंटकोने अत्यंत कूटी नांख्या
छे. (३)

अव० अचण्ड०—हे वीतराग ! चण्डत्वं-उद्धतत्वं विना
वीरव्रतिना पराक्रमवता, शमिना अक्रोधेन, समवर्तिना

१ अस्य श्लोकस्यावचूर्णैर्हस्तलिखितप्रतिषु एतादृशी दृश्यते, तथापि
प्रथममुद्रितपुस्तके सा कथममुद्रिता तत्र ज्ञायते-अस्या अवचूर्णेः स्थाने
प्रथममुद्रितपुस्तके यन्मुद्रितं तदक्षरशोऽत्रोद्घ्रियते । (“अक्रोधा या सुभटता
तद्वता इन्द्रियनोऽन्द्रियविकारशमकेन शमप्रधानाचारपरायणेन, परीषहोपसर्ग-
जयकारणनिर्ग्रन्थाचारचारिणा काममत्यन्तं, अपुनर्वन्धतया कुटिलाः वक्तव्या-
कण्टकवद्व्यथाभरविधायित्वात् कर्मकण्टका निरकाश्यन्त”) ।

अयमेव(?) त्वया काममत्यर्थं कुटिलाः-अतिवक्राः कर्मक-
ण्टका अकुट्यन्त मर्दिताः ॥ ३ ॥

वि०-हे जगदेकवीर !, त्वया कर्मकण्टका अकुट्यन्त ।
किं विशिष्टेन ? अचण्डवीरव्रतिना सुभटवृत्तिः सा विद्यते यस्य स
तथा, यश्च वीरव्रती स कथमचण्डो भवति, त्वया त्वकोपनेनापि
निर्व्याजवीरव्रतिना । पुनः किं विशिष्टेन ?, शमिना प्रशमामृतसि-
क्तविविक्तचेतसा । तथा समवर्त्तिना यश्च समवर्त्ती यमः किलानप-
कृतोऽपि समस्तलोकान्तकः स कथं शमी ?, अथवा समवर्त्तिना
समतृणमणिलेण्डुकाञ्चनेन । यश्चाचण्ड शमी, समदृष्टिश्च स कथं
कथमपि कुट्टयति, त्वया त्वेवंविधेनापि कर्माणि ज्ञानावरणादीनि
तान्येवारुन्तुदत्वेन कण्टका इव कण्टकास्ते काममत्यर्थमकुट्यन्त
स्वात्मप्रदेशेभ्यः पृथगक्रियन्त । यतः कुटिलाः कुटिलवासनोत्पा-
दकाः । कण्टकाश्च ऋजवोऽपि तावद्दुर्मोच्याः किं पुनः कुटिलाः ?,
अतः स्थाने जगद्बीरेण स्वामिना अकुट्यन्तेति ।

चतुर्थ्येकवचनान्तानि विशेषणानि ब्रूते—

अभवाय महेशायागंदाय नैरकच्छिदे ।

अराजसाय ब्रह्मणेकस्मैचिद्भवते नमः ॥ ४ ॥

भव-महादेव नहिं छतां महेश्वर, गदा नहिं

१-‘यश्च’ इत्यत आरभ्य ‘समवर्त्तिना’ इतियावत् पाठः प्रथम-
मुद्रितपुस्तके नास्ति ।

છતાં નરકને છેદનારા નારાયણ, રજોગુણ નહિં છતાં
બ્રહ્મા એવા કોઈ એક આપને નમસ્કાર થાઓ. (૪)

આ શ્લોકમાં જણાવેલાં છાં વિશેષણો પરસ્પર
વિરોધી જેવાં જણાય છે. જે મહેશ-શંકર છે તે
અભવ કેમ હોઈ શકે ?, કારણ કે મહેશને લોકો
ભવ કહે છે; પણ ભગવાને તો ભવનો નાશ કર્યો
ઘટલે અભવ અને મહાન્ આર્હન્ટ્ય ઐશ્વર્યવાળા
હોવાથી મહેશ છે.

તેમજ જે નરકચ્છિદ-નારાયણ છે તે અગદ કેમ
હોઈ શકે ?, કારણ કે નરકચ્છિદને લોકો ગદાધર
કહે છે; પણ ભગવાનને તો સહજાતિશયવડે અગદ-
રોગનો અભાવ છે અને ધર્મતીર્થ પ્રવર્તાવી ભવ્યોનાં
નરકનો છેદ કરે છે ઘટલે નરકચ્છિદ છે.

તેમજ જે બ્રહ્મા તે અરાજસ કેમ હોઈ શકે ?,
કારણ કે બ્રહ્માને રાજસ કહે છે, પણ ભગવાન તો
કર્મરૂપી રજ રહિત હોવાથી અરાજસ છે; અને પર-
બ્રહ્મ-મોક્ષમાં લય પામેલા હોવાથી બ્રહ્મા છે. આ
સુસુંદર યુક્તિયુક્ત વિશેષણોથી હરિ-હર બ્રહ્માનું
નિરસન કર્યું.

અવ૦-અભ૦ હે વીતરાગ ! ભવતે તુમ્યમ્, કસ્મૈચિ-
દનિર્વાચ્યસ્વરૂપાય નમોઽસ્તુ, યતઃ કિં વિશિષ્ટાય ?, અભવાય-

महेशायातिसमृद्धाय पक्षे रुद्राय, अगदाय नीरोगाय पक्षे
गदानामशस्त्ररहिताय, नरकच्छिदे पक्षे विष्णवे, रजोगुणर-
हिताय ब्रह्मणे पक्षे ज्ञानस्वरूपाय ॥ ४ ॥

वि०—एवंविधाय तुभ्यं नमोऽस्तु, किं विशिष्टाय ? अभवाय
महेशाय, अमूनि च षडपि पदानि परस्परविरुद्धानीव । यः किल
महेशस्यम्बकः स कथमभवः ?, तस्य भवशब्दाभिधेयत्वात्, भग-
वांस्तु भवावतारकारणभूतानां कर्मणामात्यन्तिकक्षयेणभवः, तथा
परमार्हन्त्यपरमैश्वर्यसमुपेतत्वेन च महेशस्तस्मै । तथा अगदाय
नरकच्छिदे, यः किल नरकच्छिन्नारायणः स कथमगदः ?, गदा-
धरत्वात्तस्य, भगवांस्तु सहजातिशयमहिम्नैव जन्मनः प्रभृति अगदो
नीरुग्देहः, तथा धर्मतीर्थप्रवर्त्तनेन भव्याङ्गिनां नरकच्छेदी च,
तस्मै । तथा अराजसाय ब्रह्मणे, यः किल ब्रह्मा विधिः स कथमरा-
जसः ?, किल रजोगुणजुष्ट एव परमेष्ठी सृष्टिं घटयति, स्वामी तु
कर्मरजोऽपगमादराजसः, परमे च ब्रह्मणि लयमुपगतत्वाद् ब्रह्मा
तस्मै । एवंविधाय हरिहरब्रह्मभ्यो व्यतिरिक्ताय । अत एव कस्मै-
चित् छद्मस्थानामगोचराय परमात्मने भगवते नमोऽस्त्विति ।

पञ्चम्येकवचनान्तानि विशेषणान्याह—

अनुक्षितफलोदयादनिपातगरीयसः ।

असङ्कल्पितकल्पद्रोस्त्वत्तः फलमवाप्नुयाम् ॥५॥

सर्वं वृक्षो जलसिंचन करवाथी ज पोताना
काळे फळने आपे छे, पडवाथी ज मोटा भारवाळा

होय छे अने प्रार्थना करवाथी ज इच्छित वस्तुने आपे छे; परंतु आप तो सिंचन कर्या विना ज उदग्र-परिपूर्ण फलने आपनारा, पड्या विना ज एटले स्वस्वरूपमां रहेवाथी ज गौरवतावाळा तथा प्रार्थना कर्या विना ज इच्छितने आपनारा छो. एवा (अपूर्व) कल्पतरुस्वरूप आपनाथकी हुं फलने पाबुं छुं. (५)

अव०-अनु० हे वीतराग ! असक्तिफलपरिपूर्णा(त्) अनिपातेनाभ्रष्टया, पक्षेऽपतनेन गरिष्ठादचिन्तितवाञ्छित-प्रदकल्पद्रुमात् त्वत्तोऽहमैहिकामुष्मिकं फलमवाप्नुयां प्राप्नोमि ॥ ५ ॥

वि०-हे प्रणयिकल्पद्रुम ! त्वत्तः सकलद्रुमधर्मविलक्षणात् कल्पद्रोरहं फलमवाप्नुयाम् । द्रुमधर्मवैलक्षण्यमेवाह-किंविशिष्टा-त्त्वत्तः ? अनुक्षितफलोदग्रात्, द्रुमा हि निरन्तरोक्षणेन काले फल-मात्रं ददति, त्वत्तः पुनरनुक्षितादपि फलैरैहिकामुष्मिकसुखलक्षणै-रुदग्रात् परिपूर्णात्, तथा पादपा हि निपातेन गरीयांसो गुरुभाराः स्युः, त्वत्तस्तु स्वस्वरूपावस्थितादपि गरीयसो गुरुगौरवार्हात्, तथा कल्पतरवः सङ्कल्पिताः किल फलं ददति, त्वत्तः पुनरसङ्कल्पितात् कल्पद्रोः 'निर्निदाना हि स्वामिनः सेवा सविशेषं फलमालिनी भवति' तदेवंविधात्त्वत्तोऽहं फलममृतरूपमचिरात् प्राप्नुयां लभेयमिति ।

पष्ठ्येकवचनान्तानि विशेषणान्याचष्टे—

असङ्गस्य जनेशस्य, निर्ममस्य कृपात्मनः ।
मध्यस्थस्य जगन्नातुरनङ्गस्तेऽस्मि किङ्करः ॥ ६ ॥

आ श्लोकमां परस्पर विरुद्ध विशेषणो बताव्या छे. संगरहित होय ते लोकना स्वामी न होय, ममता रहित होय ते कोईना उपर कृपा न करे; अने मध्यस्थ-उदासीन होय ते अन्यनुं रक्षण न करे. परन्तु आप तो सर्व संगना त्यागी होवा छतां जगतना लोकोथी सेव्य होवाना कारणे विश्व जनना स्वामी छो. ममता रहित होवा छतां पण जगतना सर्व प्राणीओ उपर कृपावाळा छो. रागद्वेषनो नाश करेलो. होवाथी मध्यस्थ-उदासीन होवा छतांए एकान्त हितकर धर्मनो उपदेश देवाथी संसारथी चास पामेला जगतना जीवोना रक्षक छो. उपरोक्त विशेषणवाळा आपनो हुं चिह्न-कुग्रहरूपी कलंक रहित किंकर-नोकर छुं. (जे नोकर होय ते तरवार, बंदुक आदि कांई चिह्नोवाळो होय छे.) (६)

अव० असं०-हे वीतराग ! निर्मोहस्य निखिलनर-
स्वामिनः, निर्ममस्य दयावतः, मध्यस्थस्योदासीनस्य विश्व-
रक्षितुस्तवानङ्गो निष्कलङ्कः, पक्षे ललाटादी त्रिशूलाद्यङ्कर-
रहितः सेवकोऽस्मि ॥ ६ ॥

वि०—हे विश्वेश ! अहं तव किङ्करोऽस्मि । एतानि चाष्टावपि विभक्त्यन्तपदानि परस्परविरुद्धानीव । कथम् ? इत्याह—किंविशिष्टस्य तव ?, असङ्गस्य जनेशस्य, अतो यः किलासङ्गः स कथं जनेशः ?, भगवांस्तु सर्वसङ्गपरित्यागादसङ्गः परमार्हन्त्यप्रभावादकामोऽपि त्रिभुवनजनसेव्यत्वेन जनेशश्च, तस्य । तथा निर्ममस्य कृपात्मनः, यः किलः निर्ममः स कथं कृपात्मा ?, जगद्गुरुस्तु वीतरागत्वस्वभावादेव ममत्वरहितः, दुष्कर्मनिर्मथ्यमाने च त्रिभुवनजने कृपालुस्तस्य । तथा मध्यस्थस्य जगन्नातुः, यः किल मध्यस्थ उदासीनः स कथं जगन्नाता ?, स्वामी त्वरक्तद्विष्टत्वेन मध्यस्थोऽपि एकान्तहितधर्मोपदेशदानादान्तरारातित्रस्तस्य जगतस्नाता । अत एव विधस्य तवाहं किङ्करः—प्रेष्योऽस्मि । किं विशिष्टः ?, अनङ्गः, यश्च किङ्करः स कथमनङ्को भवति ?, जगद्गुरुस्तु द्विपदादिपरिग्रहरहितो न कमप्यङ्गपातेन स्वीकरोति केवलमहं तत्किङ्करत्वेनैवानङ्गः—कुग्रहकलङ्करहित इति ।

सप्तम्येकवचनान्तानि विशेषणान्याख्याति—

अगोपिते रत्ननिधाववृते कल्पपादपे ।

अचिन्त्ये चिन्तारत्ने च, त्वय्यात्माऽयं मयार्पितः ॥७॥

नहिं छीपावेला रत्नना निधि समान, कर्मरूपी वाडथी नहि वींटायेला कल्पवृक्ष समान, अने अचिन्तनीय चिन्तामणि रत्न समान एवा आपने

विषे (आपना चरणकमलमां) में मारो आ आत्मा
समर्पित कर्यो छे. (७)

अच० अगो०—हे वीतराग ! अभूमिनिहिते गुण-
रत्ननिधाने, कर्मवृत्तिरहिते कल्पतरौ, मोक्षफलप्रदत्वेन चि-
न्तातिगे चिन्तामणौ, त्वयि मयाऽयमात्मा अर्पितः । अत्र
क्रमेण सप्तविभक्तिषु युष्मदो रूपाणि ज्ञातव्यानि ॥ ७ ॥

वि०—एवंविधे त्वयि मया आत्मा समर्पितः । अमून्यपि
विरोधछायया पदानि । तथाहि—किं विशिष्टे त्वयि ?, रत्ननिधौ,
किम्भूते ?, अगोपिते, यश्च रत्ननिधिः स कथमगोपितो भवति ?,
भगवांस्तु ज्ञानादिरत्नानां निधिरक्षीणसेवधिः त्रिभुवनजलप्रकटश्च
तस्मिन् । तथा अवृते कल्पपादपे, सामान्योऽपि फलपुष्पप्रधानः
शाखी कण्टकादिवृत्यात्रियते किमुत कल्पद्रुः ?, स्वामी तु सकल-
प्रणयिजनमनःसङ्करूपपादपोऽपि कर्मवृत्तिभिर्न वृत इत्यवृतः । अथ-
वाऽवृतेऽप्यप्रार्थितेऽपि प्रणयिनां कल्पद्रुकार्यकारिणि । तथा
अचिन्त्ये चिन्तारत्ने च, यत्किल चिन्तारत्नं तच्चिन्तितमेव फलं
वितरतीति कथमचिन्त्यम् ?, जगद्गुरुस्तु समस्ताचिन्तितार्थविश्रण-
नचिन्तामणिरपि अप्रमेयमहिमत्वेन वाक्कायमनसामगोचरत्वेना-
चिन्त्यः । यदि वा चिन्तातिक्रान्तमोक्षफलप्रदत्वेनाचिन्त्यस्तस्मिन्
एवंविधे त्वयि विश्वजनीने, मया आत्मा सर्वात्मना समर्पितस्त्वदा-
यत्तः कृत इति ।

एवमात्मानं स्वामिनः स्वाधीनं विधाय किञ्चिदुचितं
प्रार्थयन्नाह—

फलानुध्यानवन्ध्योऽहं, फलमात्रतनुर्भवान् ।

प्रसीद यत्कृत्यविधौ, किङ्कर्तव्यजडे मयि ॥८॥

हे नाथ ! आप सिद्धत्वस्वरूप फल मात्र शरीर-
वाला छो. हुं ज्ञानादिनुं फल जे सिद्धत्व तेना यथा-
वस्थित स्मरणथी पण रहित छुं, माटे मारे शुं
करवुं ?, ए वावतमां जड-मूढ बनेला मारा उपर
कृपा करीने करवा लायक विधि बताववा कृपा
करो. (८)

अव० फला०—हे वीतराग ! अहं फलानुध्यानवन्ध्यः,
ज्ञानादीनां फलं सिद्धत्वम्, तस्यानुध्यानं यथावस्थिततया
स्मरणम्, तस्मिन्वन्ध्योऽशक्तोऽस्मि, भवान् फलमात्रतनुः
सिद्धत्वमात्ररूपोऽसि, न चान्या तव कापि तनुरस्ति, सिद्ध-
त्वात्, अतो मयि किं कर्तव्यं जडे, किं कर्तव्यं मयेति
व्यामूढे सति कथं ध्येयो देवः ?, यत्कृत्यविधौ यन्मया
विधेयं तस्मिन्विधौ प्रकारे प्रसीद । कोऽर्थः ?, तथा प्रसादं
कुरु यथाऽहमपि त्वमिव कर्मजालमुन्मूलयामीति भावः ।
अत्र सर्वत्र विरोधालङ्कारः ॥ ८ ॥

इति त्रयोदशप्रकाशस्यावचूर्णिः ।

१ 'सिद्धत्व' इत्यत आरभ्य 'तनुरस्ति' इति यावत् पाठः प्रथम-
मुद्रितपुस्तके नास्ति ।

वि०—हे जगच्छरण्य ! त्वं मयि प्रसीद, किं विशिष्टस्त्वं ?
 फलमात्रतनुः फलमात्रा तनुर्यस्य स तथा, किल सङ्गत्यागदुस्तपत-
 पोविधानकर्मनिर्मूलनकेवलोत्पादतीर्थप्रवर्तनादीनां सिद्धत्वमेव फल-
 म्, साम्प्रतं च त्वं फलमात्रतनुः केवलज्ञानदर्शनानन्दवीर्यात्मा, अहं
 तु फलरूपस्य तवानुध्याने बन्ध्यो विफलप्रयत्नः 'अनुध्यानं हि
 दृष्टश्रुतानुभूतस्यैव वस्तुनो भवति' त्वं तु निरञ्जनपदस्थः परमा-
 त्मस्वरूपः सर्वथैवाविषयो दर्शनादीनाम्, अतः किङ्कर्तव्यतायां
 जडे अप्राप्तोपाये, मयि यत्कृत्यविधौ यन्मया विधेयं तस्मिन्विधौ
 प्रकारे प्रसीद । किमुक्तं भवति ? 'अहं तावदवधीरितापरविधेय-
 स्त्वदनुध्यान एव निलीनमानसः, त्वं तु फलमात्रतनुः, फलं च
 सिद्धत्वम्, तच्च मनोऽनुध्यानस्यागोचरम्, अतस्तथा कथमपि
 प्रसीद यथा फलमात्रतनुं त्वामहमालोकयामि, तच्च केवलिन एव
 सुलभम्, केवलं च कर्मक्षयायत्तम्, तस्मात्तथा सानुग्रहो भव यथा
 सकलकर्मजालमहमपि त्वमिव लीलयोन्मूलयामीति भावः ॥८॥

इति श्रीवीतरागस्तोत्रे त्रयोदशस्य हेतुनिरासस्तवस्य पदयोजना ।



अधुना यन्मूलेयमर्हतां जगति विख्यातिस्तमेव योगं योगशु-
 द्धिस्तवेन स्तुतिकृदुपस्तौति—

मनोवचःकायचेष्टाः, कष्टाः संहृत्य सर्वथा ।

श्रुतत्वेनैव भवता, मनःशल्यं वियोजितम् ॥९॥

मन, वचन अने कायानी सावद्य चेष्टाओने सर्वथा संहरीने-तजीने आपे शिथिलपणावडेज-स्वभाववडेज मनरूपी शल्यने दूर कर्युं छे. (१)

योगशुद्धिमाभिदधते—

अव० मनो०—हे बीतराग ! मनोवचःकायव्यापारान् कष्टाः—कष्टकारिणः सावधान् सर्वथा संहृत्य त्यक्त्वा, भवता श्लथत्वेनैव मनःशल्यं—मनोरूपशल्यं वियोजितम् । सदप्यसदिव विहितं निरुपयोगित्वात्, अन्योऽपि यः शरीरान्नाराचादि वियोजयति स चेष्टानिरोधेन श्लथाङ्गः स्यात् ॥ १ ॥

वि०—हे योगोपनिषदुपायप्रवीण !, भगवन् !; त्वया मनःशल्यं वियोजितम्, किं कृत्वा ? मनोवचःकायानां चेष्टा बहिर्व्यापाररूपाः, संहृत्य प्रतिषिध्य, किं सर्वा अपि ?, नेत्याह—कष्टाः कष्टहेतुत्वात् कष्टाः सावद्याः, कथं ?, सर्वथा सर्वात्मना । यदि पुनः क्वाप्यालम्बने मनो नियोज्य वियोजितमित्याह—श्लथत्वेनैव—श्लथभावेनैव, यतो विपरीतशिक्षिताश्वन्नियन्त्र्यमाणं मनः सुतरां प्रसरति, श्लथमुक्तं तु स्वयमेवावतिष्ठते, क्रमेण च निरिन्धनो वह्निरिव निर्विषयं मनः स्वयमेव विलीयते । यदाह भगवान् जिनभद्रः—“ओसारिइंधणभरो

१ प्रत्यन्तरे “ओसारिइंधणभरो जह परिहाइ कमसो हुयासुत्थ । थोर्विधणोऽवसेसो निव्वाइ तओऽवणीओ य ॥ १ ॥ ओसारिंधणहीणो मणोहुयासो क्रमेण तणुयंमि विसइंधणावसेसो निव्वाइ तओवणीओ य ॥ २ ॥ श्रीहारिभद्री-यावश्यके तु—उत्सारियेंधणभरो जह परिहाइ कमसो हुयासुव्व थोर्विधणाव-

चतुर्दशः प्रकाशः]

जह परिहाइ कमसो हुयासो वा । थोविंधणाडवसेसो निव्वाइ
तओडवणीओ य ॥ १ ॥ तह विसयंधणहीणो मणोहुयासो कमेण
तणुंमि । विसइंधणावसेसो निव्वाइ तओवणीओ य ॥ २ ॥” एवं
च “तोयमिव नालियाए तत्तायसभायणोदरत्थं वा । परिहाइ कमेण
जहा तह जोगिमणोजलं जाण ॥ १ ॥” सर्वथा मनोविलयश्च केव-
लिनो व्युपरतक्रियस्य शैलेशीसमय एव भवति । तदेवं त्वया मनो-
रूपं शल्यं वियोजितमात्मनः सकाशात् पृथक्कृतं निरुपयोगित्वेन
सदप्यसदिव विहितम् । अन्योऽपि यः शरीरान्नाराचादिशल्यं वियो-
जयति स बाह्यचेष्टानिरोधेन विश्रुथाङ्गो भवति तथास्थितस्य च
संदंशादिप्रयोगेणेषत्करं शल्यवियोजनमिति ॥ १ ॥

एवं मनोजयमभिधाय इन्द्रियजयमाह—

संयतानि न चाक्षाणि, नैवोच्छृङ्खलितानि च ।
इति सम्यक्प्रतिपदा, त्वयेन्द्रियजयः कृतः ॥ २ ॥

हे प्रभु ! आपे इन्द्रियोने बळात्कारे नियंत्रित
करी नथी, तथा लोलुपताथी छूटी पण सूकी नथी;
पण यथावस्थित वस्तुतत्त्वेने अंगीकार करनार आपे
सम्यक् प्रकारे कुशल बुद्धिवडे इन्द्रियो उपर विजय
मेळव्यो छे. (२)

सेसो निव्वाइ तओडवणीओ य ॥ ७३ ॥ तह विसइंधणहीणो मणोहुयासो
कमेण तणुंमि । विसइंधणे निरुंभइ निव्वाइ तओडवणीओ य ॥ ७४ ॥
(ह०-आ०-भाग-३, पत्र-६०५)

अव० संय०--हे वीतराग ! त्वयाऽक्षाणि-इन्द्रियाणि,
न संयतानि बलान्नियन्त्रितानि, बलाद्बध्यमानान्यदृष्टविषय-
स्वरूपत्वात्सकौतुकानि नियन्त्रणां न प्रतिपद्यन्ते । न च त्वया
तान्मुच्छृङ्खलितानि लौल्येन प्रवर्तितानि, इत्थुमना प्रकारेण
सम्यक्प्रतिपदा सत्यबुद्ध्या त्वयेन्द्रियजयः कृतः । अयं च
सविशेषकर्मणां (सावशेषकर्मणां) चरमदेहानामेव प्रकारः,
शेषस्तु सर्वबलेनापि यतनीयमिन्द्रियजये ॥ २ ॥

वि०--हे भगवन् !, त्वया इन्द्रियजयः कृतः, कथमित्याह-
संयतानि न चाक्षाणि । अक्षाणि-स्पर्शनादीन्द्रियाणि स्वस्वविषयेषु
प्रवर्तमानानि न नियन्त्रितानि । विषयेभ्यश्च स्वयमेव व्यावृत्तानि
नैव उच्छृङ्खलितानि उपेत्यापि न प्रवर्तितानि । किमुक्तं भवति-
यदि किल विषयोन्मुखान्येवाक्षाणि बलात्संयम्यन्ते तदा अदृष्टविषय-
स्वरूपाणि सकौतुकानि सस्पृहाणि च न प्रतिपद्यन्त एव नियन्त्रणाम्,
यदा तु कियत्कालमुच्छृङ्खलं विषयेषु व्यापार्यन्ते तदा विज्ञात-
विषयस्वरूपाणि निवृत्तकौतुकानि कृतकृत्यानि स्वयमेव निवर्तन्ते,
न च भूयो विकृतिमुपयान्ति । श्रूयते च--“येन संवत्सरो दृष्टः
सकृत् कामश्च सेवितः । तेन विश्वमिदं दृष्टं पुनरावर्त्तते जगत् ॥१॥”
इति । अयं च सावशेषकर्मणां चरमदेहानामेव इन्द्रियजयप्रकारः,
गुरुकर्मभिः पुनरक्षविकारविक्षेपार्थं सादरं सेव्या एव दमोपायाः ।
एवं च त्वया इन्द्रियजयोपायं सम्यक्प्रतिपदा यथावत्प्रतिपदानेन
हृषीकवशीकारः कृत इति ॥ २ ॥

‘अयं च’ इत्यत आरभ्य ‘दमोपायाः’ इत्यावत् पाठः प्रथममुद्रित-
पुस्तके नास्ति ।

एवं मनोऽक्षविजयानन्तरं किलाष्टाङ्गयोगप्रवृत्तिरित्यपि व्यव-
हृतिमात्रमेवेति दर्शयन्नाह—

योगस्याष्टाङ्गता नूनं, प्रपञ्चः कथमन्यथा ? ।
आबालभावतोऽप्येष, तव सात्त्व्यमुपेयिवान् ॥३॥

हे योगरूपी समुद्रना पारने पामेला प्रभु !
लौकिक शास्त्रोमां यम, नियम, आसन, प्राणायाम,
प्रत्याहार, धारणा, ध्यान अने समाधि, आ आठ
योगना अंगो कहा छे. ते मात्र प्रपञ्च (विस्तार)
होय तेम भासे छे, कारण के जो तेम न होय तो;
आपने बाल्यावस्थाथी ज आ योगो सहजपणाने
केम पामे-स्वाभाविक रीते ज केम प्राप्त थाय ?
अर्थात् आ योग प्राप्तिनो क्रम सामान्य योगिओनी
अपेक्षाए छे. आप तो योगिओना पण नाथ छो,
माटे आपना माटे आम बने तेमां काई आश्चर्य
नथी. (३)

अव० योग०—हे वीतराग ! योगस्याष्टाङ्गता यम १,
नियम २, आसन ३, प्राणायाम ४, प्रत्याहार ५, धारणा ६,
ध्यान ७, समाधि ८, लक्षणाऽन्यशास्त्रेषु निरूप्यमाणा । नून-
मिवार्थे प्रपञ्च इव विस्तर इव प्रतिभासते, अन्यथा कथमेव
योगस्तव जन्मावधि सात्त्व्यं सहजतामुपेयिवानागतः ?

कोऽर्थः ?; आसनादिबाह्यविस्तरं विनैव तव परमज्ञानवैराग्या-
दिरूपो योगः सहज एव ॥ ३ ॥

वि०—हे योगसागरपारीण !, भगवन् !; येयं योगशास्त्रादिषु
योगस्याष्टाङ्गता—यम, नियम, आसन, प्राणायाम, प्रत्याहार, धारणा,
ध्यान; समाधि लक्षणा श्रूयते सापि निपुणं निरूप्यमाणा प्रपञ्च
इव प्रक्रियागौरवमिव प्रतिभाति । किमित्याह ?, कथमन्यथा, अन्यथा
प्रपञ्चाभावे, एष योगस्तव कथं सात्म्यं शैलेशीमुपेयिवान् । कुतः
प्रभृतीत्याह ?, आबालभावतः आशैशवात् । अयमाशयः—भगवतो
हि गर्भावतारात्प्रभृति ज्ञानत्रयधरस्य सहचर एव योगः, या चेय-
मष्टाङ्गता सा सामान्ययोगिजनापेक्षया, जगन्नाथस्तु योगिनाथः
ततस्तस्य सात्म्यमेव योगस्येति न किञ्चिदसङ्गतम् ॥ ३ ॥

न च योगप्राप्तिक्रम एव तवालौकिकः किन्त्विदमपीत्याह—

विषयेषु विरागस्ते, चिरं सहचरेष्वपि ।

योगे सात्म्यमदृष्टेऽपि, स्वामिन्निदमलौकिकम् ॥४॥

घणा कालना परिचित एवा पण विषयो उपर
आपने वैराग्य छे, अने कदी पण नहि देखेला एवा
योगने विषे एकपणुं—तन्मयपणुं छे !; हे स्वामिन् !
आपनुं आ चरित्र केवुं अलौकिक छे ? (४)

अव० विष०—हे वीतराग ! ते तव चिरमनन्तकालं
यावत्परिचितेष्वपि शब्दादिषु विरागोऽनासङ्गोऽस्ति । योगे

जन्मावध्यदृष्टेऽपि सात्त्विकम्, हे स्वामिन् ! इदं पूर्वोक्तं तव चरि-
तमलौकिकं लोकाविषयम् ॥ ४ ॥

वि०—हे स्वामिन् ! तवेदमप्यलौकिकम्, किमित्याह—यद्वि-
षयेषु शब्दादिष्वुत्तमेषूपनतेष्वपि निसर्गत एव विरागः, यदि पुनः
पूर्वमपरिचितास्ते भविष्यन्तीत्याह—चिरं सहचरेष्वपि चिरमनादि-
भववासात्प्रभृति सहचरेषु प्रतिभवोपलालितेष्वपि विरक्तिर्भवहेतुत्वा-
त्तेषां योगे चादृष्टे पूर्वमपरिचिते सद्यः सङ्घटितेऽपि सात्त्विकमेकी-
भावस्तस्यैव मोक्षाङ्गत्वादित्येतदपि तवालौकिकं लोकोत्तरमिति ॥४॥

तथा भगवतः केवलोत्पत्तेरनन्तरं परिपक्वमयोगफलस्य समु-
चितैव समशत्रुमित्रता, किन्तु छद्मस्थस्य परिपक्वमानयोगफल-
स्यापि लोकोत्तरैव समतेत्युपदर्शयन्नाह—

तथा परे न रज्यन्त, उपकारपरे परे ।

यथाऽपकारिणि भवानहो ! सर्वमलौकिकम् ॥५॥

उपकार करवामां तत्पर एवा पोताना भक्तो
उपर अन्य देवो तेडला खुशी थता नथी, जेडला
आप आपना उपर अपकार करनारा कमठ-गोशा-
कादि प्राणीओ उपर पण खुशी थाओ छो. अहो !
आपनुं सर्व अलौकिक छे ! (५)

अव० तथा०—हे वीतराग ! परे परतीर्थिका उपका-
रकर्त्तरि सेवके (तथा) न रज्यन्ते—स्निह्यन्ति यथा कमठगोशा-

लकादौ अपकारिणि उपसर्गकर्त्तरि भवान् रक्तः सन्मार्गप्राप-
णेन, अहो इत्याश्चर्ये तव सर्वं लोकाप्रसिद्धम् ॥ ५ ॥

वि०—हे लोकोत्तरचरित्रोद्भासित !, भगवन् !, परे योगरहस्य-
विश्रान्तिशून्याः कुतीर्थिनः परेऽन्यस्मिन्नुपकारपरे प्रवर्तितोपकारे-
प्यधिकाधिकोपकृतिस्पृहया, तथा तेन प्रकारेण, न रज्यन्ते—न
प्रीतिमुद्वहन्ति, यथाऽपकारिणि सङ्घटितदुर्गोपसर्गेऽपि—अहो साधु
कर्मक्षयप्रवृत्तस्य ममायमनाहूतसहायः संपन्न इति—परेऽन्यस्मिन्
भवान् प्रीतिमुद्वहति; अहो इति विस्मये । तदेवं यद्यत्तव चरित्र-
मनुस्मर्यते तत्तत्सर्वमलौकिकं लोकोत्तरमेवेति ॥ ५ ॥

पुनर्भगवतो योगसमृद्धिजं साम्यमुत्कर्षयन्नाह—

हिंसका अप्युपकृता, आश्रिता अप्युपेक्षिताः ।
इदं चित्रं चरित्रं ते, के वा पर्यनुयुञ्जताम् ? ॥६॥

हे वीतराग ! चण्डकौशिकादि हिंसको उपर
आपे उपकार कर्णों छे, अने सर्वानुभूति तथा सुन-
क्षत्रमुनि आदि आश्रितोनी आपे उपेक्षा करी छे.
आपना आ विचित्र-चरित्रनी सामे प्रश्न पण कोण
उठावी शके तेम छे ? (६)

अव० हिंसका०—हे वीतराग ! हिंसकाः चण्डकौ-
शिकादय उपकृताः सुगतिप्रापणेन त्वया, आश्रिताः सर्वानु-
भूतिसुनक्षत्रादयोऽपि उपेक्षितास्त्वया, ऐहिकापद्भ्यो न रक्षि-

ताः । इदं चित्रमाश्चर्यकारि तव चरित्रं के पर्यनुञ्जताम्, किमर्थ-
मिदं स्वामी करोतीति प्रष्टुमप्युत्सहन्ताम् । न केऽपीत्यर्थः ॥६॥

वि०—हे स्वामिन् ! त्वया हिंसका दुर्धरक्रोधोद्ध्ववधबुद्ध-
योऽपि परमकारुणिकेनोपकारिण इवोपकृताः शान्तेऽध्वनि सञ्चारि-
ताः, यथा भगवता श्रीवर्धमानस्वामिना शूलपाणिचण्डकौशिक-
प्रभृतयः, तथा आश्रिता निर्निक्तभक्तिव्यक्तिजुषः सततं च चरण-
सरोजसेवाहेवाकिनोऽप्यपरिचितेनैव त्वयोपेक्षिता औदासीन्येन वी-
क्षिताः, यथा तेनैव स्वामिना मङ्गलानि सृष्टप्रलयानलप्रतिमतेजःपु-
ञ्जजाज्वल्यमानतनू सर्वानुभूतिसुनक्षत्रमुनी । तदिदमेवंविधं चित्र-
माश्चर्यचर्याकरमलौकिकं तव चरित्रम्, के वा कृतधियोऽपि पर्यनु-
ञ्जताम् । किमर्थमिदमेवं स्वामी करोतीति प्रष्टुमप्युत्सहन्तामित्यहो
तवाद्भुता वीतरागतासहचरिता समतेति ॥-६॥

न च निन्दास्तुतितिरस्कारपुरस्कारेष्वेव तव औदासीन्यम्, किन्तु
स्वात्मन्यपीत्युपदर्शयन्नाह—

तथा समाधौ परमे, त्वयात्मा विनिवेशितः ।
सुखी दुःख्यस्मि नास्मीति, यथा न प्रतिपन्नवान् ॥७॥

आपे आपना आत्माने परम समाधिने विषे
ते प्रकारे स्थापन करी दीधो छे के, जेथी हूं सुखी
छुं के नथी ?, अथवा हूं दुःखी छुं के नथी ?; तेनुं

पण आपने ज्ञान न रहुं—तेना ज्ञाननी आपे दरकार
पण न करी. (७)

अव० तथा०—हे बीतराग ! त्वया परमे समाधौ
ध्याने, तथाऽऽत्मा विनिवेशितः स्थिरीकृतः, यथा इति न
प्रतिपन्नवान् न ज्ञातवान्, इतीति किम् !, अहं सुख्यस्म्यथवा
दुःखी इति ॥७॥

वि०—हे भगवन् ! त्वया तथा तेन प्रकारेण, परमे त्वदि-
तरयोगिनामगम्ये, समाधौ परमाध्यात्मलये, आत्मा विनिवेशितो
निष्प्रकम्पतामारोपितः यथा—अहं सुखी यदि वा दुःखी अस्मि
नास्मीत्येतदपि न प्रतिपन्नवान् चिदानन्दात्मनि निलीनो न
वेत्ति भवान् ॥ ७ ॥

यस्माच्च सुखदुःखसत्त्वासत्त्वानि ध्यानावसरे विलीयन्ते तमेव
स्वामिनो योगमहिमानमुदीरयन्नाह—

ध्याता ध्येयं तथा ध्यानं, त्रयमेकात्मतां गतम् ।
इति ते योगमाहात्म्यं, कथं श्रद्धीयतां परैः ? ॥८॥

ध्याता, ध्येय; अने ध्यान ए त्रणे आपने विषे
एकपणाने—अभेदभावने पामी गया छे. आ प्रका-
रना आपना योगना माहात्म्यने बीजाओ केवी रीते
श्रद्धा करी शके ? (८)

अव० ध्याता—ध्याता क्षपकश्रेण्यारूढः, ध्येयं पर-

मात्मस्वरूपम्, ध्यानं ध्येयविषया एकप्रत्ययसन्ततिः । हे वीतराग !, एतत्त्रयं तव ऐक्यं प्राप्तम्, ध्याता त्वं केवलित्वेन शुक्लध्यानवत्त्वात्, सिद्धा एव हि ध्येयाः, अतो ध्येयोऽपि त्वं सिद्धरूपत्वात् ; ध्यानं ज्ञानविशेषः तन्मयत्वात् ध्यानमपि त्वमितिभावः । इति प्रकारेण तव योगमाहात्म्यं परैः परब्रह्म-सूक्ष्ममार्गाप्रविष्टहृदयैः कथं श्रद्धीयताम्—मन्यतामिति ? ॥८॥

इति चतुर्दशयोगशुद्धिस्तवप्रकाशस्यावचूर्णिः ।

वि०—हे योगोपनिषन्निषण्ण !, स्वामिन् !; तव योगमाहात्म्यं परैः कथं श्रद्धीयताम् ?, किमित्याह—इति, इतीति किं ? त्रयमेकात्मतां गतम्, किं तत्रयं ?, ध्याता ध्येयं ध्यानं च, तत्र ध्याता क्षपकश्रेण्यारूढः, ध्येयं षड्जीवनिकायहितं परमात्मतत्त्वम्, ध्यानं च ध्येयविषया एकप्रत्ययसन्ततिः । एतच्च त्रयमप्यर्वाकूपरिपच्यमानध्यानावस्थायां पृथग् भवति । क्रमेण च समुन्मीलिते ध्यानपरिपाके एकात्मतां याति ध्यातृध्याने ध्येये एव निलीयेते तदा चाहं सुखी दुःखी अस्मि नास्मीत्यादि न वेदयते । तदेवं प्रकारं तव योगमाहात्म्यं परैः सूक्ष्माध्यात्मवर्त्मन्यप्रविष्टहृदयैः कथं केन प्रकारेण श्रद्धीयतां तथेतिप्रत्ययपूर्वं हृदि निधीयताम् ?, सा च तेषामेवायोग्यता; तव तु स्वानुभवसुभगे वस्तुनि किं परप्रत्यायनेनेतिभावः ॥ ८ ॥

इति श्रीवीतरागस्तोत्रे चतुर्दशस्य योगशुद्धिस्तवस्य पदयोजना ।



अथातः स्तुतिकृदुत्तरोत्तरगुणमहिमनि भगवति परमात्मनि
समुल्लसिताद्भुतभक्तिर्भक्तिस्तवमुपक्षिपन्नाह—

जगज्जैत्रा गुणास्त्रातरन्ये तावत्तवासताम् ।

उदात्तशान्तया जिग्ये, मुद्रयैव जगत्त्रयी ॥१॥

हे जगरक्षक ! जगतने जीतनारा आपना अन्य
गुणो तो दूर रहो परन्तु उदात्त-पराभव न पमाडी
शकाय तेवा तमे शान्त-त्रण जगतना प्राणी समू-
हना नयनने अपूर्व आह्लाद पमाडे एवी आपनी
मुद्राए ज त्रणे जगतने जीती लीधा छे. (१)

योगशुद्धेर्हृदये प्रतिभासात् भक्तिं व्यनक्ति—

अव० जग०—हे त्रातर !, रक्षक !; तव त्रैलोक्यजि-
त्वरा अन्ये गुणा दूरे आसतां तिष्ठन्तु । अनभिभवनीयसौ-
म्ययैकया मुद्रयैव जगत्त्रयी जिग्ये न्यक्कृता ॥ १ ॥

वि०—हे त्रातर ! भवभयोपप्लुतसत्त्वपालक ! तव सम्बन्धि-
नोऽन्येऽद्भुतस्तवमहिमस्तवादिवर्णिता जगज्जैत्रा जगद्गतगुणिगणगु-
णेभ्योऽनन्तगुणमहिमत्वेन जेतारो गुणास्तावदासतां दूरे तिष्ठन्तु !
किन्तु मुद्रयापि त्वया जगत्त्रयी जिग्ये । किं विशिष्टया ? उदात्तशा-
न्तया उदात्तया अनभिभवनीयया, तथाविधा च कदाचिद् धृष्यतया-
नभिगम्या स्यादित्याह—शान्तया सौम्यया सकललोकलोचनानन्ददा-
यिन्या मुद्रया मूर्त्यापि जगत्त्रयी भूर्भुवःखःस्वरूपा जिग्ये न्यक्कृता ।
अर्हदनुरूपबललवणिमादीनामन्यत्राभावात् ॥ १ ॥

एवं च

मेरुस्तृणीकृतो मोहात्, पयोधिर्गोष्पदीकृतः ।
गरिष्ठेभ्यो गरिष्ठो यैः, पाप्मभिस्त्वमपोदितः ॥ २ ॥

हे नाथ ! मोटाथी पण मोटा अर्थात् इन्द्रादि-
कथी पण मोटा एवा आपनो जेओए अनादर कर्यो
छे, तेओए अज्ञानथी मेरुने तृण समान मान्यो छे;
अने समुद्रने गायनी खरी जेटलो गण्यो छे, अर्थात्
पोतानी मूर्खाइनुं प्रदर्शन कर्युं छे. (२)

अव० मेरु०—हे वीतराग ! यैर्मुखैस्त्वं गरिष्ठेभ्य इन्द्रा-
दिभ्यो गरीयानपोदितो नादतः । तैर्मेरुः स्वर्णाचलस्तृणी-
कृतस्तृणलेख्ये कृतः, मोहादज्ञानात् समुद्रो गोष्पदवद् अव-
गणितः ॥ २ ॥

त्रि०—हे स्वामिन् ! यैस्त्वमपोदितस्तैरिदमिदमकारि । किं
तदित्याह—मेरुर्योजनशतसहस्रोच्छ्रायः सकलकल्याणमयमूर्तिर्मणि-
सानुः सुरभूधरस्तृणीकृतस्तृणगणनया मोहाद् दृष्टः । तथा पयोधि-
र्योजनशतसहस्रविस्तारो रत्नाकरः समुच्छलदतुच्छकल्लोलकूटकलक-
लवाचालितरोदोऽन्तरालः सलिलनिधिरपि गोष्पदतुलया कलितः ।
यैः पाप्मभिः पापपटलविलीनचेतोभिः गरिष्ठेभ्यः सुरासुरनरनाय-
केभ्योऽपि गुणाधिकतया गरिष्ठो गरीयांस्त्वमप्यपोदितः पृथग्जन-
वदवज्ञया दृष्टः । किमुक्तं भवति—किल न खलु तैर्नृपशुभिः कृता

मेरोस्तृणता पयोधेर्गोष्पदता, तव च जगद्गुरोर्लघुता भवति । केवलमनात्मज्ञैस्तेर्गुणमत्सरिभिरेवमेवात्माविडम्ब्यत इति ॥ २ ॥

यथा च तवावज्ञातं दुरन्तदुरिताय तथा त्वच्छासनस्यापीति दर्शयन्नाह—

च्युतश्चिन्तामणिः पाणेस्तेषां लब्धा सुधा मुधा ।

यैस्त्वच्छासनसर्वस्वमज्ञानैर्नात्मसात्मकृतम् ॥ ३ ॥

जे अज्ञानीओए आपना शासननुं सर्वस्व (धन) पोताने आधीन नथी कर्युं, तेओना हाथमांथी चिन्तामणि रत्न सरी पडयुं छे; अने तेओने प्राप्त थयेलुं अप्राप्य-अमृत फोगट गयुं छे ! (३)

अव० च्युत०—तेषामभाग्यशेखराणां कराच्चिन्तारत्नं पतितम्, अमृतमपि प्राप्तं निरर्थकम् । यैस्ते तव शासनमेव सर्व(स्व)द्रव्यं नात्मसात्कृतमात्मायत्तं नाकारि ॥ ३ ॥

वि०—हे भगवन् ! यैस्त्वच्छासनमात्मसान्न कृतं तेषामिदमिदमभूत्, किं तदित्याह—तेषामभाविभद्राणां पाणेः—कराच्चिन्तामणिर्जनश्चिन्तितार्थसार्थसङ्घटनपटुर्मणिश्च्युतो विघटितः, तथा अजरामरत्वहेतुः सुधा कुतोऽपि दैवाल्लब्धाप्यनुपयोगेन मुधा वृथैव गता, यैस्तव सम्बन्धि शासनं प्रवचनमेव सर्वस्वं सारद्रव्यमुपनतमप्यात्मसादात्मायत्तं न कृतम् । अयमाशयः—‘किल चिन्तामणि पीयूषत्वच्छासनान्यगण्यपुण्यप्रचयमन्तरेण न तावत्सम्पद्यन्ते, दैवादुपनतान्यपि ये सादरं न स्वीकुर्वन्ति, न तेभ्योऽप्यन्यो जगति जघन्य इति ॥ ३ ॥

पुनर्भगवति भक्त्यतिशयं स्तुतिकृद्व्यनक्ति-

यस्त्वय्यपि दधौ दृष्टिमुल्मुकाकारधारिणीम् ।

तमाशुशुक्षणिः साक्षादालप्यालमिदं हि वा ॥४॥

हे नाथ ! आपने विषे पण जे मनुष्य बळता उंबाडीयाना आकारने धारण करनारी दृष्टिने राखे छे, तेने अग्नि साक्षात् (बाळी नांखो) अथवा तो ए वचन बोलवाथी सयुं (तेवुं वचन न बोलवुं एज सारुं छे). (४)

अव० यस्त्वय्य०—हे वीतराग ! यो निर्भाग्यस्त्वयि निष्कारणनिखिलवत्सलेऽपि दृशं ज्वलदनलसदृशमीर्ष्यारुणवक्त्रां दत्तवान् तं बहिः साक्षात्प्रत्यक्षीभूय भस्मीकरोत्विति वदन्पापभीरुः स्तुतिकृदिदमालप्यालापेनालं-पर्याप्तमित्याह ॥४॥

वि०—हे स्वामिन् ! यस्त्वय्यपि विश्वजनीने कषायकलुषितमतिरुल्मुकाकारधारिणीं ज्वलदलातप्रतिमां दृष्टिं दधौ दधाति धास्यति वा, तं दुरात्मानमाशुशुक्षणिर्वहिः, अहाय साक्षाद्भूय इति वचसाऽभिधाय, भस्मीकरोत्विति च मनसि निधाय, पापभीरुः स्तुतिकृदाह-आलप्यालमिदं हि वा । वा अथवा इदं आलप्यास्य निस्त्रिशोचितस्यार्थस्यालापनेनालं-पर्याप्तम् । किमुक्तं भवति-किल तावत्तस्य त्वद्विद्वेषिणः स्वस्य दुष्कृतस्य फलमवश्यं भविष्यत्येव, मम तु परमकारुणिककिङ्करस्य तं प्रति नोचितमिदमाक्रोशकार्कश्यमिति ॥४॥

કિન્ન—

ત્વચ્છાસનસ્ય સામ્યં યે, મન્યન્તે શાસનાન્તરૈઃ ।
વિષેણ તુલ્યં પીયૂષં, તેષાં હન્ત ! હતાત્મનામ્ ॥ ૫ ॥

હે નાથ ! खेदની વાત છે કે જેઓ આપના શાસનને અન્ય શાસનોની સાથે તુલ્ય-સરખું માને છે, તે અજ્ઞાનથી હળાવેલા લોકોને અમૃત પણ ઝેર સમાન છે. (૫)

આજે કેટલાક કીર્તિકામુક-વિદ્વાનો પ્રમુખા દર્શનને અને અન્ય દર્શનોને સમતાની કોટિમાં મૂકવાની ઘૃષ્ટતા કરે છે. તેમને આચાર્યશ્રીની આ ટકોર અતિ સુંદર છે.

અવ૦ ત્વચ્છા૦—હે વીતરાગ ! ત્વ શાસનસ્ય યે દર્શનાન્તરૈઃ સામ્યં મન્વતે તેષામજ્ઞનોપહતાનાં હન્ત ઇતિ खेદે પીયૂષં હાલાહલેન સમાનમેવ ॥ ૫ ॥

વિ૦—હે ભુવનમહનીયશાસન !, ત્વ સમ્બન્ધિનઃ શાસનસ્ય નિર્વૃત્તિપુરપ્રસ્થાનઘન્ટાપથાયમાનસ્ય ત્વત્પ્રવચનસ્ય શાસનાન્તરૈર્દોર્ધ્ધ-સંસૃતિપથપાથેયપ્રતિમૈઃ કુતીર્થિકતીર્થૈઃ સમં સામ્યં યે મન્યન્તે તેષાં હતાત્મનાં વિગર્હિતજીવિતાનાં મતે વિષેણ સઘઃપ્રાણઘાતિના હાલા-હલેન પીયૂષં-મૃતસજ્જીવનમમૃતં તુલ્યં સમાનમ્ । કિમુક્તં ભવતિ-કિલ યાવન્માત્રં પીયૂષવિષયોરન્તરં તાવત્ત્વચ્છાસનકુશાસનાનામિત્યહો તત્સામ્યકૃતાં સુસંસ્કૃતા મતિર્ગુણાગુણવિચારે ! ॥ ૫ ॥

न च सर्वथा सदसद्विचारे परे परिक्षीणमनीषाः, केवलमनादि-
मिथ्यावासनोल्लसदतुच्छमत्सरास्त्वय्यसूयन्ति, ततः स्तुतिकृतेषां
मुखपरुषमायतिहितं च किञ्चिदुदीरयति—

अनेडमूका भूयासुस्ते तेषां त्वयि मत्सरः ।

शुभोदकार्य वैकल्यमपि पापेषु कर्मसु ॥ ६ ॥

हे नाथ ! जेओने आपना उपर इर्ष्याभाव छे,
तेओ व्हेरा अने मूंगा हो; कारण के परनिन्दानां
श्रवण अने उच्चारण आदि पापकार्योंमां इन्द्रियोनुं
रहितपणुं शुभ परिणाम माटे ज छे. अर्थात् कान
अने जीभना अभावे आपनी निन्दानुं श्रवण अने
उच्चारण नहि करी शकवाथी तेओ दुर्गतिमां जई
शकशे नहि, ए तेओने भाविमां महान् लाभ छे. (६)

अव० अने०—हे वीतराग ! ते नरा अनेडमूका वा-
क्कर्णरहिता भवन्तु, येषां त्वयि मत्सर ईर्ष्या, यतः पापेषु
परिनिन्दादिषु कर्मसु व्यापारेषु वैकल्यं वाक्कर्णरहितत्वं शु-
भोद० शुभः शोभनो य उदर्क आगामिकाले फलपाकस्तस्मै
स्यात् । कोऽर्थः ? वैकल्याच्चनिन्दादि कर्तुमशक्तास्तथाविध-
दुर्गतिं नाप्नुवन्तीति ॥ ६ ॥

वि०—हे स्वामिन् ! येषां त्वय्यपि निष्कारणजगद्वत्सले
मत्सरोऽसूया, ते अनेडमूका अवाक्श्रूतयो भूयासुः, यथा निर्मल-

शुणानुरागिभिर्मध्यस्थस्तावकैः स्तूयमानांस्त्वंद्रुणानाकर्ण्य मत्सरवशा-
दसत्प्रलापमुखरमुखा न भवन्ति । न चायं तेषामुपक्रोशः, किन्तु
हितचिन्तनमेव । कथमिति चेत् ?, अर्थान्तरमाह—शुभोदकार्ये-
त्यादि । पापेषु पापानुबन्धिकर्मसु व्यापारेषु प्रवर्त्तमानानां भवाभि-
नन्दिनां वैकल्यमिन्द्रियविकलतापि शुभोदकार्य—शुभफलाय जायते ।
इदमुक्तं भवति—ते ह्यविकलेन्द्रिया निरङ्कुश पापकर्मसु त्वन्निन्दा-
दिषु प्रवर्त्तमानाः प्रचुरतरमशुभराशिं संचिन्वन्ति, विकलेन्द्रियास्तु
'स्वयं षण्ढो ब्रह्मचारी' इतिन्यायादसामर्थ्यप्रतिहतपापवृत्तयः स्वरूप-
मात्रेणावतिष्ठन्ते, तच्च तेषामायतौ हितमेवेति ॥ ६ ॥

एवं भगवन्मत्सरिणः प्रच्छाद्य तच्छासनरतानुपस्तौति—

तेभ्यो नमोऽञ्जलिरयं, तेषां तान्समुपास्महे ।

त्वच्छासनामृतरसैर्यैरात्माऽसिच्यतान्वहम् ॥७॥

हे नाथ आपना शासनरूप अमृत रसवडे
जेओए पोताना आत्माने हमेशां सिंच्यो छे,
तेओने अमारो नमस्कार थाओ, तेओने अमे बे
हाथ जोडीए छीए; अने तेओनी अमे उपासना
करीए छीए. (७)

अव० तेभ्यो—हे वीतराग ! तेभ्यः पुण्यवद्भ्यो

१ 'हितचिन्तनमेव' इत्यत आरभ्य 'प्रवर्त्तमानानां' इत्यावत् पाठः
प्रथममुद्रितपुस्तके नास्ति ।

नमोऽस्तु, तेषामयं प्रत्यक्षलक्ष्योऽञ्जलिः—करयोजनम्, तान्वयं सेवामहे, यैस्तव शासनामृतैरात्मा निरन्तरमसिच्यत सुस्थीकृतः ॥ ७ ॥

वि०—हे भगवन् ! आस्तां तावत्तुभ्यं त्वच्छासनाय च, यावदगण्यपुण्योपचितेभ्यस्तेभ्योऽपि नमो नमस्कारोऽस्तु । तदा तेषामक्षीणभागधेयानामयमस्माभिरञ्जलिः सज्जितः । तथा प्रशस्यचरितान्स्तानेव वयमुपास्महे । यैः किं ?, यैर्दुष्कर्मदावपावकप्रदीपः स्वात्मा त्वच्छासनामृतरसैस्त्वत्प्रवचनपीयूषपूरैरन्वहं प्रतिवासरमसिच्यत । तस्यैव संसृतिसन्तापनिर्वापणप्रवणत्वादिति ॥ ७ ॥

यदि वा त्वत्प्रवचनामृतप्लुतमनसः स्फुटचेतनास्ते तावन्नमस्या एव, किन्तु—

भुवे तस्यै नमो यस्यां, तव पादनखांशवः ।
चिरं चूडामणीयन्ते, ब्रूमहे किमतः परम् ? ॥८॥

हे नाथ ! ते भूमिने पण नमस्कार थाओ, के ज्यां आपना चरणोना नखोना किरणो चिरंकाल सुधी चूडामणिनी जेम शोभाने पामे छे; आथी अधिक अमे शुं कहीए ? (८)

अव० भुवे०—हे वीतराग । तस्यै भूमये नमोऽस्तु, यस्यां तव चरणनखकिरणानि चिरं चूडामणीयन्ते—शिरोमणी-

यन्ते रक्तत्वात्, अतः परमतोऽधिकं वयं किम्ब्रूमः?, भगवत्पद-
स्पृष्टभूमेर्नमस्कारादपरस्याधिकस्य भक्तिवचसोऽभावात् ॥८॥

वि०—तस्यै भुवे पृथिव्यै नमोऽस्तु, यस्यां तव पादनखांश-
वस्तव क्रमनखमयूखाश्चिरं चूडामणीयन्ते—मौलिमणिमहिमानमुद्ब्र-
हन्ति । अतः परमपि वयं किमन्यद् ब्रूमहे ? किमुक्तं भवति—
किल यदि त्वदध्यासनेन तीर्थप्रतिमा पृथिव्यपि नमस्या, ततः
किमन्यत्त्वद्गुणेष्वनुपादेयमिति ॥ ८ ॥

एवं च

जन्मवानस्मि धन्योऽस्मि, कृतकृत्योऽस्मि यन्मुहुः ।
जातोऽस्मि त्वद्गुणग्रामरामणीयकलम्पटः ॥ ९ ॥

हे नाथ ! आपना गुण समूहनी रमणीकतामां
हुं वारंवार लंपट (तन्मय) थयो छुं, तेथी मारो जन्म
सफल छे, हुं धन्य अने कृतकृत्य छुं. (९)

अव० जन्म०—हे वीतराग ! अहं सफलावतारोऽ-
स्मि, धन्यः पुण्यवानस्मि, कृतार्थोऽस्मि, यद्यस्मान्मुहुर्वारंवारं
तव गुणसमूहरूपे रामणीयके लम्पटस्तदेकव्यसनोऽस्मि ॥९॥

इति पञ्चदशभक्तिस्तवप्रकाशस्यावचूर्णिः ।

वि०—एवं च सति स्वामिन् !, अहमेव जन्मवान् सफला-
वतारोऽस्मि । तथा धन्यः पुण्यवानप्यहमेवास्मि तथा कृतकृत्यो
निर्वर्त्तितसमस्तशस्तकर्त्तव्योऽप्यहमेवास्मि । यत्किं?, यदहं मुहुरनुक्षणं

त्वद्गुणग्रामरामणीयके तव गुणसमूहमनोहरत्वे लम्पटो वद्धगृद्धिर्जा-
तोऽस्मि । अयमाशयः—‘इदमेवास्य समग्रसामग्रीसङ्गतस्य जन्मनः
फलमेतदेव च तत्त्वतो धन्यत्वमियमेव च निश्चिता कृतकृत्यता,
यद्—एकान्ताभिरामत्वद्गुणग्रामवर्णने ममैकतानं मनः समजनीति’ ।

इति श्रीवीतरागस्तोत्रे पञ्चदशस्य भक्तिस्तवस्य पदयोजना ॥९॥



एवं स्तुतिकृद्भक्तिस्तवेन भगवतः स्वभक्तिमाविष्कृत्य साम्प्रत-
मात्मगर्हास्तवेन क्षीणतार्त्तिं विज्ञपयन्नाह—

त्वन्मतामृतपानोत्था इतः शमरसोर्मयः ।

पराणयन्ति मां नाथ !, परमानन्दसम्पदम् ॥१॥

हे नाथ ! एक तरफ आपना आगमरूपी अमृ-
तना पानथी उत्पन्न थयेला उपशम रसना तरंगो
मने मोक्षनी सम्पदाने बळात्कारे प्राप्त करावे छे. (१)

अथ प्रभोः पुरो रावां करोति—

अव० तवन्मता०—हे नाथ ! तवागमपीयूषपानो-
द्भवा उपशमरसतरङ्गाः परमाह्लादलक्ष्मीं मां पराणयन्ति—प्रा-
पयन्ति इतः—एकतः ॥ १ ॥

वि०—हे विहितान्तरारातिप्रमाथ ! नाथ ! इतोऽस्मिन्पक्षे
त्वन्मतामृतपानोत्थास्त्वत्प्रवचनपीयूषाखादनसमुद्भवाः शमरसोर्मयः

शमामृतवीचयो मां परमानन्दसम्पदं चिदानन्दश्रियं पराणयन्ति—
प्रापयन्ति । भवत्येव परमप्रशमामृतसुहितस्यात्मनः किञ्चिच्चिदान-
न्दानुरूपं सुखमिति ॥ १ ॥

तथा

इतश्चानादिसंस्कारमूर्च्छितो मूर्च्छयत्यलम् ।

रागोरगविषावेगो हताशः करवाणि किम् ? ॥२॥

तथा बीजी तरफ अनादि काळना संस्कारथी
उत्पन्न थयेलो रागरूपी उरग-सर्पना विषनो वेग
मने अत्यंत मूर्च्छा पमाडे छे-मोहित करी दे छे,
हणाइ गयेली आशावाळो एवो हुं शुं करुं ? (२)

अव० इत०—हे वीतराग ! इतः अपरतश्चानादि०
अनन्तकालभवभ्रमणवासनासञ्चितो रागभुजगगरलोद्धारोऽल-
मत्यर्थं मूर्च्छयति—सज्ज्ञानशून्यतां प्रापयति । अतः कारणा-
दहं हताशः प्रतिहतमनोरथः, किं करवाणि ?, किं कुर्वे ?
॥ २ ॥ युग्मम् ॥

वि०—हे भगवन् ! इतश्चास्मिन्पक्षे अनादिसंस्कारमूर्च्छितः
प्रचुरतरभवोपलालनोपचितो रागोरगविषावेगो रागभुजङ्गमगरलोद्धारोऽलमत्यर्थं मां मूर्च्छयति मुकुलित सदसद्विचारं विधत्ते । एवं च सति
किमहं हताशो विगलित प्रत्याशः करवाणि ?, किं प्रतिविधानं विदधे ?,
स्थाने च हताशत्वम्, यतः—यस्यामृतमापिबतोऽप्युरगविषावेगः

प्रसरति, तस्य तन्निग्रहे किमपरमौपयिकम् ?; यस्य च परमवैराग्य-
प्रधानं जिनप्रवचनं परिशीलयतो रागावेगः स्फुरति स तदपरं तन्नि-
ग्रहोपायमपश्यन् भवत्येव विहताशः ॥ २ ॥

रागवैकृतमेव व्यनक्ति—

रागाहिगरलाघ्रातोऽकार्षं यत्कर्मवैशसम् ।

तद्वक्तुमप्यशक्तोऽस्मि, धिग्मे प्रच्छन्नपापताम् ॥ ३ ॥

हे नाथ ! रागरूपी सर्पना विषथी व्याप्त थयेला
में जे अयोग्य कार्यो कर्या छे, ते कहेवाने माटे
पण हुं समर्थ नथी, माटे मारा प्रच्छन्न पापीपणाने
धिकार हो ! (३)

अव० रागा०—हे वीतराग ! रागभुजङ्गविषाक्रान्तो-
ऽहं यद्वैशसमसमञ्जसं कर्म अकार्षं—कृतवान् तत् तत्राग्रे वक्तु-
मपि न शक्नोमि । अतो मे मम प्रच्छन्नपापतां प्रच्छन्नाकृ-
त्यतां धिगस्तु ॥ ३ ॥

वि०—हे स्वामिन् ! अहं रागाहिगरलाघ्रातो रागोरगविषा-
वेगास्कन्दितो यद्वैशसमसमञ्जसं कर्मव्यापारमकार्षमकरवम् तदधुना
तेनैव स्वकर्मणा लज्जितस्तवापि विश्ववत्सलस्य पुरतो वक्तुं प्रकाश-
यितुं न शक्तोऽस्मि, ततो धिगिति निन्दायाम्, मे—मम इमां
प्रच्छन्नपापतां परोक्षदुष्कृतकारितां धिक्, युक्तश्चात्मनि धिक्कारः,
यतः—कृत्वापि दुष्कृतं यदि सत्पात्रे प्रकाश्यते तदा तदुचितप्राय-

श्चिचादिना भवत्येवैनसः शुद्धिः, अप्रकाशितं तु दुष्कृतं नष्टशल्यमि-
वामरणान्तं व्यथयति भवान्तरं च सङ्ग्रामतीति ॥ ३ ॥

न च राग एव केवलः प्रतिपन्थी, किन्तु मोहादयोऽपि व्यनक्ति-

क्षणं सक्तः क्षणं मुक्तः क्षणं क्रुद्धः क्षणं क्षमी ।
मोहाद्यैः क्रीडयैवाहं, कारितः कपिचापलम् ॥४॥

हे प्रभु ! हुं क्षणवार संसारना सुखमां आसक्त
थयो छुं, तो क्षणवार ते सुखना विपाकनो
विचार करवावडे विरक्त थयो छुं, क्षणवार क्रोधी
थयो छुं, तो क्षणवार क्षमावान् थयो छुं. आवा
प्रकारनी चपळतावाळी क्रीडाओवडेज मोहादि
मदारीओए मने वांदरानी जेम नचाव्यो छे ! (४)

अनुभवजन्य ज्ञानवडे, पू० आचार्यश्री आ श्लो-
कथी, आपणामां क्षणे क्षणे यथा विचित्र फेरफारनुं
सूक्ष्म प्रतिबिम्ब करावे छे.

अव० क्षणं०—हे वीतराग ! क्षणं कदाचित्संसारसु-
खादावासक्तः, क्षणं मुक्तः—सर्वत्र निर्लोभः, क्षणं क्रोधवान्,
क्षणमुपशमवान्, एवमहं रागादिभिः कौतुकेनैव मर्कटचाप-
ल्यं कारितः ॥ ४ ॥

वि०—मोहद्रोहकारिन् ! त्वत्किङ्करोऽहं मोहाद्यैः कपिचापलं
प्रापितः । कथमित्याह—क्षणं क्षणमात्रं मनोजेषु शब्दादिषु सक्तो

निवद्धरतिस्तिष्ठामि, क्षणं च दुरन्ततद्विपाकानुचिन्तनेन मुक्तो
मुक्तरूप इव भवामि, क्षणं च केनापि कचिद्वाञ्छिते स्वलिता-
भिलाषस्तं प्रति क्रुद्धः क्रोधवानस्मि, क्षणं च क्रोधफलोपभोगेन
विलीनौदयिकभावो भावयन् वस्तुतत्त्वं क्षमी-क्षमावान् भवामि ।
एवं मोहादिभिः क्रीडया मनो विनोदार्थमर्थविश्वैरहं कपिचापलं-
कापेयं कारितः, यथा सहजनिजचापलेन क्षणे क्षणे कपिर्विसदृशचेष्टो
भवति तथाहमपि मोहादिभिरिति ।

यदि वा मुधैव मोहादयो मयोपालभ्यन्ते, यतः स्वकृतमेवेदं
दुश्चेष्टितं इति दर्शयन्नाह-

प्राप्यापि तव सम्बोधिं, मनोवाक्कायकर्मजैः ।
दुश्चेष्टितैर्मया नाथ !, शिरसि ज्वालितोऽनलः ॥५॥

हे नाथ ! आपनो धर्म पाभ्या छतां मन
वचन अने कायाना व्यापारोवडे उत्पन्न थयेली
दुष्ट-चेष्टाओवडे, में मारा मस्तक पर खरेखर
अग्नि सळगाव्यो छे. (५)

अव० प्राप्या०—हे नाथ ! तव सम्बोधिं धर्मवि-
धिम् प्राप्यासाद्यापि मनोवचनकायव्यापारजातैर्दुराचारै-
र्मया शिरसि-मस्तकेऽग्निरिव ज्वालितो दुर्गतिदुःखमुपार्जित-
मित्यर्थः ॥ ५ ॥

वि०—हे समग्रशुभशक्तिसनाथ ! नाथ ! तव सम्बन्धिनीं
 सम्—सम्यग्रूपां बोधिं ज्ञानश्रद्धानलक्षणां पुण्ययोगात् प्राप्य-लब्ध्वापि
 मनोवाक्कायकर्मजैर्मनोवचनतनुसमुद्भवैः पापानुबन्धिभिर्दुष्टचेष्टितै-
 र्मया स्वयमेव स्वशिरसि अनलः प्रज्वालितः । किमुक्तं भवति ?,
 यथा—कोऽपि केनापि कृपालुना ज्वालितादालयादाकृष्टोऽप्यात्मवै-
 रितया पुनः स्वमूर्ध्नि दहनं दीपयति तथा मयापि भवशतसहस्र-
 दुर्लभां निर्वृत्तिपुरीप्रस्थाननिरुपहतवर्त्तिनीं तव बोधिं लब्ध्वापि निर-
 र्गलदुष्टयोगविचेष्टितैर्दुर्गतिदुःखान्यात्मन्युपनयता शिरस्यनल इव
 ज्वालितः, तत्त्वतस्त्वेतदपि भावारिविलसितमेव ॥ ५ ॥

तदेव पुनर्दर्शयति—

त्वय्यपि त्रातरि त्रातर्यन्मोहादिमलिम्लुचैः ।
 रत्नत्रयं मे ह्रियते, हताशो हा ! हतोऽस्मि तत् ॥ ६ ॥

हे रक्षक ! आप रक्षण करनार विद्यमान छतां
 मोहादि चोरो मारां ज्ञान, दर्शन अने चारित्ररूप
 त्रण रत्नो हरण करी जाय छे, तेथी हा ! हताश
 एवो हुं हणाई गयो छुं ! (६)

अव० त्वय्य०—हे त्रातर ! त्वय्यपि त्रैलोक्यरक्षाक्षमे
 त्रायके सति यन्मम ज्ञानदर्शनचारित्रत्रयं मोहादिचौरैर्ह्रियते-
 मुष्यते तदहं हा इति खेदे हताशः प्राणाधिकरत्नत्रयहरणात्
 हतोऽस्मि—व्यापादितोऽस्मि ॥ ६ ॥

वि०—हे त्रातर ! भावारिविधुरितभव्याङ्गिर्वर्गपालक ! त्वयि त्रिभुवनं जनपरित्राणप्रवीणपराक्रमे त्रातरि पुरः सत्यपि यन्मोहादिभिर्मलम्लुचैः पाटच्चरैर्मै-मम त्वयैव प्रसादितं ज्ञानदर्शन-चारित्ररूपं रत्नत्रयं ह्रियते-बलाद्विलुप्यते । हा इति खेदे तदहं हत एव हताशः । युक्तं च हताशत्वं !, यतः प्रभोरसमक्षं यत् किमपि विलुप्यते तत्र किल स्वस्वामिनिवेदनेन प्रत्यानयिष्याम्यहमात्मीयं वस्त्विति भवत्येव प्रत्याशा, स्वामिसमक्षं तु गते वस्तुनि कौत-स्कृती प्रत्याशेति ॥ ६ ॥

ननु वीतरागतया यदि युष्मान् युष्मदाराध्योऽयमवधीरयति, तत्किमित्यनुत्साहतैस्तीर्थान्तरोपास्तिर्न विधीयत इत्याशङ्क्याह—

भ्रान्तस्तीर्थानि दृष्टस्त्वं, मयैकस्तेषु तारकः ।

तत्तवाङ्घ्रौ विलग्नोऽस्मि, नाथ ! तारय तारय ॥ ७ ॥

हूं घणा तीर्थोमां भटक्यो छूं, परन्तु ते सर्वमां में आपने ज एक तारक तरीके जोया छे. ते कारणे हूं आपना ज चरणोने विषे वळग्यो छूं, माटे हे नाथ ! आप कृपा करीने मने तारो, तारो. (७)

अव० भ्रान्त०—हे वीतराग ! अहं तीर्थानि लौकिक-लोकोत्तराणि भ्रान्तो गतस्तेषु त्वमेव एको मया संसारता-रणक्षमो ज्ञातस्ततस्तव पादे विलग्नोऽहमस्मि । हे नाथ अतः कारणात् त्वं मां तारय तारय संसारसागरान्निस्तारय निस्ता-रयौत्सुक्यतो वीप्साञ्च ॥ ७ ॥

वि०—हे स्वामिन् ! नाहमनुत्साहहतः !, किन्तु पुरैव नि-
खिलान्यपि सौगतादितीर्थानि भ्रान्तः—पर्यटितः, तेषु च मध्ये त्व-
मेवैकः संसारपारावारतारणक्षमं तीर्थं दृष्टः—साक्षात्कृतः । तत्तस्मा-
दहं तवैवांशौ विलग्नस्त्वच्चलननलिनमूलमालम्बितस्तदेव हे नाथ !
सामस्मात् संसृतिपाथोनाथात् त्वरितं तारय तारय परमपदपरतटं च
प्रापय । अत्यन्तार्त्तिख्यापनाय तारयेति द्विरुक्तिः ॥ ७ ॥

न चाहं सर्वथैवायोग्यस्त्वदनुग्रहस्य, यतः—

भवत्प्रसादेनैवाहमियतीं प्रापितो भुवम् ।
औदासीन्येन नेदानीं, तव युक्तमुपेक्षितुम् ॥८॥

हे नाथ ! आपनी महेरबानीथी ज हुं आटली
भूमिकाने—आपनी सेवानी योग्यताने पाम्यो हुं,
माटे हवे उदासीनपणावडे मारा तरफ उपेक्षा
करवी आपने योग्य नथी. (८)

अव० भव०—हे वीतराग ! अहं त्वत्प्रसादेनैव तव
प्रसत्तितयैवेयतीं त्वदुपास्तियोग्यां भुवं सुदशां प्रापितो नीत-
स्तत इदानीमधुनौदासीन्येन माध्यस्थ्येनोपेक्षितुमुपेक्षां कर्तुं
तव नोचितं—नोपेक्षणीयः सर्वथा ॥ ८ ॥

वि०—हे भगवन् ! अहं भवत्सम्बन्धिना प्रसादेनानुग्रहेणैव
इयतीं त्वदुपास्तिस्तुतिविज्ञप्तियोग्यां भुवं सुदशां प्रापितः—समा-
नीतोऽस्मि । तदिदानीमपि विश्वैकवत्सलस्य तव औदासीन्येन

माध्यस्थेनोपेक्षितुं न युक्तम्, आश्रितोपेक्षणं हि न सुस्वामि-
धर्म इति ॥ ८ ॥

न च त्वं मां मोहादिभिर्विडम्ब्यमानं न वेत्सि, यतः—

ज्ञाता तात ! त्वमेवैकस्त्वत्तो नान्यः कृपापरः ।

नान्यो मत्तः कृपापात्रमेधि यत्कृत्यकर्मठः ॥ ९ ॥

हे तात ! आप ज एक ज्ञाता छो. आपनाथी
अधिक बीजो कोई दयालु नथी, अने मारानी अधिक
बीजो कोई दयापात्र नथी. करवा लायक कार्यमां
आप कुशल छो, तेथी जे करवा योग्य होय ते
करवामां तत्पर थाओ. (९)

अव० ज्ञाता०—हे तात ! पितस्त्वमेवैकोऽद्वितीयः
ज्ञातासि, सर्वोपायचतुरोऽसि, ज्ञात्रापि दयारहितेन किं स्या-
दित्याहुः । त्व० त्वत्तोऽन्यः कृपापरोनास्ति । तेनापि किं
यदि दयाविषयोऽत्र न स्यादिति पुनराहुः । नान्यो० अन्यः—
परो मत्तः कृपापात्रं करुणास्थानं नास्ति । एवं सति त्वं यत्र
यत्कृत्यं यद्विधेयं तत्र कर्मठस्तत्परः एधि भव ॥ ९ ॥

इति षोडशप्रकाशस्यावचूर्णिः ।

वि०—हे तात ! संयमशरीरोत्पादक ! त्वमेवैकोऽप्रतिहत-
ज्ञानदृष्टिर्मम दुर्दशाया ज्ञाता, ननु जानानोऽप्यकरुणः कथं परम-
नुगृह्णातीत्याह—त्वत्तोऽप्यन्यः—परः क इव जगति निष्कारणकारु-

णिकः, न च मर्तो मत्सर्काशादप्यपरः कोऽपि भवद्विधानां कृपापात्रं
 दयास्थानम् । तस्मादेवं सति त्वदेकशरणे मयि किङ्करे तव सुस्वा-
 मिनो यत्कृत्यं यद्विधेयं तत्र कर्मणि त्वं कर्मठः—शूर एधि भव ।
 यथा चाहमपि भवानिव भवभयानामभाजनं भवाभि तथा प्रसी-
 देतिभावः ॥ ९ ॥

इति श्रीवीतरागस्तोत्रे षोडशस्यात्मगर्हास्तवस्य पदयोजना ।



एवं स्तुतिकृदात्मगर्हास्तवेन क्षीणतार्त्तिं विज्ञप्य साम्प्रतं
 सर्वात्मना परमात्मानं शरणं प्रपित्सुः शरणस्तवमाह —

स्वकृतं दुष्कृतं गर्हन्, सुकृतं चानुमोदयन् ।
 नाथ ! त्वच्चरणौ यामि, शरणं शरणोज्झितः ॥१॥

हे नाथ ! करेलां दुष्कृतनी गर्हा करतो, अने
 करेलां सुकृतनी अनुमोदना करतो, अन्यना शर-
 णथी रहित एवो हुं; आपना चरणोना शरणने अंगी-
 कार करुं छुं. (१)

अथ शरणप्रतिपत्तिमाहुः—

अव० स्वकृतं०—हे नाथ ! अनन्तभवेष्वात्मना
 निष्पादितं दुरितं निन्दंस्त्वदनुष्ठानादि वाऽनुमोदयन् अनु-
 मन्वन् त्वदपरशरणरहितस्त्वत्पादौ शरणं यामि—श्रयामि ॥१॥

वि०—हे नाथ ! योगक्षेमकारिन् ! अहं त्वच्चरणौ शरणं
यामि, किं कुर्वन्?, स्वकृतं दुष्कृतं गर्हन् स्वयमात्मनानादौ संसारे
मिथ्यात्वादिवन्धहेतुसान्निध्यात्कृतं वद्धनिधत्तादिरूपेणोपनिबद्धं
यदुष्कृतं प्राणातिपाताद्यष्टादशपापस्थानरूपं तद् गर्हन् 'हा दुष्ट-
मिदं कर्म मया कृतम्' इति सानुतापं निरन्तरमनुस्मरन् । तथा
सुकृतं स्वकृतमेवाश्रयद्वारसंवरणलक्षणमनुमोदयन् सानन्दमन्तर्वि-
भावयन्, त्वच्चरणौ-त्वत्कमौ शरणं यामि-प्रपद्ये । किं विशिष्टः ?,
शरणोज्झितो भावशत्रुसंत्रासादशरणः ॥ १ ॥

दुष्कृतगहमिवाह—

मनोवाक्कायजे पापे, कृतानुमतिकारितैः ।

मिथ्या मे दुष्कृतं भूयादपुनःक्रिययान्वितम् ॥२॥

हे भगवन् ! करवा, कराववा अने अनुमोदवा-
वडे मनवचनकायाथी थयेला पापने विषे जे दुष्कृत
लाग्युं होय, ते आपना प्रभाववडे फरी वार नहीं कर-
वानी प्रतिज्ञापूर्वक मारुं ते दुष्कृत मिथ्या थाओ. (२)

अव० मनो०—हे वीतराग ! मनोवचनकायभवे पापे
दुश्चिन्तितदुर्भाषितदुश्चेष्टितरूपे करणकारणानुमोदनैकगुणभू-
तैर्मे-मम दुष्कृतं मिथ्याऽकृतमिव भूयाद्भवतु । कथंभूतं मि-
थ्यादुष्कृतम् ?, अन्वितं-सहितम्, कयाऽपुनः क्रिययाऽपुनः-
करणेन ॥ २ ॥

वि०—हे भगवन् ! मनोवाक्कायजे मनोवचनतनुसमुद्भवे दुश्चिन्तितदुर्भाषितदुश्चेष्टितरूपे पापे—कल्मषे कृतानुमतिकारितैः करणकारणानुमतिभिर्यन्मे पुराकृतं दुष्कृतं—दुष्कर्म तत्तवाचिन्त्यम-
हिम्नो माहात्म्यात् मिथ्या—मुधास्तु कृतमप्यकृतमिव जायताम्,
कथम् ?, अपुनःक्रिययान्वितं अपुनःकरणेन युक्तम् । किमुक्तं
भवति ?, किल यस्य हि पापस्य मिथ्यादुष्कृतरूपं प्रायश्चित्तमुपात्तं
तद्यदि भूयोऽपि विधीयते तदा तन्मिथ्यादुष्कृतं कुम्भकृन्मिथ्या-
दुष्कृतमिव वृथैव स्यादित्यपुनःक्रिययेत्युक्तम् ॥ २ ॥

सुकृतानुमोदनमाह—

यत्कृतं सुकृतं किञ्चिद्, रत्नत्रितयगोचरम् ।
तत्सर्वमनुमन्येऽहं, मार्गमात्रानुसार्यपि ॥ ३ ॥

हे नाथ ! रत्नत्रयीना मार्गने मात्र अनुसरवा-
वाळुं एवं पण जे कांई सुकृत में कर्यु होय, ते सर्वनी
हूं अनुमोदना करुं छुं. (३)

अव० यत्कृतं०—हे वीतराग ! यद् ज्ञानादिविषयं
किञ्चित्सुकृतं पुण्यं सदाचारो विहितस्तन्निखिलमहमनुमोद-
यामि । मार्ग० त्वन्मतमात्रानुसार्येव न त्वन्यत् ॥ ३ ॥

वि०—हे स्वामिन् ! यन्मया तथाविधशुभसामग्रीसंयोगेन
किञ्चिदल्पमपि सुकृतं रत्नत्रितयगोचरं ज्ञानदर्शनचारित्रानुगतं
कृतमुपार्जितं तत्सर्वमहमनुमन्ये सप्रमोदमनुमोदयामि, किं विशिष्टो-

ऽहं?, मार्गमात्रानुसार्यपि ज्ञानादियुक्तमार्गमात्रप्रविष्टोऽपि अयमा-
 शयः 'किल ज्ञानादयो हि यदैव सम्यगासेविताः स्युस्तदैवानुमो-
 दनेन पुण्योपचयं कुर्युः, अहं तु रत्नत्रयमार्गानुसार्येव न तु यथो-
 क्तकारी, तथाकृते हि मुक्ततैव स्यात्, तथापि यदल्पमपि ज्ञाना-
 दिगोचरं सुकृतं कृतं तदप्यनुमोदयामीति' । मार्गमात्रानुसार्यपीति
 सुकृतविशेषणं वा ॥ ३ ॥

पुनः सुकृतानुमोदनमाह—

सर्वेषामर्हदादीनां, यो योऽर्हत्त्वादिको गुणः ।

अनुमोदयामि तं तं, सर्वं तेषां महात्मनाम् ॥४॥

अरिहंत, सिद्ध, आचार्य, उपाध्याय अने सा-
 धुओने विषे जे जे अरिहंतपणुं, सिद्धपणुं, पंचाचा-
 रना पालनमां प्रवीणपणुं, सूत्रोनुं उपदेशकपणुं
 अने रत्नत्रयीनुं साधकपणुं विगेरे जे जे गुणो छे ते
 ते सर्व गुणोनी हुं अनुमोदना करुं छुं. (४)

अव० सर्वे०—हे वीतराग ! सर्वेषामर्हत्तिसिद्धाचार्यो-
 पाध्यायसाधुश्राद्धानां यो योऽर्हत्त्वसिद्धत्वाध्यापनादिको
 गुणोऽस्ति तं तमहमनुमन्ये सकलं तेषां महामहिम्नाम् ॥४॥

वि०—सर्वेषां नामस्थापनाद्रव्यभावभेदानां अतीतवर्त्तमा-
 नानागतरूपाणां सर्वास्त्वपि कर्मभूमिषु समुत्पन्नानामर्हदादीनां अर्ह-
 त्सिद्धाचार्योपाध्यायसाधूनां यो योऽर्हत्त्वादिको गुणः, यथा—अर्ह-

तामर्हच्चवम्, सिद्धानां सिद्धत्वम्, आचार्याणां पञ्चविधाचारचतुर-
त्वम्, उपाध्यायानां समयसूत्रोपदेशकत्वम्, साधूनां रत्नत्रयसाध-
कत्वम्, इत्यादिको यो गुणस्तमहं सर्वमशेषमप्यनुमोदयामि ।
गुणिगुणानुमोदनं ह्यवेतनमनश्चरपथपाथेयमतस्तेषां महात्मनां पुण्य-
कीर्त्तनानामहमपि गुणाननुमोदयामि ॥ ४ ॥

एवं दुष्कृतगर्हासुकृतानुमोदने विधाय प्रस्तुतं शरणगमनमाह—

त्वां त्वत्फलभूतान् सिद्धांस्त्वच्छासनरतान्मुनीन् ।
त्वच्छासनं च शरणं, प्रतिपन्नोऽस्मि भावतः ॥ ५ ॥

हे भगवन् ! भाव अरिहंत एवा आपनुं, आ-
पना फलभूत (अरिहंतोनुं फळ सिद्ध छे) सर्व कर्म-
थी मुक्त थयेला अने लोकना अग्रभाग उपर रहेला
सिद्ध-भगवंतोनुं, आपना शासनमां रक्त थयेला
मुनिवरोनुं अने आपना शासननुं शरण में
भावथी स्वीकार्युं छे. (५)

अव० त्वां त्व०—हे वीतराग ! त्वां त्वत्फलभूतां-
स्त्वदनुष्ठानफलरूपान्मोक्षप्राप्तान् सिद्धांस्त्वदाचारचतुरानु-
पीन् त्वत्प्रवचनं चाहं भावतो हृदयशुद्धितः शरणं प्रतिपन्नो-
ऽस्मि-श्रितोऽस्मि ॥ ५ ॥

वि०—हे भगवन् ! अहमेतदेतच्छरणं प्रपन्नोऽस्मि । किं
तदित्याह—त्वां भावार्हद्रूपं भवन्तम्, तथा सिद्धान्, सकलकर्म-

मलपटलविगलनलघुभूतत्वेन लोकाग्रगतान्, किं विशिष्टान् ?, त्व-
त्फलभूतान्, अर्हताम् हि सिद्धत्वमेव फलम्, तथा त्वत्सम्बन्धि-
कुवासनापाशविशसनं यच्छासनं तत्र रतानासक्तमनसो मुनीन्-मुमु-
क्षून्, तथा अपारसंसारपारावारपरपारप्रापणयानपात्रप्रतिमं त्वच्छा-
सनं च शरणं प्रतिपन्नः संश्रितोऽस्मि । कथं ?, भावतो भावशुद्ध्य-
न तु परोपरोधादिना, भावं विना कृतं हि जिनशासनाद्यनुसरणं
व्यापन्नदर्शनानामिवाफलं अवमफलं वेति ॥ ५ ॥

एवं दुष्कृतगर्हासु कृतानुमोदनशरणगमनानि विधाय सत्त्व-
क्षामणामाह—

क्षमयामि सर्वान्सत्त्वान्सर्वे क्षाम्यन्तु ते मयि ।
मैत्र्यस्तु तेषु सर्वेषु, त्वदेकशरणस्य मे ॥ ६ ॥

हे नाथ ! सर्व प्राणीओने हुं खमावुं छुं-क्षमा
आपुं छुं. सर्व प्राणीओ मने खमावो-मारा उपरनी
कलुषताने तजीने क्षमा आपो. आपना ज एक
शरणने प्राप्त थयेला मने ते सर्वने विषे मैत्री-मित्र-
भाव-हितबुद्धि हो. (६)

अव० क्षम०—हे वीतराग ! सर्वान् चतुरशीतिलक्ष-
जीवयोनिगतान्जीवानहं क्षमयामि-क्रोधोपशमेन निर्वापयामि,
सर्वे ते मयि-मद्विषये क्षाम्यन्तु क्रोधं त्यजन्तु तेषु निखिलेषु
त्वदेकशरणस्य मम मैत्री हितबुद्धिरस्तु ॥ ६ ॥

वि०—हे क्षमाप्रधान ! अहं सर्वानिकेन्द्रियादीन् पञ्चेन्द्रियपर्यवसानान् शत्रुमित्रदृष्टादृष्टपरिचितापरिचितभेदान् सत्त्वान् प्राणिनः, स्वापराधस्वीकारेण क्षमयामि—क्षमां ग्राहयामि, तेऽपि सत्त्वा मयि विषये कलुषतां विमुच्य क्षाम्यन्तु तितिक्षासुमनसो भवन्तु, एवं च सति तेषु सर्वेष्वपि विषये मम मैत्री पूर्वोदितस्वरूपा अस्तु । किं विशिष्टस्य मम ?, त्वदेकशरणस्मरणमात्रशरणस्य ॥ ६ ॥

एवं सत्त्वक्षामणां विधाय ममत्वपरिहारार्थमेकत्वभावनां भावयन्नाह—

एकोऽहं नास्ति मे कश्चिन्नचाहमपि कस्यचित् ।
त्वदङ्घ्रिशरणस्थस्य, मम दैन्यं न किञ्चन ॥ ७ ॥

हे नाथ ! हुं एकलो छुं, मारुं कोई नथी अने हुं पण कोईनो नथी; छतां पण आपना चरणना शरणमां रहेला मने कांई पण दीनता नथी. (७)

अव० एको०—हे वीतराग ! अहमेकाकी पितृभ्रातृ-पुत्रशिष्यादिषु निर्ममत्वान्मम नास्ति कश्चित् । अहमपि कस्यचित्कस्यापि सम्बन्धी नास्मि । एवं सति स्वसेवकस्य दैन्यं नावधार्यमित्याहुः । त्वदं० तव चरणशरणस्थितस्य मम दैन्यं किञ्चन नास्ति ॥ ७ ॥

वि०—हे विश्वजनीन ! यदेतत् कलत्रपुत्रधनधान्यादि बहिर्मुखैरात्मीयत्वेन व्यपदिश्यते तदपि न तावत्परमवादात्मना समं

समेति, न वाप्येनं तत्र गच्छन्तमनुगच्छति, तस्मात् पृथग्भूतमेवे-
दमात्मनः । एवं च सत्यहं द्रव्यतः सपरिच्छदोऽपि भावत एक
एव । न चैतेषु स्वकार्यतात्पर्यवस्तुबान्धवादिषु कश्चिन्मम सम्बन्धी ।
न चाहमपि स्वकृत(कर्म)फलोपभोक्ता अमीषां सम्बन्धी । नन्वेव-
मेकान्तेनैककस्य तव महद्दैन्यमित्याशङ्क्याह—न च मम त्वदंहिशरण-
स्थस्य प्रतिपन्नत्वच्चरणशरणस्य किञ्चन खलपमात्रमपि दैन्यं—दीनता,
प्रत्युत आत्मारामस्य परमं स्वातन्त्र्यसुखमेव ॥ ७ ॥

न च मत्पालनपरिश्रमोऽपि स्वामिनश्चिरकालभावीति दर्शय-
न्नाह—

यावन्नाप्नोमि पदवीं, परां त्वदनुभावजाम् ।
तावन्मयि शरणत्वं, मा मुचः शरणं श्रिते ॥८॥

हे विश्ववत्सल ! आपना प्रभावथी मल्लनारी
उत्कृष्ट पदवी-मुक्तिस्थान मने प्राप्त न थाय त्यां
सुधी आपना शरणे आवेला मारा उपर शरण्य-
पणाने-शरणने उचित पालकपणाने मूकशो नहि. (८)

अव० याव०—हे वीतराग । अहं त्वदनुभावजां त्व-
त्प्रसादसम्भवां परां प्रकृष्टां पदवीं मुक्तिलक्षणां यावन्नासाद-
यामि तावत् शरणङ्गते मयि शरण्यत्वं शरणागतवत्सलतां
मा मुचः—मा त्यज ॥ ८ ॥

इति सप्तदशप्रकाशस्यावचूर्णिः ।

वि०—हे विश्ववत्सल ! यावदहं त्वदनुभावजां सर्वाद्भुतत्वप्र-
भावप्रभवाम्, परां परानन्दस्वरूपाम्, पदवीं—मुक्तिलक्षणाम्, ना-
मोमि—न लभे, तावन्मयि शरणं श्रिते चरणतलनिलीने, शरण्यत्वं
शरणोपनतसत्त्वोचितं पालकत्वम्, मा मुचः मा—त्याक्षीः, प्राप्तश्च
परमपदवीं त्वल्लीलयैव विलसन्न करिष्ये कस्यापि शरणादिप्रार्थ-
नादन्यमिति ॥ ८ ॥

इति श्रीवीतरागस्तोत्रे सप्तदशस्य शरणस्तवस्य पदयोजना ।



एवं स्तुतिकृत्रिजगद्गुरुशरणानुसरणसावष्टम्भस्तदितरदेवान्नि-
भृतमुपहसितुकामः परिणामसुकुमारयापि प्रमुखपरुषया गिरा भग-
वन्तं तुष्टुषुः । कठोरोक्तिस्तवमाह—तस्य चायं प्रस्तावनाश्लोकः—

न परं नाम मृद्वेव, कठोरमपि किञ्चन ।

विशेषज्ञाय विज्ञप्यं, स्वामिने स्वान्तशुद्धये ॥१॥

केवल कोमल वचनथी ज नहि, किन्तु विशेषज्ञ-
एकान्त हितकर एवा स्वामीने अंतःकरणनी शुद्धि
भाटे काँई कठोर वचनथी पण विनंति करवी जोइए. ?

प्रभुं शरणतया प्रपद्योपेक्षाविगमभयाः (?) किञ्चित्क-
ठोरं विज्ञपयन्ति ।

अव० न परं०—हे वीतराग ! विशेषज्ञाय एकान्त-

हितैषिणे स्वामिने नाम इति कोमलामन्त्रणे परं केवलं मृद्वेव वादेन न विज्ञप्यम्, किन्तु किञ्चन कियत्कठोरं कठिनमपि स्वचित्तेऽज्ञानेनाप्रतिभासमानं स्वान्तशुद्धये संशयापनोदाय ज्ञाप्यते तत्क्षणम् ॥ १ ॥

वि०—हे भगवन्! एवंविधाय स्वामिने परं केवलं मृदु सुललितमेव न विज्ञप्यम्, किन्त्वन्तरान्तरा किञ्चन स्वल्पमात्रं कठोरं परुषप्रायमपि । किं विशिष्टाय स्वामिने ?, विशेषज्ञाय वक्तुरभिप्राय-विशेषविदुषे । अयमभिसन्धिः । यः किलोत्तानमतित्वेन यथाश्रुत-यथादृष्टार्थमात्रग्राही प्रभुस्तं प्रति तन्मनोरतये सुकुमारमेव वाच्यम्, यस्तु देशकालप्रस्तावौचित्यपुरुषतदाशयविशेषविद्वांस्तं प्रति यथार्थभाषिभिर्भृत्यैरनुकूलमितरच्चादुष्टभावैर्विज्ञप्यम्, तद्भावज्ञेन स्वामिनापि तदवधार्यमेव, यतः “ स किंस्वा साधु न शास्ति योऽधिपं हितान्न यः संश्रृणुते स किंप्रभुः ” किमर्थमित्याह—स्वान्तशुद्धये स्वमनःकुविकल्पकल्पनापोहाय ॥ १ ॥

कठोरोक्तिमेव व्यनक्ति—‘न पक्षी त्यादितस्तदेवम्’ इति पञ्चमश्लोके सम्बन्धः । हे भगवन्! त्वं परीक्षकैः कथं देवत्वेन प्रतिष्ठाप्यः ?, यतः सर्वदेवेभ्यो विलक्षणः । कथम् ?, एवमुच्यमानप्रकारेण, तदेव दर्शयति—

न पक्षिपशुसिंहादिवाहनासीनविग्रहः ।

न नेत्रगात्रवक्त्रादिविकारविकृताकृतिः ॥ २ ॥

हे स्वामिन्! लौकिक देवनी जेम आपनुं शरीर

હંસ ગરુડાદિ પક્ષી, છાગ વૃષભાદિ પશુ અને સિંહ વ્યાઘ્રાદિ જાનવરોરૂપી વાહન ઉપર આરૂઢ થયેલું નથી; તેમજ આપની આકૃતિ પણ તે દેવોની જેમ નેત્ર-લોચન, ગાત્ર-શરીર અને વક્ત્ર-મુખાદિના વિકારોવડે વિકૃત થયેલી નથી. (૨)

અથ પશ્ચભિઃ શ્લોકૈઃ સમ્બન્ધઃ ।

અવ૦ ન પક્ષિ૦—હે વીતરાગ ! પક્ષિણો હંસગરુડાદયઃ, પશવોઽજ્ઞવૃષાદયઃ, સિંહા મૃગેન્દ્રાસ્તદાદીનિ યાનિ વાહનાનિ તેષ્વાસીનોઽધિરૂઢો વિગ્રહઃ કાંયો યસ્ય સ એવં-વિધસ્ત્વં નાસિ । નયનવદનશરીરાણાં યે વિકારા રાગદ્વેષ-નિષ્પાદ્યાસ્તૈઃ વિકૃતા વિરુદ્ધાવસ્થાં પ્રાપિતા આકૃતિઃ—સંસ્થાનં યસ્ય સ એવંવિધોઽપિ ત્વં નાસિ હરિહરાદિવત્ ॥ ૨ ॥

વિ૦—યે કિલાસ્મિન્ લોકે અસ્માભિર્દેવા દદૃશિરે તે પક્ષિ-પ્રમુખવાહનાસીનવિગ્રહાઃ વિહંગપ્રમૃતિયાનવિન્યસ્તવપુષઃ । તથાહિ—બ્રહ્મવિષ્ણુસ્કન્દા યથાક્રમં હંસગરુડમયૂરગામિત્વેન પક્ષિવાહનાઃ, તથા ईશ્વરવૈશ્વાનરમારુતા યથાક્રમં વૃષમેષમૃગગામિત્વેન પશુવાહનાઃ, ભવાની ચ સિંહવાહના, આદિશબ્દાન્નરવાહનઘનવાહનાદિ-ત્રિદશપરિગ્રહઃ । ત્વં તુ પક્ષિપ્રમૃતિકે નૈકસ્મિન્નપિ વાહને વિન્ય-સ્તદેહસ્તત એવેતરદેવેભ્યો વિલક્ષણઃ । તથા—દેવા હિ નેત્રવક્ત્ર-ગાત્રાદિવિકૃતિભૃત એવાસ્માભિરુપલભ્યન્તે, યથા—ત્રિનયનઃ—શમ્ભુઃ, ચતુર્વક્ત્રઃ—સ્વયમ્ભૂઃ, પંમુખઃ—મહાસેનઃ, ચતુર્ભુજઃ—વિષ્ણુઃ, ગજા-

स्यो लम्बोदरश्च गणेश इत्यादि । त्वं तु नेत्रवक्त्रादिविकारैरपि न
विकृताकृतिः, किन्तु निर्विकारसर्वावयुसुन्दरस्तदेवमप्यन्यदेवेभ्यस्त्वं
विसदृशः ॥ २ ॥

तथा—

न शूलचापचक्रादिशस्त्राङ्गकरपल्लवः ।

नाङ्गनाकमनीयाङ्गपरिष्वङ्गपरायणः ॥ ३ ॥

हे नाथ ! अन्य देवोनी जेम आपना हस्तपल्लव
त्रिशूल, धनुष अने चक्रादि शस्त्रोथी चिह्नित थया
नथी. तेमज आपनो उत्संग-खोळो स्त्रीओना मनो-
हर अंगने आलिंगन करवामां तत्पर बन्यो नथी. (३)

अव० न शूल०—हे वीतराग ! शूलधनुश्चक्रादीनि
शस्त्राण्यङ्गे-उत्सङ्गे येषामीदृशौ करपल्लवौ यस्य स ईदृशौ
नासि । तथा सुभगरामाङ्गालिङ्गनपरो नासि ॥ ३ ॥

वि०—देवा हि शूलचापचक्रादिभिः शस्त्रैरङ्कितकरपल्लवाः
स्युः, यथा—शूलभृत्पिनाकपाणिश्च हरः, शार्ङ्गभृच्चक्रधरश्च हरिः,
शक्तिधरः कुमारः, परश्वधायुधः सिन्धुरास्य इति । तव तु पाणि-
पल्लवौ रेखारूपैरेव चापचक्रादिभिर्लाञ्छितौ न पुनरितरैः । तथा
ते हि अङ्गनाकमनीयाङ्गपरिष्वङ्गपरायणाः कमनीयकामिनीमनोहर-
शरीरपरिरम्भसुभगंभविष्णवः, तथाहि—गङ्गागौरीभ्यां गिरीशः,

ગાવિત્રી(ગાયત્રી)સાવિત્રીભ્યાં પ્રજાપતિઃ, રાધારુક્મિણીભ્યાં કમ-
લાવિલાસી નિત્યમાલિન્જિત એવાસ્તે, ત્વં તુ સ્વપ્નોઽપ્યપરિશીલિતલ-
લિતલલનાજનઃ ॥ ૩ ॥

તથા—

ન ગર્હણીયચરિતપ્રકમ્પિતમહાજનઃ ।

ન પ્રકોપપ્રસાદાદિવિડમ્બિતનરામરઃ ॥ ૪ ॥

હે નાથ ! અન્ય દેવોની જેમ નિન્દનીય ચરિત્ર-
વડે આપે મહાજન-ઉત્તમ પુરુષોને કંપાયમાન કર્યા
નથી. તેમજ પ્રકોપ-ક્રોધ અને પ્રાસાદ-કૃપાવડે
આપે દેવ અને મનુષ્યોને વિડમ્બિત કર્યા નથી. (૪)

અવ૦ ન ગર્હ૦—હે વીતરાગ ! ગર્હણીયૈર્નિન્દ્યૈઃ સ્વસુતા-
રિરંસાઋષિયોષિદુપલાલનબ્રહ્મશિરશ્છેદગોવધપ્રભૃતિભિશ્ચરિતૈઃ
પ્રકમ્પિતાઃ કરુણાકાતરીભૂતાઃ મહાજના ઉત્તમા યેન સ
તૈસ્તાદૃશઃ પ્રકોપપ્રસાદાદિભિર્વિડમ્બિતા વિગોપિતા નરામરા
યેન સ તાદૃશોઽપિ નાસિ ॥ ૪ ॥

વિ૦—તે હિ ગર્હણીયૈઃ પૃથગ્જનેભ્યોઽપ્યતિજઘન્યૈઃ સ્વસુ-
તારિરંસાઋષિયોષિદુપલાલનબ્રહ્મશિરશ્છેદગોવધપ્રભૃતિભિશ્ચરિતૈઃ પ્ર-
કમ્પિતમહાજનાઃ અહહ ! મહદકૃત્યસાહસમિદમિતિ સસાધ્વસીકૃ-
તશિષ્ટજનહૃદયાઃ, ત્વં પુનર્નૈવંવિધચરિતઃ । તથા તે હિ તથાવિધા-
પરાધપ્રબુદ્ધદુર્દ્વરક્રોધપ્રારબ્ધપ્રધાનવિધયઃ સુરનરાદીન્ કદાચિચ્છા-

पवधादिभिर्विडम्बयन्ति कदाचिच्च शिरःकमलोपनयनतीव्रतपः—
प्रणिधानादिभिःप्रसन्न मनसस्तानेव वरप्रदानादिप्रसादैरनुगृह्य भूयो
विडम्बयन्ति । त्वं तु न तथा ॥ ४ ॥

तथा—

न जगज्जननस्थेमविनाशविहितादरः ।

न लास्यहास्यगीतादिविप्लवोपप्लुतस्थितिः ॥५॥

हे नाथ ! अन्य देवोनी जेम जगतने उत्पन्न
करवामां, स्थिर करवामां के विनाश करवामां आपे
आदर बताव्यो नथी; तेमज नट-विटने उचित नृत्य,
हास्य अने गीतादि चेष्टाओवडे आपे आपनी
स्थितिने उपद्रववाळी करी नथी. (५)

अव० न जग०—जगतो जननपालनविनाशनकृतो-
द्यमस्त्वं नासि । लास्यं-नृत्तं, हास्यं-हसनं, गीतं-स्मरोद्दीपकाः
शब्दरचनाविशेषास्तदादयो ये विप्लवाः नटविटोचिता विला-
सास्तैरुपप्लुतोपद्रुता स्थितिर्मुद्रा यस्य स ईदृशोऽपि नासि ॥५॥

वि०—ते ह्यस्य जगतश्चराचरस्यापि जनने स्थेमनि विनाशे
च विहितादराः, किल कश्चिज्जगन्ति सृजत्यपरः परिपालयत्यग्यो
विनाशयतीति, त्वं तु तत्राप्युदासीन एव । तथा ते हि लास्यहास्य-
गीतादिभिर्नृत्यहसितगेयप्रभृतिभिर्विप्लवैर्नटविटोचितैश्चेष्टितैरुपप्लुतस्थि-
तयः । त्वं पुनः परप्रस्तुतेष्वप्यमीषु विलोकनेऽपि तन्द्रालुरिव ॥५॥

तदेवं सर्वदेवेभ्यः, सर्वथा त्वं विलक्षणः ।

देवत्वेन प्रतिष्ठाप्यः, कथं नाम परीक्षकैः ? ॥ ६ ॥

ते कारणथी हे भगवन् ! ए रीते आप सर्व देवोथी सर्व प्रकारे विलक्षण-विपरीत लक्षणवाळा छो, तेथी परीक्षक लोकोए आपने देव तरीके केवी रीते स्थापन करवा ? (६)

अव० तदे०—हे वीतराग ! तत्तस्मात्कारणाद् ब्रह्मा चतुर्वक्त्रो हंसयानो जपमालाकरो गावित्री(गायत्री)सावित्री-श्लिष्टो रम्भादिदर्शनार्थकृतपञ्चमुखो जगज्जनकः १ । विष्णु-गर्गुडस्थश्चतुर्भुजश्चापचक्रादिकरो लक्ष्म्यालिङ्गितो रुक्मिणीहरो दैत्यघ्नो वृन्दावने कृतस्त्रीरूपो जगत्पालकः २ । हरो हास्य-लास्यकरो वृषवाहनो ब्रह्मशिरश्छिदधाङ्गस्थभवानीकस्त्रिनेत्रो जगत्संहारकः ३ । इत्येवंप्रकारेण सर्वलौकिकदेवेभ्यः सर्वथा शास्त्रादिप्रकारैर्विलक्षणो विसदृशस्त्वं देवत्वेन हृदि देवतया नाम इति कोमलामन्त्रणे परीक्षकैः-प्रेक्षावद्भिः कथं केन लक्षणेन प्रतिष्ठाप्यः-स्थाप्यः ? ॥ ६ ॥

वि०—तत्तस्मात् कारणात् हे भगवन् ! एवं पूर्वोक्तप्रकारेण सर्वेभ्योऽपि हरिहरादिदेवेभ्यः, सर्वथा सर्वैरपि चिह्नैस्त्वं विलक्षणो विसदृशः । एवं च सति परीक्षकैर्देवत्वेन 'देवोऽयम्' इतिबुद्ध्या कथं प्रतिष्ठाप्यः ?, केन प्रकारेण हृदि व्यवस्थाप्य ? इति ॥ ६ ॥

एतदेव दृष्टान्तेन स्पष्टयति—

अनुश्रोतः सरत्पर्णतृणकाष्ठादि युक्तिमत् ।

प्रतिश्रोतः श्रयद्वस्तु, कया युक्त्या प्रतीयताम्? ॥ ७ ॥

हे नाथ ! पर्ण-पांदडा, तृण-घास अने काष्ठादि अन्य वस्तुओ पाणीना प्रवाहने अनुकूल चाले ते वात युक्तिवाळी छे, किन्तु प्रवाहने प्रतिकूल चाले; ए वात कयी युक्तिवडे निश्चित करवी ? (७)

एतद्दृष्टान्तमाह—

अव० अनु०—हे वीतराग ! पर्णतृणकाष्ठादि वस्तु अनुश्रोतोजलप्रवाहप्रसरणाध्वना सरत्-संचरत् युक्तिमत् युक्तम् । सर्वत्र तथा दृष्टत्वात् । परं प्रतिश्रोतः प्रवाहसंमुखं श्रयच्चट-द्वस्तु पर्णादि कया युक्त्या केन प्रकारेण लोकैः प्रतीयतां-प्रतिपद्यताम् ?, तथा काप्यदृष्टत्वात् ॥ ७ ॥

वि०—अनुश्रोतः सलिलप्रवाहानुसारेण सरत्संचरत् पर्णतृ-णकाष्ठादिवस्तु युक्तिमत् प्रत्यक्षप्रमाणप्रतिष्ठितत्वेन सर्वस्याप्यनुभव-सिद्धत्वेन च यौक्तिकम्, प्रतिश्रोतः सलिलप्रवाहात् प्रतीपं तु पर्णतृणादिवस्तु श्रयत्प्रवहत् कया युक्त्या—केन प्रमाणवलेन प्रती-यतां—निश्चीयताम् ? । एवं वर्तमानदेवलक्षणविलक्षणे त्वयि कथं देवत्वबुद्धिरुपजायतामिति ॥ ७ ॥

एवं स्तुतिकृदसंविदान इव भगवत्स्वरूपं बहिर्मुखपरीक्षक-

पक्षकक्षीकारेण किमपि परुषप्रायमभिधाय भूयः स्वभावोक्तिं
व्यनक्ति—

अथवाऽलं मन्दबुद्धिपरीक्षकपरीक्षणैः ।

मसापि कृतमेतेन, वैयात्येन जगत्प्रभो ! ॥ ८ ॥

अथवा हे जगत्प्रभु ! मन्द-बुद्धिवाला परीक्षक-
नी परीक्षाओवडे सर्यु, तेमज मारे पण आ जातिना
परीक्षा करवाना वैयावृत्य-हठाग्रहवडे सर्यु. (८)

अव० अथ०—हे बीतराग ! अथवाऽल्पमतयो ये
परीक्षकास्तेषां परीक्षणैरविचारणैरलं स्मृतम् । हे जगत्प्रभो !
ममाप्येतेन वैयात्येन त्वत्परीक्षाधाष्ट्येन-कृतं-पर्याप्तिम् ॥ ८ ॥

वि०—अथवेति पूर्वोपक्षितार्थोपसंहारे । हे जगद्गुरो !
भुवनमहनीय ! अभीभिः पूर्वोदितैर्मन्दबुद्धिपरीक्षकपरीक्षणैर्निर्विचा-
रविचारकविचारप्रकारैरलं-पर्याप्तिम्, सर्वथैव त्वय्यनुपपन्नत्वात्
तेषाम् । तथा ममाप्येतेन पूर्वोदितेन प्राकृतजनोचितेन वैयात्येन
परीक्षावैदग्ध्यधाष्ट्येन कृतं-पर्याप्तिम्, मनसाप्येवमसत्प्रलापस्य
त्वयि चिन्तयितुमनुचितत्वात् ॥ ८ ॥

ननु यदि पूर्वोदितानि देवलक्षणानि न तथा क्षोदक्षमाणि तत्
किमन्यत् तदुपलक्षणाय लक्षणान्तरं मृग्यमित्याह—

यदेव सर्वसंसारिजन्तुरूपविलक्षणम् ।

परीक्षन्तां कृतधियस्तदेव तव लक्षणम् ॥ ९ ॥

हे स्वामिन् ! सर्व संसारी जीवोना स्वरूपथी जे काई विलक्षण स्वरूप आ जगतमां प्रतीत थाय, ते ज आपनं लक्षण छे, एम बुद्धिमान पुरुषो परीक्षा करो. (९)

अव० यदे०—हे वीतराग ! सर्वे संसारिणो ये जन्तवो जीवास्तेषां रूपं स्वरूपं तस्माद्विलक्षणं विसदृशं यदेव यत्किञ्चित्, कृतधियो विद्वांसः परीक्षन्तां—विचारयन्तां तदेव तव लक्षणं देवत्वाभिज्ञानमस्तु ॥ ९ ॥

वि०—हे स्वामिन् ! यदेव सर्वसंसारिजन्तुरूपेभ्यः समग्र-भवस्थशरीरशरीरेभ्यो लोकोत्तरत्वेन विसदृशम्, कृतधियो विद्वांसस्तदेव तव लक्षणं परीक्षन्ताम् । विमुक्तं भवति ? , किल यानि परैः पक्षिपशुवाहनादीनि देवचिह्नत्वेनोदीर्यन्ते तानि सर्वसंसारिजन्तुसाधारणानि, असाधारणगुणैश्च देवत्वमुपपद्यते । अत एव भगवान् विमुक्तसर्वसङ्गत्वेन न पक्षिपशुप्रभृतिपञ्चासीनदेहस्तत एव मुक्तः । वाहनाधीनतनवस्तु सपरिग्रहत्वेन संसारिण एव । तथा सर्वोत्तमसमचतुरस्रसंस्थान एव भगवान्, न तु नेत्रादिविकृतिमान्, प्रोषितद्वेषत्वेन च शूलदिशस्त्ररहितः, विगतरागत्वेन च नाङ्गनालिङ्गिततनुः, अगर्हणीयचरितत्वेन च विश्वविश्वानन्ददायी, परम-समभावभावितत्वेन च प्रकोपप्रसादादिभिर्न विडम्बितः, निष्ठितार्थत्वेन च न जगत्सर्गादिव्यग्रः, निर्मोहत्वेन च न लास्यहास्यादिभिरुपप्लुतः । पूर्वोदितस्वरूपाश्च परे । एवं विधं च यद्दिदं—‘समस्तसंसारिरूपविलक्षणत्वं’ तदेव तव लक्षणमिति ॥९॥

एतदेव स्पष्टयन्नुपसंहरति—

क्रोधलोभभयाक्रान्तं, जगदस्माद्विलक्षणः ।

न गोचरो मृदुधियां, वीतराग ! कथञ्चन ॥१०॥

हे वीतराग ! आ जगत क्रोध, लोभ अने भय-
थी आक्रान्त-व्याप्त छे, ज्यारे आप क्रोधादिथी
रहित होवना कारणे विलक्षण छो; तेथी मृदु-
कोमल-मंद बुद्धिवाळा बहिर्मुख पुरुषोने आप कोई
पण प्रकारे गोचर-प्रत्यक्ष थई शकता नथी. (१०)

अव० क्रोध०—हे वीतराग ! इदं जगत् सुरासुरनर-
रूपं क्रोधलोभभयोपद्रुतमस्ति तेनास्मज्जगतो विसदृशस्त्वं
कथञ्चन केनापि प्रकारेण मृदुधियां जिनशासनबहिर्मुखाणां
न गोचरोऽसि परोक्षोऽसीत्यर्थः ॥ १० ॥

इति अष्टादशप्रकाशस्यावचूर्णिः ।

वि०—क्रोधलोभभयादिभिः प्रतीतैरान्तरारातिभिरिदं जग-
दाक्रान्तम् । भगवांस्त्वस्माज्जगतः क्रोधादिभिरनाक्रान्तत्वेनैव विल-
क्षणः—विसदृशः । अत एव वीतरागत्वेनैव कथञ्चन केनाप्युपायेन
मृदुधियां कोमलप्रज्ञानां बहिर्मुखाणामगोचरः, तदनुगृहीतैरन्तर्मु-
खैरेव तस्योपलभ्यत्वादिति ॥ १० ॥

इति श्रीवीतरागस्तोत्रे अष्टादशस्य कठोरोक्तिस्तवस्य पदयोजना ।

एवं जगद्विलक्षणैरुपलक्षितोऽपि भगवान् यदाराधनेन स्वारा-
धितो भवति तां भगवदाज्ञामाज्ञास्तवेन स्तुतिकृत् प्रस्तौति, तस्य
चायमाद्यश्लोकः—

तव चेतसि वर्तेऽहमिति वार्त्तापि दुर्लभा ।

मच्चित्ते वर्त्तसे चेत्त्वमलमन्येन केनचित् ॥ १ ॥

हे नाथ ! लोकोत्तर चरित्रवाळा आपना चित्त-
ने विषे हुं रहूं ए तो असंभवित छे, परन्तु मा'रा
चित्तने विषे आप रहो, ए बनवाजोग छे अने जो
एम बने तो, मारे बीजा कोई मनोरथ करवानी
जरूर ज रहेती नथी ! (१)

कठोरं विज्ञप्यात्मनो(न) आज्ञाद्वदतां ज्ञापयन्ति ।

अव० तव०—हे वीतराग ! तव चेतसि चित्तेऽहं वर्त्ते-
वसामीति वार्त्तापि दुर्लभा अपरं तु दूरे, तव केवलित्वेन
चित्ताभावात् मम च तादृगद्भुतगुणाभावात् । मम चित्ते
यदि त्वं वर्त्तसे स्थिरीभवसि, (तदा) अन्येन केनचित्प्रसाद-
प्रभुताप्रदानादिनाऽलं-सृतम् ॥ १ ॥

वि०—हे विश्वजनीन ! किल भृत्यो हि निष्कृत्रिमभक्तिः
क्रमेण सङ्ग्रामत्येव स्वामिनश्चेतसीति लोकस्थितिः त्वयि तु लोको-
त्तरचरिते दुर्धटमिदमित्याह—तव संवन्धिनि विगतरागे चेतसि
यदहं वर्त्ते—निवसामि इत्येवंरूपा वार्त्तापि दुर्लभा—दुष्प्रापैव, केवलं

मदायत्ते मच्चित्ते चेद्यदि त्वं वर्त्तसे निरन्तरमधिवससि तदा ममान्येन त्वच्चेतसि स्वनिवसनादिना केनचिन्मनोरथेनाप्यलं-पर्यासम् ।
मच्चित्ते त्वन्निवासमात्रेणैव कृतकृत्योऽहमिति भावः ॥ १ ॥

किमर्थमियतैव चरितार्थ इति चेदाह—

निगृह्य कोपतः कांश्चित्तुष्ट्याऽनुगृह्य च ।

प्रतार्यन्ते मृदुधियः, प्रलम्भनपरैः परैः ॥ २ ॥

हे नाथ ! ठगवाभां तत्पर एवा अन्य देवो, मुग्ध बुद्धिवाळा केटलाकने कोपथी-शापादि आप-वाथी अने केटलाकने प्रसादथी-वरदानादि आप-वाथी ठगे छे. परन्तु आप जेना चित्तमां रह्या हो, ते मनुष्यो तेवा कुदेवोथी कदी ठगाता नथी, अने तेथी करीने आप मारा चित्तमां रहो, तो हुं पण ठगाउं नहि अने कृतकृत्य वनुं. (२)

अव० निगृ०—हे वीतराग ! परैर्वञ्चनतत्परैर्हरिरादिभिः कांश्चिदात्मप्रतिकूलान् दैत्यान् कोपतो निगृह्य, कांश्चिदनु-कूलान् भक्तान् तुष्ट्या प्रसादेनानुगृह्य-संतोष्य मृदुधियो मुग्धचित्ताः प्रतार्यन्ते-वञ्चयन्ते त्वत्पवित्रितचित्तान्मदीयादी-न्विना ॥ २ ॥

वि०—यतः कारणात् हे स्वामिन् ! अमी त्वच्छून्यमनसो मृदुधियः परैरवीतरागदैवैः प्रतार्यन्ते-विप्लाव्यन्ते । कथमित्याह—

तत्समक्षं कांश्चिदात्मप्रतिकूलान् कोपतः क्रोधोद्धोधात् शापवधादि-
भिर्निगृह्य । तथा कांश्चिदात्मनोऽनुकूलांस्तुष्ट्या प्रसादेन वरादिप्र-
दानादनुगृह्य । किं विशिष्टैः परैः?, प्रलम्भनपरैः—वञ्चनप्रपञ्चचतुरैः ।
किमुक्तं भवति?, किल मृदुषियो ह्यायतिमनालोच्य तात्कालिकीं
तेषां निग्रहानुग्रहशक्तिमनुचिन्त्य भीत्या प्रीत्या च तदनुवर्त्तनपराः
पतन्त्येवागाधे संसृतिपाथोधौ, त्वया च विश्ववत्सलेनालङ्कृते चेतसि
न प्रभवति तेषां प्रतारणेति त्वयि चित्तवासिनि कृतकृत्य एवाहम् ॥२॥

ननु यद्येकान्ततो वीतराग एवायं भवदाप्तस्तदा निर-
न्तरप्रयुक्तैरपि स्तुतिस्तोमैर्न प्रसादभागभविष्यति । यदि च स्तुति-
तोषा(स्तोमा)त् प्रसीदति तदा नियतं न वीतरागः, अप्रसन्नश्च
कीदृक्फलं दास्यतीति गलताल्लशोषफल एवायं स्तुतिवादस्तस्मिन्
भवतामिति प्रलापिनः परान् प्राह—

अप्रसन्नात्कथं प्राप्यं, फलमेतदसङ्गतम् ? ।

चिन्तामण्यादयः किं न, फलन्त्यपि विचेतनाः? ॥३॥

हे नाथ ! कदी पण प्रसन्न नहिं थनारा एवा
आपनी पासेथी फळ केवी रीते मेळववुं?, एम
कहेवुं ए असंगत छे; कारण के चिन्तामणिरत्नादि
विशिष्ट चेतना रहित होवा छतां शुं फलिभूत थतां
नथी?, अवश्य थाय छे. (विशिष्ट चेतना रहित
चिन्तामणि आदि पोते कोईना उपर प्रसन्न नथी

यता छतां, विधिपूर्वक तेनी आराधना करनारने फल प्राप्त थाय छे. ते ज प्रमाणे वीतराग-परमात्मा-नी विधिपूर्वक आराधना करनारने अवश्य फल प्राप्त थाय छे.) (३)

अव० अप्र०—रागद्वेषाभावेनाप्रसन्नाद्वीतरागात्कथं फलं मोक्षादि प्राप्यम् ?, यतः सुप्रसन्न एव प्रभुः फलं दत्ते, प्रसत्तिश्च रागलक्षणम्, हे वीतराग ! एतत्परेषां वचः असङ्गतमनुचितम् । यतश्चिन्तामणिकामघटादयो विचेतना अपि विशेषचैतन्यरहितत्वेनाप्रसन्ना अपि विधिवदाराधिताः किं न फलन्ति ?, अपि तु फलन्त्येव । एवं वीतरागोऽपि फलदः ॥ ३ ॥

वि०—हे विद्वन्मानिनः ! यदेतद्भवद्विरुदीर्यते यद्—अस्माद्वीतरागत्वेनैव स्तुतिशतैरप्यप्रसन्नाद् भवद्भिः कथमीप्सितं फलं प्राप्यं—लभ्यमिति ?, तदसङ्गतम्, तदिदं भवदुदीरितं वचः सर्वथैवासङ्गतमयौक्तिकम् । किमित्याह—न खल्वयं नियमो यत्प्रसन्न एव सेव्यः सेवाफलं ददातीति दृष्टान्तेन विघटयति—चिन्तेत्यादि, लोके हि ये किल चिन्तामणिमहौषधिप्रभृतयस्तद्विशेषविद्भिः केनाप्यभिलाषेण प्रसाद्यन्ते ते विधिवदाराधिताः किं वाञ्छितफलैर्न फलन्ति ?, अपि तु फलन्त्येव । किं विशिष्टाः ?, विचेतना विशिष्टचैतन्यशून्या अपि, प्रसादश्च विशिष्टचैतन्याविनाभूतः । अतश्चिन्तामण्यादीनां चैतन्यविशेषशून्यानामप्याराधनं यदि न निष्फलं तदस्माकं वीतरागस्यापि विज्ञानराशेर्भगवतः समाराधनं कथमिवाफलमिति यत्किञ्चिदेतत् ॥ ३ ॥

न चास्य भगवतः प्रसादनोपायोऽपि कोमलधियामधीनः ।
पश्य (यस्मात्) न खल्वयं देवान्तरादिवत्पूजाप्रणामस्तुतिप्रभृ-
तिभिः प्रसीदति, किन्त्वाज्ञाराधनेन । सैव च पूजादिभ्यः सविशेष-
फलवतीति दर्शयन्नाह—

वीतराग ! सपर्यायास्तवाज्ञापालनं परम् ।

आज्ञाऽऽराद्धा विराद्धा च, शिवाय च भवाय च ॥४॥

हे वीतराग ! आपनी पूजा करतां पण आपनी
आज्ञातुं पालन श्रेष्ठ छे, कारण के-आराधेली आज्ञा
मोक्षने माटे थाय छे, अने विराधेली आज्ञा संसार-
ने माटे थाय छे. (प्रभुनी आज्ञाने ठोकरे मारी
केवल प्रभुनी पूजा करनारने आथी बोधपाठ लेवा-
नो छे.) (४)

अव० वीत०—हे वीतराग ! तव सपर्यातः सेवात्
आज्ञाराधनं परं प्रकृष्टफलदं भावस्तवरूपत्वात् । हेतुमाह-
यतस्तवाज्ञैवाराद्धाराधिता शिवाय-मोक्षाय, विराद्धा-विरा-
धिता भवाय-संसाराय च स्यात् ॥ ४ ॥

वि०—हे वीतराग ! भगवंस्तव संबन्धिन्याः सपर्यायाः
पूजायाः सकाशादाज्ञापालनं निदेशकरणं परं प्रकृष्टफलदम्, द्रव्य-
स्तवरूपत्वात् पूजाया भावस्तवरूपत्वाच्चाज्ञाराधनस्य, तयोश्च पर-

સ્પરં સુમેરુસર્પપયોરિવ સુદૂરમન્તરમ્ । ઉક્તં ચ “કંચનમણિસોવાણં
 થંભસહસ્સૂસિયં સુવર્ણતલમ્ । જો કારિજ્જ જિણહરં તઓવિ
 તવસંજમો અહિઓ”ત્તિ । સપર્યાપીતિ તુ પાઠે આજ્ઞાપાલનં તાવ-
 દુક્તયુક્ત્યૈવ પ્રકૃષ્ટતમમ્, પરં સપર્યાપિ તદધિકારિણામાજ્ઞાપાલન-
 રૂપત્વેન પરમ્પરયા મુક્તિફલત્વેન ચ વરૈવ । કિન્ચેયં ભગવદાજ્ઞા
 આરાદ્ધા ત્રિકરણશુદ્ધ્યા સમ્યગારાધિતા શિવાય-મહોદયાય, વિરાદ્ધા
 અજ્ઞાનપ્રમમાદાદિભિરવધીરિતા ભવાય-સંસારાય જાયતે, અતઃ ક
 ઇવ સહૃદયસ્તદારાધનેઽવધીરણાં વિદધ્યાદિતિ ॥ ૪ ॥

અથ કેયમાજ્ઞા નામ ઉચ્યતે—

આકાલમિયમાજ્ઞા તે, હેયોપાદેયગોચરા ।

આશ્રવઃ સર્વથા હેય, ઉપાદેયશ્ચ સંવરઃ ॥ ૫ ॥

આપની આ આજ્ઞા સદા કાઠ હેયોપાદેયને
 ગોચર વિષય કરનારી છે. અને તે એ છે કે-આશ્રવ
 એ સર્વ પ્રકારે હેય=ત્યાગ કરવાલાયક છે અને સંવર
 એ સર્વ પ્રકારે ઉપાદેય=અંગીકાર કરવાલાયક છે. (૫)

અવ૦ આકા૦—હે વીતરાગ ! તે તવાકાલમાસંસાર-
 મિયમાજ્ઞા શિક્ષાસ્તિ । કથમ્ભૂતા ?, હેયો૦ હેયં-ત્યાજ્યમુપાદેય-
 ગ્રાહ્યં તે એવ દ્વે ગોચરો વિષયો યસ્યાઃ સા । તામેવ દર્શયતિ-
 આશ્રવઃ૦ આશ્રવતિ આત્મનિ જનેન પાપમિત્યાશ્રવઃ કષાયવિ-
 પયપ્રમાદાદિઃ, સ ચ હેયઃ । સંવરણં સાવઘવ્યાપારેભ્યો નિવર્તનં-

संवरः सत्यशौचक्षमामार्दवादिरूपादेयः—स्वीकार्यो विवे-
किभिः ॥ ५ ॥

वि०—हे भगवन् । आकालमासंसारमतीते वर्तमाने भवि-
ष्यति च काले ते तव संबन्धिनी इयं वक्ष्यमाणा आज्ञा शासनम् ।
किंविशिष्टाः, हेयोपादेयगोचरा हेयविषया उपादेयविषया च ।
द्वैविध्यमेव व्यनक्ति—आश्रवेत्यादि, आश्रवत्यनेनात्मनि पापमित्या-
श्रवः कषायविषयदुष्टयोगप्रमादविरतिमिथ्यात्वार्त्तरौद्रलक्षणः, स
च सर्वथा मनोवाक्यैः करणकारणानुमतिभिश्च हेयः—परित्याज्यः ।
तथा पूर्वोदितस्याश्रवस्य विपक्षरूपः क्षमामार्दवार्जवसन्तोषसंयम-
गुप्तित्रयाप्रमादविरतिसम्यक्तवशुभध्यानलक्षणः संवर उपादेयः सर्वा-
त्मना स्वीकार्य इति भगवदाज्ञा ॥ ५ ॥

अथ किमर्थमाश्रवत्यागे संवरोपादाने च इयानाग्रह इत्याह—

आश्रवो भवहेतुः स्यात्, संवरो मोक्षकारणम् ।
इतीयमार्हती मुष्टिरन्यदस्याः प्रपञ्चनम् ॥६॥

आश्रव ए भवनो हेतु छे अने संवर ए मोक्षनुं
कारण छे, श्रीअरिहंत देवोना उपदेशनुं आ संक्षिप्त
रहस्य छे, अने बीजो सर्व एनो विस्तार छे. (६)

अव० आश्र०—आश्रवः संसारकारणं स्यात् । संवरो
मुक्तिनिमित्तं स्यात् । इतीयमार्हती अर्हत्संबन्धिनी मुष्टिः सम-
स्तोपदेशसारसंग्रहरूपा मूलग्रन्थिर्वर्त्तते । यच्चान्यदङ्गोपाङ्गा-

દિરૂપં દરીદ્રશ્યતે તદસ્યા ભગવદાજ્ઞાયાઃ પ્રપશ્ચનં વિસ્તાર-
ણમેવ વિજ્ઞેયમ્ ॥ ૬ ॥

વિ૦—યતઃ કારણાદયમાશ્રવઃ પૂર્વોદિતો ભવંહેતુઃ સંસારકાર-
ણમ્, કષાયાદિકલુષિત એવાત્મા ભવં આમ્યતીતિ હેયઃ । સંવરશ્ચ
પૂર્વોદિતસ્વરૂપો મોક્ષસ્યાપુનર્ભવસ્ય કારણં હેતુઃ, સર્વસંવરરૂપ-
ત્વાન્મહોદયસ્યેત્યુપાદેયઃ । ઇતીયમેવંરૂપા આર્હતી-અર્હતાં સંબન્ધિની
મુષ્ટિઃ સમસ્તોપદેશાર્થસારસદ્ગ્રહરૂપા મૂલગ્રન્થિઃ । યચ્ચાન્યદ-
જ્ઞોપાજ્ઞમૂલચ્છેદગ્રન્થાદિરૂપં તદસ્યા આશ્રવત્યાગસંવરાદાનરૂપાયા
ભગવદાજ્ઞાયાઃ સર્વં પ્રપશ્ચનં વિસ્તારણમેવ ॥ ૬ ॥

પુનર્ભગવદાજ્ઞાયા એવ પ્રભાવમુદ્ધાવયન્નાહ—

इत्याज्ञाराधनपरा, अनन्ताः परिनिर्वृत्ताः ।
निर्वान्ति चान्ये कचन, निर्वास्यन्ति तथाऽपरे ॥७॥

ए रीतनी आज्ञानुं आराधन करवामां तत्पर
एवा अनंत आत्माओ निर्वाणने पाम्या छे, बीजा
केटलाक कोई ठेकाणे पामे छे; अने बीजा अनंता
भविष्यमां पामशे. (७)

अव० इत्या०—इति आश्रवः सर्वथा हेय इत्यादिरूपा
या त्वदाज्ञा तदाराधनोद्यता अनन्ता जीवाः परिनिर्वृताः
प्राक्काले मोक्षं गताः । अन्ये कचन महाविदेहादौ निर्वान्ति

सम्प्रति मोक्षमाप्नुवन्ति । तथाऽपरे जीवा निर्वास्यन्ति आ-
गामिकाले मोक्षं यास्यन्ति ॥ ७ ॥

वि०—हे स्वामिन् ! इत्येवंरूपायास्त्वदाज्ञायाः पालने सम्यगा-
सेवने परास्ततपराः । अतीते काले अनन्ता भव्याङ्गभाजः परि-
सामस्त्येन सकलकर्मजालोन्मूलनपुरस्सरं निर्वृता निर्वृतिसुखभाजन-
तामयुः । तथा वर्त्तमानेऽपि काले ये केचन निर्वान्ति तेऽप्याज्ञा-
पालनात् । तथा भविष्यति समये परेऽपि ये केचिन्निर्वास्यन्ति
तेऽपि त्वदाज्ञापालनात् । तदेवं सर्वथा सर्वज्ञाज्ञैव परमपदसुखाना-
मविकलकारणमिति ॥ ७ ॥

एवं च सति यन्निश्चितं तदाह—

हित्वा प्रसादनादैन्यमेकयैव त्वदाज्ञया ।
सर्वथैव विमुच्यन्ते, जन्मिनः कर्मपञ्जरात् ॥८॥

हे विश्वेश ! जगतमां एम कहेवाय छे के स्वा-
मिनी प्रसन्नता होय तो फलनी प्राप्ति थाय छे, परंतु
ए वात चिन्तामणिना दृष्टान्तथी असंगत छे. आ ज
प्रकाशना त्रीजा श्लोकमां ए सिद्ध करी बताव्युं छे,
माटे प्रसन्नता लक्षण दीनतानो त्याग करीने निष्क-
पटपणे आपनी आज्ञानुं आराधन करवावडे भव्य
प्राणीओ कर्मरूपी पांजरामांथी सर्वथा मुक्त बने छे.

ए कारणे आपनी आज्ञानी आराधना करवी ए ज
एक मुक्तिनो श्रेष्ठ उपाय छे. (८)

अव० हित्वा०—हे वीतराग ! प्रसादनायै प्रसन्नता-
विधये यदैन्यं चादु तद् हित्वा त्यक्त्वा एकयैव एकाकि-
न्यैव त्वदाज्ञया जन्मिनो जीवाः कर्मपञ्जरात्कर्मरूपकाष्ठपञ्ज-
रात् सर्वथैव निःशेषतया विमुच्यन्ते मुक्ता भवन्तीत्यर्थः॥८॥

इत्येकोनविंशतितमप्रकाशस्यावचूर्णिः ।

वि०—हे विश्वेश ! परैरपरमार्थवेदिभिः किलेदमुदीर्यते
यत्-प्रसन्नादेव प्रभोः फलं सुलभम्, तच्च चिन्तामण्यादिदृष्टान्तेन
पुरैव विघटितम्, तस्मादिदं परोपन्यस्तं प्रसादनालक्षणं दैन्यं-दीन-
त्वम्, हित्वा-विहाय, एकया निश्छिन्नसमाराधितया त्वदाज्ञया तव
शासनेन सर्वथा अपुनर्बन्धाय जन्मिनो भव्याङ्गभाजः कर्मपञ्जरा-
द्विमुच्यन्ते सकलकर्मबन्धनविध्वंसेन सदानन्दं परमधिश्रयन्ति ।
तस्मात्पर्याप्तं त्वदाज्ञाराधनादपरैः परमपदोपायपरिशीलनैरिति ॥ ८ ॥

इति श्रीवीतरागस्तोत्रे एकोनविंशस्याज्ञास्तवस्य पदयोजना ।



एवं स्तुतिकृद्भगवति वीतरागे विविधभणितभङ्गीतरङ्गितां
स्तुतिमभिधाय साम्प्रतं तदुपसंहाराय समाप्तिमङ्गलाय चाशीःस्तवं
विभणिषुः साक्षात्पुरः स्फुरन्तमिव स्वामिनमुद्दिश्य भक्त्यतिशयेनाह-

पादपीठलुठन्मूर्ध्नि, मयि पादरजस्तव ।

चिरं निवसतां पुण्यपरमाणुकणोपमम् ॥ ९ ॥

आपना पादपीठमां मस्तकने नमावतां मारा
ललाटेने विषे पुण्यना परमाणुना कणीया समान
आपना चरणनी रज चिरंकाल रहो. (१)

विविधैः प्रकारैः प्रभुं प्रसाद्य मनोभिप्रेतं प्रार्थयन्ति—

अव० पाद०—हे वीतराग ! पदासनलुठन्मस्तके मयि
'गङ्गायां घोषः' इति वल्लक्षणया ललाटे तव पादरजश्चिरमा-
संसारं निविशतां—स्थिरीभवतु । रजः कथम्भूतम् ? , पुण्यपर-
माणुक० पुण्यस्य ये परमाणवः पुद्गलास्तेषां ये कणास्तदुपमं
तत्सदृशम् । कोऽर्थः ? , येषां भक्त्या भूलग्ने शिरसि प्रभु-
पादग्ररजोविश्रान्तं तैः पुण्यं प्राप्तमेव ॥ १ ॥

वि०—हे विश्ववन्द्य ! तव पादारविन्दरजो मयि विशेषण-
सामर्थ्यान्मम मूर्ध्नि चिरमासंसारं निवसतां—निलीयताम्, किं वि-
शिष्टे ? पादपीठलुठन्मूर्ध्नि, प्रस्तावात्त्वत्संवन्धिनि पादपीठे चलन-
नलिनसंस्पर्शपावने अंहिविष्टरे लुठद् भक्त्यतिशयेन विलुलन्मूर्ध्नि
यस्य स तथा तस्मिन्, रजः किंविशिष्टं ? , पुण्यपरमाणुकणोपमम्,
पौद्गलिकत्वात् कर्मणां पुण्यप्रकृतिवन्धहेतवो ये परमाणुकणास्तदु-
पमं तत्तुल्यम् । इदमुक्तं भवति—येषां हि भक्तिप्रणते शिरसि
स्वामिनः पादरजो विश्रान्तं ते प्रायः पुण्यकर्मनिवन्धका एवेति ॥१॥

तथा—

मद्दृशौ त्वन्मुखासक्ते, हर्षबाष्पजलोर्मिभिः ।
अप्रेक्ष्यप्रेक्षणोद्भूतं, क्षणात्क्षालयतां मलम् ॥२॥

आपना मुखमां आसक्त थयेलां मारां नेत्रो
पूर्वे अप्रेक्ष्य वस्तुओने जोवाथी उत्पन्न थयेला पाप-
मलने क्षणवारमां हर्षाश्रुना जलनी ऊर्मिओ-तरंगो-
वडे धोइ नांखो. (२)

अव० मद्दृ०—हे वीतराग मम नयने त्वद्वदननि-
रीक्षके, अप्रेक्ष्याणि प्रेक्षितुमयोग्यानि परस्त्रीकुदेवादीनि तेषां
प्रेक्षणेन निभालनेन जातं मलं-पापं हर्षाश्रुजलकल्लोलैः क्षणा-
त्क्षालयतामपनयताम् ॥ २ ॥

वि०—हे विश्वैकदृश्य ! मद्दृशौ मत्संबन्धिनी लोचने, त्व-
न्मुखासक्ते त्वदानननलिननिलीने, हर्षबाष्पजलोर्मिभिरानन्दाश्रुवारि-
वीचिभिरप्रेक्ष्याणां रागद्वेषमोहादिहेतुत्वेन विलोकयितुमनुचितानां
यदकस्मादाकुट्या वा प्रेक्षणमवलोकनं तस्मादुद्भूतमुत्पन्नं यन्मलं
कर्मणं तत् क्षणादक्षेपात् क्षालयतां-विशोधयताम् । समुचितं च
जलोर्मिभिर्मलप्रक्षालनं भगवद्वदनावलोकनाच्च चिरसंचितपापपटल-
विगलनमिति ॥ २ ॥

किञ्च—

त्वत्पुरो लुठनैर्भूयान्मद्भालस्य तपस्विनः ।
कृतासेव्यप्रणामस्य, प्रायश्चित्तं किणावलिः ॥३॥

हे प्रभु ! उपासना माटे अयोग्य एवा हरिहरा-
दिने प्रणाम करवावाळा अने त्रण जगतने सेव्य
एवा आपनी उपासनावडे वंचित रहेवाथी करुणा-
स्पद बनेला, मारा आ ललाटने आपनी आगळ
आळोटाववाथी-नमाववाथी तेना उपर पडेली
क्षतनी श्रेणिज प्रायश्चित्तरूप थाओ. (३)

अव० त्वत्पु०—हे वीतराग ! मम ललाटस्य तप-
स्विनः पूर्वं त्वत्प्रणामवञ्चितत्वेन कृपास्पदस्य, कृतोऽसेव्यानां
प्रणामो येन स तस्य तवाग्रे नमनैः किणावलिश्चिह्नपङ्क्तिः
प्रायश्चित्तं निष्पापहेतुर्भूयाद्भवतु ॥ ३ ॥

वि०—हे परमेष्ठिपुरस्सर ! त्वत्पुरस्तव पुरो भागे, लुठनै-
र्भक्त्यतिशयादसकृदवनीतलतालनैर्मद्भालस्य मत्संवन्धिनो ललाट-
पट्टस्य तपस्विनः पूर्वं त्वत्प्रणामवञ्चितत्वेन कृपास्पदस्य, किणावलिः
क्षितिपीठघट्टनोद्भूता क्षतततिः प्रायश्चित्तमघमर्षणं भूयात् । ननु कस्य
पापस्य प्रायश्चित्तमिदमित्याह—कृतासेव्यप्रणामस्य, किं विशिष्टस्य
मद्भालस्य ? कृतो निर्वर्तितोऽसेव्यानां भवाभिनन्दित्वेनोपासनानर्हणां
प्रणामः प्रणतिर्येन स तथा तस्य, यश्चापराध्यति स ध्रुवमनुभवत्ये-
वापराधफलमिति ॥ ३ ॥

अन्यच्च—

मम त्वद्दर्शनोद्धूताश्चिरं रोमाञ्चकण्टकाः ।

तुदन्तां चिरकालोत्थामसद्दर्शनवासनाम् ॥ ४ ॥

हे निर्ममशिरोमणि ! आपना दर्शनथी मने चिरकाल सुधी उत्पन्न थयेला रोमांचरूपी कंटको दीर्घकालथी उत्पन्न थयेली कुशासननी दुर्वासनानो अत्यंत नाश करो. (४)

अव० सम०—हे वीतराग ! मम त्वद्दर्शनप्रसवोद्धूता रोमाञ्चकण्टका हर्षोत्कर्षेण चिरं स्थिरा इति गम्यम् । चिर० अनन्तभवभ्रमणोपचितां कुशासनदुर्वासनां तुदन्तां—व्यथोत्पादनेन निर्वासयन्ताम् । चिरोपचितो रोगश्चिरौषधसेवनेनैव विनश्यतीति स्थितिः ॥ ४ ॥

हे निर्ममशिरोमणे ! मम त्वत्संवन्धि यद्दर्शनममन्दानन्दनिष्पन्दाक्षिनिरीक्षणं तस्मादुद्धूताः संघटिता ये रोमाञ्चकण्टकाः पुलककोरकोद्भेदास्ते चिरकालोत्थामनादिभवभ्रमणोपचितामसद्दर्शनानामसर्वज्ञोपज्ञकुशासनानां दुर्वासनां चिरमत्यन्तं तुदन्तां—व्यथोत्पादनेन निर्वासयन्ताम् । समुचितं च कण्टकैर्व्यथनं व्यथितस्य च बहिर्निर्याणमिति ॥ ४ ॥

अपरं च—

त्कद्वक्त्रकान्तिज्योत्स्नासु, निपीतासु सुधास्विव ।
मदीयैर्लोचनाम्भोजैः, प्राप्यतां निर्निमेषता ॥५॥

हे नाथ ! अमृत समान आपना मुखनी कान्ति-
रूपी चंद्र ज्योत्स्नासुं पान करवाथी मारा नेत्ररूपी
कमळो निर्निमेषताने पामो. (५)

अव० त्वद्वक्त्र०—हे वीतराग ! तव वदनेन्दोः
कान्तिर्लवणिमा तस्य ज्योत्स्नासु स्पष्टतासु सुधास्विवामृते-
ष्विव निपीतास्विति ' वर्तमानकाले क्तः ' निपीयमानासु
मत्सम्बन्धिभिर्नयननलिनैर्निर्निमेषता निष्पन्दता निश्चलता
प्राप्यतामनुभूयताम् । योग्या ह्यमृतपायिनां निर्निमेषताऽमर-
त्वमिति । एवं त्वल्लावण्यामृतपायिनोऽन्तरङ्गयोर्ज्ञानदृशोर-
प्रतिपातित्वं भवत्वित्यप्युक्तिलेशः ॥ ५ ॥

हे जगल्लोचनलोभनवदन ! त्वत्सम्बन्धि यद्वक्त्रं मुखपीयूषद्यु-
तिस्तस्य कान्तिर्लवणिमजोत्पीलच्छविः सैव ज्योत्स्नाश्चन्द्रिकास्तासु
नितरां पीतासु तृप्तिपर्यन्तमास्वादितासु, कास्विव ?, सुधास्विव पीयूष-
पूरेष्विव । मदीयैर्मत्सम्बन्धिभिर्लोचनाम्भोजैर्नयननलिनैर्निर्निमेषता
निष्पन्दता प्राप्यतामनुभूयताम् । योग्या च ज्योत्स्नापानादम्भोजानां
प्रस्तावादिन्दुविकासिनां निष्पन्दता, पीयूषपायिनां च निर्निमेषता ।
अनिमेषत्वममरत्वमिति यावत् ॥ ५ ॥

तथा—

त्वदास्यलासिनी नेत्रे, त्वदुपास्तिकरौ करौ ।
त्वद्गुणश्रोतृणी श्रोत्रे, भूयास्तां सर्वदा मम ॥६॥

हे नाथ ! मारां वे नेत्रो आपना मुखने जोवामां
सदा लालसावाळां बनो. मारां वे हाथ आपनी
पूजा करवामां सर्वदा तत्पर बनो, अने मारां वे
कान आपना गुणोलुं श्रवण करवामां हमेशां उद्युक्त
रहो. मळेली कायाने सफळ करवालुं अमोघ साधन
आ श्लोकमां गुरुदेव दर्शावे छे. (६)

अव० त्वदा०—हे वीतराग ! मम नेत्रे त्वन्मुख-
विलोकनसुखलालसे भूयास्ताम्, पाणी त्वत्पूजापरी, त्व-
द्गुणश्रवणपरायणौ कर्णौ भूयास्तामिति क्रिया । सर्वदेति क्रिया-
विशेषणम्, ममेति सर्वत्र योज्यानि ॥ ६ ॥

हे विश्वैकमित्र ! मम संबन्धिनी नेत्रे त्वदास्यलासिनी त्व-
न्मुखसुखवासदुललिते भूयास्ताम् । तथा मम करौ पाणी अपि
त्वदुपास्तिकरौ त्वच्चरणसरोजसपर्यापर्यवसितौ स्याताम् । तथा मम
श्रोत्रे अपि त्वद्गुणश्रोतृणी त्वदीयाभिरामगुणग्रामश्रवणसावधाने
भूयास्ताम् । कथं ! सर्वदा सर्वकालम्, यतस्त्वन्मुखमेव समस्त-
वीक्षणीयोपनिषद्भूतम्, त्वमेव च सर्वोपास्यरहस्यसीमा, त्वद्गुणाः
एव सर्वश्रोतव्यसर्वस्वप्राया नान्यदिति भावः ॥ ६ ॥

किञ्च—

कुण्ठापि यदि सोत्कण्ठा, त्वद्गुणग्रहणं प्रति ।
ममैषा भारती तर्हि, स्वस्त्येतस्यै किमन्यया ? ॥ ७ ॥

हे प्रभु ! कुंठित-अतीक्ष्ण एवी पण मारी आ
वाणी आपना गुणोनुं ग्रहण करवा प्रत्ये उत्कंठित
होय, तो तेनुं कल्याण थाओ, ते सिवाय अन्य
वाणीवडे शुं ? (७)

अच० कुण्ठा०—हे वीतराग । मम एषा भारती वाक्
कुण्ठापि सर्वत्र स्वलन्त्यपि यदि त्वद्गुणवर्णनं प्रति सोत्कण्ठा
स्पृहयालुरस्ति तर्हेतस्यै भारत्यै स्वस्ति कल्याणमस्तु ।
अन्यया त्वद्गुणपराङ्मुखया किं ?, न किञ्चिदित्यर्थः ॥ ७ ॥

वि०—हे भुवनमहनीय ! मम संवन्धिनी एषा स्तुतौ व्या-
प्रियमाणा भारती वाणी चतुर्दशपूर्वधरदशपूर्वधरादिपूर्वपुरुषसिंह-
भारत्यपेक्षया सूक्ष्मार्थसार्थभेदनाक्षमत्वेन च कुण्ठाप्यतीक्ष्णापि यदि
त्वद्गुणग्रहणं प्रति तव गुणोत्कीर्तनमनु सोत्कण्ठा सस्पृहा तर्हि तदा
एवंविधायै कुण्ठायै अप्येतस्यै मम वाण्यै स्वस्ति कल्याणमस्तु,
अन्यया एतद्व्यतिरिक्तया त्वद्गुणग्रहणपराङ्मुखयाऽकुण्ठयापि कुमत-
प्रवर्त्तनेन स्वपरयोरनर्थफलयो भारत्या किं ?, न किञ्चित्, उक्तस्व-
रूपया स्वाचैव मे चरितार्थत्वात् ॥ ७ ॥

एवमुत्तरोत्तरभक्तिरागभावितः स्तुतिकृद् भगवति परमात्मनि
सर्वात्मनैवात्मानमुपनिनीषुः स्तुतिशेषमाह—

तव प्रेष्ठ्योऽस्मि दासोऽस्मि, सेवकोऽस्म्यस्मि किङ्करः
ओमिति प्रतिपद्यस्व, नाथ ! नातः परं ब्रुवे ॥ ८ ॥

हे नाथ ! हुं आपनो प्रेष्ठ्य छुं, दास छुं, सेवक
छुं, अने किंकर छुं; माटे ' आ मारो छे ' ए प्रमाणे
आप स्वीकार करो. आथी अधिक हुं काँई कहेतो
नथी. (८)

अव० तव०—स्वामिना स्वार्थसिद्धये यत्र तत्र प्रेष्ठ्यत
इति प्रेष्ठ्यः, अहं तव प्रेष्ठ्योऽस्मि, दासः क्रयक्रीतस्त्रिशूलाद्य-
ङ्कितोऽस्मि, सेवकः सम्यक्स्वामिसेवायां निपुणोऽस्मि, तथा
किङ्करः समादिशत किङ्करोमीति वचश्चतुरोऽस्मि । एते हि
स्वपरिचर्यानुसारेण फलमिच्छन्ति अतस्त्वमोमित्यक्षरमात्र-
मुदीर्य मदीयोऽयमिति मां प्रतिपद्यस्व स्वीकुरु, हे नाथ ! अत-
स्त्वद्वचनादपरं धनस्वर्णादि न ब्रुवे-न याचे, अनेकार्थत्वा-
द्भातूनामित्यर्थः ॥ ८ ॥

हे सर्वाद्भुतसनाथ ! नाथ ! अस्मि अहं तव संबन्धी प्रेष्ठ्यः,
दासः, सेवकः, किङ्करश्चास्मि । तत्र प्रेष्ठ्यते प्रभुणा स्वार्थसिद्धये यत्र
तत्रेति प्रेष्ठ्यः । दासश्च क्रयक्रीतोऽङ्कितकादिः । सम्यक् स्वामि-
चित्तानुरूपसेवानिपुणः सेवकः । प्रतिक्षणं किं करोमीति मुखरमुखः

किङ्करः । सोऽहमेवंविधस्तावत्तवास्येव । सेवकाश्च सेवानुरूपं फल-
मिच्छन्ति, तथापि त्वत्तस्त्रिभुवनलक्ष्मीविश्राणनस्थूललक्षादपि न
किञ्चिदहमधिकं प्रार्थयिष्ये केवलमोमित्यक्षरमात्रमुच्चार्य मदीयस्त्व-
मिति मां प्रतिपद्यस्व, अतः परमेतदधिकं न किञ्चित् ब्रुवे विज्ञाप-
यिष्यामि(विज्ञपयामि) । त्वदङ्गीकारमात्रेणैव कृतकृत्यत्वात् । अय-
माशयः—किल न खलु त्वमात्मस्वीकारेणायोग्यमनुगृह्णासि, त्वदङ्गी-
काराच्चावगतस्वयोग्यत्वस्य मम संमुखान्येव समग्राण्यपि श्रेयांसि,
ततः किमधिकं प्रार्थयतामिति ॥ ८ ॥

अमी च वीतरागस्तवाः किल कलिकालसर्वज्ञप्रायैः श्रीहेम-
चन्द्रसूरिभिर्भगवति वीतरागे समुत्तरङ्गभक्तिरागसागरैः श्रीकुमारपाल-
भूपालानुग्रहाय ग्रथिता इत्येतदेव व्यनक्ति—

श्रीहेमचन्द्रप्रभवाद्बीतीतरागस्तवादितः ।

कुमारपालभूपालः, प्राप्नोतु फलमीप्सितम् ॥९॥

श्री हेमचन्द्रसूरीश्वरे रचेला आ श्रीबीतराग-
स्तोत्रथी श्रीकुमारपाल-भूपाल मुक्ति-कर्मक्षय
लक्षण अभीप्सित-फलने प्राप्त करो. (९)

अव० श्रीहेमचन्द्र०—अयं प्राग् व्याख्यात एवेति ॥९॥

इति विंशतितमप्रकाशस्यावचूर्णः समाप्ता ।

वि०—श्रीहेमचन्द्राभिधानाचार्यप्रभवात्संदर्भितादितः पूर्वोदित-
स्वरूपाद्बीतीतरागस्तवात् कुमारपालभूपालः श्रीकुमारपालदेवाभिधान-

क्षौलुक्यचक्रवर्त्ती ईप्सितं मनोऽभिलषितमैहिकामुष्मिकं फलं प्राप्नोतु-
लभताम् । एवं विधाच्च सद्भूतस्तुतिस्तोमजन्यागण्यपुण्यप्रभावाद-
भिलषितसिद्धिः स्तोतुः श्रोतुश्च सुलभैवेति समञ्जसम् ॥ ९ ॥

इति श्रीवीतरागस्तोत्रे विंशतितमस्याशीःस्तवस्य पदयोजना ।

—
अवचूर्णि—विवरणकारस्य—

प्रशस्तिः ।

चान्द्रे कुलेऽस्मिन्नमलश्चरित्रैः
प्रभुर्वभूवाभयदेवसूरिः ।
नवाङ्गवृत्तिच्छलतो यदीय-
मद्यापि जागर्त्ति यशःशरीरम् ॥ १ ॥

तस्मान्मुनीन्दुर्जिनवल्लभोऽथ
तथा प्रथामाप निजैर्गुणौघैः ।
विपश्चितां संयमिनां च वर्गे
धुरीणता तस्य यथाऽधुनापि ॥ २ ॥

तेषामन्वयमण्डनं समभवत्संजीवनं दुःषमा-
मूर्च्छालस्य मुनिव्रतस्य भवनं निःसीमपुण्यश्रियः ।

श्रीमन्तोऽभयदेवसूरिगुरवस्ते यद्वियुक्तैर्गुणै-
र्दृष्टुं तादृशमाश्रयान्तरमहो ! दिक्चक्रमाक्रम्यते । ३ ।

यतिपतिरथ देवभद्रनामा
समजनि तस्य पदावतंसदेश्यः ।
दधुरधरितभावरोगयोगा
जगति रसायनतां यदीयवाचः ॥ ४ ॥

तदीयपट्टे प्रतिभासमुद्रः
श्रीमान् प्रभानन्दमुनीश्वरोऽभूत् ।

स वीतरागस्तवनेष्वमीषु
विनिर्ममे दुर्गपदप्रकाशम् ॥ ५ ॥

एवं सपादशतयुतविंशतिशतपरिमितः प्रबन्धोऽयम्
लिखितः प्रथमादर्शे गणिना हर्षेन्दुना शमिना ॥ ६ ॥

शिवमस्तु ॥

इति श्रीकलिकालसर्वज्ञश्रीहेमचन्द्रसूरिप्रणीताः श्रीदेवभद्रमुनी-
न्द्रशिष्यरत्नश्रीप्रभानन्दमुनीन्द्रोपज्ञदुर्गपदप्रकाशाख्य-
विवरणोपेताः विंशतिः स्तवाः ॥


चञ्चच्चन्द्रकुलाम्बरोदिततपापक्षाख्यविम्बोल्लसन्
 मार्त्तण्डोपमसोमसुन्दरगुरोः शिष्याग्रणीः सूरिराट् ।
 श्रीमानस्ति विशालराजसुगुरुर्विद्यानन्दीसागर-
 स्तत्पादप्रणतोऽलिखं स्मृतिसखां जैनस्तुतेः पञ्जिकाम् ?
 सह पञ्चविंशदक्षरसपादषट्शतमिताजनिष्ट सुग-
 मेयम् ।

वर्षे तिथिरविसंख्ये (शितिपक्षे) तपसि गुरुपुष्ये ॥२॥

इति विंशतिप्रकाशानां पञ्जिका समाप्ता ॥



इति श्रीवीतरागस्तोत्रं समाप्तम् ॥



इति श्रेष्ठि-देवचन्द्र-लालभाई-जैनपुस्तकोद्वारे-ग्रन्थाङ्कः ९५ ।

॥ विषयानुक्रमः ॥

विषय

पृष्ठाङ्कः

१. प्रथमः प्रकाशः	प्रस्तावनास्तवः	१-१६
२. द्वितीयः प्रकाशः	सहजातिशयवर्णनस्तवः	१७-२५
३. तृतीयः प्रकाशः	कर्मक्षयजातिशयवर्णनस्तवः	२६-४२
४. चतुर्थः प्रकाशः	सुरकृतातिशयवर्णनस्तवः	४३-५७
५. पञ्चमः प्रकाशः	प्रातिहार्यस्तवः	५८-६८
६. षष्ठः प्रकाशः	त्रिपक्षनिरासस्तवः	६९-८४
७. सप्तमः प्रकाशः	जगत्कर्तृत्वनिरासस्तवः	८५-९५
८. अष्टमः प्रकाशः	एकान्तनिरासस्तवः	९६-१३४
९. नवमः प्रकाशः	कलिकालोपवृंहणस्तवः	१३५-१४३
१०. दशमः प्रकाशः	अद्भुतस्तवः	१४४-१५३
११. एकादशः प्रकाशः	महिमस्तवः	१५४-१६२
१२. द्वादशः प्रकाशः	वैराग्यस्तवः	१६३-१७२
१३. त्रयोदशः प्रकाशः	विरोधहेतुनिरासस्तवः	१७३-१८४
१४. चतुर्दशः प्रकाशः	योगशुद्धिस्तवः	१८५-१९५
१५. पञ्चदशः प्रकाशः	भक्तिस्तवः	१९६-२०४
१६. षोडशः प्रकाशः	आत्मगर्हास्तवः	२०५-२१३
१७. सप्तदशः प्रकाशः	शरणस्तवः	२१४-२२१

विषय

पृष्ठाङ्कः

१८. अष्टादशः प्रकाशः	कठोरोक्तिस्तवः	२२२-२३२
१९. एकोनविंशतिः प्रकाशः	आज्ञास्तवः	२३३-२४१
२०. विंशतिः प्रकाशः	आशीःस्तवः	२४२-२५१
प्रशस्तिः		२५२-२५४
विषयानुक्रमः		२५५-२६



